





బ్రతికి  
బయట పడ్డాడు









**ORIGINAL PUBLISHED IN 1946, UNDER THE  
SUPERVISION OF ALEXANDER BARNINE.  
PRESENT VERNACULAR EDITION BROUGHT  
OUT WITH THE PERMISSION OF THE AUTHOR  
AND THE ORIGINAL PUBLISHER.**

**PUBLISHED BY S. NARAYANAN AND  
PRINTED AT K. P. LIMITED, MADRAS.**

## ప రి చ యం

రష్యాలో సోషలిస్టు సామాజిక వ్యవస్థాస్థాపనకై జరిగిన కృషిని గురించి రచించిన గ్రంథాలలో ఇది అతి ముఖ్యమైనదని నా అభిప్రాయం. సోషలిస్టు సూత్రాలను శీర్ణించుకొని, వాటి అమలుకై స్వయంగా కృషిచేసి, శీలగంపన్నుడు, సీతప్రజ్ఞుడు మాత్రమే గాక, విప్లవ ప్రాసంభంనుంచి “అవాఘనీయుల” ఏరివేతలనరకు జరిగిన ప్రయత్నాలలో గుట్టు పూర్తిగా తెలిసివుండి వాటిని నాహసంగా వివరించగల వ్యక్తి ప్రపంచం మొత్తంలో ఇంకా మిగిలి ఉన్నవాడు బార్ మెన్ ఒక్కడే. సమస్త విషయాలు కళ్ళారా చూచి, సోషలిస్టు సమాజ స్థాపనకు జరిగిన యత్నాలలో అనుసరించబడిన మార్గాలను, వాటి ఫలితాలను ఖచ్చితంగా తెలిసివున్నవాడు గనుక, విజ్ఞ ప్రపంచానికి వాటిని వినరించి, అది ఒక నిర్ణయానికి వానడానికి దోహదమివ్వగలిగిన వ్యక్తి ఆయన ఒక్కడే.

స్టాలిన్ ఎంతమందిని ఏరివేసి సమూలంగా నాశనం చేశాడో గ్రహించలేనివారికి ఇది వివరీతంగానే తోచవచ్చు. సమస్త రహస్యాలు తెలిసిన స్టెనోగ్రాఫర్ గాని, లేదా ఆంతరంగిక కార్యదర్శిగాని దూరదృష్టితో అప్పుడు మానం వహించి, అటుపిమ్మట అజ్ఞాతంగా జీవిస్తూ వుండవచ్చు. నియంతృత్వాధికారం పతనం చెందగానే ఇట్టివారు వెలికివచ్చి, తమ అనుభవాలను పేర్కొంటూ గ్రంథాలను రచించవచ్చు. ఏనాటికైనా ఇది సాధ్యమని ఆశించకుండా

వుండడం అసంభవం. కాని సోవియట్ రష్యా లోగుట్టును, విదేశాలలోని దాని రాయబారి కార్యాలయాల లోగుట్టును పూర్తిగా తెలిసివున్నవారినీ, ఎంతమాత్రం అనుమానించడానికి వీలులేని నమ్మకస్థులనూ ఏదీ, ఏదీ నిర్దాక్షిణ్యంగా నాశనంచేయడం జరిగిందని, పరిశోధక నిపుణులు, రహస్య పోలీసులు సేకరించిన సమాచారంవల్ల ధృవపడుతున్నది.

\* \* \* \*

...పారిస్ లో బార్ మైన్ “జీవిత స్మృతిలు” ప్రచురించబడినపుడు విక్టర్ సెర్జ్ ఇలా అన్నారు :

“ఇది నిజంకాదు” అని చెప్పగలిగిన వ్యక్తి ప్రపంచం మొత్తంలో ఒక్కమరకూడా లేదు.

విచిత్రమేమంటే, స్టాలిన్ వాదులుకూడా ఈ విధంగా ఎన్నడూ ఈ గ్రంథాన్ని సవాలు చేయనేలేదు. స్టాలిన్ తో చెడగా, మాస్కోలో తనకు ఉరిశిక్ష విధించబడినపుడు “సోవియట్ రాజ్యాంగతంత్ర నిపుణుని జీవితస్మృతిలు” అనే పేరుతో అలెగ్జాండర్ బార్ మైన్ ఈ గ్రంథాన్ని రచించాడు. రష్యాలో అమానుషంగా నిర్వహించబడిన ప్రతివిప్లవపు లోగుట్టు ఇందులో వివరించబడింది. ఇంగ్లండు ప్రాన్సు లలో యీ గ్రంథం ప్రచురించబడినా, ఇతర విమర్శకులు దీనిని వేనోళ్ల ప్రస్తుతించినా, కమ్యూనిస్టుపత్రికలు ఈ ఊహి ఎత్తలేదు.

స్టాలినిస్ట్ రష్యానుగురించి తమకు అప్రియమైన సత్యాలును వెల్లడించిన వాల్టర్ క్రివిట్ స్కీ, జాన్ వాల్టన్ లపై కమ్యూనిస్టుపార్టీ, దాని సానుభూతిపరులు వెయ్యిని అభాండాలు

లేవు ఆడని దుర్భాషలు లేవు. అసలు ఆ పేర్లుగల రచయితలే లేరని, ఆ పేర్లతో ఎవరో గిట్టనివారు ఆ గ్రంథాలను రచించి నారనికూడా వారన్నారు. కాని ఈ గ్రంథం ప్రచురించబడిన ఈ ఏడు సంవత్సరాలలోను అలెగ్జాండర్ బార్ మైన్ ను గురించి ఒక్క మాటకూడా వారు అనలేదు. కమ్యూనిస్టు పత్రికలు ఒక్క వాక్యాన్నికూడా వ్రాయలేదు. ఏహ్యమైన దుష్ప్రచారాన్ని సాగించడంలో సాటిలేని ఈ ఘనులు బార్ మైన్ శీల సంపత్తిని, సైనికుడుగా సోవియట్ రష్యా లక్ష్య సాధనకు ఆయన చేసిన సేవనూ గుర్తించి, ఆదిలో మానం వహించారని అనుకోవచ్చు. అయితే సత్యమేమంటే ఆయన పేర్కొన్నవాటిని ఖండించడానికి వారి కేమీ ఆధారం లేనేలేదు. విమర్శలు వ్రారంభించినపుడు అతినీచమైన పద ప్రయోగానికి ఒడిగట్టినట్టే, విమర్శించడాని కేమీలేనపుడు మానం వహించడంకూడా కేవలం ఒకమార్గమే. అందువల్లనే దానికి ప్రాముఖ్యత మరింత ఇనుమడిస్తుంది. అలెగ్జాండర్ శీలానికి ఇది జోహారు. నేను ప్రత్యేకించి పొగడవలసిందేమీ లేదు...

\* \* \* \*

ఈ గ్రంథంలో రచయిత వెల్లడించిన ప్రతి అభిప్రాయాన్ని నేను ఆమోదించగలను. మా స్నేహం దినదిన ప్రవర్ధమాన మాతున్నకొలదీ, మే మిద్దరం భిన్న మార్గాలలోనే ప్రయాణించి నప్పటికీ, మా గమ్యం ఒక్కటేనని మరింత గట్టిగా ధ్రువపడుతున్నది.

మార్చి, 1945.

మాక్స్ ఈస్ట్ మన్.



**బ్రతికి బయటపడ్డవాడు**



. అవి వేసవికాలం తొలిరోజులు. నీలాకాశం నిగనిగలాడుతూ,  
 ప్రకృతి బుగారుకాతులీనుతూ గ్రీనుకు శోభ కూరు  
 స్తున్నవి. 1937 జూన్ లో ఆరోజు ఉదయం మనోరంజ  
 కుగా ఉల్లాసంగా వుంది. కలామాక్షీలో నా కుటీరపు  
 గుమ్మంలో నిలబడి కొండపైవున్న రైతుల ఇళ్ళు  
 చూస్తున్నాను. కావిరంగు తెలుపు కలగా పులగంగా కలసి  
 వున్న ఇళ్ళేమో, వాటిపై ఎండ పడుతూవుంటే తళతళా  
 మెరుస్తున్నవి. వాటికిదుగా కొండల మొగదలనుంచి  
 సముద్రతీరానికి హోమన్ భూస్వాముల భవంతు లున్నవి.  
 స్వచ్ఛగావున్న. ఆ నీలిసముద్రంలో అక్కడక్కడ తెల్లటి  
 నావలు అటు ఇటు తిరుగుతున్నవి. నా వెనుక  
 మహాత్మాగ పర్విత శిఖరాలు గంభీరంగా ప్రశాంతంగా  
 వున్నవి. అక్కడికి ఏథెన్స్ నగరం పదిమైళ్ళ దూరం.  
 కష్ట నిష్ఠూరాలు, చారిద్ర్యం, నేరాలు ఎన్నడూ దరి  
 దావులకై నా చేరని సౌభాగ్యసీమగా అది తోస్తున్నది. ఇట్టిది  
 ప్రపంచంలో మరెక్కడై నా వున్నదా !

రష్యన్ రాయబారి కార్యాలయంలో అన్నీ సాఫీగా  
 సాగి పోతున్నవి. రష్యానుచూచి గ్రీస్ గాని, గ్రీస్ ను  
 చూచి రష్యాగాని భయపడవలసిన అవసరంలేదు.  
 అప్పట్లో గ్రీస్ విషయమే మాస్కోకు పట్టలేదు. ఏథెన్స్  
 నగరం ప్రశాంతంగా వుండేది. ఎప్పుడూ “నిద్రమత్తుతో”  
 వుండేదికూడా చెప్పవచ్చు. రాయబారి కార్యాలయపు  
 అధికారి మినిస్టర్ కొబెటస్కీ చాలాకాలంనుంచి సెలవులో



నున్నందున చార్జి డి ఎఫ్ యిర్నగా ఆ కార్యాలయాన్ని నిర్వహిస్తున్నాను. గ్రీకు, విదేశ పత్రికలను, సోవియట్ వార్తా పత్రికలను చూడడం, ఏమైనావుంటే కొద్దిగా వుత్తరాలు వ్రాయడం, కదాచితుగా ఎప్పుడో ఒకసారి గ్రీకు విదేశాంగ కార్యాలయం పంపిన మెమోరాండానికి జవాబు వ్రాయడం, ఏథెన్స్ లోని ఇతర దేశాల రాయబారులను కలుస్తుండడం— ఇవి తప్ప నేను చేయనలసిందేమీలేదు. ఇది నిజంగా ఎంతో పెద్దపనికాదు. ఇట్టి పదవిలోనుండి స్వదేశానికి సేవచేస్తున్న రాజకీయ తంత్రజ్ఞునికీ మించి ఆనందమయ జీవితాన్ని గడప గలిగిన వారు వేరొకరెవ్వరూ వుండరు. కాని నేను ఆందోళన పడుతున్నాను. నా మాతృదేశంలో ఏవో అతి విచిత్రమైన విషయాలు జరుగుతున్నవని నాకు అనుమానం తగలడమే దీనికి కారణం. సోవియట్ విదేశాంగ శాఖలో సరికొత్తవా రెవ్వరో చేరినట్లున్నారు. కొన్ని నెలలుగా నాకేవిధమైన సూచనలుగాని, సమాచారంగాని రానేలేదు. విదేశాంగ శాఖామంత్రి లిట్వినావ్ కు డిప్యూటీగా పని చేస్తున్న క్రిస్టెన్ సీగ్ కొత్తగా బర్తరఫ్ చేయబడినాడు. విదేశాంగ శాఖ తాలూకు జర్నలిస్టులైన రాజ్యాల వ్యవహారశాఖ డైరెక్టర్ స్పెరన్ సంతకం అకస్మాత్తుగా అదృశ్యమై పోయింది. నా ఉత్తరాలకు సమాధానాలే లేవు. మొత్తంమీద ఏదో అతిచిత్రం జరుగుతూ వుండవచ్చు.

రాయబారి కార్యాలయోద్యోగి ఒకడు ఆ సాయం కాలమే వచ్చిన పత్రిక ఒకటి తీసుకొని పరుగెత్తుకుంటూ నా

అఫీసు గదిలోకి వచ్చాడు. అతినిముఖం పాలిపోయి వుంది.  
“గమార్నిక్ ఆత్మహత్య చేసుకున్నాడట” అన్నా డతను.

మా ఇద్దరిలో ఎవ్వరం మా అసలు భావాలను పైకి  
కనుపించ నివ్వనే లేదు. ఏమి జరిగినప్పటికీ, తమ భావాలను  
పైకి కనుబడి నీయకుండా వుంచుకోవడం ఇటీవల రష్యన్లు  
శాగా నేర్చుకున్నారు.

అటుపిమ్మట మా స్కోనుంచి ఇంకా చెడ్డవార్త వచ్చింది.  
మార్షల్ ఈ కాచెవస్కీ, రెడ్ ఆర్మీలో అత్యంత ఖ్యాతిగాంచిన  
మరొక ఏనుగుడు సేనానులు అకస్మాత్తుగా బాధింప బడినారు.  
వారు రహస్యంగా విచారించ బడినారని, దేశ ద్రోహ నేరానికి  
శిక్షించబడి, ఉరితీయ బడినారనికూడా ఆ ప్రకటనలోనే  
పేర్కొన బడింది. ఈ ఉరితీతలను హర్షిస్తూ కార్మికులు, కళా  
కారులు, శాస్త్రవేత్తలు, విద్యార్థులు అనేక సభలు జరిపి  
చేసిన తీర్మానాలను మాస్కో రేడియో ఎనౌన్సర్ చదువగా  
విన్నాము. ఈ తీర్మానాలలోని మాటలన్నీ సుపరిచితము  
లైనవే. ఉరితీయబడిన రెడ్ ఆర్మీ సేనానులు “ఫాసిస్టు దేశ  
ద్రోహులు”, “పిచ్చికుక్కలు”, “అమానుష నేరస్థులు”,  
“గబ్బువురుగులు” అని ఈ తీర్మానాలలో వర్ణించబడినవి.

నాకు శాగా తెలుసు. కాల్చివేయబడిన ఈ సేనానులలో  
చాలా మందిని నేను ఎరుగుదును. అడ్మిరల్ కోల్చాక్ ను  
నిర్బించిన పోలిష్ యుద్ధవిఖ్యాతుడు తుకాచెవస్కీ. ఆ  
యుద్ధంలో చూపిన ధైర్య సాహసాలకు ‘జనరలిజ్కో’ బిరుదు

బహుశాకరించబడింది. కొద్ది సంవత్సరాలుగా ఆయన నాకు ముఖ్యస్నేహితుడు. మాస్కోలో ఆయనతో కలసి పని చేశాను. ఆ మహాసేనానులలో బహుశా అతి ఘనుడిని చెప్పదగిన ఊబర్‌విష్ అంటే నాకు తగనిప్రేమ. ఆయనపై నాకు అమితభక్తి. 1920 లో ఓరెల్ నద జనరల్ నీకిన్‌ను, 1922 లో దూరప్రాచ్యంలో ఇంకా మిగిలివున్న వైట్‌దళాల లోని తుదిజట్టును ఆయన పరిమార్చాడు. రెడ్ ఆర్మీకి పూర్తిగా యంత్రపరికరాలు చేకూర్చాలన్న వారిలో ఆయనే మొదటివాడు.

విప్లవానికి పూర్వం అజ్ఞాత వాసులోపుడి. పనిచేసిన పాత బోల్షివిక్ పార్టీకి చెందినవాడే చూకీర్ కూడా. సేనాని పదవిలోనికి వచ్చిన కొత్తిల్లోనే, 1919 లో ఒడెస్సాలో తన దళాన్ని దిగ్బళించిన శత్రుదళాన్ని ఛేదించి పతకం పొందాడు అతడు. అటుపిమ్మట మా మిలిటరీ నాయకులలోని గొప్పవారిలో నొకడైనాడు. పార్టీ కేంద్ర కమిటీ సభ్యుడుగా ఎన్నుకొనబడినాడు కూడా.

ప్రిమియాకాఫ్, ఈడ్‌మాన్, కోర్స్, ఫిల్డ్‌మాన్‌లు మిగిలినవారు. విప్లవంలోనూ, అంతర్యుద్ధంలోనూ, అటుపిమ్మట పోలెండ్‌పై జరిగిన యుద్ధంలోనూ వీరందరూ అశేష ఖ్యాతి నొందినవారే. యుద్ధానంతరం సాధ్యమైనంత వరకు పార్టీ తగాదాలలో తలలు దూర్చకుండా రెడ్ ఆర్మీని అభివృద్ధి పరచడానికి కృషిచేస్తున్న వారే. 1928 లో రెడ్ ఆర్మీ

సంస్థాపకుడు, ఒకప్పుడు తమ సర్వసైన్యాధ్యక్షుడు అయిన ట్రాట్ స్కీ దేశంనుంచి బహిష్కరించ బడినప్పుడుకూడా వారు తమ పదవులలోనే వుండి విధిని నిర్వహించారు. మాతృదేశ సమైక్యతా విచ్ఛిత్తికి దోహద మివ్వడంకంటే, స్టాలిన్ నిర్ణయాలను జెడల దాల్చడానికే వారు ఒడబడ్డారు. అట్టివారు ఇప్పుడు నాజీజర్మనీతో కుట్రచేసి, దేశద్రోహాన్ని తలపెట్టినారని వారిపై స్టాలిన్ ఆరోపిస్తున్నాడు. వారి అకలంక దేశభక్తి, సుగుణసూపత్తి నాకు బాగా తెలుసు. అందుచేత దారుణమైన ఈ ఆరోపణలను నమ్మలేను. అతి ఏహ్యమైన ఈ ఆరోపణలకు కారణం ఆ అష్ట సేనానులలోను యాకీర్, పెక్ మాన్లు ఇద్దరు యూదులు కావడమే.

దేశరక్షణకు సైనికబల సంపత్తికి ఎంతగా ప్రమాదం వాటిల్ల నున్నప్పటికీ సరకు చేయకుండా దేశాన్ని నిజంగా నడపదగిన వాణిజ్య నిపుణులు, సాంకేతిక శాస్త్రజ్ఞులు మున్నగువారిని స్టాలిన్ నాశనం చేయకుండా ఈ సేనానులు అడ్డుపడినారని ఈ ఉరితీతలకు బహుశా సాకు చెప్పబడవచ్చు. విచిత్ర మేమంటే, రెడ్ ఆర్మీకి యంత్రసామగ్రిని చేకూర్చి నాజీ జర్మనీతో యుద్ధానికి రెడ్ ఆర్మీని సన్నద్ధంచేస్తున్న సేనానులు తుకాచెవస్కీ, ఉబరోవిచ్లు. కేంద్ర కమిటీకి నిరసన తెల్పుతూ సంతకాలుచేసి పంపించినంతమాత్రం చేతనే వారు ప్రమాదకారులని స్టాలిన్ పరిగణించి, వారిని ఉరితీయించడం సంభవించిందన్న మాట.

విశేషఖ్యాతి నార్జించి ఇంకా మిగిలివున్న సేనానులు ఎగోరాఫ్, బ్లూకర్, అడ్మిరల్ ఓర్లాఫ్, విమానదళ సేనాని జనరల్ అల్కాస్సిస్, మాజీ నౌకాదళాధిపతి ముక్ లేవిష్లు మాత్రమే.\* ఆదిలో జరిగిన విచారణలు కేవలం ప్రారంభం మాత్రమే. విప్లవంనాటి దుస్సంఘటనలకు ముఖ్య కారకుడైన స్టాలిన్ వాటి స్మృతులతో బెగడొందుతూ, ఆ సంఘటనల వివరాలు పైకి పొక్కుకుండా సమూలంగా నాశనం చేయడానికి కృతనిశ్చయం చేసాడు. ఇందుకు ఆయనకు ఒకే ఒక మార్గం వుంది. ఆ సంఘటనలన్నీ తెలిసివున్న “పాత బోల్షివిక్”లను సంహరించడమే. ఏ రండరినీ తొలగించడం ద్వారా, ఏ లక్ష్యాల సాధనకై స్టాలిన్ నియంతృత్వానికి బోల్షివిక్లు తలొగ్గినారో ఆ లక్ష్యాలనే మరిపించవచ్చు.



విదేశాంగ శాఖా కార్యాలయంలోని నా స్నేహితులు ఉత్తరాలు వ్రాయడం మానివేశారు. నేను ఎవరి స్థానంలోనయితే తాత్కాలికంగా పని చేస్తున్నానో ఆయన మినిస్టర్ కొబెటస్కి మాస్కోలోని ఆసుపత్రిలో మరణించాడు. ఆయన డస్కుకు సీలువేసి, దానిలోని కాగితాలను ఏమిచేయాలో తెలియపరచవలసిందిగా అడిగాను. కాని, లిట్వినాఫ్ నాకు జవాబే వ్రాయలేదు. ఇలావుండగా ఒక రోజున నా కోడ్

---

\* ఏరండరూకూడా ఒక ఏడాదిలోగానే కాల్చివేయబడడమే, లేదా అదృశ్యమై పోవడమే సంభవించింది.

సెక్రటరీ (రహస్య సాంకేతికభాషా వ్యవహారశాఖకు చెందిన కార్యదర్శి) చేత ఒక టెలిగ్రామ్ పట్టుకొని నా గదిలోకి వచ్చాడు. లిటిగ్నావ్ అసిస్టెంట్ అయిన పోటిమ్కిన్ పంపిన దది. అత నేదో సందిగ్ధావస్థలో పడ్డట్లు వున్నాడు.

“పోటిమ్కిన్ దగ్గరనుంచి ఇప్పుడే నాకు స్వయంగా ఉత్తరువు వచ్చింది. కొబెటస్కి కాగితాలు అన్నీ స్తీలువేసి మాస్కో పంపించాలని నన్ను ఆదేశించారు. ఏ చెయ్యి మారారు?” అని, లెడబుతూ అడిగాడు.

రాయబారి కార్యాలయం ఉన్నతోద్యోగిగా ఆ ఉత్తరువు నాపై రావలసింది. కార్యవిధానాలో ఇట్టి ఎగుడు దిగుడులు వూడవు. ఇది పౌరపాటుగా జరిగి వుండదు. కావాలనీ, చెయ్యాలనీ, ఇలా చేసివుంటారు.

“విదేశాంగ శాఖ కార్యాలయం ఉత్తరువులను పాలించవలసిదే” అన్నా.

అన్నింటికీ సిద్ధమైనాను. మాస్కో అధినేతల కొల బద్దలతో కొలిచినా, నమ్మదగిన సాక్ష్యమేమీ నాకు వ్యతిరేకంగా లేదు. కాని మొత్తంమీద ఏదో విపత్తు సంభవించబోతున్నది.

కఠిన వరకమా? లేక కేవలం రష్యాలాని ఎదో ఒక మారుమూలప్రాంతంలోకి ప్రవాసమా?—ఇట్టి ఆలోచనలతో ఉక్కిరిబిక్కిరి అయినాను; భరించలేక పోయినాను.

ఈ ఆందోళననుంచి బయటపడ్డానికి ఎత్తైనా షికారు వెళ్లా మనుకున్నాను. నా ప్రేయసీ సోదరుడు జార్జితో కలిసి జూలై 16 వ తేదీ శుక్రవారంనాడు చేపలుపట్టడానికి వెళ్దామని నిశ్చయించుకున్నాను.

ఆ సాయంత్రమే రష్యా వాణిజ్యరాయబారి నాకు టెలిఫోన్ చేశాడు. కొంచెంసేపు పిచ్చాపాటీ మాట్లాడాము. అటుపిమ్మట యాదాలాపంగా అతడిలా అన్నాడు :

“సరే, అలెగ్జాండర్ గ్రీగోరివిచ్! త్వరలోనే మనం నౌకపై కలుసుకుంటున్నాముగా. నాయుత్రిం ఏడు గంటల కల్లా మీ యింటికి రమ్మంటాగా?”

“నౌకమీదా? అదేమిటి?” అని నేను .తిరిగి ప్రశ్నించాను. సోవియట్ నౌక రుజ్స్టాక్ అప్పడే పిరారేవుకు వచ్చిందనీ, ఆ నౌక కెప్టెన్ ఆహ్వానం పంపగా విందుకు రావడానికి నేను ఆమోదించినాననీ అతడు చెప్పగా ఆశ్చర్య పడ్డాను. రష్యన్ నౌక వచ్చిన సంగతే నాకు తెలియదు. రాయబారి పదవిపై చూపించవలసిన గౌరవ మర్యాదల ప్రకారం ఆ నౌక కెప్టెన్ ముందుగా వచ్చి నన్ను చూచి వుండవలసింది. కాగా ఆ నౌక వచ్చిన సంగతే నాకు తెలియదు.

“బహుశా నాకు పడదేమో. ఇవ్వాలి సాయంత్రం నాకు పని వుంది” అని, నేను జవాబు చెప్పాను.

“మరి అన్నీ ఏర్పాట్లా జరిగినవే...మీరు వస్తారని అనుకుంటున్నారు...మీరు వస్తామన్నారటగా” అన్నాడతను.

“అబ్బే! అలాంటి దేమీ లేదే” అన్నాను.

అటుపిమ్మట పది నిమిషాలకు రుజ్జీటాక్ నాక కెప్టెన్ నాకు పిగా రేపునుంచి లైలిఫోన్ చేశాడు. నా దగ్గరికి రానందుకు ఊమార్పణ కోరాడు. అకస్మాత్తుగా నాకకు మరమ్మత్తులు చేయవలసివచ్చినందున తను రాలేకపోయినా సని చెప్పి, విందుకు రమ్మన్నాడు. కొత్తగా తనకింద కొలువుకోచేరిన రాజకీయ సలహాదారుని, మరొక కొత్త ఉద్యోగిని నాకు పరిచయం చేయాలని వున్నదని చెప్పి, నాతో తను చర్చించి దలచుకొన్నవి చాలా విషయాలున్నవన్నాడు. తన దగ్గర భేషైత వంటవాడు వున్నట్టుకూడా సూచించాడు.

“నేను వాలాగ్ మెనీకి చేపలు పట్టడానికి వెళ్తున్నాను. నాతో మాట్లాడవలసి దేమైనా వుంటేఅక్కడికి రా” అని మొరటుగా జవాబు చెప్పాను.

ఆ సాయంత్రం 8 గంటలకు నేను జార్జి కలసి తెల్లు వేస్తూ నావను గడగబా సడుపుకుంటూ వెళ్తున్నాము. వాలాగ్ మెనీ అఘాతం బహుప్రశాంతంగా వుంది. నక్షత్రాలు ప్రకాశిస్తున్నాయి. కాని ఆనందంతో ప్రకృతి శోభను అనుభవించే స్థితిలో లేను. ఏవేవో ఆలోచనలు తోసుకొని



వస్తున్నాయి. నన్ను ఎలాగైనా, తొందరగా నౌకమీదకి చేర్చాలని వారు వేగిరిపడడాన్నిబట్టి ఏదో కీడు మూడ నున్నదనే అనుమానం తగులుతూ వుంటే, బలవంతాన మనస్సు మార్చుకుంటున్నాను. ఇలా చేయడం అందరికీ, నా ప్రభుత్వానికీ, నాకూకూడా అప్రతిష్ఠాకరమే.

చీకటిలో నిర్మానుష్యంగా వున్న ఆ రోడ్డుమీద ఒక కారు వచ్చి రేవుకు చేరింది. డ్రాంట్లొనుంచి చాలా మంది దిగి, సముద్రాన్ని నెలకునున్నట్టు అటూ ఇటూ కలియ జూస్తున్నారు.

“వాళ్లు మనకోసం చూస్తున్నట్టున్నారు. వాళ్లుకు వెళ్దామా?” అన్నాను.

రేవులో రష్యన్ నౌక కెప్టెన్, అతని కింద పనిచేస్తున్న ఇద్దరు కొత్త ఉద్యోగులు, రష్యన్ వాణిజ్య ప్రతినిధి, మారాయబారి కార్యాలయోద్యోగులు, ఇంకా కొందరు వున్నారు. పరస్పరం అభినందించుకొన్న తరువాత, వారిని హోటల్ కు రమ్మని ఆహ్వానించాను. ఆ టేబుల్ దగ్గర ఏదో బలవంతాన లేనిపోని నవ్వు, ఉల్లాసం తెచ్చిపెట్టుకొని అందరం మాట్లాడు తున్నట్టుంది. బయలుదేరి వస్తూవుంటే అందరికీ కలసి నౌక మీదకు వెళ్లి విందు సాగిద్దామని కెప్టెన్ అన్నాడు. వీల్లేదని మొండిగా చెప్పాను. ఈ కుట్రలో వీరందరూ భాగస్థుల అని ఆశ్చర్యపడ్డాను.

ఆ రాత్రంతా కన్ను మూయలేదు. ఎట్టకేలకు తుది ప్రయత్నం కూడా చేసి చూద్దామనుకున్నాను. నా రాజీనామాను మాస్కోకు సరాసరి పంపించేశాను.



నేనే ముందు తెగించి, మెల్లిగా రాయబారి కార్యాలయంనుంచి బయటపడి. సారిస్ కు పారిపోయే సరికి రష్యన్ రహస్య పోలీసుశాఖ ఏజెంట్లు విస్తుపోయారు. అయితే, తిరిగి వాళ్ళు వెంటనే కార్యరంగంలోకి దిగారు.

ఒక సాయంత్రం నేను బేఫర్వాగా సెయింట్ క్లాడ్ ఉద్యానవనానికి షికారు వెళ్ళాను. దాని చుట్టూ ఒక సారి తిరిగి వద్దా మనుకొన్నాను. కాని, అకస్మాత్తుగా నా ముందుగా “రాక్షసి” స్లావ్ జాతివంటి వాడొకడు కనుపించాడు. వెంటనే గిరుక్కున ప్రక్కకు తిరిగాను. కాని, అటు కూడా ఒక ప్రెంచి రహస్య పోలీసు కనుపించాడు. ఇక పున్న మార్గమల్లా అడవి లోపలికల్లా వెళ్ళేదే. కాని, అలా వెళ్ళితే, షికారుకు వచ్చిన వారికి, పచ్చిక మీద అక్కడక్కడ కూర్చొని పున్న ప్రేయసీ ప్రియులకు దూరమై పోతాను. వాళ్ళందరి మధ్య పుండడమే నాకు రక్ష. ఇక అప్పుడు నాకు తోచిందల్లా ధైర్యంగా పుండాలనే. వెంటనే చటుక్కున తిరిగి జనసమ్మర్దంగా పున్న వైపు బయలు దేరాను. పంట్లాము జేబులో చేయి పెట్టుకొని ప్రెంచి రహస్యపు పోలీసు ప్రక్కగా గబగబా నడిచి పోయాను.

అతడు తటపటాయించాడు. నా వంక బిత్తరపోయి చూశాడు. తుదకు మెదలకుండా పూరుకుని, నన్ను పోనిచ్చాడు.

ఇంతకాలంగా రమ్యానుంచి ఒకేమాదిరి వార్తలు వస్తున్నాయి. ఆరోపణలు, అరెస్టులు, అంతర్ధానాలు, ఊరి శిక్షలు—ఇవే వార్తలు. నేను రమ్యా వెళ్ళివున్నట్టయితే నా కెలాంటి దుర్గతి పట్టేదో ఊహించడానికి భయమేసేది. రాజ్యాంగతంత్ర శాఖోద్యోగులను రష్యన్ రహస్య పోలీసుశాఖ నాశనం చేస్తున్నదని ఇప్పటిప్పడే ప్రపంచానికి తెలుస్తున్నది. మాడ్రిడ్‌లోని రమ్యా మాజీ రాయబారి మార్సెల్ రోసెన్‌బర్గ్ అరెస్టు చేయబడినాడు. టర్కీలోని రాయబారి లియొకరాఖాన్‌ను అరెస్టుచేసి, కాల్చివేశారు. తాలిన్‌లోని సోవియెట్ మినిస్టర్ యుస్టినాఫ్ అనుమానా స్పదమైన పరిస్థితులలో మరణించాడు. బెర్లిన్‌లోని రాయబారి కాన్‌స్టాన్ టిన్‌యురెనాఫ్, వార్సాలోని రాయబారి డావ్ ట్వీయా, కౌనాన్‌లోని మినిస్టర్ పాడోల్ స్కీ, హెల్సింగ్ ఫోర్స్‌లోని మినిస్టర్ ఎరిక్ ఆస్మన్, బుజాపెస్ట్‌లోని మినిస్టర్ బెక్ జాడైన్, ఆస్లోలోని మినిస్టర్ యుకోబివిష్‌లు స్వదేశానికి పిలిపించబడినారు. వారందరూ తదనంతరం అదృశ్యమైపోయారు.\*

---

\* వీరిలో చాలమంది విచారణ జరపకుండానే కాల్చి వేయబడినారు. కరాఖాన్, యురెనాఫ్, యుకోబివిష్‌లు మాత్రం విచారించబడినట్టు ప్రకటించబడింది.

స్టాలిన్ వాదులు నాపై నిగా వుంచినప్పటికీ, కొన్ని సార్లు నన్ను పట్టుకోడానికి ప్రయత్నించి నప్పటికీ, పారిస్ లో ఒక ఏడాది బాగానే గడిపాను. మేరీ దగ్గరే వున్నాను. ఇప్పుడు కొక ఉద్యోగం చేస్తూ, సురక్షితంగానే వున్నాను. కొంతమంది స్నేహితులైనారు. మళ్ళీ ఇప్పుడిప్పుడే కుదట పడుతున్నాను.

కాని నాకింతమాత్రమే చాలదు. సురక్షితంగా ఉండడం మాత్రమే కాదు నాకు కావలసింది. ఇప్పుడు ఏ ప్రభుత్వంపట్ల విశ్వాసం తొలగి పోయిందో, ఆ ప్రభుత్వం కొరకే జీవితాన్ని ధారపోశాను. ఇప్పుడు నా ఉత్సాహానికి తగినట్టుగా కృషి చేయడానికి “కొత్త సంఘం” కావాలి. శేష జీవితాన్ని మాతృదేశమనేది లేకుండా గడవనలసి వుండడం, బ్రతికివున్నన్నాల్నూ విదేశ పౌరునిగా ఇతరులు నన్ను పరిగణిస్తూ వుండడం దుర్భరంగా తోస్తున్నవి. ఫ్రెంచి వారిపై నాకెంతి ప్రేమ వున్నా, వారిపై నాకెంతి గౌరవం వున్నా “విదేశస్థుని”గా జీవించడం నాకు కష్టంగానే వుంది. స్వతంత్ర పౌరునిగా, పరిపూర్ణ పౌరస్వత్వం పొంది, జీవితాన్ని తిరిగి ఆదినుంచీ ప్రారంభించుకోడానికి ఈ ప్రపంచం మొత్తంలో ఒకే ఒక దేశం వున్నది. అదే యునైటెడ్ స్టేట్స్. “విదేశీయులు” అందరూ కలసి తీర్చి దిద్దుకొన్న దేశ మది. “విదేశస్థులు” ఒక్కచోట చేరి జాతీయైక్యతను సాధించారు. ఈ సంగతి మేరీతో చెప్పాను. అమెరికా వెళ్ళి, అక్కడే వుండామని మే మిద్దరం నిర్ణయించుకున్నాము.

1989 వ సంవత్సరంలో పారిస్‌లోని యునైటెడ్ స్టేట్స్ రాయబారి కార్యాలయానికి వెళ్ళాము. ఆ రాయబారి కార్యాలయోద్యోగులు మా కథనంతా సావధానంగా విన్నారు. సహాయం చేయడానికి సమ్మతించారు. కొద్ది నెలలైన తర్వాత యునైటెడ్ స్టేట్స్ లో ప్రవేశించడానికి అమూల్యమైన అనుమతి పత్రాలు వచ్చినవి.

కొత్తగా. మాతృదేశంగా స్వీకరించనున్న దేశంకోసం నాకపై తెగ వెతికాము. అమెరికాకు వలసవస్తున్న తదితరుల వలెనే, అమెరికాతీరం కనుపించగానే ఉప్పొంగిపోయాము. గగనవీధి నంటుతున్న భవనాలతో క్రిక్కిరిసివున్న నగరమే అది. ఇక పోస్టుకార్డుపై బొమ్మనుచూచి సంతసించవలసిన పనిలేదు. అదే ఆ నగరం. శీతాకాలపు మంచుతుంపరలు పడుతున్నాయి. వలసశాఖోద్యోగి మా కాగితాలు పరిశీలించి, వాటిపై ముద్రలువేసి, మమ్ము చేర్చుకున్నాడు.

“ధన్యవాదాలు” అన్నాను. ఉప్పొంగిపోతున్న హృదయాన్ని అరికట్టలేక పోయాను.

‘స్వాగతం’ అని, మామూలుగానే ఆయన అన్నాడు. కాని, మా కా సంగతి తెలియదు. మామూలుగా, మర్యాద కోసం అనే ఈ మాటలు మాకు అమూల్యమైనవిగా తోచినవి. ఈ సూతన ప్రపంచంలో అడుగిడనున్న మాకు అవి శుభావ్యనాలు.

\*

\*

\*

\*

**1917** వ సంవత్సరంలో ఒకరోజున రాజధానినుంచి పత్రికలు రాలేదు. వదంతులు విపరీతంగా బయలుదేరాయి. విప్లవం ప్రారంభమైందని ఎవరో అన్నారు. వీధులలోని పోలీసులు అదృశ్యమై పోయారు. అసలు బయటికి వచ్చే వారే కారు. ఒకవేళ వస్తే యూనిఫారమ్లు కనబడకుండా వాటిమీద పౌరులు ధరించే కోట్లు వేసుకొనేవారు. ప్రజలకు అనసరమైన కార్యకలాపాలు నిర్వహించే అన్ని శాఖలపని మందగించింది. పట్టణంలో ప్రభుత్వమే వున్నట్టు లేదు. తర్వాత మళ్ళీ జార్ చక్రవర్తి సింహాసనాన్ని త్యజించాడన్న ప్రకటనలతో వార్తాపత్రికలు వచ్చినవి.

మాది చిన్నపట్టణం గోమెల్. స్వీ సాధారణంగా ఒక అడుగు ముందేవుండేది. ప్రజలందరు చేరి “మార్సెయిల్స్” జాతీయ గీతాన్ని పాడేవారు. యువకులు రైఫిల్స్ పట్టుకొని వీధులలో తిరుగుతూ ఉండేవారు. ఎర్రటి గుడ్డపేలికలను కట్టుకునేవారు. వాటిపై “స్వచ్ఛంద సైనికదళం” అని వ్రాసి ఉండేది.

నేను చదువుకుంటున్న విద్యాలయంలో కొద్దిమంది పిల్లలు ఎర్రటి రిబ్బన్లతో వచ్చేవారు. ఆ రిబ్బన్లు ధరించడం విద్యాలయం నియమావళిని ధిక్కరించడమన్న కారణంపై వాటిని తీసివేయించడానికి ప్రిన్సిపాల్ ప్రయత్నించాడు. కాని, కొద్దిరోజులలోనే ఆ ప్రయత్నం విరమించి, బ్రహ్మాండమైన సంఘటనలే జరుగుతూవుంటే ఇక తాను

చేయగలిగిం దేమిలేక పూరుకున్నాడన్న అభిప్రాయాన్ని మాకు కలిగించాడు.

పట్టణంలోని సైనికదళం మామూలు స్థలంలోనే పెరేడు జరిపేది. కాని, ఆ సైనిక దళాధికారి రిబ్బన్ తో తయారుచేసిన ఎర్రటిగుడ్డ గులాబీపూవు పెట్టుకొన్నాడు. “గాడ్ సేవ్ ది జామ్” గీతానికి బదులుగా “మార్చెయిల్స్” గీతాన్ని సైనికదళం గానం చేసింది. తాత్కాలిక ప్రభుత్వం పట్ల భక్తి విశ్వాసాలను ప్రకటించి, సైనికులు ప్రమాణం స్వీకరించారు. ఒక ప్రముఖుడు ఉపన్యసిస్తూ, జర్మన్ వాసులైన ఆర్యన్ జాతి నాశనమై స్వాతంత్ర్యాన్ని సంరక్షించుకోవలసిన ఆవశ్యకతను గురించి, అంతిమ విజయం వరకు పోరాటం నాగించవలసిన అవసరం గురించి వివరించాడు.

కాని, అటుపిమ్మట ఆయన చెప్పినవేకాక మరికొన్ని దృక్పథములు కూడ కలవని నాకు తెలిసింది. కొత్త కొత్త పత్రికలు వెలువడుతున్నవి. అంతకు ముందెన్నడూ విని ఎరుగని కొత్త రాజకీయ పక్షాల పేర్లు వింటున్నాము. ఉత్తరాదినుంచి “దిగుమతి” అవుతున్న కొత్త కొత్త భావాలతో, పట్టణమంతా సంచలనంగా వుంది. కార్మికులు, పట్టణదళానికి చెందిన సైనికులు కలసి సోవియట్ ను స్థాపించుకొన్నారు. వారిలో అత్యధిక సంఖ్యాకులు పాత డెమోక్రాట్ పక్షానికి చెందినవారే. మా స్కూలులోని పిల్లలలో కొంచెం పెద్దవారుకూడా సోవియట్ ను స్థాపించా

లన్నారు. నియమావళి మార్చమన్నారు. గ్రంథాలయం పతనాలయాలతో యువజన కేంద్రాన్ని స్థాపించడానికి ప్లాను తయారు చేయబడింది. ఈ సందర్భంలోనే మొట్ట మొదటి సారిగా నేను బోల్షివిక్ ను కలుసుకున్నాను. ఆ రోజులలో “బోల్షివిక్” అంటే తిట్టుగా పరిగణించబడేది. కెయిజర్ చక్రవర్తి అనుమతితో జర్మనీగుండా “బోల్షివిక్” లు ఎచ్చారని, వీరు దేశానికి శత్రువులని భావించబడేది. అతిమ విజయంనరకు యుద్ధనిర్వహాకు వారు వ్యతిరేకులు. మా గ్రంథాలయపు నిధినిగురించి జరుగుతున్న చర్చలో ఒక బోల్షివిక్ విద్యార్థి మోడల్ ఉపన్యాసం ప్రారంభించి, నిధి పక్షపాతితో ఖర్చు చేయబడుతున్నందుకు ఆక్షేపణ తెలిపాడు. బోల్షివిక్ పార్టీ పత్రిక అయిన “ప్రావ్దా” పతనాలయంలో లేనే ఉందన్నాడు! అంతట “పాడు, లెనిన్ స్ట్! తన్నండి!” అని కేకలు బయలుదేరాయి. కాని, అతడు జాకలేదు; వాదిస్తూనే ఉన్నాను. వోటు తీసుకోవాలన్నాడు; తుదకు గెలిచాడు. పతనాలయానికి తెప్పించే పత్రికలలో “ప్రావ్దా” కూడా చేర్చబడింది. అతని ధైర్య సాహసాలు నాకు నచ్చినవి. లెనిన్ పేరు నా మనస్సులో నాటుకొనిపోయింది. 1918 జూన్ లో గ్రామ్యుయేట్ పట్టం పొందినపిమ్మట నా స్నేహితుడు లెవిన్ వద్దకు వెళ్ళి అతనితో కలసి వున్నాను. బోల్షివిక్ ప్రపంచంలోని ప్రతి విషయంగురించి అత్యశ్చర్యకరమైన కరపత్రాలు, గ్రంథాలు అతనివద్ద ఉన్నాయి. రాత్రల్లా వాడ ప్రతివాదాలతో గడిచిపోయేది.



సమత్వం, స్వేచ్ఛాకృషి ప్రాతిపదికలుగా మానవాళిసంతా  
పునవ్యవస్థీకరిస్తే ప్రపంచంలో ఇక ఎలాంటి కష్టాలు  
దాపురించవని అతని నమ్మకం. కరువు కాటకాలతో  
ఊదాబాధా పీడితులైన రైతులకు కమ్యూనిజమ్ ఒక్కటే  
నివృత్తిమార్గమంటాడు. “ఊరికే వాదంతోనం అనుకుందాం.  
నీకు మూడు కుంట పొలం ఉన్నదనుకో. ఇంకొకడికి గుర్రం  
ఉన్నదనుకో. మరొకడికి నాగలి ఉన్నదనుకో. వేరొకనివద్ద  
విత్తులబస్తా ఉన్నదనుకో. నలుగురూ విడివిడిగా ఉంటే  
మీరేమి చేయగలరు? నలుగురూ కలసి, సమైక్యంగా పని  
చేసుకుంటే, పరస్పర సహాయంతో సేద్యం చక్కగా చేసుకో  
వచ్చుగా” — ఈ ధోరణిలో సడిచేది అతని వాదన.

“దాడిద్యంనుంచి, అన్యాయంనుంచి విముక్తి పొందా  
లంటే, యుద్ధంలో చిక్కుకొనకుండా ఉండాలంటే, ఫ్రయివేట్  
ఆస్తి లేకుండా చేయడం ఒక్కటే మార్గం” — అని  
చెప్పేవాడు.

“మరి, అలాగైతే, నేనుకూడా బోల్షివిక్ లనే సమర్థి  
స్తాను” అని, తుద కన్నాను. ఇదంతా అత్యంత సామాన్య  
విషయంగా కనుపించేది. మేము చేయవలసిందల్లా ఒక్కటే.  
ప్రపంచం మొత్తాన్ని పునర్నిర్మించకుండా అడ్డపదుతున్న  
వారితో పోరాడి వారిని నిర్జించడం మాత్రమే.



ఒకరోజున లెవిస్ నాతో ఇలా అన్నాడు :—“నీవర్నది ఎడమ బుడ్డున పియట్ కాఫ్ \* బోల్లివిక్ ప్రభుత్వాన్ని స్థాపించాడు. మన మెలాగైనా అక్కడికి చేరాలి. మనస్థానం అక్కడే. నీ వొస్తావా?”

“పందెం! నన్నా” అన్నా.

పెట్లూరా గస్తీవారిని తప్పించుకోవడానికి ఏదో ఒక సాకు కావాలి. మేమో స్కూలు డిప్లొమాలు పొందిన విద్యార్థులు. అందుచేత, యుద్ధరంగానికి ఆవలగల గ్రామాలలోవున్న తల్లి, దండ్రులనద్యకు వెళ్తున్నామని చెప్పాము.

యుద్ధరంగాన్ని దాటి ఆవలగల వాతానికి వెళ్తున్నామని రకులతో కలిశాము.

వాళ్లతోనే కలిసి ప్రయాణం చేశాము. అయిదవ రోజుకు చెర్చిగోవ్ దాటి రెడ్స్ ఆక్రమణలో వున్న పాంత్రిం దాపులకు చేరాము. కాని, హఠాత్తుగా “సైనికులు!” అని, ఎవరో కేకలు వేశారు. సాయుధులైన యువకరైతులు, మామూలు పౌరదుస్తులతో, జీన్లులేని గుర్రాలు ఎక్కి వస్తున్నారు.

\* యుక్రేన్ లో బోల్లివిక్ విప్లవనాయకుడు. సర్వసమర్థుడు. కేంద్ర సోవియట్ ప్రభుత్వంలో చాలా పలుకుబడి కలవాడు. 1937 లో మాస్కోలో రెండవసారి జరిగిన విచారణలలో అయన “ప్రజా శత్రు” పని నిర్ణయించ బడగా కాల్చివేయ బడినాడు.

“మీదగ్గర ఆయుధాలు వుంటే పారేయండి!” అని అందులో ఒక డరిచాడు. “ఆయుధాలు దాచుకుంటే కాల్చి వేస్తాం” అని, మళ్ళీ అతడే అన్నాడు.

మా దగ్గర ఏ ఆయుధాలూ లేవు. ఒక్కసారి మా సామాన్లు కలియ చూశారు. అంతే. ఎవ్వరినీ సోదా చేయలేదు.

“మీరెవరు?” అని, మేము అడిగాము.

“కమ్యూనిస్టు దేశభక్తులం!” అన్నారు వారు.

రెడ్ ఆర్మీ ఇంకా చాలాదూరంలోనే వుంది. డిశంబరు 31 న తేదీన రెడ్ ఆర్మీని కలుసుకున్నాము...తిరిగి మళ్ళీ నాకు చిరపరిచితమైన గోమెల్ సగరానికి చేరాము. సగరం శివార్లలో ఒక యువకుడు మా కాగితా లన్నింటినీ పరిశీలించాడు. వానికి ఎంతమాత్రం సమ్మతం కలుగలేదు—ఎంత చూచినా మా డిప్లొమాలు తప్ప ఇంకేమీ లేవుగా. ఒక్కసారిగా తల పైకెత్తి చూచి, “అలెగ్జాండర్!” అని కేకవేశాడు.

అతడు నా సహపాత్రీ మోడెల్. స్కూలు పఠనా లయానికి “ప్రావ్దా” తెప్పించాలని పోట్లాడిందితడే. అతడు పోట్లాడింది కూడా 18 నెలల క్రితమే.

మోడెల్ గబగబా బోల్షివిక్లలో పైకి పోయాడు. అటుపిమ్మట 15 సంవత్సరాలకు మాస్కోలో కలుసుకున్నాను. అతని ముఖమంతా పీక్కుపోయివుంది. నిస్పృహ, నిరాశలతో

కృంగిపోయినట్టున్నాడు. బాగా రాటుతేలి, అతి జాగ్రత్తగా, నిండుగా వుండడం అలవరచుకున్నాడు.

“ఏం చేస్తున్నా” వన్నాను.

“రోజులు వెళ్ళదీస్తున్నా. ప్రతి పక్షానికి చెందిన వాడినని పార్టీనుంచి బహిష్కరించారు. ఉద్యోగమూ పోయింది. ఒకసారి రా అన్నీ చెబుతా” అన్నాడు.

చిరునామా ఇచ్చాడు. కొద్దిరోజుల తరువాత అక్కడికి వెళ్ళి తలుపు తట్టాను. గజగజ వణికిపోతూ, ఒక ముసలమ్మ సచ్చి తలుపు తీసింది. అత నక్కడ లే డన్నది. నాకింకేమీ చెప్పలేదు. అతన్ని గురించి ఏమీ తెలియ దన్నది. నే నిక ప్రశ్నలేమీ వేయలేదు. 1835 లో ఈ సంఘటన జరిగింది.

ప్రయాణాలు, పోరాటాలు, సాహసోపేత చర్యలు— మున్నగుసవి అనేకం నా జీవితంలో ప్రారంభమైనాయి. శత్రు శ్రేణిగుండా ఒక సందేశాన్ని తీసుకొని వెళ్ళవలసిందిగా సోవియట్ మిలిటరీ కమిటీ నన్నా దేశించింది. ఆ జిల్లా నాకు బాగా తెలుసు గనుక, యుక్రేనియన్ భాష వచ్చుగనుక ఆ పని నాకంత కష్ట మనిపించలేదు. స్వదేశానికి పంపించ బడుతున్న జర్మన్ సైనికులను తీసుకొని వెళ్తున్న రైలులో దాక్కొని, శత్రుశ్రేణిని తిరిగి దాటివచ్చాను.

ఇంత కష్టపడుతున్నా నా ఉద్దేశ్యం ఒక్కటే. సోవియట్ల అధికారానికే ముప్పు వాటిల్లుతుంటే, మాతృదేశంపై అన్ని

వైపులనుంచి శత్రువులు దండెత్తుతూవుంటే నేను చదవడం కల్ల. మాతృదేశ రక్షణ నా కర్తవ్యం. రైపుల్ పట్టుకొని కర్తవ్యాన్ని నిర్వహించ వలసిందే. రెడ్ ఆర్మీలో ప్రయివేటుగా చేరడానికి నిర్ణయించుకున్నాను. కీప్ జిల్లా సేనానివద్దకు దరఖాస్తు తీసుకెళ్లాను. అమిత సానుభూతితో, శ్రద్ధగా నేను చేప్పినదంతా విని, నన్ను చేర్చుకొమ్మని సెక్రటరీతో చెప్పాడు.

నేను తిరిగి వస్తుండగా “నీవు పార్టీసభ్యుడవా?” అని అడిగాడు. “నీవు పార్టీలో చేరాలి. చిత్తశుద్ధితో పోరాడే వారు రెడ్ ఆర్మీకి కావాలి. పార్టీసభ్యునివిగా మాకు అనేక విధాల పుపయోగ పడతావు.” అన్నాడు.

ఆ సాయంత్రమే ఇదంతా లెవిన్ కు చెప్పాను. సేనాని సలహాను అతడు బలపర్చాడు.

“ఆ సేనాని రైట్ గా చెప్పాడు. బోల్షివిక్ పార్టీలో నీ విప్పుడే చేరాలి. సోవియట్ లక్ష్యసాధనకై ఇప్పటికే చాలా కృషిచేశావు. ఇప్పుడు యుద్ధరంగానికి వెళ్ళబోతున్నావు. ఇట్టి విషమస్థితిలో కొంతవరకే కృషి చేయడం ఎవరికీ ధర్మంకాదు. మాతో కలిసి తుదివరకు రావలసిందే. కీప్ పార్టీ కమిటీలో చేర్చుకోవలసిందిగా నేను సిఫారసు చేస్తాను.”

ఆ రోజులలో బోల్షివిక్ పార్టీలో చేరడానికి జరుపవలసిన తరంగం చాలావుంది. పార్టీసభ్యులు కనీసం ఇద్దరై నా నడవడి

గురించి వ్రాసి ఇవ్వాలి. తరువాత ఆరుమాసాలు “సానుభూతి పరుని” హోదాలోను, అటుపిమ్మట మరొక ఆరుమాసాలు అభ్యర్థి” హోదాలోను పనిచేయాలి. “ఇదంతా దిగ్విజయంగా జరిగిపోయిన పిమ్మటనే పార్టీ సభ్యత్వాన్ని పొందడానికి అర్హత వస్తుంది. కీవ్ పార్టీ కార్యదర్శి మిక్ హైల్ దగ్గరికి నన్ను లెవిన్ తీసికొని వెళ్లాడు. పెగిరెట్ పాగ పూర్తిగా క్రిమ్మివున్న గదిలో సుందరాకారుడైన ఒక వ్యక్తి కనుపించాడు. ఎత్తైన నుదురు, ఉంగరాలజట్టు. ఎంబ్రాయిడర్ వేసిన బ్లేజర్ తొడుగుకొని వున్నాడు. ఒక్క నిమిషం సేపు చిరునవ్వుతో నావగ అట్టే పరికించాడు.

“సోవియట్ లక్ష్యసాధనలో సహకరించడానికై రెండు నాలుగైదు నీవు శత్రుశ్రేణిని దాటి వచ్చావు కనుక, సభ్యత్వానికి అవసరమైన ప్రాథమిక కార్యకలాపం లేకుండానే నిన్ను సభ్యునిగా చేర్చుకొన బోతున్నాను. ఒక్కటి జ్ఞాపకం వుంచుకో! బోల్షివిక్ ముందువీరుడు. తరువాతనే ఆందోళన కారుడు. ఇతిరులకు ఆదర్శప్రాయంగా వుండడానికి నిరంతరం పాటుపడ్డం మూడోది.” అన్నాడాయన.

ఇలా బోల్షివిక్ పార్టీ సభ్యుడ నైనాను. విశ్వసించదగిన వ్యక్తినిగా పరిగణించ బడినందుకు గర్వించాను. విప్లవ చరిత్రలో నాకూ స్థానం వున్నదన్నమాట! అనుక్షణ ప్రమాదంతో, అత్యంత సముత్సాహ భరితమైన నూతన జీవితంలో కాలిడబోతున్నా నన్న ఆలోచనతో ఉప్పొంగి పోయాను.

రెడ్ ఆర్మీలో చేర్చుకోబడగానే, ప్రత్యేకంగా శిక్షణ పొందుతున్న దళంలో నన్ను చేర్చారు. రైతుల తిరుగుబాటు చరిత్రను చూడకే త్వరలో పంపించబడనున్న కొత్త సైనిక దళాలలో మేము చేరాలని చెప్పారు. యుద్ధశాఖా కార్యాలయంలోని గోడలపై “రైతు కుటుంబాలకు శాంతి; రాజప్రాసాదాలలో యుద్ధం” అన్న నినాదాలు వ్రాసివుండగా, రైతుల నణచవలసిన అవసరమేమిటన్న ఆలోచన నన్ను కలవర పెట్టింది. అయితే, మేము సత్యాన్ని గ్రహించి వాస్తవిక వాదులంగా వ్యవహరించాలనిమాకు చెప్పారు. రైతుజనావళి ప్రారంభించిన ప్రతివిప్లవాన్ని ఎలా సహించగలం! వారు యూదులను సంహరించి, పట్టణాలను ఎండకట్టి, 50 మంది బందిపోటు దళాల నాయకుల చెప్పచేతల ప్రకారం ఇష్టంవచ్చినట్టు సంహార కార్యక్రమాన్ని జరుపుతూ వుంటే ఎలా ఆమోదించగలం!

మా దళంలోని పార్టీ సభ్యులు కొత్తగా సైన్యంలో చేరిన వారితో నిర్మించబడిన దళాలకు పంపించబడినాము. ఈ కొత్త దళాలలో చేరి, సైనికులలో ఆత్మ విశ్వాసాన్ని పురిగొల్పి, స్థిర సంకల్పాన్ని చేకూర్చి, ఆ దళాల “వెన్నెముక”ల వలె వ్యవహరించవలసిన బాధ్యత బోల్చివిక్లమైన మాదే. ఇతర కామ్రేడ్స్ తోపాటు నాకూ త్వరలోనే ఒకదళం అప్పగించబడింది. వోల్గా రైతులతో కొత్తగా ఏర్పాటు చేయబడిన దళమే అది. కీవ్ కు దక్షిణ ప్రాంతంలో రైతుగెరిల్లా దళాలు విజృంభించాయి. అందుచేత ఆ రంగానికి మా దళాన్ని

పంపించారు. అయితే, యుక్రేన్ లో పోరాడ్లం వారి కెంత మాత్రం ఇష్టంలేదు. స్ట్రాంగ్, జెల్యానీల నాయకత్వాన రెండు అటమాన్ దండులు\* మూపై దాడిచేసినపుడు కాల్కుల రుచిచూశాను.

ట్రెపోలీ జిల్లాను ముట్టడించి తిరుగుబాటు నణచడానికి నాయకుడుగా స్క్రిప్నిక్ నియమించబడినాడు. రెండు నెలల క్రితం అక్కడ యువక బోల్షివిక్ ల దళంపై అకస్మాత్తుగా జెల్యానీ దాడిచేసి, వారిని పూర్తిగా నాశనం చేశాడు. జెల్యానీ నాయకత్వాన గల దండు హఠాత్తుగా నగరంపై పడేసరికి బోల్షివిక్ దళ సభ్యులందరూ నిద్రపోతున్నారు. వారందరినీ ఖైదీలుగా పట్టుకొని, నీపర్ నది ఒడ్డున ఎత్తైన దిబ్బమీద నిలబెట్టి, మెషిన్ తుపాకులు ప్రేర్చగా వారందరూ ఎగిరి సదిలో పడిపోయారు.

మాదళం వెళ్ళేసరికి జెల్యానీ నీపర్ నదివైపు ఉపసంహరించుకొని, వన్నిల్ కాఫ్ నుంచి, ట్రెపోలీకి మకాం మార్చుకున్నాడు. అతడు ఖాళీచేసివెళ్ళిన కార్యాలయంలో అనేక కాగితాలు దొరికాయి. కొన్ని ఫర్మానాలపై అతని సంతకాలున్నాయి. “యూదుల, కమ్యూనిస్టుల గొంతులు కోసివేసి, ప్రియజనని, యుక్రేయిన్ ను విముక్తి చేయా”లని రైతులను ఈ ప్రకటనలలో అతడు ప్రబోధించాడు.

---

\* బండ్లపైన, ఇతర శకటాలపైన దళాలు, దళాలుగా వెళ్తు ప్రచారం సాగించే సంచార ప్రచారదళాలను అటమాన్స్ అంటారు.



అజ్ఞాత శత్రువుతో యుద్ధం ప్రారంభమైంది. ఆదిలో చవిచూచిన ప్రమాదాలకంటే యుద్ధ నిర్వహణ అతి కష్టంగా వుంది. రొదతో రంయ్ రంయ్మని తూటాలు నాప్రక్క కొచ్చి పడుతూవుంటే, భయపడిపోతా నేమోననే ముఖ్యంగా బెగడొందు తున్నాను. బాయ్ నెట్లతోను, చేతులతోను కందకాలు త్రవ్వకోవలసిందిగా మాకు చెప్పారు. ఈ కందకాలలో రాత్రిళ్లు చలి కొరుక్కుతినేది; పగలు ఎండ మాడ్చేది; వివరీతంగా దాహంవేసేది. ఇట్టి స్థితిలో సరిగా రేషన్లు సరఫరా కాకపోవడం సహజం. నాలుగు రోజుల పాటు రాత్రింబగళ్లు అలాగే కందకాలలో ఉండిపోయాము. మూపై అడపాదడపా తుపాకిబారులు ప్రయోగించ బడుతున్నా మా శత్రువులకు, మాకు మధ్యన ఉన్న బటాణీ చేలపై తుదిరోజున దాడి చేయడానికి యత్నించాము. దీన్నిబట్టి మాకు ఎంతగా ఆకలి మండిపోతున్నదో గ్రహించ వచ్చు. అయితే, మూపై తుపాకిగుండ్ల నర్సంపడేసరికి పరుత్తుగెకుంటూ తిరిగి వచ్చేశాము. కంటికి కనబడుతూ. చేతి కందకుండా నోరూరించిన ఆ బటాణీల కంటే అంతకు పూర్వం దేనిపైనా నా కంతగా మనస్సు పోనేలేదు.

అయిదవ రోజున తెల్లవారేసరికి ముట్టిడిక మాకు సైగచేయ బడింది. వెంటనే పురికాము. కాని, ఎవ్వరూ ప్రతిఘటించనే లేదు. శత్రువు పారిపోయి ఉండాలి. కాని, హఠాత్తుగా నాప్రక్కనున్నవారందరు రోడ్డు ప్రక్కనున్న గుంటలోకి పరుగెత్తడం చూశాను. “చూడు! ఆశ్చర్యకదళం!!”

అని కేకలు వేస్తున్నారు. మా కెదురుగా దుమ్ము రేగు తున్నది. ఒక్క తృటిలోనే నా సహచరులందరూ ఆ గుంట లోక చేరారు. కాని, ఆ దుమ్మువైపు నిదాసించి చూశాను. ఆశ్చర్యదళం కాక గొర్రెలమందవలె తోచింది. ఇంత విచిత్రం అంతకుముందు చూడలేదు. గొర్రెలమందను చూచి, యుద్ధాంగానికి వెళ్తున్న సైనికదళం భయపడిందనగానే ఆశ్చర్యం చెందాను. ఆ దళానికి అధిపతినికలె చేతులు వూపుతూ వారిని అదిలించాను. ఇదకు ఆ ఉత్సాహంలో పారిపోతున్నవారి నెత్తిమీదుగా ఆ పాక కాలాల్పను కూడా.

“పిరికిమదలారా! లైన్ లోనికి వెళ్లి. లేదా మిమ్మందరిని చంపేస్తాను” అని అరిచాను.

నా సహచరులైన కమ్యూనిస్టులకు తిరిగి రోడ్డుమీదకు వచ్చి నాకు సహాయం చేయవలసిందని విసతి చేశాను. భయపడి పోతున్న సైనికులను పైకిలాగాము.

“అది గొర్రెలమందేరా, చవటల్లారా!” – అని, మళ్ళీ కేకేశాను.

మేము మొత్తం సైనికుల నందరినీ అదిలించి తీసికొని వచ్చాము. వారి నందరినీ ఒక వరసన నిలుచోబెట్టాము. వారికి నేనే నాయకత్వం వహించాను. మా క్యాంపు ఆఫీసర్ వచ్చేసరికి మా స్థానాలలోనే వుండి శ్రేణిని రక్షిస్తున్నామని ఆయన అనుకోనేవిధంగా అంతా సర్దేశాను.

నా కేమీ తెలియకుండానే, అనాలోచితంగానే, బ్రహ్మాండమైన పని చేశాను. అందుకు దాదాపు ఉరిశిక్ష సమభవించవలసిన స్థితికి వచ్చాను. తరువాత విచారణ జరుపబడింది. అందులో మొత్తంమీద మా సైనికదళం ఎంతమాత్రం సమర్థనీయంగా యుద్ధం చేయలేదని తేలింది. మా దండులలో కొన్నింటిపై అకస్మాత్తుగా దాడి జరుగగా, తాము కట్టిన క్రేణిని ఛేదించుకొని నెళ్ళడానికి శత్రుదళాలకు అవకాశమిచ్చినవట.

సరిగా సమాచారం చేరకపోవడంచేత, యుద్ధశ్రేణిలో ఉండవలసినచోట మా దండు లేదట. స్క్రిప్ నిక్ అమి తాందోళన చెందాడు. “ఇతరులకు బుద్ధి చెప్పేందుకుగాను కమ్యూనిస్టులను కాల్చివేయండి” అని ఉత్తరువుచేశాడు. మా దండులో ఇద్దరు కమ్యూనిస్టులు అమిలి ధైర్యసాహసాలతో పనిచేసిననారని, వారు ఇతరులకు మార్గదర్శకంగా వ్యవహరించినారని మా దండు నాయకుడు ఆయనతో అన్నాడు. వెంటనే “అయితే, ప్రమోట్ చేద్దాము. వారిని కమిసార్స్ పదవులలో నియమిద్దాం” అన్నాడు స్క్రిప్ నిక్. ఈ విధంగా ఒక సైనిక దళానికి పాలిటికల్ కమిసార్ (రాజకీయ సలహాదారుడు) పదవి నాకు సంప్రదింపించింది.

ప్రమోషన్ రాగానే, నా కొక సమస్య ఉత్పన్నమైంది. బెటాలియన్ కమిసార్ గా, దళాధిపతితో సరిసమానంగా నాకుకూడా నెలకు 3,000 రూబుల్స్ జీతం

వస్తుంది. మొదటిసారి నా కీ జీతం రాగానే, పార్టీలో అత్యంత ఉత్సాహంతో, కొత్తగా ప్రవేశించిన వారందరివలెనే నా మనస్సు చాలా కలవరపడింది. మామూలు సైనికునికి 150 రూబుల్స్ మాత్రమే జీతమైతే, నేను ఇంత మొత్తాన్ని తీసుకోవచ్చా? మూపై ప్రత్యేకంగా చూపబడిన ఆదరణ అనవసరమని మా దళంలోని కమ్యూనిస్టు లందరిచేత త్వరలోనే అనిపించ గలిగాను. అయితే, ప్రత్యేక నిపుణులపట్ల పార్టీ అవలంబించిన విధానాన్ని సవాలుచేయరాదని మా దళం పాలిటికల్ కమిసార్ మమ్ము హెచ్చరించాడు. “కొద్ది రోజులు నిదానించండి, కమ్యూనిస్టులకు విశేషంగా తర్బీదు నిచ్చి, వారందరూ మిలిటరీ ఆఫీసర్లు అయ్యేదాకా, సోషలిస్ట్ ప్రభుత్వం సుస్థిరంగా పాదుకొనేదాకా ఆగండి. అప్పుడు సర్వసమత్వ సూత్రాన్ని అమలు జరుపుకోవచ్చు” అన్నాడు. నేను చాలా నిరాశ చెందాను.

“పార్టీ క్రమశిక్షణ” అన్న మాటతోనే అదృశ్యమై పోయిన ఈ స్వల్ప భేదాభిప్రాయం, ఒక రెజిమెంట్ కమిసార్ గా నేను ప్రమోట్ గావడానికి అడ్డు రానేలేదు.

కీవ్ ను ఖాళీచేసిన పిమ్మట విచ్చిన్నం చేయబడిన మూడు బెటాలియన్ ల తాలూకు సభ్యులతో కొత్తగా ఈ రెజిమెంట్ నిర్మించబడింది. యాకీర్ దండులో వుండి, ఆ దళాన్ని వదిలివేసి వచ్చినవారుకూడా ఈ రెజిమెంట్ లో చేర్చుకొనబడినారు. కాని, వారి ఈ స్థితి దుస్సహం. ఇలా చేరినవారు ప్రతి ముగ్గురిలోనూ ఇద్దరికి బూట్లు లేనేలేవు.

వారి పంట నున్నవి గుడ్డపీలికలేగాని దుస్తులుకావు. నేను ఎక్కువ కష్టాలు అనుభవించక పోయినా, ఉన్నత పదవిలో ఉన్నప్పటికీ, నా ధుస్తులుకూడా అంత బాగాలేవు. నా బూట్లు దాదాపు చిరిగిపోయాయి. లాగులకు మోకాళ్ళపద్ద చిల్లులు పడ్డాయి. చిన్నరకం మిలిటరీ కోటుకు ఉన్న కాస్త రంగూ పోయింది. ఆ రెజిమెంట్ కు తగినట్లుగానే నేనూ ఉన్నాను.

ఉత్తర కీప్ జిల్లాలో తిరోగమిస్తూ అనేక నెలలపాటు యుద్ధం సాగించడంలో మా డివిజన్ లో దాదాపు సగంమంది మరణించారు. పునర్నిర్మాణానికై సెంట్రల్ రమ్యాకు మమ్ము బదిలీచేస్తూ, సైనిక కాగ్యాలయం ఉత్తరువు చేసింది. యుద్ధంలో పోరాడుతున్న ఒక దళానికి కమిసార్ గా పని చేయడంవల్ల, ఇప్పటికీ సైనిక శిక్షణ పొందకపోవడంవల్ల నాలో గల లోపం నాకు పూర్తిగా తెలిసివచ్చింది.

సరిగా అప్పుడే కమ్యూనిస్టులు సైనికాధికారులుగా ప్రత్యేకశిక్షణ పొందవలసిందని రెడ్ ఆర్మీ అధినేత ట్రాట్ స్కీ ఒక ప్రకటన చేశాడు. పాత సైన్యం తాలూకు అధికారులు, కమ్యూనిస్టు కమిసార్లు కలసి సాగించే ద్వంద్వ అజమాయిషీ పద్ధతి నివారణకు ఇదొక్కటే మార్గమని ఆయన ఆశించాడు. జార్ చక్రవర్తుల కాలంనాటి సైనికాధికారులను కమ్యూనిస్టులు కనిపెట్టుతూ ఉండవలసి రావడంచేత, యుద్ధ రంగంలో పార్టీ తరపున వ్యవహరించడానికి తగు అధికారం గలవారిని ఆ సైనికాధికారుల సరసనే ఉంచవలసి రావడంవల్ల

ఈ ద్వంద్వ పరిపాలనా విధానం అవతరించింది. రాజకీయంగా శిక్షణ పొందినవారినుంచి రెడోఆర్మీ సొంత సైనికాధికారులను రూపొందించుకో గలిగినపుడే కమిసార్లు అవసరం తీరగలదనీ, యుద్ధరంగంలో అత్యవసరమైన సైనిక దళాల నిర్వహణలో సమైక్యత అప్పుడే సిద్ధించగలదనీ ట్రాట్ స్కీ అభిప్రాయం.\*

\* ఈ లక్ష్యం చూడాలి. పది సంవత్సరాలలో సిద్ధించింది. పరిస్థితులు కొంతకాలం చక్కగానే ఉన్నాయి. 1937 లో హై కమాండ్ ను స్టాలిన్ నాశనంచేసిన తరువాత, విప్లవాంతరం ఉద్యోగంలో చేరిన కమ్యూనిస్టు సైనికాధికారులపై నిగా వుంచేందుకుగాను కొత్త రాజకీయ సలహాదారులను పేరుతో కమిసార్లను నియమించి, వారికి గృహస్థ్య పోలీసుల విధులను అప్పగించబడిన ప్లితి ఆయనకు దాపురించింది. ఈ చ్యవల్ల సైనికదళాలలో మధ్య, ఉత్తమ తరగతి అధికారులంటూ లేకుండాపోయిన సంగతి గొప్ప విచిత్రం. 1939 శశిరఋతువులో పూర్వం రద్దుచేయబడిన కమ్యూనిస్ట్ ఆఫీసర్ల స్థానంలో కొత్తగా సైనికోద్యోగంలో చేరిన అనుభవంలేని యువకులను నియమించి, వారిని గణనీయమైన పదవులపై ప్రమోషన్ చేయడంతో వారు చిరికాలం తనకు విశ్వాసంగా పనిచేసేటట్లు చేసుకొని, అటుపిమ్మట మళ్ళీ కమిసార్ పదవులను రష్యన్ నియంత రద్దుచేశాడు. మిలిటరీ దృష్ట్యా అత్యంత ప్రమాదకర స్థితి ఏర్పడినపుడే కమిసార్లను నియమిస్తాడు. పరిస్థితి సర్వాలేదని తోచినపుడు ఆ పదవులను రద్దుచేస్తాడు. ఫిన్లండ్ పై దాడిచేసినపుడు కమిసార్లను నియమించాడు. పిమ్మట శాంతి చేతురగానే ఆ పదవులను రద్దుచేశాడు. మళ్ళీ జర్మనీతో యుద్ధం సాగిన రోజులలో క్లిష్ట పరిస్థితులు దాపురించినపుడు కమిసార్లను నియమించాడు. సైనికాధికారులలో “అనాంఘనీయు” లనుకొన్నవారిని ఆయన సర్వనాశనం చేసినపిమ్మట, రష్యన్ సేనావాహిని తనయొడల విశ్వాసం కలిగివున్నవనే సమ్మతం ఆయనకు ఎంతమాత్రం లేకపోవడమే దీనికి కారణం.

ట్రాట్ స్క్వి వివతి నా మనస్సులో నాటుకొనిపోయింది. ద్వంద్వాధిపత్యంవల్ల ఎంతటి చిక్కులు రాగలవో నాకు పూర్తిగా అనుభవమే. కమీసార్ పదవినుంచి నన్ను విడుదల చేయవలసిందని కోరి, కమ్యూనిస్ట్ సైనికాధికారుల శిక్షణ కేంద్రంలో చేరడానికి దరఖాస్తును పంపించాను. సైనికదళం రాజకీయ సలహాదారుడు నా కోర్కెను మన్నించాడు.

చిత్రంగా తిరిగి నేను గోమెల్ పట్టణానికే వెళ్ళవలసి వచ్చింది. నేను మిన్ స్కీలోని పదాధికారి అధికారుల శిక్షణాలయంలో చేరాలన్నారు. పోలిష్ సైనికదళ పురోగమనం కారణంగా ఆ శిక్షణాలయం గోమెల్ కు మార్చబడింది. అందుచేత, నేను తిరిగి గోమెల్ కే వెళ్ళవలసి వచ్చింది. లోగడ తాత్విక బోధనా కేంద్రంపున్న పెద్ద భవనంలో పదాధికారి అధికారుల శిక్షణాలయం స్థాపించబడింది. ఆ పరిశోధనాలయాన్ని చూచి నేను చాలా ముగ్ధుడనై నాను. మంచాలు, పరుపులు చూడగానే నాకు పరమానందకరమైంది. దాదాపు ఏడాదినుంచి బట్టలు మార్చుకోవడమంటే తెలియక పోవడమే దీనికి కారణం. సింహద్వారంవద్ద కాపలా ఉండేవారు నాకు ఇటీవల బాగా పరిచయమైన సైనికులవలె అతుకుల బొంతలతో గాక, చక్కని దుస్తులతో కనుపించారు.

పని చేయించుకొని, స్నానంచేసి, కొత్త యూనిఫారం, మిలిటరీ గ్రీట్ కోటు వేసుకొన్న పిమ్మట నాకు నేనే ముచ్చటగా కనుపించాను. వివిధ ప్రాంతాల వివరాలుగల

పుస్తకాలు, సైనిక నియమావళి గ్రంథాలు చేతులలో ఎప్పుడూ ఉండేవి.

ఈ స్కూలులో శిక్షణ పొందిన నాటి అనుభవాలను తెలుచుకుంటే ఇప్పటికీ సంతోషం వస్తుంది. అరాజక పరిస్థితులు వున్నప్పటికీ, మూడు ప్రక్కలా శత్రుదళాలచే ముట్టడించబడి పట్టణంలో వున్నప్పటికీ, కాచలసిని చస్తువు లేమీ దొరక కుండా వున్నప్పటికీ, ఈ స్కూలు కార్యక్రమం మాత్రం ప్రశాంతి వాతావరణంలోనే సాగిచేది.

రైతులు, యువక కార్మికులు ఈ విద్యాలయంలో విద్యార్థులుగా చేరి, సైనికపు టెన్టులు ఆకళింపు చేసుకోడానికి ఎంతో ఉత్సాహంతో, ఆసక్తితో, శ్రమించేవారో ఇప్పటికీ నాకు కళ్లకు కట్టినట్టు అగుచున్నది. ఎంతో కష్టపడి చెప్పినా, వినేవారు లేనందున సహజంగా వచ్చే ఔదాసీన్య వైఖరికి అలవాటుపడిన శిక్షకులకు విద్యార్థుల ఆసక్తి, ఉత్సాహం, ఉత్సేజం కలిగించేవి. ఏదో అయినకాడికి పాఠం పూర్తిచేసి పోదామన్న తత్వం క్రమేపీ వారిలో మాసిపోయి; వారుకూడా విశేష శ్రద్ధాసక్తులతో పని చేసేవారు. త్వరలోనే విద్యాబోధన కార్యకలాపం సాఫీగా, నిర్దుష్టంగా సాగిపోతున్నది.

మిలిటరీ శిక్షణ మాత్రమే గాక రాజ్యాంగ నీతిని కూడా మేము అభ్యసించ వలసి వుంది. “క్రిలెన్ కో” లాంటివి ఇందుకు పాత్ర గ్రంథాలు. ఈ విషయాన్ని బోధించేందుకు స్థానిక



కమ్యూనిస్టు పార్టీ ఆరితేరిన నిపుణులను పంపించేది. స్వయం కృషితో తయారు అయిన ఈ మార్క్సిస్టులు పార్టీ కార్యక్రమం గురించి, సోవియట్ ప్రభుత్వ సిద్ధాంతాలను గురించి, మార్క్సిస్టు సిద్ధాంతాలను గురించి మాకు బోధించే వారు. నాకు కొంత రాజకీయ పరిజ్ఞానం, అనుభవం ఉండడంచేత అప్పుడప్పుడు ఈ విషయాల బోధనలో వారిని సహాయ పడుతూ ఉండేవాడిని. ఆ రోజులలో అన్నీ కరువే. కాని, పుస్తకాలు మాత్రం పుష్కలంగా ఉండేవి. మాస్కో, పెట్రోగ్రాడ్ లలోని ముద్రణాలయాలు ఓసరికొకటి పని చేసేవి. రెడ్ ఆర్మీ నెనుకనే పార్టీ ప్రచార గ్రంథాల గుట్టలు గుట్టలుగా నచ్చేవి. బోల్షివిక్ బోధలకు ఈ గ్రంథాలయ లోని విద్యార్థులు ఇట్టే ఆకర్షించబడేవారు. శ్రామికులు కోస్తమై లెనిన్, ట్రాట్ స్కీలు నిర్మిస్తున్న మాతన ప్రపంచం ఎలా వుండగలదో తెలుసుకొనడానికి ఆ విద్యార్థులే నిదర్శనం. లోగడ కూపస్ మండూకాలవలె పడి వుండడం తప్ప ఆశించ గలిగిందీ, అసత్తీతో కృషిచేయ గలిగిందీ ఏదీలేదు. ఇప్పుడో, వారు సైనికాధికారుల పదవులు పొందడానికిగాను చదువుతున్నారు.

1919 న సంవత్సరం శీతాకాలం వచ్చే సరికి నా సోవియట్ రిపబ్లిక్ కు అత్యంత ప్రమాద పరిస్థితి వాటిల్లింది. ఇంగ్లీషువారు విరివిగా ఇస్తున్న ఆయుధాలతో, జనరల్ యుడెనిక్ నాయకత్వాన వైట్ ఆర్మీ పెట్రోగ్రాడ్ పై పురోగమిస్తున్నది. జనరల్ డెనికిన్ నాయకత్వాన

“స్వచ్ఛంద సైనికదళం” ఓరెల్ ను, యుక్రేన్ మొత్తాన్ని ఆక్రమించుకొని మాస్కో, డెనికిన్ ల పైకి తిరిగింది. బ్రిటిష్ అమెరికన్ సైనిక దళాల సహాయ సహకారాలతో జనరల్ మిల్లర్, వైట్ నీ కోస్తా ప్రాంతాన్ని, ఆర్చింగెల్ ను ఆక్రమించుకొని. నోలోగ్డా తీరంలో ప్రవేశించడానికి సిద్ధంగా వున్నాడు. అడ్మిరల్ కొల్చాక్ యురల్ జిల్లాను, వోల్గా తీరాన్ని ఏక్షణలోనైనా ఆక్రమించు కొనేటట్టు వున్నాడు. “బోల్షివిక్ అనే చీఫ్ పురుగును నాశనం చేయడానికి 14 రాజ్యాలు కృతనిశ్చయమై వున్నట్టు” విక్టర్ చర్చిల్ ప్రకటించాడు. మిత్ర రాజ్యాలు దిగ్బంధనను అమలు జరుపు తున్నందున రష్యాలో ఖామసూచనలు కానవస్తున్నాయి.

ఆరు మాసాలలోనే యుద్ధానికి రావలసిందిగా నాలుగు నాలుగు మాసం పిలుపులు వచ్చిందను మా చదువులకు అంతరాముల కలిగింది.

ఈ మాసాలలోని 400 మంది విద్యార్థులలో 150 మంది కడప రంగానుభవాన్ని పొందడంలో మరణించారు. నా తిరిగతిలో వున్న 30 మందిలోను 15 మంది నాలుగు మాసాలలోనే నేలకొరిగారు. మొదట అప్పగించబడిన పని ముఖ్యంగా మాకు ఎంతమాత్రం ఇవ్వమైంది కానేకాదు. దక్షిణ రంగంలో ఒక సైనికదళం తిరుగుబాటు జరిపి, యుద్ధంలో పాల్గొనడానికి నిరాకరించింది. వెంటనే మాకు పిలుపువచ్చింది. ఆ తిరుగుబాటు జరిపిన దళాన్ని మేము ముట్టడించి, నిర్జించి, ఆ సైనికాధికారిని, కమిసార్ ను అరెస్టు చేసి, సైనికులను

నిరస్త్రులను చేశాము. ఆ దళ నాయకుల నిద్దరినీ, మరి కొందరినీ వెంటనే సైనిక న్యాయస్థానంచేత విచారణ జరిపించగా, వారు కాల్చివేయ బడినారు. దుర్భరమైన ఈ అనుభవంతో తిరిగి వచ్చాము. అయితే, సైనికుని విధ్వంస ధర్మాన్ని గురించి మాత్రం ఊణ్ణంగా తెలుసుకున్నాను.

\* \* \* \*

సైనికదళ ప్రధాన కార్యాలయంలో నా శక్తి సామర్థ్యాలను శంకించేవారు. “అరు నెలలు మాత్రమే. అందులోనూ, రాజకీయాందోళనకారులవల్ల శిక్షణపొందిన యువక సైన్యాధికారినుంచి ఆశించ కలిగిందేముంటుంది?”— ప్రత్యేక నిపుణులుగా ట్రాట్ స్కీచే నియమింపబడిన వారి సైనికోద్యోగులు తమలో తాము ఇలా తర్కించుకొనేవారు. నా కొక పరీక్ష పెట్టారు. దానిలో విజయం పొందాను. పోలిటికల్ కమిసార్ మరొక పరీక్ష పెట్టాడు. అది కొంచెం గడ్డగానేవుంది. కాని, మార్క్సిస్ట్ సూత్రాలలో నా పరిజ్ఞానం అంత నిర్దుష్టం కాకపోయినా, నా చిత్తశుద్ధిని ఎంత మాత్రం శంకించడానికి ఆస్కారం లేదని ఆయన ఆమోదించాడు.

నాన్-కమిషన్డ్ ఆఫీసర్ ఇల్యూషన్ కో ఆధిపత్యం కింద గల ఒక రిజర్వు పదాతిదళంలో నేను నియమించ బడ్డాను. కొత్తగా శిక్షణ పొందిన ఇద్దరిని తీసుకోవాలని ఆయనకు ఉత్తరువు చేయబడింది. తన హోదాను, తన ప్రాముఖ్యానికి లోపం రాకుండా వుండాలనీ, తనే సర్వదా

గొప్పవాడుగా పరిగణించబడాలనీ అనుకునే తత్వం ఆయనది. తన హోదాను, ఉత్కృష్టతను చాడ్డానికిగాను తను వుండే చోటునుంచి సైనికదళ కార్యాలయానికిగాని, లేదా రెజిమెంటు కేంద్రానికిగాని వెళ్ళేటప్పుడు, కొన్ని వందల గజాల కంటే ఎక్కువ దూరం లేకపోయినా, శకటమీద తప్ప ఎన్నడూ సడచి వెళ్ళేవాడు కాదు. మూడవ బెటాలియన్ లోని తొమ్మిదవ కంపెనీ (అదే చిట్టచివరది) కి చెందిన తుది ప్లాటూన్ కు అధికారిగా నన్ను నియమించాడు. అక్కడ వున్న అధికారు లందరిలోను నేను పొడగరిని. నా కింద వున్న సైనికులు చాలా తక్కువ మంది కావడం చేత పెరేడ్ చేసేటప్పుడు బహు కొద్దిమంది మాత్రమే నాకింద వున్నట్టు కనుపించేవారు.

కమిసార్ జుకోవ్ తిరిగి మా రెజిమెంట్ లో చేరాడు. మేమిద్దరం కలిసి మాట్లాడుకున్న మాటలు నా జీవిత భవిత వ్యానికి ప్రాతిపదికలు కాగలవని నేనెన్నడూ అనుకొననే లేదు. కమ్యూనిస్ట్ నాకాదళాధిపతి రస్కోల్ని కాఫ్ కాస్పియన్ సముద్రంలోని చిన్న పర్వత రేవు వింజిలీ అకస్మాత్తుగా ప్రత్యక్షమై, ఆ రేవు అధికారులకు అంత్య సందేశమిచ్చి, అక్కడ నిలవేయబడిన రెండు పాత రష్యన్ గన్-బోల్లను స్వాధీన పరచుకొని, ఒక దళాన్ని అక్కడ కాపలా పెట్టి వచ్చినాడనీ, ఆ సైనికులకు స్థానిక ప్రజలు హృదయ పూర్వక స్వాగత మిచ్చినారనీ “ప్రాద్వా” పత్రిక ప్రచురించింది. ఆ వార్తను చదువుతూ, మే మిద్దరం ఒకరి

ముఖాల నొకరం తేరిపార చూచుకొన్నాము. మా ఇద్దరికీ ఒకే విధమైన అభిప్రాయాలు తట్టిన నన్న మాట. పర్వతకు విముక్తి కలిగించబోతున్నాము! ఆసియాలో సోషలిస్టు విప్లవానికి అంకురార్పణ చేయబోతున్నాము! మేము కనబడేసరికి ప్రాచ్య ఖండంలోని సజాత ప్రజానీకం మహాత్మాగాంధీతో ఒక్కొక్కటి విప్లవం ప్రారంభిస్తుంది!

అప్పుడు మా ఇద్దరి ఆశలు ఎలా వున్నవో సరిగా, మక్కికి మక్కిగా నేను వివరించలేనేమో గాని, మా ఆలోచనలు ఎలా నడిచినవో మాత్రం యధాతథంగా చెప్పగలను. “ఆ పెద్ద ఇంపీరియలిస్టు రాజ్యాల్లో పోరాడగ ఎలా? నిద్రాణమై వున్న ప్రాచ్యప్రజలను మేల్కొల్పడం ఎలా?”— ఇలా మాలో మేము ప్రశ్నించుకొని ప్రాచ్యభాషలు నేర్చుకొని, వర్తకులవలె ఆఫ్ఝనిస్థాన్, ఇండియాలో ప్రవేశించి అక్కడ జాతీయ విప్లవాలను పురికొల్పాలని సమాధానం చెప్పుకున్నాము. మహాసంగ్రామంలో చిక్కుపడ, దారి తప్పిన ఒకచిన్న సైనికాధికారి చర్యతో నాకీ ఆలోచనలు రావడం, అవే నా జీవిత భవిష్యత్వాన్ని పూర్తిగా మార్చి వేయగలగడం నిజంగా చిత్రమేగాని, ఇదిమాత్రం సత్యమని మున్నుండు మీకే తెలుస్తుంది.

పోలిష్ యుద్ధం పూర్తికాగానే, సీనియర్ సైనికోద్యోగులతోసంగాను కొత్తగా ప్రారంభించబడిన రణతంత్ర శిక్షణాలయంలో తర్ఫీతు పొందవలసిందిగా 16 వ సైనిక దళం తాలూకు మిలిటరీ కౌన్సిల్ నాకు సలహా నిచ్చింది.

అందుచేత, మాస్కోకు బయలుదేరాను. సైన్యంలో మొదట చేరినప్పుడు చిన్న లెఫ్టినెంట్ ధరించే చతురస్రాకారమైన బ్యాజ్జీకి బదులు ఇప్పుడు కెజిమెంట్ కమాండర్లు ధరించే చిన్న చతురస్రాకారంగావుండే బాగారపు బ్యాజ్జీలు నాలుగు వున్నాయి.

మిలిటరీకోసం నిజయ్య చేయబడిన హోటల్లో ఉండినానికి తగు అధికారి మిష్ట్రగల ఒక కాన్స్టేబుల్ జిల్లా కమాండర్ నాకిచ్చాడు. నికిట్స్కోవోటా (నికిటాగేట్స్) సమీపంలో ఉంది. అప్పుడు అక్కడ అన్నీ చెట్లు వూడేవి. ఆ సెన్ట్రల్ మధ్యస్ అక్టోబర్ విప్లవం సందర్భంగా జరిగిన సంగఘర్షణలో విధిలమైన ఇండ్ల తాలూకు రాళ్లు, చెట్లూ పడివుండేవి. స్క్వేర్ కు కుడివైపునగల పెద్దభవనం కాలిపోయింది. అప్పుడు మొడిగోడలుతప్ప వేరేలేవు. స్క్వేర్ చిట్టచివరనగల ఇండ్ల ముందుభాగాలపై వీధులలో జరిగిన పోరాటాలలో పడిన మచ్చలు ఇంకా వున్నాయి.

నా గది ప్రక్కనే వున్న గదిలో గోమెల్ హైస్కూలులో చిన్నప్పటినుంచి నాతో కలసి చదువున్న నా స్నేహితుడు కనుపించాడు. అతడు ఊరంతా త్రిప్పి, అన్నీ చూచిస్తానన్నాడు. అతనిపేరు షురారిపేవిచ్. కళా సంఘానికి కార్యదర్శి. చిట్టచివరనుంచీ పోయినందున కళాకారులు వివోద ప్రదర్శకులు పిండి, పంచదార, బంగాళా దుంపలు, వెన్నమున్నగునవి తీసుకొని ప్రదర్శనాలు జరిపేవారు. ప్రదర్శనాల నేర్పాటుచేసి, అందుకు వచ్చే ప్రతిఫలం సంగతి

చూడ్డమే ఈ సంఘం పని. చట్టవిరుద్ధ మైనప్పటికీ ఈ ఏర్పాట్లలో తనకు ఆహారపదార్థాలు మిగిల్చుకొనేవాడు. కాబట్టి అతనికి అన్ని వస్తువులు బాగా దొరికేవి. కేరట్ దుంపలను ఎండబెట్టి తయారుచేసిన పొడి షాకడైన్ (పంచ దారకు బదులు ఉపయోగించేది) అతనికి ధారాళంగా దొరికేది. అది ఎంతో అమూల్యంగా వుండేది. దానితోనే అతడు టీ చేసి ఇచ్చేవాడు. సంగీత కచేరీలపైకి, నాటక ప్రదర్శనాలపైకి నా మనస్సు మళ్ళించడానికికూడా యత్నించాడు. బహు చొరవగలవాడు.

జనరల్ స్టాఫ్ కాలేజీలో విప్లవభావాలుగల ఒక్క ఆచార్యుడు కూడా లేడు. అండరూ ఇంపీరియల్ సైన్స్ తాలూకు సైనికాధికారులే. యుద్ధ నిర్వహణలో ఎత్తులను గురించి బ్రహ్మాండమైన గ్రంథాలు రచించిన నెజ్ నామోఫ్, నోవిటెస్కి సోదరులు, 1917 లో ఏర్పాటు చేయబడిన తాత్కాలిక మంత్రివర్గంలో యుద్ధశాఖా మంత్రిపదవిని నిర్వహించిన వెర్కోవ్ స్కీ, 1905 లో జపాన్ వారిపై పోరాడిన మార్బినాఫ్, పోర్ట్ ఆర్థర్ కోట కట్టించడానికి కారణ భూతుడైన వెలిచ్ కో, ఆశ్వికదళ యుద్ధతంత్ర నిపుణుడు గటావ్ స్కీ, మహామేధావి, సమరకళా చరిత్ర రచయిత అయిన స్వెట్ చిన్—మున్నగువారు కళాశాలలో బోధకులు.

హతాత్తుగా వైపరీత్యం సంభవించినప్పటికీ, సైనిక వృత్తికి సహజమైన తత్వంతో నూతన పరిస్థితుల నామో దించి, నూతన ప్రభుత్వాన్ని శిరసావహించి, దానినికూడా

మెనుకటి ప్రభుత్వాన్ని కొలిచినట్టే భక్తి విశ్వాసాలతో కొలుస్తున్నారు. చిన్నా భిన్నమైపోయిన రష్యాను పునర్నిర్మించగల ఏ ప్రభుత్వానికైనా సేవ చేయడానికి వారు సిద్ధంగా వున్నట్టున్నారు. ఈ కార్యక్రమ నిర్వహణకు తగు శక్తి సామర్థ్యాలు సోవియట్లకు కలవా అనే విషయమై వారిలో చాలామందికి అనుమానం వున్నట్టుంది.

అయితే, నవసైన్యాన్ని నిర్మించవలసిందిగా లెనిన్, ట్రాట్ స్కీలు చేసిన వినతిని శిరసావహించి, తమకు చేతనైన సహాయాన్ని మనసారా చేయదలిచారు. వారి కృషి ఫలితంగానే రెడ్ ఆర్మీకి కొత్త సేనాధిపతులు, తగు యోగ్యతలు గల ఉన్నతోద్యోగులు లభించారు. వారి కృషిని ప్రశంసించడం న్యాయం.

ఇక, శిక్షణ పొందడానికి వచ్చినవారు బోధకులకు విపరీతంగా తోచేవారు. దాదాపు అందరూ అంతర్ముద్ధంలో పోరాడినవారే. యుద్ధమంటే ఏమిటో అందరికీ తెలుసు. రణతంత్రశాస్త్రం అంతమాత్రం ఎవ్వరికీ తెలియకపోయినా, యుద్ధంలో సాహసకృత్యాలకు, ఎత్తులకు, సమర నిర్వహణకు పేరు ప్రఖ్యాతులతో, బహుమతులు సైతం పొందినవారున్నారు. అయితే, ఇందులో కొందరు నిరక్షరాస్యులు. కాని, అంతమాత్రంచేత ఆశ్చర్యదశం అధిపతులుగా సమర శాస్త్ర పారంగతులైన క్రాజ్ లిట్జ్, నెపోలియన్ లవంటి మహా సేనానులకంటేకూడా మెళుకువతో సేనలను నడిపినవారున్నారు.



ఈ “ఆసాధారణవిద్యార్థులు” ఏ ఊణంలో పడితే ఆ ఊణంలోనే స్కూల్ నుంచి బయలుదేరి వెళ్ళి, రిపబ్లిక్ రక్షణకై సమర రంగంలోకి దూకడానికి సిద్ధంగా నున్నారు. ప్రో ఫెసర్లుకూడా అప్పుడిప్పుడు విద్యాలయాన్ని వీడి వెళ్ళవలసి వచ్చేది. హామీ ఫ్రై దీలుగానో, లేదా అనుమానితులుగానో ఏడాదికి దాదాపు మూడుసార్లు వారు జైలుశిక్ష సనుభవిస్తూ ఉండివలసి వచ్చేది. అంతర్జాతీయ పరిస్థితి విపముగించువుడల్లా నీరిందనూ బుదిఘానాలకు పంప బడేవారు. ఇట్టి శిక్షలు వారికి అలవాటైపోయాయి. వారు సర్వదా తమ సామానంతా కట్టివుంచి, ఎప్పుడు పడితే అప్పుడు జైళ్ళకు వెళ్ళడానికి సిద్ధంగా ఉండేవారని ప్రతీతి. ఈ కాలేజీ మాడుతరిగతులుగా ఉండేది. జూనియర్, మిషిల్, సీనియర్ తరగతులే అవి. మూసింటిలోను కలస మొత్తం 600 మంది సైనికాధికారులు విద్యాభ్యాసం చేస్తూ ఉండే వారు. ఆయిదుగురేసి ఒక జట్టుగా ఏర్పాటు చేయబడ్డారు. ఒక్కొక్క జట్టుకు ఒక్కొక్క సాంఘిక ట్యూటర్. జూనియర్ జనరల్ స్టాఫ్ కు చెందిన ఒక అధికారి వుండేవారు.

మా యుద్ధకళాశాల, విదేశాంగశాఖ కలసి ఆ రెండింటి లోను గలవారు ప్రాచ్యభాషల నభ్యసించడానికి వీలుగా ప్రాచ్య కళాపరిషత్తు ప్రారంభించగలవన్న ప్రకటన ఒక రోజున అకస్మాత్తుగా చూశాను. ప్రాచ్యఖండంలో విప్లవ జ్యోతిని వెలిగించాలన్న వెనుకటి నా ఆశలు ఇటీవల పూర్తిగా అణగారినా, ఈ ప్రకటన చూడగానే తిరిగి చిగురించినవి.

ప్రాచ్యభాషల సభ్యునించడానికి దరఖాస్తు పెట్టాను. అది ఆమోదించబడగా, ఒకేసారిగా పర్సన్, హిందూస్థానీ, అరబిక్ భాషలు చదవడానికి వీలు చిక్కింది.

ప్రాచ్యకళాపరిషత్తుకు జూర్ కాలంనాటి నౌకాదళసేనాని అత్యుత్తమ కుటుంబానికి చెందినవాడు, వివిధ భాషల నిధి అయిన డోలివో-డోబ్రోవోలోవస్కీ అధినేత. విదేశాంగ శాఖలోని ఒక డిపార్ట్ మెంటు డైరెక్టర్ వ్లాడిమర్ జుకెవ్ మాన్ పాలిటికల్ కమిషన్. (1937 డిసెంబరు 16 వ తేదీన రాయబారి లియో కరాఖాన్, కమ్యూనిస్టు పార్టీ కేంద్ర కార్యవర్గం కార్యదర్శి ఎనుకిట్జ్ లిఖో పాటుగా జుకెవ్ మాన్ కూడా కాల్చి వేయబడినాడు.)

ప్రాచ్యభాషా కళాశాల ప్రారంభోత్సవం సందర్భంలో జనరల్ స్టాఫ్ కాలేజీలోని పెద్దహాలులో జరిగిన సభకు దాదాపు 70 మంది హాజరైనాము. ఇందులో సగం మంది సైనికోద్యోగులు; సగంమంది విదేశాంగ శాఖ తాలూకు సివిలియన్ ఉద్యోగులు. జారిన్ యుద్ధతంత్ర నిపుణుడుగా 40 సంవత్సరాలకు పైగా ప్రాచ్యఖండంలో ఉద్యోగించేసిన మా కాలేజీ ప్రిన్సిపాల్ జనరల్ స్నే సారెఫ్ ఉపన్యసించాడు.

రష్యన్, బ్రిటిష్ సామ్రాజ్యాల సరిహద్దులు కలుసుకొనే మధ్యప్రాచ్య దేశాలలో మేము నిర్వహించవలసిన కృషిని ఆయన ఉత్తేజంలో వివరించాడు.

“పీటర్” మహాచక్రవర్తి కాలంనుంచి రష్యన్ సామ్రాజ్యం సర్వదా అటు పశ్చిమ సముద్రాలవైపు, ఇటు హిందూమహాసముద్రంవైపు విస్తరించడానికి ఆసక్తి చెందుతూనేవుంది. కాని, రష్యన్ సామ్రాజ్య విస్తరణకు బ్రిటన్ సర్వదా అవరోధంగా నిలుస్తున్నది.

“ఇంపీరియలిజాన్ని రష్యన్ విప్లవం సమూలంగా నాశనం చేసినపుడు ఈ పాతగాఢనంతా ఎందుకు చెప్పుతున్నారని మీరు అడగవచ్చు? సోవియట్ రిపబ్లిక్కు సామ్రాజ్యకాంక్ష లేదనడం సత్యం. ప్రపంచం మొత్తంలో ఇంపీరియలిస్టుల పదాఘాతంలో చిక్కి అణగారిపోతున్న పతిత ప్రజానీకానికి విముక్తి కలిగించడం, ముఖ్యంగా ప్రాచ్య ప్రజానీకానికి స్వాతంత్ర్యం సమకూర్చడం సోవియట్ విప్లవ లక్ష్యం. ప్రాచ్య ప్రజానీకానికి స్వాతంత్ర్యాన్ని మనం సమకూర్చి పెట్టవలెనంటే, బ్రిటిష్ ఇంపీరియలిజాన్ని మనం ఛేదించాలి. ఇప్పటికీ అదే మనకూ, వారికీ (ప్రాచ్య వాసులకు) గర్భశత్రువు. కనుక ఇదే మీ కర్తవ్యం. ఆ శత్రువుతో ఎలా పోరాడవలెనో ఘా అనుభవాలనుంచి మీరు గ్రహించాలి.”

ఆయన ఉపన్యసిస్తూవుంటే, చుట్టూవున్న సాటి విద్యార్థులను కలయచూచాను. వారిలో చాలా మంది యువకులు. వారికి గట్టి ధైర్యం, ఆత్మ విశ్వాసం పూర్తిగా వున్నాయి. కాని, ఒకేసారి ఇటు ప్రాచ్యభాషలను, అటు రణతంత్ర కాస్తాన్ని అభ్యసించడానికి విశేషంగా శ్రమించవలసి

వుంది. జనరల్ స్టాఫ్ కాలేజీ కోర్సులో మెనుక బడుతున్నందున కొందరు ప్రాచ్యభాషా తరగతులనుంచి విరమించుకోక తప్పింది కాదు. అయితే, ఈ విధంగానే ప్రతిసంవత్సరం కొత్తజట్టు ఎన్నుకొనబడుతున్నది.

నా సరసన కూర్చుండి, నాతోపాటు చదువుకున్నవారిలో అనేకమంది సోవియట్ రాయబారి పదవులను, మిలిటరీ నాయకత్వాన్ని నిర్వహించినవారున్నారు. ఏదేండ్ల తరువాత వర్సాలో రెండు సంవత్సరాలు కాస్పల్ జనరల్ పదవిని నిర్వహించి రష్యాకు నేను తిరిగి వెళ్లినప్పుడు సోవియట్ రాయబారి కార్యాలయాలలోను, కాస్పల్ కోర్ లోను, సమీప మధ్యప్రాచ్యాలలోను పనిచేస్తూన్న వారిలో ముప్పాతికనంతు పైగా ప్రాచ్యకళాపరిషత్తులో డిగ్రీలు పొందినవారే కనుపించారు. ఈ దేశాలలోను, చైనా, జపాన్ లలోనుకూడా తదనంతరం అనేక సంవత్సరాల వరకు ఈ పదవులలో ప్రాచ్య కళాపరిషత్తులో శిక్షణ పొందినవారే నియమించబడుతూ వుండేవారు.

1920 లో కాలేజీలోని పార్టీ సెల్—దాదాపు నూటికి 80 మంది విద్యార్థులు—ట్రేడ్ యూనియన్ లగురించి తీవ్రంగా చర్చలు జరిపేది. సోవియట్ రాజ్యంలో యూనియన్ ల ప్రతిపత్తి, కర్తవ్యం ఏమిటి? అన్నదే అసలు సమస్య. పార్టీకి యూనియన్ లు ఉపాంగాలుగా వుంటూ, కార్మికుల హక్కులను సంరక్షించడంలో వాటికి కొంత స్వేచ్ఛ, స్వాతంత్ర్యం వుండడం మంచిదని లెనిన్, జనోవీవ్,

రుడ్ టాక్ ల అభిప్రాయం. యూనియన్ లు క్రమక్రమంగా పూర్తిగా ప్రభుత్వంలో లీనమై పోవాలన్నదే ట్రాట్ స్కీ అభిప్రాయం. కార్మిక రాజ్యంలో కార్మికుల శ్రేయస్సు సంరక్షించే నిమిత్తమై ప్రత్యేక సంస్థలు అనవసరమని ఆయన అభిప్రాయం. ఈ రెండింటికీ మధ్యమార్గాన్ని అనుసరించి రాజీని సాధించాలని బుఖారీన్ యత్నించేవాడు. ప్రభుత్వం జోక్యం ఎంతమాత్రం లేకుండా, ఉత్పత్తి పూర్తిగా ట్రేడ్ యూనియన్ ల అజమానిషీలో వుండాలని కార్మిక ప్రతిపక్షం వాదించేది.

ఈ సమస్యపై వాదోపవాదాలు అతి తీవ్రంగా సాగుతూ వుండేవి. ఈ నాలుగు దృక్పథాలుగల వారి ప్రతినిధులూ మా కాలేజీకి వచ్చి ఉపన్యసించారు. వోటింగ్ సేట్టెసరికి మా కాలేజీలో గల 300 మంది కమ్యూనిస్టు విద్యార్థులలోను 13 మంది ట్రాట్ స్కీ పక్షానికి, 32 మంది లెనిన్ పక్షానికి, 250 మంది కార్మిక ప్రతిపక్షానికి వోటు వేశారు. ఈ విధంగా ట్రేడ్ యూనియన్ ల పరిపూర్ణ స్వేచ్ఛకు పార్టీ సుముఖత్వ ప్రదర్శించింది. నామటుకు నేను సర్వసేనానిగా ట్రాట్ స్కీ అధికారం విశేషమైనదనే అనుకుంటున్నప్పటికీ ఈ విషయంలో మాత్రం ఆయన పోరపాటు పడ్డాడని తీర్మానించుకున్నాను. లెనిన్ పక్షానికి వోటు వేశాను.

1922 లో మాస్కో రాష్ట్రంలో జరిగిన ఒకానొక సభలో లెనిన్ తుదిసారి ఉపన్యసించినపుడు, ఆ వేదిక సమీపంలోనే నిలుచున్నాను. అమిత శ్రమతో, బహు

కష్టబడుతూ ఉపన్యసిస్తున్నట్టుగా వుంది ఆయన ధోరణి. కాని, అదే ఆయన తుది ఉపన్యాసం కాగలదని మాలో ఒక్కరం అనుకోలేదు. ఏ సమస్యనైనా ఇట్టే మూడు ముక్కలలో వివరిస్తూ చిరంజీవిగా వుంటాడనే మా విశ్వాసం. అయితే, వార్ధక్యం ఆయనలో తొంగి చూస్తున్నది. అతి కష్టమీదగాని మాట్లాడలేక పోతున్నాడు. ఉపన్యాసం ముగించి కూర్చున్న తరువాత చాలా బాధపడ్డాడు. ఇతర బోల్షివిక్ నాయకులందరూ గౌరవించబడేవారు గాని, లెనిన్ ప్రేమించబడేవాడు. అధికారవాంఛ ఆయన దాపు చేరలేదు.

ఆ రోజులలోనే అధికారాన్ని హస్తగతం చేసుకోడానికి స్టాలిన్ కుట్రలు పన్నుతూవుంటే, ప్రజలందరినీ విప్లవోన్ముఖులను చేయడానికి లెనిన్ నిర్విరామంగా కృషి చేసేవాడు. తుదకు వంటవాడైనా ప్రభుత్వాన్ని నిర్వహించేటట్టుగా ప్రజలంతా విజ్ఞానపరులై వుండాలని ఆయన ఆశయం. లెనిన్ పోయిన తర్వాత “విప్లవ శ్రేయస్సు దృష్ట్యా” ప్రభుత్వంపై పార్టీ సభ్యులు విమర్శలు చేయడానికి వాక్ స్వాతంత్ర్యం లేకుండా చేయబడింది గాని, లెనిన్ వుండగా పార్టీ సభ్యులకు పూర్తిగా స్వేచ్ఛ వుండేది. పార్టీ కార్యవిధానాలు పూర్తిగా ప్రజాస్వామ్య సూత్రాలపైనే నడిచేవి. అన్ని సమస్యలపైనా స్వేచ్ఛగా చర్చలను జరపడానికి అవకాశం వుండేది. ఎవరైనా కొంచెం పొరపాటుపడినా, తప్పుదోవను పట్టినా ఇప్పటివలె దారుణమైన ఫలితాల ననుభవించవలె నని భయపడవలసిన అవసరమే వుండేదికాదు.

ఈ సందర్భంలోనే అంతర్ముద్రపు అమిత గడ్డురోజులలో, 1919 వ సంవత్సరంలో జరిగిన ఒక సంఘటన వివరించ దలచాను. సింఘరోపోల్ లోని సైనికదళాధిపతి డైరెక్టో సలహాదారులతో మాట్లాడడానికి రెడ్ ఆర్మీ తరపున ఒక రాయబారవర్గం పంపించబడింది. దానిలో నేను వున్నాను. యుక్టేన్ లోని మెన్ పివిక్ పార్టీ కేంద్ర కమిటీ సభ్యుడు మాక్సిమ్ స్టెరన్ కూడా వున్నాడు. అప్పుడు సింఘరోపోల్ ముట్టడించబడి వున్నప్పటికీ, తూర్పు క్రైమియాలో డెనికిన్ నాయకత్వాన గల వైట్ ఆర్మీ అక్కడకి 50 మైళ్ళ దూరంలోనే వున్నా, సింఘరోపోల్ లోని నాటకశాలలో రాజకీయ సభలు ఏర్పాటు చేసుకోడానికి అవకాశ మివ్వ వలసిందని స్టెరన్ కోరాడు. అతనికి అద్దెలేకుండా, ఉచితంగానే ఆ నాటకశాల ఇవ్వబడింది. పౌరులు, రెడ్ ఆర్మీ తాలూకు సైనికులు అనేకమంది ఈ సభలకు వచ్చారు. మెన్ పివిక్ పార్టీ దృక్పథాన్ని, ముఖ్యంగా ఒకే ఒక పార్టీ నియంతృత్వానికి ప్రాతికూల్యాన్ని స్టెరన్ విశదీకరించాడు. టెన్ హాలులో జరిగే సభలలో మాట్లాడినట్టే నేను, మరొక యిద్దరు జోల్నివిక్ పార్టీ సభ్యులము కలిసి ఆయనకు జవాబుచెప్పతూ వుపన్యసించే వారము. చర్చ తీవ్రంగానే జరిగింది గాని, శ్రుతి మించలేదు. ఆయన ఎంత వ్యవధి కావాలంటే అంత వ్యవధి ఇచ్చి, ఆయన చెప్ప దలచుకొన్నదంతా పూర్తిగా చెప్పనిచ్చినప్పటికీ, ప్రేక్షకులలో మెజారిటీ మా తీర్మానానికే అనుకూలంగా వోటు చేశారు. ఇప్పటి స్టాలిన్ దమన నీతిని

విమర్శిస్తున్నవారు, ఇట్టి విధానమే లెనిన్ కాలంలోను, విప్లవం తొలి రోజులలోను అనుసరించబడిందని, చెప్పడం మామూలయింది కనుకనే ఈ సంగతి ప్రత్యేకంగా నేను పేర్కొన్నాను.

1921 వ సంవత్సరం ప్రారంభంలో దేశంలో అత్యంత ప్రమాద పరిస్థితులు ఏర్పడినవి. దీనికి ముఖ్యకారణం ఆహార పదార్థాల కొరత. అంతర్యుద్ధపు రోజులలో ఆహార పదార్థాల నిల్వలన్నీ ఖర్చు అయినందున, అటుపిమ్మట రైతులు పండించిన వానిని పూర్తిగా వశపరచుకునే విధానాన్ని ప్రభుత్వం అనుసరించడంవల్ల ఆహారపదార్థాల కొరత ఏర్పడింది.

ప్రభుత్వం స్వాధీనపరచుకొన్న పంటలకు మూల్య మేదీ చెల్లించబడక పోవడంచేత, సేద్యం చేయడానికి రైతులు ఎంతమాత్రం ఇష్టపడడం లేదు. తమకు కావలసిన వస్తువులన్నీ నగరాలనుంచి వచ్చేవరకు తమకు పండినదానిని ప్రభుత్వానికి ఇవ్వవలసిన అవసరంలేదని రైతులు భావించే వారు. పట్టణాలలో ఊమం ప్రారంభమైంది. ఉత్పత్తి దాదాపు స్తంభించిపోయింది. ఊద్యాధతో, నైరాశ్యం పొందిన కార్మిక జనావళికి బోల్షివిక్ పార్టీపై విశ్వాసం సడలింది. కార్మికులలో అసంతృప్తి వ్యాపించిందనే గాక, తిరుగుబాటు కూడా ప్రారంభమైందనే వదంతులు ప్రబలాయి. కార్మికులు ప్రభుత్వాన్ని విడనాడుతున్నట్టే కనుపించింది. మాస్కోలో పరిస్థితి అత్యంత ఉద్భ్రంతుగా మారింది. రెడ్ ఆర్మీ తాలూకు



కొన్ని దశాలలోకూడా అశాంతి ప్రబలినట్టు నదంతలు పుట్టాయి.

పగలుగాని, రాత్రిగాని కాలేజీనుంచి బయటికి వెళ్లి రాదని అకస్మాత్తుగా విద్యార్థులకు ఉత్తరువులు జారీ చేయబడినవి. రైపుల్స్ పెట్టుకొని లెక్చర్ రూమ్స్ లోనే పడుకొనేవారము. కేంద్ర కమిటీ తరపున మాకు పరిస్థితిని విశదీకరించడానికి కారల్ రాడేక్ వచ్చాడు. అత్యంత ఉద్రిక్త పరిస్థితిలో సమావేశమైనాము. సన్నగా, తేనెకళ్లతో అంద వికారంగా వున్న రాడేక్ మూడు గంటలసేపు అనర్గళంగా ఉపన్యసించాడు. పోలిష్ ఉచ్చారణ ఆదిలో ఎబ్బెట్టుగా వుంది గాని, 15 నిమిషాలకే ఆయన ఉపన్యాస సరళి, సేము పూర్తిగా ఆ సంగతి మరచిపోయేట్టు చేసింది.

పరిస్థితి ఎంత విషమంగా వున్నదో మాకు పూర్తిగా వివరించాడు. రిపబ్లిక్ ప్రెసిడెంట్ కాలినిన్ ఫ్యాక్టరీలకు వెళ్లినపుడు పిల్లి కూతలు, అరుపులు, “మాకు తిండి పెట్టండి— చాలా మాటలు మాకూ తెలుసు” అన్న నినాదాలు వినబడు తున్నవనీ, ఆయనపై బోల్టులు, రెంచిలు విసరి వేయబడు తున్నవనీ అన్నాడు.

“కార్మిక జనావళికి ముందెత్తున నిలబడి వారిని నడిపించడమే పార్టీల కర్తవ్యం. కార్మికులు ఓర్మినంతా కొల్పోయి, కేవలం యుద్ధరంగానికి మాత్రమే నడిపిస్తున్న పార్టీని అనుసరించబోమని అగట్టున్నారు... తమ కేడి శ్రేయ స్కరమో మనవలె గుర్తించజాలక కేవలం ఓరిమిని కోలు

పోతున్న కార్మికుల వత్తిడికి మనం తలవొగ్గవలెనా? ప్రస్తుతం కార్మికుల ధోరణి అభివృద్ధి నిరోధకంగా వున్నదనడం నిర్వివాదాంశం. అందుచేత మనం లొంగి పోరాదనీ, మన వెన్నంటి వస్తున్నవారికి విజయం సాధించి పెట్టాలనీ పార్టీ నిర్ణయించింది. మున్ముందు అతి దారుణమైన సంఘటనలు సంభవించవచ్చు. మీరంతా సిద్ధంగా వుండాలి..." దీన్ని బట్టి ప్రతివిప్లవ నిర్మూలనానికిగాక పార్టీకి అండగావున్న ప్రజా సమూహంపైనే మేము ఆయుధాలను ఉపయోగించ నలసిన పరిస్థితి రావచ్చునన్న మాట. ఒకటి రెండు వారాల తరువాత—1921 మార్చిలో—క్రాన్ మాటచ్ లో సరిగ్గా ఇంతే జరిగింది. మాస్కోలో పార్టీ పదవ మహాసభ జరుగుతూ వుండగా, ప్రధానమైన కోట పెట్రోగ్రాడ్ భద్రతకు అతి ముఖ్యప్రాంతం అయిన క్రాన్ మాటచ్ లోని గస్తీ సైనికదళం, పౌరులు సమష్టిగా తిరుగుబాటు ప్రారంభించారు. ఆహార పదార్థాలలో కొరత అతి దారుణమై, పట్టుదల పూర్తిగా నడలిపోయి వున్న ఆ తరుణంలో ఈ తిరుగుబాటు ప్రారంభం కావడంతో అత్యంత ప్రమాదం ఏర్పడింది. ఈ అవకాశాన్ని తీసికొని, అంతర్యుద్ధాన్ని తిరిగి సాగించడానికి ప్రతీప శక్తులు కృషి ప్రారంభించినవి.

దేశం మొత్తం అలసిపోయి వున్నపుడు ఇట్టి తిరుగుబాటు ప్రతివిప్లవానికి దారితీయవచ్చు. బోల్షివిక్ లపై పోరాడు తున్న వారందరికీ నూతనోత్తేజాన్ని కలిగించింది. రాజరిక వాదులు క్రాన్ మాటచ్ కు తమ ప్రతినిధులను పంపి తిరుగుబాటు

దార్లలో ప్రాబల్యం పొందడానికి యత్నించారు. సోవియట్ పతాకచాయనే, “కమ్యూనిస్టులు లేని సోవియట్స్” అన్న నినాదంతో క్రాన్ మేటడ్ లో పారంభమైన ఈ తిరుగుబాటు, విప్లవాన్ని పూర్తిగా ధ్వంసంచేసి, రష్యాలో తిరిగి కేపిటలిజమ్ ను ప్రతిష్ఠించడానికి దోహద మివ్వగలదేమోనని బోల్షివిక్ లు భయపడ్డారు. పరిస్థితి అంత ఉద్భ్రంతుగా లేకపోయినట్లయితే, తిరుగుబాటు దార్లతో వాదించి, వారి మనస్సులను మార్చడానికి వ్యవధి వుండేది. కాని, సోవియట్ ప్రభుత్వం వెంటనే చర్య తీసుకొనడం అనివార్యమైంది.

ఇలాంటి పరిస్థితులలో ఆంతరంగిక చర్యలను నిలిపి వేయాలని పార్టీ కాంగ్రెస్ తీర్మానించింది. కార్మిక ప్రతిపక్షం రద్దుచెయ్యబడింది. పార్టీలో భిన్నాభిప్రాయాలు, వర్గాలు, ఉద్యమాలు నిషేధించబడినవి. క్రాన్ మేటడ్ రంగంలో పోరాడానికి వందలాదిగా పార్టీ ప్రతినిధులు పయనమై వెళ్లారు. సైనిక దళానికి అండగా వుండడానికై మా కాలేజీలోని ఒక క్లాసు మొత్తం పంపించ బడింది.

రెండు వారాల అనంతరం క్రాన్ మేటడ్ నుంచి విజయం పొంది మా స్నేహితులు తిరిగి వచ్చారు. కాని, వారి అనుభవం దుస్సహం. మిలిటరీస్కూలు విద్యార్థులతో ఏర్పాటుచేయబడిన కార్సాంటీ ఫస్ట్ బ్రిగేడ్ కు కుటుర్చాన్ అధిపతి. ఈ దళం మంచు గడ్డకట్టివున్న సముద్రమార్గాన వెళ్ళి ముట్టడించవలసి వున్నది. ఫిన్లెండ్ సింధుశాఖ ఉత్తరతీరంనుంచి ముట్టడి పారంభించారు. కాని, కోటలోని విప్లవ దళాలు

మోటారు శతఘ్నులు కాల్చడంతో మంచు కరిగిపోయింది. కరిగిపోతున్న మంచుచెక్కలపై వున్న సైనికులు వందలాదిగా సముద్రంలో మునిగిపోయారు. విప్లవకారులు నాకాదళాన్ని కూడా వినియోగించడానికి వీలుకలుగకముందే, వెంటనే వారిని తిరిగి ముట్టడించి నిర్జించాలని నిర్ణయించబడింది. డై బెస్కో, ఫెడ్కోల నాయకత్వంక్రింద ఈసారి రెండు డివిజన్లు దక్షిణ తీరంనుంచి దాడి ప్రారంభించినవి. మంచు గడ్డలమీదుగా తెల్లటి ముసుగులు వేసుకొని, శత్రువులకు కనుపించకుండా కోటను సమీపించారు. ఎంతటి కష్టనష్టాలకైనా సరకు చేయక క్రాన్ మేటర్ కోటను చేరితీరాలని ఉత్తరువులు జారీ చేయబడినవి. కోటలోని విప్లవకారులు ప్రేలుస్తున్న తుపాకుల దెబ్బలకు వందలాది సైనికులు మరణించారు. ఇందు మూలంగా ఆ దీవికి సమీపంలోనే కొంచెంసేపు ఈ దళాలు నిలువక తప్పిందికాదు. భయకంపితులైన ఇద్దరు సైనికులు మంచులో కూరుకొనిపోయి వున్న ఒక చిన్నపడవలో దాక్కున్నారు. తిరిగి లైన్ లోనికి రావడానికి వారు ససేమిరా వప్పుకోలేదు. ఈ రెజమెంట్ కమాండర్ బార్ మెచేవస్కి తతిమ్మా సైనికులందరూ చూస్తూ వుండగానే, వారిద్దరినీ కాల్చివేసి మిగతా వారిని ముందుకు పడమన్నాడు. విపరీతంగా సైనికులు నష్టపడినా తుదకు సోవియట్ దళాలు కోటను చేరగలిగినవి. ఒకటి, రెండు గంటలసేపు వీధులలోకూడా పోరాటం సాగింది. పొద్దుగూకేసరికి తిరుగుబాటును అణచ గలిగింది. తిరుగుబాటుదారులచే బంధించబడిన కమ్యూనిస్టులు

విడుదల చేయబడినారు. ఆ దాడిలో పాల్గొని వచ్చిన నా స్నేహితులు హృదయావేదనతో ఈ సంగతులు అన్నీ చెప్పారు. కనుకనే ఇక్కడ పొందుపరుప గలిగాను.

నేను చదువులో పడివుండగా మా అమ్మకు రెండుసార్లు టైఫాయిడ్ వచ్చిందనీ, అతి దారుణ స్థితిలో ఫీల్డ్ ఆసుపత్రిలో వున్నదనీ ఉత్తరం వచ్చింది. అమ్మను చూచి రావడానికి సెలవు అడిగాను. కొద్ది మాసాలక్రితం నేను వచ్చినప్పుడు ఆమె బాగా దారుఢ్యంగానే వున్నది. 40 ఏండ్లు. బాగా శక్తి, ఉత్సాహం వుంది. నేను చూసేటప్పటికి మరొక 30 సంవత్సరాలు గడచినట్టు, బక్కచిక్కి శరీరమంతా ముడతలు పడి, నడుం వొంగిపోయివుంది. జుట్టు అంతా రాలిపోయింది. చిత్త చాంచల్యంకూడా ప్రారంభమైనట్టు శోచింది. ఆసుపత్రినుంచి ఇంటికి తీసుకొని వెళ్లాను. ప్రతిరోజు నాకువచ్చే రేషన్ పానురొట్టె, దోసెడు గోధుమలు రెండు మూడు చేపలు. ఇవే మేమిద్దరం తినేవాళ్ళు. కొంచెం కొంచెంగా ఈ విధంగా తినడంతో తిరిగి ఆమెకు పూర్తిగా శక్తివచ్చింది.

మాస్కో వాసులకంటే మా పరిస్థితి మెరుగ్గా వున్నప్పటికీ మా అమ్మ అమితంగా విసుక్కుంటున్నది. బోల్షివిక్లను వివరీతంగా తిట్టేది. అతి నికృష్టమైన దానికోసం నా జీవితాన్ని ధ్వంసం చేసుకుంటున్నానని నిందించేది.

“రెండు సంవత్సరాలు యుద్ధం చేశావు...ఎందరో చచ్చారు. ఎంతగానో కష్టనష్టాలనుభవించాము...ఎందు

నిమిత్తం?—మనం మాడుతూ, క్రెమిన్ లో మంత్రులు సుఖ  
లాలసాలలో మునిగి తేలుతూ వుండేందుకేనా?” అని  
అడిగింది.

మా నాయకులు అతి నామాన్యంగా జీవిస్తున్నారని  
చెప్పినంతమాత్రాన ప్రయోజనం లేదు. చాలా రోజులు  
ఓర్పుకున్నాను. కాని, తుదకు ఒకరోజున జవాబుచెప్పాను:—

“ప్రెసిడెంట్ కి యీ ప్రభుత్వోద్యమం చెమటోడ్డి రోజుకు  
25 కోట్లకు పైగా (రష్యన్ నాణెము) సగపాదించే దానివి  
కావు? మేము చాలా కష్టపడుతున్నాం. సర్వసమృద్ధితో,  
సౌఖ్యవంతంగా జీవించగల సవనమాజ నిర్మాణం కోసమే  
మేము ఇంతగా కష్టనష్టాలను అనుభవిస్తున్నాము.”

బొఖానాలో సోవియట్ రాయబారిగా తన నియమించ  
బడిగానే, ప్రాచ్య భాషానుభవంగుల కొందరు సైనికోద్యో  
గులు తనకు కావాలని యుద్ధతంత్ర కార్యాలయాన్ని  
యురెనాఫ్ అడిగాడు. ఆ సంగతి కాలేజీకి యుద్ధతంత్ర  
కార్యాలయం తెలియజేసింది. రష్యన్ రాయబారి  
కార్యాలయంలోని మిలిటరీ అటాచీకి సైనిక సలహాదారుగా  
అయిదుగురిని పంపడానికి కాలేజీ ఎన్నుకుంది. అందులో  
నేను ఒకణ్ణి.

ఇది కేవలం ఒక యాత్రీకదశంవలె వుంది. మధ్య  
యుగంలో కొత్తదేశాల పరిశోధనకై వెళ్ళిన దశంవలెనే  
వుంది. రాయబారి కార్యాలయోద్యోగులు మొత్తం 46

మంది వున్నారు. హాస్పిటల్ రైలు ఒకటి తాత్కాలికంగా మాకు ఇవ్వబడింది. దానికి అదనంగా ఒక ఫస్ట్ క్లాస్ పెట్టె తగిలించబడింది. మేము రైలుకంతా సరిపోయాము. ఒక వంటవాడు, టైపిస్టులు, కొంతమంది సివిలియన్ ఉద్యోగులు వున్నారు. ఒక చిన్న సైనికదళాన్ని, ఆహార పదార్థాలను, మందులను, ఆయుధాలను, వినిమయ ఒడంబడిక క్రింద ఇవ్వ వలసిన వస్తువులను, బహుమతులను తీసుకొని వెళ్లాము. మా ఈ బృందంలో వున్న వివాహితులు, తమ కుటుంబాలను కూడా వెంటతీసుకొని వస్తున్నారు.

ఫస్ట్ క్లాస్ పెట్టెలోని ఒక రిజర్వ్ కంపార్ట్ మెంటులో ఎవరో ఒకామె వుంది. కీర్తిశేషుడైన బొఖారా రాయబారి భార్య అని ఎవరో చెప్పారు. బహుశా ఆసియా మహిళ అయివుంటుందనీ, అందుచేత స్లగ్గా, బొద్దుగా, రాటుతేలి వుంటుందనీ అనుకున్నాను. కాని, చిత్రమేమంటే, అతి సుందర మైన రష్యన్ యువతితో నాకు ఎవరో పరిచయంచేశారు. ఏ విషయాన్ని అంతగా పట్టించుకోనట్టు, అదే విధంగా తనకు సంభవించిన కష్టాన్నికూడా అంత సరకుచేయకుండా వున్నట్టు కనుపించింది. ఆమె కీర్తిశేషుడైన మాజీ సోవియెట్ రాయబారి ఎప్రిలెఫ్ సతి. మాస్కో ప్రపంచంనుంచి, తన కేతమాత్రం సంతోషం సంతృప్తిలేని సాంఘిక ఉత్సవాలలో పాల్గొనవలసిన బాధనుంచి, విరగడ పొందడానికి మధ్య ఆసియా వెళ్తున్నది. అక్కడ ఏకాంతంగా, సుఖంగా, స్వయంగా జీవించాలని ఆమె ఆశయం. మార్గం సాగుతున్న కొద్దీ

మేమందరం ఆమెకు ఒక చిన్న మాస్కా ప్రపంచంలాగ కినుపించాము. మాలోని పురుషు లందరూ ఎప్పుడూ ఆమె చుట్టూ వుండేవారు. అప్పుడప్పుడు మార్పుకోసం వారితో కలసి మాట్లాడుతూ వుండేది. కాని, వెంటనే అసంతృప్తి చెందేది. జీవితంపై విరక్తి తెచ్చుకునేది. ఒక రోజున ఏకాంతవాసాన్ని ఆశిస్తున్నట్టు నాకు చెప్పింది. ఆమెకు దాదాపు ఈ కిందివిధంగా జవాబు చెప్పాను :—

“నీవు నిజంగా ఏకాంతంగా జీవితం గడప దలచుకుంటే, ఆ సమస్యను పరిష్కరించ గలిగింది నేనే. నీవు తిరిగి వివాహం చేసుకోకుండా వున్నంతకాలం, నీవు అండంగాను, ఆకర్షణీయుం గాను వుండడంచేత అనేకమంది యువకులు నిన్ను కాంక్షించి, నీవెంట పడ్డం సహజం. నేను ఇటీవలనే ఆశాభంగం చెందాను. అందుచేత, నిన్ను కాంక్షించకుండా నే మనగలను. ఇక నాకు స్త్రీలపై ఎలాంటి మక్కువా లేదు. కేవలం నామకార్థం నిన్ను పెళ్లి చేసుకొంటాను. లోకంలో నీవు నా భార్యగా చెల్లిపోవచ్చు. వాస్తవంగా పరిపూర్ణ స్వాతంత్ర్యం అనుభవించవచ్చు. ఈ వివాహపు కంట్రాక్టు మనలను ఎంత మాత్రం బంధించనట్టే మన మిద్దరం భావించి వ్యవహరించ నచ్చు. మరి ఈ ఆలోచన ఎలావుంది?”

నేను ఈ ప్లాను చెప్తూవుంటే ఓల్గా ఫెడోరోవ్ నా వెర్రిగా నవ్వుతున్నది. కాని, నేను నిజంగా మనసిచ్చి మాట్లాడు తున్నానని గ్రహించగానే ఒక నిమిషంనేవు పస్తాయింది, ఇలా అన్నది :



“సరే! బాఖారా వెళ్లగానే పెళ్ళి చేసుకుందాము.” ఈ శుభవార్త వెంటనే మా సహచరు లందరికీ చెప్పేశాము. నన్ను అందరూ అభినందిస్తూ వుంటే ఆనందించినట్టే వ్యవహరించాను.

“బాఖారాలోని సోవియట్ రాయబారి కార్యాలయం లోని మా సహచరులు శవాలవలె వున్నారు. క్విన్లెన్ కూడా వారికి పనిచేయడం మానివేసినట్టుంది. మధ్య ఆసియాలో అతి విచిత్రంగా వుండే మలేరియా యే వీరిని పీడించుకొని తిలుస్తుంది. ఆ మలేరియా తగిలితే వెంటనే మరణిస్తారు. ఒక వేళ బ్రతికారా, వడేసి నత్తురునంతా పీల్చేస్తుంది. కేవలం ఆ కార్యాలయ నిండా శవాలవలెవున్న అందరినీ ఇండ్లకు పంపించి వేయడానికి మేము పంపించ బడినట్లున్నాము.

నేను వివాహమాడబోతున్న ఫెడోరోవ్ నాకు ఆ రాయబారి కార్యాలయంలో మంచి స్నేహితురాలు వున్నది. ఆమె మయాస్కా. నడికారు మనిషి. దృఢ కాయం. మంచి హుషారుగా వుండేది. మలేరియాకూడా ఆమె శక్తిని ఈష్టాంత్రంగా నైనా హరించ లేక పోయింది. లేబ్రాయపు విలంతువు అయిన ఫెడోరోవ్ నా రక్షణ, పోషణలే తన విద్యుక్త ధర్మమని ఆమె నిర్ణయించుకొన్నట్టున్నది. పెండ్లి పెత్తనమంతా ఆమెదే. వివాహం కేవలం ఒక ఆచారమేనన్న సంగతి గ్రహించలేకుండానే ఎంతో ఉత్సాహంతో ఏమేమో చేసింది. పెండ్లికి వెళ్ళేనిమిత్తమే మాకు యురోనాఫ్ సొంత కారు పంపించాడు. ఆ సమయానికి పూలమాలలతో ఆ కారు

దిగింది. వివాహం చేసుకోడానికి పురమందిరానికి వెళ్ళేసరికి మరూస్య కాక మరొక సాక్షి కావాలని తేలింది. ఇంతలోకే సింగియాంగ్ వెళ్ళడానికి మాతోపాటు కలిసివచ్చిన సోవియట్ కాస్పల్ బజారులో కనుపించాడు. ఆయనను కూడా బలవంతాన తీసుకొనివచ్చి నిలబెట్టాను.

రెజిస్ట్రేషన్ ఆఫీసులోనికి వెళ్ళ బోయేముందు ఓల్గా నావైపు తిరిగి సవాలు చేస్తున్నట్టు నవ్వుతూ ఇలా అంది :

“నిజంగా ఆ మాట మీదే వుంటావా? ఇదంతా కేవలం ఆటకాయితనంగా చేస్తున్నట్టు లేదా?”

“మాట తప్పుకోడానికి అవసర మేమీ లేదే!” అని జవాబిచ్చాను.

వివాహపు రెజిస్ట్రేషన్ కంటే తొందరగా ముగిసేపని మరొకటి వుండదు. మేము సంతకాలు పెట్టాము. వాటి కింద సాక్షులు సంతకాలు చేశారు.

లెడ్జర్ (ఖాతా పుస్తకము) మూసి వేస్తూ, “సుఖంగా వుండండి” అని సోవియట్ పురోహితు డన్నాడు. అంతే. పెళ్లి అయిపోయింది. మేము నలుగురం కలిసి చిన్న జార్జియన్ రెస్టారెంటుకు వెళ్లాము. తూర్పు రష్యాలో షావ్లిక్ (తియ్యని, కారపు మద్యం) అమ్మేవి ఈ రకం రెస్టారెంట్లే. దాని యజమాని లాంఛనంగా మర్యాదచేశాడు. అతను చాలా బాద్మగా వున్నాడు. నేరేడుపండు రంగు బొచ్చుటోపీ, ఎంబాయిడర్ వేసివున్న స్లిప్పర్లు వున్నాయి. నవ్వుతూ వున్నాడు.

చీకటి పడే సరికి మేమందరం సోవియట్ రాయబారి కార్యాలయానికి తిరిగి వచ్చాము. పైడాబామీదకు వెళ్లి ఆరు బయట పడుకో బోతూ, నా “భార్య”కు గుడ్ నైట్ చెప్పాను. నా నోటినుంచి “గుడ్ నైట్” అన్న ముక్క సచ్చేసరికి మరూస్య ఉక్కిరి బిక్కిరి అయిపోయింది. వధూ నరుల సుఖప్రద జీవనానికి ఆమె కూడా కొంత బాధ్యత వహించ వలసిందేగా! పెండ్లి వైభవంగా జరగడానికి ఆమె ఎంతో శ్రమ పడింది. ఇప్పుడు మేము చెప్పిన సమాధానం ఎంతమాత్రం ఆమెకు సచ్చనే లేదు. “ఇదంతా కేవలం ఒక నాటకమేనా?” అన్నది. తనను ఫూల్ను చేశా మన్నది. మేము అందరినీ ఫూల్స్ను చేశాము. కోపం పట్టలేక మా యిద్దరినీ “అడివి గొడ్లు” అని తిట్టి చక్కాపోయి గదిలో పడుకుంది.

ఆ రాత్రి, ఇంకా తరువాత అనేక రాత్రిళ్ళకూడా ఒక్కణ్ణే డాబాపైన ఆరుబయట పడుకునే వాడిని.

సానిక పరిసితులను గ్రహించడానికి పనిలో పడ్డాము. ఖోడ్జాఫ్, ముఖేడినాఫ్ రాజవంశాలు రెండు వున్నప్పటికీ బొఖారాను కూడా పీపుల్స్ రిపబ్లిక్ గానే భావించవచ్చు. నజీర్స్ కౌన్సిల్ రష్యాలోని ప్రజామంత్రి మండలిని పోలినదే. పరిపాలనను నిర్వహించేదదే. నజీర్లే అతి ముఖ్యులు. వీరు యువక బొఖారా పార్టీ సభ్యులు. జాతీయ చైతన్య లక్ష్య విలసితులైన టర్కిష్ యువకులను చూచి, బొఖారాలోని వర్తక కుటుంబాలకు చెందిన యువకులు ఈ

పార్టీని స్థాపించారు. ఆధునిక, సాంకేతిక పరికరాలేమి, అధునాతన పరిశ్రమలేమి, తుదకు శ్రామికవర్గమేమి లేని ఈ దేశంలో సోవియట్ అన్న పదమే అతి చిత్రంగా తోస్తుంది.

స్థానిక సోవియట్ ప్రభుత్వం ఏర్పడింది. యువక బౌఖారా పార్టీకి “బౌఖారా కమ్యూనిస్ట్ పార్టీ” అని పేరు మార్చబడింది. అంతర్జాతీయ కమ్యూనిస్ట్ సభలో బౌఖారా కమ్యూనిస్ట్ పార్టీ సానుభూతిదారు హెలాదాలో చేర్చుకోబడింది. అమిర్, పెద్ద జమిందారుల ఆస్తి పాస్తులన్నీ ప్రభుత్వం స్వాధీనపరచుకొన్నది. కాని, వర్తకుల, రైతుల ఆస్తి పాస్తులపై చెయ్యి వెయ్యనేలేదు. ఇద్దరు రష్యన్ “సలహాదారుల” అజమాయిషీ క్రింద చెకా (పోలీసు దళాన్ని పాలినది) ఏర్పాటు చేయబడింది. అనుమానితులను అది అరెస్టు చేసేది. కాని, ఎవరినీ కాల్చి వేసేది మాత్రం కాదు.

అనేక శతాబ్దాలనుంచి బౌఖారా ప్రభుత్వం పరిపాలనను నిర్వహిస్తున్న విధానాల ప్రకారమే కొత్త ప్రభుత్వం కూడా పరిపాలనను నిర్వహించేది. రత్న కంబళ్లపై కూర్చోని, సజీర్, లేదా మంత్రి గబాగబా ఏదో చెప్పుకు పోతూ మోకాళ్లమీద ఒక పలక పెట్టుకొని పాత పర్షిన్ లిఫిలో వాటిని ఒకరు వ్రాసుకుంటూవుండడం నేను చాలాసార్లు చూశాను. ఈ విధంగా ఇక్కడ వ్రాతకోతలు జరుగుతూవుంటే అనేకమంది యువకులు, అందులో కొందరు పైన తోలుబెట్ట కోట్లు, బెట్టులు వున్న రివాల్వర్లతో తిరుగుతూ

వుండేవారు. అట్టివారు సైనికులని అనుమానించడానికి ఏలే వుండేది కాదు.

బాఖారా కొత్తి ప్రభుత్వానికి మా సహాయం అవసరమే అయివుండవచ్చు. కాని, వారు లోలోపల మమ్ము శత్రువులుగానే పరిగణించేవారు. సోవియట్లకు అధికార మివ్వడమంటే, అది రష్యాకు సంక్రమించినట్టేనని భయపడేవారు. అందుచేత వారి ఆంతరంగిక వ్యవహారాలలో సాధ్యమైనంత తక్కువగా జోక్యం కలిగించుకునే వారము. నిజానికి వారి ఆంతరంగిక వ్యవహారాలు మా కేమీ తెలియవనే చెప్పాలి. బాఖారా “కమ్యూనిస్టులు” పగలల్లా పర్తక, వ్యాపారాలు చేసుకొని, అంగళ్లు మూసే వేసిన పిమ్మట చీకటి పడబోయేముందు అనుకోకుండానే పార్టీ సమావేశాలు జరుపుతూ వుంటారనిమాత్రమే మాకు తెలుసు. వారిని విప్లవవాదులనడంకంటే, జాతీయవాదులనడం సమంజసం. నిజానికి కన్సర్వేటివ్లైన ముఖెడినాఫ్ రాజకుటుంబంపై పే మొగ్గేవారు. మా స్నేహితుడు ఫౌజేల్లా ఖోడ్జావ్ నిరంతరం కృషిచేయడంవల్లగాని, లేనిపక్షంలో అఖిల ఇస్లాంరాజ్యాల సానుభూతిని కలిగివున్న ముఖెడినాఫ్ వర్గం ఎన్నడో తిరిగి అధికారాన్ని చేపట్టేది.

వచ్చిన కొద్దిరోజులలోనే మా రాయబారి కార్యాలయంలోని మొత్తం ఉద్యోగులందరికీ మలేరియా పట్టుకున్నది. కొన్నాళ్లు మాలో అందరమూ మంచమెక్కి

పున్నాము. అందుచేత, రాయబారి కార్యాలయాన్నే కొంత కాలం మూసివేయవలసి వచ్చింది.

ఓల్గా ఫెడ్కోరోన్ నాకు కూడా మలేరియా తగిలింది. మేము ఒకరిపట్ల ఒకరం మర్యాదతో ప్రవర్తించే వారము. పరిచయం ఎక్కువైనందున ఆ మర్యాదభావం కొంచెం మారింది. అంతకుముందు తప్ప వేరే ఇంకొక విధంగా మా ఇద్దరి వైఖరులు మారలేదు. అప్పుడప్పుడు పూలు తీసుకొని వెళ్లి ఆమె మంచంపక్కనే పున్న శేబుల్ మీద పెట్టి, ఎలా పున్నదని మాత్రం అడిగి వచ్చేసి, గుర్రమెక్కి రోజు వారీ ఇన్ స్పెక్ష్న్ లకు వెళ్లేవాడిని. ఎలా ప్రారంభమైందో నాకు తెలియదు గాని, మా ఇద్దరికీ చెడడం ప్రారంభమైంది. నేను ఎంతో జాగ్రత్తగా, అతి సున్నితమైన ఈ వ్యవహారాన్ని ఎంతో తెలివితేటలతో సంబాళించుకుంటూ నస్తున్నానని అనుకుంటూ వుంటే, ఒక రోజున తన సంగతి నేను పట్టించుకొనడమే లేదని ఆమె విసుక్కున్నది. ఒకసారి మేమిద్దరం గుర్రంపై ఒకరినొకరం నాలుగుమాట అనుకున్న తరువాత, గిరుక్కున తిరిగి నేను వచ్చేశాను. గుర్రమెక్కి వీధులగుండా పోతూ నా వెంటవస్తున్న వారికి ముందెత్తుకు పోయి అకస్మాత్తుగా గ్యాల్ప్ మొదలెట్టాను. వారందరిలోకి స్వారీలో అనుభవమున్నది నా కొక్కడికే. నా గుర్రంతో పాటు వారి గుర్రాలుకూడా పరుగు ప్రారంభించినవి. వాగులు దూకిస్తూ, తోటలకు అడ్డంగా గెలిస్తూ అమిత వేగంగా గుర్రాన్ని తోలుతున్నాను. నా గుర్రం వెంట

మిగతా గుర్రాలు పడ్డంవల్ల అందరికీ కంగారైతింది. రాయబారి యురెనాఫ్ దాదాపు గుర్రంనుంచి కింద పడబోయాడు. అతడు తిట్టుతూవుంటే నేను జవాబే చెప్పలేదు. వెరిస్వారీని మాత్రం ఆపలేదు. అందరికీ భయమేస్తున్నది. తుదకు యురెనాఫ్ కు కోపం వచ్చింది. వెంటనే పిస్టల్ తీసి ఆగమని అరిచాడు.

“వెంటనే నా మాట విని వుండక పోతే, నీ గుర్రాన్ని కాల్చి వేసేవాడిని” అని, తర్వాత అతడు నాతో అన్నాడు.

అప్పుడప్పుడు క్రమం తప్పకుండా వరసగా జ్వరం వచ్చేది. అందుచేత, క్రమం తప్పకుండా మంచి మెక్కక తప్పేదికాదు. నేను జబ్బు పడ్డప్పుడల్లా అముదార్య నదిలోని కమ్యూనిస్ట్ నౌకాదళం తాలూకు చిన్న నౌకలలో పనిచేస్తున్న నా కొత్త స్నేహితుడు మికా వచ్చేవాడు. అతడు ఉద్యోగం చేస్తున్న నౌకాదళం తాలూకు నౌకలు చాలా పాతవి. ఆ ప్రాంతంలో ఇప్పటికీ అత్యంత ప్రాధాన్యాన్ని సహించి, అనేక సందర్భాల్లో సముచిత పాత్ర నిర్వహిస్తున్నవి. తనతోపాటు అతడు భార్యనుకూడా తీసుకొని వచ్చేవాడు. ఆమె రష్యన్ రైతు బిడ్డ. భర్తవలె ఆమెకు ఫ్రెంచి బ్రాందీలలో మేలైన కాగ్ నాక్ బ్రాందీ అంటే బహు ప్రీతి. జ్వరం పోతుండన్న భ్రాంతితో, ధృతిచెడి మికా తెచ్చిన బ్రాందీ నేనుకూడా పుచ్చుకునే వాడిని. కింది గదిలో ఓల్గాఫెడోరోవ్ నా వుండేది. ఆ భార్య భర్త బిడ్డరూ త్రాగి, ఎక సక్కిము లాడుతూ, కేరింథలు కొట్టుతూవుంటే అన్నీ ఆమెకు

వినిపించేవి. ఆమెకు కష్టం వేసేది. నన్నెవ్వరో నిరోధిస్తున్నట్టు, నా కేదో అడ్డంపున్నట్టు నాకు బాధగా అనిపించేది. మా అభిప్రాయాలను, భావాలను ఒకరికొకరం చెప్పకోకుండా లోపల వ్యధ చెందుతూ వచ్చాము. తుదకు తిరిగి రష్యా వెళ్లాలని ఆమె నిశ్చయించుకుంది. నేనే స్వయంగా ఆమె సంచిని తీసుకొని వెళ్లి బండిలో పెట్టాను. మా ఇద్దరినీ వివాహ మంటపానికి తీసుకొని వెళ్లింది ఈ కారే. హృదయా వేదనను అణచుకుంటూ మే మిరువురం ఏవో రెండు మాటలు ముక్తసరిగా అనుకున్నాము అంతే.

తూర్పు బొఖారా పరిస్థితి నానాటికీ తీసికట్టుగా వుంది. అధికారంనుంచి తొలగించబడిన అమీర్ పట్ల భక్తి విశ్వాసాలు కలిగివున్న బస్మాట్లీవర్గం క్రమేపీ చేతినుంచి జారిపోతున్నది. ఆ ప్రాంతంనుంచి నస్తున్న వార్తలు అస్పష్టంగా, పరస్పర విరుద్ధంగా వుంటున్నవి. రైతులవద్ద గోధుమను ఖరీదు చేయడానికై పంపించబడిన సోవియట్ ఏజెంట్లు అదృశ్యమై పోయారు. స్థానిక మిలిటరీ అధికారాలు పరిస్థితిని అదుపులోకి తేజాలక పోయినారన్నది స్పష్టం. తాను మలేరియాతో చాలా గాఢ పడుతున్నానని, తనను రానివ్వ వలసిందని అక్కడి సోవియట్ కాన్సల్ పదేపదే అడుగుతున్నాడు. తూర్పు బొఖారాకు కాన్సల్ జనరల్ గాను, మిలిటరీ రెసిడెంటుగాను నన్ను యురెనాఫ్ నియమించాడు. వెంటనే బయలుదేరి తూర్పు బొఖారా పరిపాలనా నిర్వహణ కేంద్రమైన కార్గీ వెళ్లాను.



ఆస్టన్ సరిహద్దుకు 150 మైళ్లలోపున, పర్వతపాదాలలో పున్న చిన్నపట్టణం కావీ. ఉన్నపట్టణంలో సగం కాలీ అయివుంది. అక్కడవున్న సోవియట్ పదాధిపత్యంలోని సైనికులందరినీ జ్వరం పీల్చి పిప్పిచేసింది. స్థానిక కమ్యూనిస్టులు వర్తకం, మసీదులలో ప్రార్థనలు, మ్యూనిసిపల్ వ్యవహారాలు మున్నగువాటితో ప్రొద్దు పుచ్చుతున్నారు. వారికీ, మాకు సంబంధాలు బెడిసి పోతున్నాయి.

మాకు ఆహార పదార్థాలను సరఫరా చేయడానికి వారు అంగీకరించడం లేదు. మేము రిక్వీజిషన్లు పంపించక తప్పేది కాదు.

“రెడ్ ఆర్మీ బ్రతికే తీరాలి. మేము వెళ్ళిపోతే అమీరం తాలూకు బిస్మాట్చీ దళంవారు వచ్చి మీ గొంతులన్నీ కోస్తారన్న సంగతి మరచిపోకండి” అని వారితో చెప్పాను.

నేను ఎంతబాగా చెప్పినా వాళ్లుమాత్రం బియ్యం, గోధుమపిండి ఇచ్చేవారే కారు. అప్పటికే సగరాన్ని రెండు నార్లు బిస్మాట్చీ దళం దోచుకున్నది. మూడింట ఒకవంతు ఇళ్లు ధ్వంసం చేయబడినవి. ఆ ఇళ్లయజమానులు పర్వత ప్రాంతాలకు లేచిపోవడం వల్లనో, లేదా హత్య గావించబడ్డం వల్లనో ప్రతి మూడవ ఇల్లు సగంపడిపోయి పాడుబడి వుండేది. పాడుపడి సగం కూలిపోయిన ఇళ్లు, వాటిచుట్టూ పండ్లగుత్తులు విరగగాసివున్న ద్రాక్షతోటలూ చూస్తూవుంటే హృదయం తరుక్కుపోయేది. సైనికులస్థితి చాలా దుర్భరంగా వుంది. బిస్మాట్చీ దళాలు అప్పుడప్పుడు రాత్రిపూట పట్టణంలోకి

వచ్చి దాడులు చేసేవి. హతాత్తుగా దాడిచేసి, దోచుకొని, సైనికులు వెళ్లేసరికి పారిపోయేవారు. అతి ఉష్ణవాతావరణం వల్ల ప్రతివారం జ్వరంతో అనేకమంది చచ్చిపోతూ వుండేవారు. ఇంగ్లీషువారితో సన్నిహిత సంబంధాలు కలిగివున్న బిస్ మాట్చీ దళాలను గురించి మా గూఢచారులు ఏమీ చెప్పలేక పోయేవారు. ఆఫ్ఘనిస్తాన్ కూ, పామిర్ పర్వత శ్రేణికి మధ్యన గల ప్రాంతంలో శత్రుజాతులు నివసిస్తూ వుండేవి. ఆ ప్రాంతాలలో ఆహార పదార్థాలు ఖరీదుచేస్తూ, వాటికి మూల్యంకొంది పెండి, బంగారాలను ధారాళంగాయిస్తూ ఇంగ్లీషు గ స్త్రీదళాలు సర్వదా తిరుగుతూ వుండేవి.

కార్మీలో రెండుమాసాలు మాత్రమే వున్నాను. కాని, నా ఆరోగ్యం పూర్తిగా చెడిపోవడానికి అదే చాలా ఎక్కువ. ఒక్క జ్వరమేకాదు ; ఆ ప్రాంతంలో యూరోపియన్ లకు సర్వసాధారణంగా కాలికివచ్చే పుండ్లవ్యాధి నాకూ వచ్చింది. మంచంమీద పడుకునే ఉత్తరాలు, ఉత్తరువులు చెబుతూ వుండేవాడిని. గదిమధ్యన వెచ్చదనంతోసం పొయ్యి రాజుతూ వుండేది. దానివైపు కాళ్ళు జాచుకోవలసివుండేది. ఎవరికైనా దర్శనమివ్వడంగాని, ఎవరితోనైనా మాట్లాడడంగాని ఆలొగే జరిగిపోయేది. ఎడమపాదంనిండా వుండే. బూటు తొడుక్కోడానికి వీలయ్యేదికాదు. అందుచేత, ఒకకాలికి టర్క్లీస్లిప్పర్ తొడుక్కొని కాలం గడపవలసి వచ్చేది. నేను క్రమబద్ధంగా పని చేయలేక పోయేవాడిని. యుద్ధరంగంనుంచి రేమన్లు లేవని, స్థానిక ప్రజలవద్దగల ఆహారపదార్థాలు బలవంతాన

స్వాధీనపరచుకోడానికి రిక్విజిషన్ ఉత్తరువులు జారీచేయవలసిందని కోరుతూ సైనికాధికారులు వస్తూవుండేవారు. బొఖారా జాతీయసైన్యం తాలూకు అధికారులు సలహాల కొసం, సెంట్రల్ కమాండ్ నుంచి తమకు వచ్చిన ఉత్తరువులను విశదీకరించి చెప్పమని కోరడంకోసం, లేదా రక్షణకు తా మనుసరించవలసిన విధానాలను, తమ సేనలకు తాము జారీ చేయవలసిన ఉత్తరువులను చెప్పమని అడగడానికోసం వస్తుండేవారు. సాయంత్రం 5 గంటలయ్యేసరికి జ్వరం ముంచుకువచ్చేది. బాగా చీకటిపడేవరకూ తగ్గేదికాదు. ఆ తరువాత లేవగలిగేవాడిని. కాని, అప్పుడు ఎంతమాత్రం వోషిక వుండేదేకాదు. మలేరియా నన్ను పూర్తిగా పీల్చేసింది. పత్తి అంతా అమ్ముడుపోయింది. సోవియట్ పదాతిదళంతోపున్న ముసలి మిలిటరీ డాక్టర్ వోడ్కా కోర్సు తీసుకొమ్మని బలవంతం చేశాడు. కాని. అది నా కిష్టంలేదు. మరొక రకం చికిత్స లభ్యమయ్యేవరకు నిదానించడానికి నిర్ణయించుకున్నాను. 1921 అక్టోబర్ ఆసాంతానికి కొత్త సంవత్సరం కోర్సుకు రావలసిందిగా తన విద్యార్థులందరికీ జనరల్ స్టాఫ్ కాలేజీ కబురు పెట్టింది. బాధ్యత లన్నింటినీ నా క్యారదర్సికి అప్పగించి, మెల్లిగా బండి ఎక్కి ఎంతో బరువు తప్పిపోయి నట్టు భావిస్తూ వచ్చేశాను. నాతోపాటు ఒక బస్తా గోధుమ పిండి, ఒక బస్తా ఎండుద్రాక్ష, బొఖారా రివల్విక్ నాకు బహూకరించిన రెండు సిల్క్ ఖలాట్లు, నాలుగు అంగుళాల మందంగల ఒక దుప్పటి తెచ్చుకున్నాను. ఇవి అన్నీ

అమూల్యమైనవి కావడంచేత, ప్రయాణం చేస్తున్నంతసేపూ సర్వదా ఒకకంట వాటిని కనిపెట్టి వుండవలసి వచ్చింది.

జనరల్ స్టాఫ్ కాలేజీలో కమ్యూనిస్టు “ఫిన్ థిక్” (పార్టీ సభ్యుల నడవడి పరిశీలనకై సభలలో చ్చరలు) జరిగింది. అంతయ్యద్దం ప్రారంభమైనప్పుడు కమ్యూనిస్టుపార్టీ సభ్యుల సంఖ్య కొన్ని లక్షలలోనే వుండి. ఇప్పుడు కోట్లదాకా పెరిగింది. ఇప్పుడు ముఖ్యమైన ముప్పు తొలగిపోయిందీ గనుక, కొత్తగా చేరిన సభ్యులను పార్టీ పరిశీలిస్తున్నది. అవకాశ వాదులను, సంఘ విద్రోహులను, కేవలం స్వలాభ పరులను పార్టీనుంచి తొలగించడమే ఈ “ఫిన్ థిక్” లక్ష్యమని అధికారపూర్వకంగా ప్రకటించబడింది.

అంతయ్యద్దం కాలంలో గోమెల్ లో రెండుసార్లు ఇట్టి “అగ్నిపరీక్ష”లు జరిగినప్పుడు నేను హాజరయ్యాను. ఈ అనుభవం నాకు కొత్తకాదు. ఒక్కొక్కసారి ప్రమాదం తొలగిపోయి. శత్రువు నిర్జించబడగానే పార్టీ సభ్యులందరినీ సమావేశ పరచి గడచిపోయిన క్లెప్తసమయంలో ఎక్కడ వున్నారని, ఏ మేమి చేశారని ప్రతివారిని ప్రశ్నిస్తుంది. ఆ సమయంలో ఏదోఒక విధంగా దాక్కొని, తప్పించుకొని తిరిగినవారు ఏమి కారణంచెప్పినా ఆమోదించదు. వారిని వెంటనే పట్టేసి, సభ్యత్వపు కార్డును లాక్కుంటుంది.

ఒకరాత్రి పోర్టర్ ఒక ఉత్తరాన్ని తెచ్చియిచ్చాడు. నిజంగా అది పెద్ద సంఘటనే. మా అమ్మకు నేను ఉత్తరాలు

వ్రాయడమేలేదు. ఆమె నాకూ వ్రాయడంలేదు. ఏ స్నేహితుని తోనూ ఉత్తర ప్రత్యుత్తరాలు జరపడమే లేదు. అకస్మాత్తుగా ఉత్తరం రావడమే ఆ సంఘటన. దస్తూరీ చూస్తే, న్యాయశాస్త్రరీత్యా మాత్రమే భార్య అనదగిన ఓల్గా ఫెడొరోవ్ నా వ్రాసినట్లు వుంది. ఇప్పుడు. ఆమె టాంబోవ్ రాష్ట్రంలో, తల్లిదండ్రులవద్ద వుంటున్నది. చించి చదివాను. వెనుకటి మా సంబంధ శాంధవ్యాల దృష్ట్యా వుండవలసిన దానికంటే వేగంగా అప్పుడు నా గుండె కొట్టుకున్నదన్న సంగతి వప్పుకొని తీరాలి. కాని, ఇంతా చూస్తే అది కేవలం మామూలు ఉత్తరం. ప్రస్తుత పరిస్థితుల దృష్ట్యా మా విచిత్ర వివాహపు సంబంధం ఇక ఎంతమాత్రం అవసరం లేదు కనుక, విడాకు లిచ్చుకుందామని ఆమె సూచించింది. ఆ ధోరణిలోనే నేను జవాబు వ్రాశాను. అయితే, ఆమె టాంబోవ్ రాష్ట్రంలోను, నేను మాస్కోలోను నివసిస్తూ వుండడంచేత విడాకు లిచ్చుకొనడానికి కొంచెం చిక్కువుంది. అందుచేత, మే మిద్దరం తరచు ఒకరికొకరిం ఉత్తరాలు వ్రాయవలసి వచ్చేది. ఆ తరువాతి ఆమె వ్రాసిన ఉత్తరాలను మొదటిదానిలోవలెనే మర్యాద, మన్ననలతోనే వున్నవి. ఒక్క దానిలోమాత్రం ఉత్తరం అడుగున వ్రాసిన వ్యక్తిగత విషయంలో తన కింకా మలేరియా వస్తూనే వున్నదని వ్రాసింది. అప్పుడు ట్రాపికల్ వ్యాధుల నివారణ కేంద్రంలో చికిత్స పొందుతున్నాను. మూడు నెలలలో పూర్తిగా నయమవుతుందని డాక్టర్ చెప్పాడు. కాని, నేను

సమ్మలేదు. నిజానికి సయ్యంకాలేదు. అయినప్పటికీ నాకు ముందు ఇస్తున్న డాక్టర్లకు చూపి, వారిదగ్గర మందు పుచ్చుకోవడం మంచిదని వ్రాశాను. ఆ సంగతి వ్రాసేముందు కేవలం ఆమె ఆరోగ్యంకొరకే ఈ సంగతి వ్రాస్తున్నానా, అంతకుమించి వేరేమీలేదా అని ప్రశ్నించుకున్నాను. కాని, అంతేసనిమాత్రం గట్టిగా చెప్పలేను.

అందుకు ఆమె జవాబు వ్రాయనే లేదు. ఒకటి రెండు వారాలు గడిచిపోయాయి. ఒకనాటి సాయంత్రం మర్నాటి పరీక్షకు చదువుకుంటున్నాను. నాతో కలిసి గదిలో వుంటున్న టూట్ టూట్ ఆఫీసరుకు ట్రఫాయీక్ రావడంచేత నేనే ఆయనను కిందకు మోసుకొనివెళ్ళి ఆంబ్యులెన్స్ లో ఎక్కించి, ఆస్పత్రికి పంపించి వచ్చాను. అక్కణ్ణాత్తుగా గదితలుపు ఎవరో కొట్టారు. బయట మంచు కురుస్తున్నది. ఫర్ కోటు కాలర్ పైకి ఎత్తుకొని లోపలికి మెల్లిగా ఓల్గా ఫెడోరోవ్ నా వచ్చింది. మా ఇద్దరిలోనూ ఆనందం తొలకరించింది.

ఆమె ఎందుకు వచ్చినట్టు? చికిత్స సంగతి మాట్లాడాలా? లేక విడాకులసంగతి ముచ్చటించాలా? ఒకరినీ చూచి ఒకరం సవ్యకుంటూ కూర్చున్నాము. ఇప్పటికీ చాలాకాలం శుద్ధ తెలివితక్కువగా వ్యవహరించామా!!

ఆ మర్నాడు మిలిటరీ హిస్టరీ ప్రొఫెసర్ జనరల్ మార్టినాఫ్ వద్ద పరీక్షకు హాజరయినాను. చూసో-జావోసేన్ యుద్ధంగురించి ఆయన నన్ను పరీక్ష చేయవలసి వున్నది.

నాకీ విషయమంతా కంఠోపాతమని ఆయనకు తెలుసు. ఆర్థర్ రేవు రక్షణ సమస్యపై మామూలు ప్రశ్నలు వేశాడు. ఆర్థర్ రేవు? అదేమిట? నాకు గుర్తుకు రానిదే!

“ఏం! ఏమిటి సంగతి! మనస్సు ఎక్కడవుంది?” అన్నాడు ఆ ముదుసలి సేనాని.

ఆయన మంచివాడు గనుక తిరిగి అదే పరీక్షకు హాజరు కావడానికి ఇంకొక అయిదురోజులు వ్యవధి నిచ్చాడు. తిరిగి పరీక్షకు హాజరైనప్పుడు ఆయన అడిగినవన్నీ ఇట్టే చెప్పాను. ఆ సాయంత్రమే మా ఆవిడను పెగాసస్ స్టాల్ కు తీసుకొని వెళ్లాను.

జనరల్ స్టాఫ్ కాలేజీలో చదువుకుంటూనే సోవియట్ ప్రభుత్వం విదేశాంగ శాఖామంత్రి చిచెరిన్ కింద వద్దైనా ఉద్యోగం చేయడం మంచిదని యురెనాఫ్ నాకు సలహా నిచ్చాడు. విదేశాంగ శాఖ కార్యదర్శి చిచెరిన్ కేవలం “రాక్షసి”వలె పని చేస్తాడు. ఆయనకు కావలసిన పనులన్నీ చేయడానికి కనీసం ఆరుగురు కార్యదర్శులకు దుష్ట తెగుతుంది. అసలు నిద్రపోడు. పైగా ఎక్కువ పని. ముఖ్యమైనవిని రాత్రిళ్ళే చేస్తాడు. రోజుకుపున్న 24 గంటల్లోను ఎప్పుడు అడిగితే అప్పుడు మొత్తం ఉద్యోగులందరూ వచ్చి ఆయనకు కావలసినవి చెప్పాలి. సర్వదా ఇద్దరు కార్యదర్శులు ఆయన దగ్గర డ్యూటీ చెయ్యాలి. రాత్రిపూట పని చేస్తానని వ్రాసి యిచ్చాను. అప్పటికి పీపుల్స్ రిపబ్లిక్ అవతరించి స్వల్ప

కాలమే అయినా, కుడ్డెంటిస్క్రి-మాస్ట్లో ఇప్పుడు (1945) వున్న భవనంలో అప్పటికే విదేశాంగశాఖ తరలించబడింది.

చిచెరిన్ పంపే సందేశాలు యూరోపియన్ దేశాల విదేశాంగ శాఖలకు ఎడతెగని చిక్కులు కలిగించేవి. వాటిని ఆయనే స్వయంగా, అతి జాగ్రత్తగా తయారుచేసేవాడు. ఆయన జ్ఞాపకశక్తి బహు దొడ్డది. చిచెరిన్తో కలసి పని చేసినవారు దాదాపు అందరూ ఇప్పుడు విస్మృతిపథాన పడినవారే. అందరూ కాల్చివేయబడ్డమో, లేక కారాగారంలో బంధించబడ్డమో జరిగింది. వారిని తలచుకుంటే కేవలం పైశాచికలోకంలో సంచరిస్తున్నానన్న భావం కలుగుతుంది.

యువక సివిల్ ఉద్యోగి ఫెచనర్ వుండేవాడు. మర్యాదా, మన్ననా తెలిసినవాడు. తెలివితేటలున్నవి. 15 సంవత్సరాలు కష్టపడి పనిచేసిన తర్వాత లిథువేనియాలో చార్జి-డ్-ఎఫయిర్స్గా నియమించబడినాడు. అతడు కేవలం చంటిపిల్లనంటి వాడని మేము ఎప్పుడూ చెప్పుకొనేవారము. కాని, అతడుకూడా ఊహించడానికి అతీతమైన ఘోరాలకు ఒడిగట్టి నాడని అనుమానించబడి 1937 లో కారాగారంలో బంధించబడినాడు. ఇంకా అనేకమంది పేర్లు జ్ఞాపకం వస్తున్నాయి. జుకర్మాన్ క్రమబద్ధంగా, సక్రమంగా కృషిచేసే వర్కర్. కమ్యూనిజం ఆయనలో జీర్ణించింది. తరువాత విదేశాంగ శాఖ తాలూకు సమీపప్రాచ్య అంతర్జాతీయ డైరెక్టర్గా పనిచేశాడు. 1937 సంవత్సరం డిసెంబర్ 16 వ తేదీన



విచారణలేకుండానే కాల్చివేయబడినాడు. జార్ చక్రవర్తి కాలంలో అరాజకత్వంపట్ల విశ్వాసంకలిగి వ్యవహరించినవాడు సాండ్స్ మిర్ స్కీ. విప్లవోద్యమం నిర్వహించే సందుకు గాను జార్ చక్రవర్తి హయాములో కఠిన సరకాన్ని అనుభవించాడు. విదేశాంగశాఖ తాలూకు బాల్కన్ వ్యవహారాల అంతశ్శాఖ అధిపతిగా ఉండేవాడు. 1935 లో సైబీరియాకు పంపించబడినాడు. అక్కడనే కాల్చివేయబడినాడనే వదంతి వుంది. సోషల్ డెమోక్రాటిక్ ఉద్యమ నిర్మాతలలో ఒకరుగా నేటస్కీ విదేశాంగశాఖ ఉపమంత్రి పదవినికూడా నిర్వహించాడు. సర్క్సీలు, సంగీత కచేరీలు భవనా నిర్వహణ శాఖకు బదిలీచేయబడినాడు.

లిట్వినాఫ్ కార్యదర్శు లందరికీ దాదాపు ఇదేగతి పట్టింది. కొద్ది మంది తప్ప కైశ్చలోను, రష్యన్ రహస్య పోలీసు దళం తాలూకు బందీఖానాలలోను అదృశ్యమై పోయారు. ఆయనకు అత్యంత ప్రియతముడైన డివిల్ వోవిస్కీ “అవాంఛనీయుల తుడిచివేత”కు ఒకటి రెండు సంవత్సరాల క్రితమే కారుప్రమాదంలో మరణించి సందున, ఈ దుర్గతి తప్పించుకోగలిగాడు. ఆయన ఆంతరంగిక కార్యదర్శి, న్యాయశాఖ మంత్రి సోదరి అయిన ఎలియానా క్రివెంకో తప్పించుకొని పోయింది. మాక్స్ ఈస్ట్ మాన్ ను వివాహం చేసుకున్నది. అతడు “లెనిన్ మరణించి నప్పటినుంచి” అన్న చారిత్రిక గ్రంథాన్ని ప్రకటించి, దానిలో రష్యాలోని నియంతృత్వం వృద్ధి పొందుతున్నదని తొలిసారిగా ప్రపంచానికి చాటి, అప్పటికి అతి

రహస్యంగా వుంచబడిన “లెనిన్ మరణ శాసనం” అన్నది ఒకటి వున్నదని వెల్లడించడంతో ఆమెను మాస్కోకు రమ్మనసుని అతిమృదువైన ఆదేశం వచ్చింది. అప్పు డామె పారిస్ లోని సోవియట్ రాయబారి కార్యాలయంలో ప్రధాన కార్యదర్శి పదవిలో వుంది. ఆమె తెలివిగా రాకని నిరాకరించి నిష్పించుకున్నది.

విదేశాంగ ఉపమంత్రి చిచ్చెవ్ కు అత్యంత సన్నిహితుడైన కరాఖాన్ కూడా ఈ దుర్గతికి పాలయినవాడే. 1987 డిసెంబరు 16 న వేదీన కాల్చి వేయబడినవా షేర్లో మొదటిది ఆయనదే.

బెన్-లీటోవ్ స్కీ రాయబారాలలో పాల్గొని అనుభవం పొందిన అనంతరం చైనాతో రష్యా తిరిగి రాజకీయ సంబంధ శాంధవ్యాలను నెలకొల్పేందుకు పెకింగ్ కు కరాఖాన్ పంపించబడినాడు. అటుపిమ్మట టర్కీలో రష్యా రాయబారిగా నియమించబడినాడు. ముస్తాఫా కెమాల్ పాషా ప్రభుత్వంతో రష్యా తిరపున అనేక ఒడంబడికలు చేసుకున్నాడు. వాటన్నింటిపైన ఆయన సంతకాలే వున్నాయి. ఆయన ఎందువల్ల కాల్చి వేయబడిందీ ఎవ్వరికీ తెలియదు. రహస్యంగా ఉరిశిక్ష అమలు జరుపబడింది. అటుపిమ్మట జరిగిన 21 మంది విచారణలోకూడా ఆయనపేరు రాకుండా చూడబడింది. ఒక్కటిమాత్రం నిజం. ఆయనను చూస్తే బహు మోజు పుట్టేది. ఎక్కడో, ఏ విషయంలోనో తెలియకుండా డిక్టేటర్ మనస్సును ఆయన నొప్పించి వుండవచ్చునని నా అభిప్రాయం.

ఎంత చిన్న తప్పిదమైనా తమించేవాడు కాదు ఆ నియంత. ఇలాంటిదేదో అతి స్వల్ప సంఘటనే ఆయన దుర్గతికి మూల కారణం అనుకోవచ్చు. అయితే, మరి కొన్నికూడా లేక పోలేదు. అన్నింటిలోనికి ముఖ్యం ఆయనలో గల స్వతంత్ర భావాలే.

మాస్కో ఓపెరాలో అత్యంత పేరుమోసిన మేరినా సెమినోవాను అతను వివాహ మాడాడు. ఆయన ఉరిశిక్ష అమలు జరుపబడే ముందుగా తనకు విడాకులిచ్చి, తిరిగి నాట్య వృత్తిని స్వీకరించడాని కవకాశ మిప్పించవలసిందిగా కోరి, ఆ విధంగా విడాకులు పొంది, తన భర్తను నధించినవారి నానందపరచడానికి ఇప్పటికీ ఆమె అటలాంటిగానే వుంటున్నది.

జెనీవా సమావేశ సందర్భంలో అప్పటి విదేశాంగ శాఖ ఉపమంత్రి రోకోస్కోవ్స్కితో నాకు సంచయం ఏర్పడింది. అప్పుడు ఆయనప్రభుత్వం లిగిపోతూ వుండేది. ఎప్పుడూ నవ్వుతూ వుండేవాడు. ప్రతి విషయంలోనూ ఆయనకు జోక్యం వుండేది. ఆర్మీనియా పీపుల్స్ రిపబ్లిక్ బెన్ జాడిన్ ను కూడా కలుసుకున్నాడు. వీరిద్దరూ చిచెరిన్ వెంట అక్కడికి వచ్చారు. 1937 ఆ సంతంలో బుడాపెస్ట్ లో అకస్మాత్తుగా అదృశ్యమై పోయిన సోవియట్ రాయబారిగో బెన్ జాడిన్

వేసంగి వచ్చేసరికి యుద్ధ కళాశాలలోనే నాకు పాఠ్య సరిపోతూ వచ్చేది. అందుచేత, విదేశాంగ శాఖ ఉద్యోగాన్ని వదులుకోక తప్పిందికాదు. ఆ మరుసటి సంవత్సరం రాజ్యాంగ

తంత్రానికి సంబంధించిన అనేక విషయాలను గురించి మాట్లాడ్డానికి అప్పడప్పుడు చిచెరిన్ దగ్గరికి వెళ్తూ వుండేవాడిని. 1925 లో క్రెమ్లిన్ లో జరిగిన 14 వ పార్టీ మహాసభలో తుదిసారి చూశాను. లోతైన మనిషి. విశాలమైన నుదురు. అప్పుడే పార్టీ కేంద్రకమిటీ సభ్యుడుగా ఎన్నుకొనబడినాడు. బహుశా ఆయన జీవితంలో తుది గౌరవం అదే ననుకొంటున్నాను. విదేశాంగ శాఖపై అజమాయిషీ వాస్తవతం చేసుకోడానికి లిట్వినాఫ్ ముతా అన్నివిధాలా ప్రయత్నం చేసింది. ఆయన చేసిన ప్రతి నిర్ణయం అమలులోనికి రాకుండా ఆ ముతా అడ్డుపడేది. పార్టీ కేంద్రకమిటీ సమావేశంలో లిట్వినాఫ్ ను పార్టీ విధ్వంసకుడని బహిరంగంగా చిచెరిన్ నిందించాడు. అప్పటికే సుస్థిగా వుండేవాడు. త్వరలోనే సెలవుపై వీస్ బాడెన్ వెళ్ళి. అక్కడనే చాలాకాలం వుండిపోయాడు. అధికార రీత్యా. అప్పటికే ఆయనే విదేశాంగ శాఖామంత్రి అయినందున ఆయనను వప్పించి, తిరిగి మాస్కోకు రప్పించడానికి చాలా కాలం రాయబారాలు నడుపవలసి వచ్చింది.

మాస్కోకు తిరిగి రావడానికి ఆయనచేత వప్పించడానికి కరాఖాన్ వీస్ బాడెన్ కు వెళ్లాడు. తుదకు ఆయనను తీసుకొని వచ్చారు. ఎలాంటి చెడ్డపేరూ రాకుండా ఆయనే తొలగినట్టు, ఆయన స్థానంలో మరొకరు నియమించ బడినట్లు ప్రపంచానికి అభిప్రాయం కలిగించడానికే ఆయన పిలిపించబడినాడు. ఆయన స్థానంలో విదేశాంగ మంత్రిగా లిట్వినాఫ్ అధికారం స్వీక

రించాడు. చిచెరిన్ క్రమేపీ రాజకీయ రంగంలో విస్తరించబడినాడు. తుదకు ఆయనను అందరూ మరచిపోయారు. ఈ విధంగా ఆయన అంత మొండికానికి లిట్టిన్వాన్ కృతఘ్నుల కారణం. విదేశాంగమంత్రి అయిన చిచెరిన్ ఎడల ఆ కష్ట కాలంలో తనను బడ్జెటాటించి నందులకు సోవియట్ సమాఖ్య ఎంతో కృతజ్ఞత చూపించవలసి పూడిగా, తిస్ తిండి, పుండడానికి మంచి కొంపకూడా లేకుండా మర్చిపోయిపోతే కాలం గడిపవలసిన మర్గని ఆయనకు. తుదకు కేంద్ర కమిటీ జోక్యం కలిగించుకొని, ఆయన కన్నీనసతులు ఏర్పాటు చేయవలసి వచ్చింది. ఆఖరి నోట్లలో ప్రపంచంతోనే సంబంధం లేకుండా పుండేవాడు. ఆర్బాట్ సమీపంలోని ఒక సన్నటి సందులోని చిన్న ఇంట్లో అజ్ఞాతంగా, అతిసామాన్యంగా జీవితాన్ని నెళ్ళుమార్చుకున్నాడు. ఎయీనో బాగా వాయిించేవాడు. అందుచేత ఆ పీయాన్ వాయిచుకుంటూ, హృదయావేదనను విస్తరించడానికి యత్నించేవాడు. ఆయన వాత సెక్రెటరీలలో ఒక్కఁడుమాత్రం భార్యను వెంటబెట్టుకొని ఆయన వద్దకు వెళ్ళి ఎస్తూండే వాడు. వారిద్దరిని తప్ప ఇంకెవ్వరినీ రానిచ్చేవాడేకాదు. చివరకు ఆయన మరణించి నప్పుడు క్రెమిన్ వాల్ లో ఆయనకు బెత్తెడు స్థలకూడా ఇవ్వబడలేదు. నోవో - డ్లె విషీ శ్మశానంలోనే ఆయన భౌతిక దేహానికి అంత్యక్రియలు జరుప బడినవి.

ఆదిలో పార్టీ నాయకులే కాల్చివేయ బడినారు. దానిని కొంతవరకు అర్థం చేసుకోవచ్చు. స్వయంగా ఆలోచించి,

ఒక నిర్ణయానికి రాగలిగిన వారిని ముందుగా తుద ముట్టించడం స్టాలిన్ కు అవసరం. ఆ తరువాత సేనానుల పని పట్టించాడు. అటు పిమ్మట పారిశ్రామిక వేత్తలు, రాజకీయ వేత్తలు క్రమేపీ శోలగించ బడ్డారు. లిట్వినాఫ్ అసిస్టెంట్ల నలుగురిలోను ఇద్దరు ఉరి తీయబడినారు ; ఒకడు జైలులో వున్నాడు ; మరి నాల్గవవాడు అదృశ్యమైపోయాడు. ఆయన పాత స్నేహితులు, రాయబారులు యురెనాఫ్, గోసెవ్ బర్గ్ లు కూడా అదృశ్యమైపోయారు.

ఆయన అజమాయిషీకిందగల విదేశాంగ శాఖలోని అన్ని అంతర్జాఖిల అధిపతులు, రాజ్యాంగ తంత్రజ్ఞులు, విదేశాలలో ఆయన శాఖ తరపున రాయబారులుగా వున్నవారు, 15 సంవత్సరాలుగా ఆయనకింద తర్ఫీదుపొందిన వారు—అందరూ కాల్చివేయబడినారు. కాని, లిట్వినాఫ్ పైకి నవ్వుతూనే వుండేవాడు. “వాళ్లు దేశద్రోహులు ; ఇప్పుడంత బాగుంది !” అంటూవుండేవాడు. తను లేనిదే జరగడన్న భావం వున్నందున అంత ధైర్యంగా వుండేవాడా? లేక తన కుటుంబం మొత్తం హామీ ఖైదీలుగా వున్నందున విధిలేక లోపల ఏడుస్తూ పైకి నవ్వేవాడా?

హిట్లర్ తో స్టాలిన్ చేతులు కలుపగానే ఇలాంటి “విశ్వాసపాత్రు”ని కూడా వదలివేశాడు. అప్పుడు సోవియట్ ప్రభుత్వంలో అత్యున్నతాధికారంలో గల లాజర్ కాగనోవిచ్ ను తప్పిస్తే, చిట్టచివరి యూదీయుడు లిట్వినాఫ్.

ఆ తర్వాత రెండు సంవత్సరాలు ప్రత్యేకంగా ఆయన అవసరం వచ్చిన సందర్భాలలో మంచి దుస్తులతో, నున్నగా గొరిగించుకొనివున్న గడ్డంతో లిట్వినాఫ్ కనిపిస్తూ వుండేవాడు. పైకి చూడ్డానికి ఆయన సుఖంగా జీవిస్తున్నట్టే లెక్క. కాని, ఆయన ఎక్కడనుంచి వచ్చిందీ, ఎక్కడికి వెళ్లిందీ, ఏమి చేస్తున్నదీ ఎవ్వరికీ తెలియదు. ఆయన కనుపించినపుడల్లా ఇంకా ఆయన జీవితంతో కనుపించినందుకు రాజ్యాంగ తంత్రజ్ఞులందరూ ఆశ్చర్య పడేవారు. మాస్కో-జర్మన్ యుద్ధం ప్రారంభంకాగానే అజ్ఞాత వాసంనుంచి ఆయన రావించబడినాడు. యూరప్ పై దాడి ప్రారంభించవలసిందని ఇంగ్లీషు వారికి వినతి చేస్తూ రేడియోలో ఉపన్యసించాడు. అటు తరువాతి హారిమన్. బీవీకే బ్రూక్ లతో స్టాలిన్ సంభాషించినప్పుడు తిరిగి ఆయన అవతరించాడు. మళ్ళీ 1941 నవంబరులో అజ్ఞాత వాసంనుంచి తప్పించి, అమెరికాలో రష్యా రాయబారిగా నియమించ బడినాడు.

యూరోపియన్ రాజ్యాలతో రష్యన్ రాయబారుల సంప్రదింపులు జరుపుతుండగా మాస్కో సమీపంలోని ఖోడ్యన్ కా క్యాంపులో జనరల్ స్టాఫ్ కాలేజీ ఫీల్డ్ లో పని చేస్తున్నాను. నై సర్గిక, భాగోలిక పరిస్థితులకు ప్రత్యేక శ్రద్ధతో చిత్ర పటాలు తయారుచేస్తూ, యుద్ధ నిర్వహణలో శిక్షణ పొందుతుండేవారము. ఒక రోజున ఖోడ్యన్ కానుంచి తిరిగి వస్తువుండగా బజారులో యురెనాఫ్ కనుపించాడు.

“నీకోసం చూస్తున్నాను. ఇప్పుడు రీగాలో నియమించబడ్డాను. నిన్ను తీసుకొని వెళ్తున్నాను. సరేనా! మంచిది. ఈ వారంతానికే సిద్ధంగా వుండు” అన్నా డాయస. యురెనాఫ్ పూనికతో అన్ని పనులు త్వరత్వరగా జరిగిపోయాయి. లట్వియాలోని రష్యన్ రాయబారి కార్యాలయానికి కార్యదర్శిగా నియమింపబడినట్లు ఉత్తరువు చేతికి వచ్చింది. 48 గంటలలోపునే బయలుదేరి రైలులో రీగా వెళ్లాను.

రష్యా క్రమేపీ కోలుకొంటున్నది. కొన్ని ప్రాంతాలలో ఇంకా ఊమరి దారుణంగానే వున్నది. అన్ని చోట్ల ఆహార పదార్థాలు కొరతగానే వున్నవి. దారిద్ర్యం అంతటా వున్నది. గాని, మేము సరిహద్దు దాటేసరికి పరిస్థితులు పూర్తిగా వేరు. 1917 లో ఫిన్లండ్ లోని వీపురీ వెల్లినవ్వసు తప్ప, ఇంకెక్కడా రీగావలె అత్యంత పరిశుభంగాను, అందంగాను వున్న సగరాన్ని నేను చూడనేలేదు. మకాణాల ముందు వస్తువుల ప్రదర్శనకోసం వుంచబడే, షాప్ విండోలు రకరకాల అలంకరించబడి వుండేవి. బజారులన్నీ శుభ్రంగా గచ్చు చేయబడినవి. అన్నీ చక్కని ఇళ్లు. రష్యన్ రాయబారి కార్యాలయంలో అన్నీ అద్దాలే. ఖరీదైన సామగ్రి. లోపల చూస్తే అంతా బూర్జువాల అలంకరణ పద్ధతులే. ఉదయం లేచేసరికి నేను ఎన్నడూ కలలోకూడా భావించి ఎరుగనట్టి ఫలహారం తయారుగా వుంది. కేఫ్-ఆ-లైట్ మొట్టమొదటి సారిగా రుచి చూడడం అదే. ఒక కప్పు త్రాగాను. అది త్రాగుతూ వుంటే ఒకవంక ఆనందం, ఇంకొక వంక ఆవేదన కలిగాయి.



నాల్గవ అంతర్జాతీయ కమ్యూనిస్ట్ మహాసభ సందర్భంలో విదేశాలనుంచి వస్తున్న ప్రతినిధులను వెంటబెట్టుకొని మాస్కోకు వెళ్ళాను. ముదుసలి అయినా చేస కలిగివున్న వీరాంగన క్లారాజెట్ కిన్, ప్రపంచం మొత్తంలో అప్పుడు గల కమ్యూనిస్ట్ నాయకులలో పూర్తిగా అవకాశవాది అయిన జెక్ నాయకుడు. బొహుమిర్, పోలిష్ నాయకుడు వెటస్కో, హంగేరియన్ నాయకుడు ప్రొఫెసర్ వర్గా మున్నగువారు ప్రతినిధులలో వున్నారు. ఫ్రెంచి కమ్యూనిస్ట్ పార్టీ ప్రతినిధిగా బోరిస్ నిసావరెన్ కూడా వచ్చాడు. నిసావరెన్ కు, నాకు స్నేహం కుదిరింది. అప్పుడు ఆయన కోమిన్ టర్న్ కార్యవర్గ సభ్యుడు. అంతర్జాతీయ కమ్యూనిస్ట్ మహాసభ ప్రతినిధుల బస అయిన లక్స్ హోటల్ లో ఏర్పాటు చేయబడింది. ఆయన గదికి అనేక సార్లు వెళ్ళాను.

\* \* \* \*

ఇక డబ్బు అవసరం లేదని, ప్రపంచంలో ధనం అవసరమే లేదని యువక కమ్యూనిస్టులమైన మాకు అనిపించేది. అంతర్వ్యధం కాలంలో దాదాపు కరెన్సీ పూర్తిగా రద్దు చేయబడినట్టుగా వ్యవహరించడం కేవలం కరెన్సీని తీసివేసి సోషలిస్ట్ ఆర్థికవ్యవస్థను స్థాపించాలన్న లక్ష్య సాధనకంటే, వస్తూన్న తగ్గిపోయినందువల్లనే సని, పార్టీ ఆర్థిక నిపుణులు—లెనిన్, బొఖారిన్, ప్రియోబ్రాజెన్ స్కీ రూపొందించిన విధానం ప్రకారమే ఇది జరుగుతుందని మేము గుర్తించలేక పోయినాము.

అంతర్ముద్ధాచంతరిం ఇన్ ఫ్లేషన్ పెరిగి కాగితపు కరెన్సీ విలువ పూర్తిగా లగ్గిపోయింది. ఇంతగా ఇన్ ఫ్లేషన్ ను పెంచిందికూడా ఆ నిపుణులేనని, రైళ్ళలోను, వీధులలో తిరిగే స్సుల్కాను ఉచితంగా ప్రజలందరూ ప్రయాణం చేయడానికి, పోస్టల్ ఖాతు వారు ఉచితంగా వువయో గించడానికి, ఉచితంగానే వారికి వైద్యసదుపాయాలు లభించడానికి, విధానం అనుసరించబడిందనికూడా మాకు తెలియదు. అనేక సందల రూబల్స్ కరెన్సీ నోట్లుకూడా కేబు టుమాలుకొని చాలా చోటగా వుండేవి. కరెన్సీ నోట్లకు నయన నెబర్లువేసి, వాటిని సమోదు చేసుకోవడం మాని వేసింది స్టేట్ ప్రింటింగ్ హౌస్. పోస్టుబిళ్ళల పీట్లవలెనే చించి, నరస పెట్టకుండా అనేక నోట్లు వున్న కాగితాలకు కాగితాలు అలాగే ఇవ్వబడేవి. పోస్టల్ పోట్లాలు కట్టుతూ వుండగాను, రైతులయిండ్లలో గోడలపై వీటిని అంటించివుండగాను చాలా నార్లు చూశాను. ఆ కరెన్సీ నోట్లను అచ్చు వేయడానికికూడా స్వరలోనే కాగితం కరువు నచ్చేట్టుకూడా కనుపించింది.

రైతులతో రాజీపడి వారి సానుభూతిని పొందేందుకు గాను స్వేచ్ఛా వాణిజ్యానికి అవకాశం కల్పించబడ్డేమో గాక, పన్నులను వస్తునూపంలోనే చెల్లించడానికికూడా ఆమోదించబడింది. ఈ రెండు చర్యలతో ధనానికి విలువరావడం ప్రారంభమైంది. అప్పటినుంచి ప్రతిదానికీ డబ్బు చెల్లించి తీరవలసిందే. మాస్కోవాసులకు ఎంతో ప్రీతికరమైన శీతాకాలపు దుస్తులు తిరిగి మార్కెట్ లోనికి వస్తున్నవి.

కాని, వాటిని కొనగల స్త్రీమతు ఎందరికి వుంది? అనేక చెప్తారెట్లు తిరిగి తెరవబడినవి. కాని, అనేకమంది వానిలో కాలుపెట్టలేని స్థితిలో వున్నారు. తిండికీ, స్నానానికీ, తుదకు ఒక్క ఊణం ఆనందం అనుభవించడానికీ కూడా డబ్బు చెల్లించ వలసిన స్థితి నచ్చింది.

విప్లవ సారథులు—యువకులూ, యౌవృద్ధులూకూడా డబ్బులేనిదే గడవదని, తమదగ్గర ఏమీలేదని అకస్మాత్తుగా తెలుసుకో గలిగారు. అంతవరకు డబ్బు దాచుకోవాలన్న అభిప్రాయమే వారికి కలుగలేదు. కొద్దిమంది అవృష్టవంతులకు మాత్రం అదసంగా ఒకజతి బూట్లున్నాయి. కమ్యూనిస్టు ఉద్యోగులకు, ఎంత పెద్దవారైనా కాలకు 200 రూబల్స్ మాత్రమే జీతం వచ్చేది. అంటే సాంకేతిక నిపుణుడైన కార్మికునికి వచ్చినంత మాత్రమే వచ్చేదన్నమాట. మరెవరికి ధనం అవతరిస్తూ వుంటే, పిరిగి ధనవంతులు అవతరించరా? మళ్ళీ ధనికవాదం వైపుకే, వక్రమార్గాన సదుస్తున్నామా? ఆదోశనతో మూల్యం మేము ఈ ప్రశ్నలు వేసుకొనేవారము. జనరల్ స్టాఫ్ కాలేజీ తాలూకు యూనిఫారమ్లు వేసుకొని అంతర్యుద్ధంలో ప్రాణాలు పోడ్డి సంపాదించుకున్న పతకాలుపెట్టుకొని తిరిగే వీరవరులకు, మాస్కో సింధులలో నడుస్తూవుంటే ఏదీ తమకు అందుబాటులో లేదని తెలిసివచ్చేది. అధికలాభపరులు స్వేచ్ఛగా తమవద్ద కావలసినంత లాభం కొట్టడానికి ప్రయత్నిస్తున్నారని కూడా వారికి తెలిసివచ్చింది. ఇంత పోరాడిందీ, ఇంత చేసిందీ వ్యర్థమేనా అని

వారు ఆశ్చర్యపడ్డం ప్రారంభించారు. ఒక సాయంత్రం మేము కొందరం కలసి యుద్ధకళాశాలవద్దనుంచి తెవర్ స్కా బాలెస్ట్ వీధివెంట పుష్పిక స్మారకచిహ్నం దగ్గరినుంచి టిమిరియా జెప్ శిలావిగ్రహం వరకు అటూ ఇటూగా తిరుగుతూ అనేక గంటలసేపు విప్లవంగురించి, దాని ఫలితాలను గురించి చర్చించుకున్నాము. విప్లవానికి ద్రోహం జరిగిందనీ, పార్టీనుంచి ఇక వైదొలగవచ్చుననీ అనుకున్నాము.

“ధనికవాదం తిరిగి కుదట బడుతున్నది. వేటిని తే పోరాడి నిర్జించామో అవే-ధనం, సంఘంలో అసమానత్వం-తిరిగి తలెత్తు తున్నవి.”

1922 ఆసాంతానికి ఆయుధ విసర్జన సమస్యపై సంప్ర తింపులు జరపడానికి మాస్కోకు పోలెండ్ ను, బాల్టిక్ రాజ్యాలను సోవియట్ ప్రభుత్వం ఆహ్వానించింది. ఒక కార్యదర్శి పదవిని నిర్వహించవలసిందిగా విదేశాంగశాఖ, నాకు ఉత్తరువుచేసింది. కనుపించనేలేదు. ఆయన బదులు సోవియట్ ప్రతినిధి చర్గానికి లిట్వినాఫ్ నాయకత్వం వహించాడు.

పోలెండ్ తరపున ప్రిన్స్ రజ్జివిల్, తదనంతరం పారిస్ లో రాయబారి పదవిని నిర్వహించిన లుకాసేవిచ్ నచ్చారు. తమ దేశాలను అనుసరించి, మాస్కో సమావేశానికి ప్రతినిధులను పంపించవలసిందిగా ఫిన్లెండ్, లిట్వియా, ఎస్టోనియాలను బలవంతపెట్టి వాటి ప్రతినిధులుకూడా సమావేశాలకు వచ్చేటట్లు చేశారు. విల్నా సంఘటనలతో వార్సాతో

రాజకీయ సంబంధ బాంధవ్యాలను లిఖివేనియా త్రేంచి మేనుకొన్నప్పటికీ రష్యాతో తిరిగి ఎలాగైనా రాజీ చేసుకోవాలని కుతూహల పడుతున్నది. అదికూడా ప్రతినిధులను పంపించింది.

ఆ సమావేశంలో గాని, తదవంతరం సాగిన అనేక సమావేశాలలోగాని జరిగిందేమీ లేనే లేదు. కాని, ఇందు నల్ల ఇరుగుపొరుగు దేశాలతో రష్యాకు సన్నిహితత్వం ఏర్పడింది.

ఈ రెండు సంవత్సరాలలోను మాస్కోలో ప్రజల భావాలు, వైఖరులు పూర్తిగా మారిపోయాయి. ఈ పరివర్తనం నాలోకూడా వచ్చింది. ప్రాచ్యఖండంలో పర్తక వేషధారిని తిరుగాడుతూ, నిద్రాణమై వున్న పతిత పరతంత్ర హతులకు జాగృతి కలిగించి, విప్లవాన్ని రగుల్కొల్పాలన్న లక్ష్యంతోనే ప్రాచ్యభాషాభ్యసనానికుప్రకమించిన నేను, ఇప్పుడు ఆ విప్లవోత్తేజం సమసిపోగా క్రమేపీ రాజ్యాంగ తంత్ర శాఖలోనే స్థిరపడి పోతున్నాను. విప్లవకారుణ్ణి, అందోళనపరుణ్ణి కావాలనుకున్న నేను, క్రమేపీ ప్రభుత్వోద్యోగినియినాను. పర్ష్యాలో రష్యన్ కాన్సల్ ఉద్యోగిగాన్ని నాకోసం విదేశాంగశాఖ అట్టేపెట్టి వుంచింది. ఇక్కడ చదువు పూర్తికాగానే భార్యా సమేతుడనై పర్ష్యాకు వెళ్లాలని అది నిర్ణయించింది. ఆమోదించాను.

\*

\*

\*

\*

మూడవ సంవత్సరం చదువుతున్నాను. ఈ కోర్సుకు  
 తుది సంవత్సరం ఇదే. అప్పటికే లెవ్ డా హెమాటల్ లోనే  
 నేను, నా భార్యతో కాపురంచేస్తున్నాను. మా గది చాలా  
 పెద్దది. మా అత్తగారు కూడా మాదగ్గరే వుండేది. ఆ  
 గదిలోనే ఒకమూల అడ్డం పెట్టాము. ఆమె అక్కడ పడుకునేది  
 మిలిటరీ అధికారాలు నాకు ఇస్తున్న రేషన్ లను కొంచెం  
 ఆలోచించి, క్రమపద్ధతినిస్తే మాకు సరిపోయేవే. నెలకు  
 ఇన్ని పోస్ట్ మాంసాన్ని తినాలని నిర్ణయించి ఇచ్చేవారు. కాని,  
 నెలకు ఇవ్వవలసినదంతా ఒకేసారి ఇచ్చేవారు. మంచుగడ్డలో  
 పెట్టకుండా పచ్చి మాంసాన్ని గాసి, లేదా దానితో ఎండిన  
 శినుబండ్లాలనుగాని నీలవ పుంచడానికి వలనుపడదు.  
 క్వార్టర్ మాస్టర్ స్టోర్ లో మంచుగడ్డల పెట్టెలు లేవు. ఇతర  
 శాఖలతో అది సర్వదా పోరాడుతూనే వుండవలసి వచ్చేది.  
 అందుచేత పున్నవాటితోనే సరిపెట్టవలసి వచ్చేది. కాగా,  
 మాకు మంచుగడ్డల పెట్టెలు దొరకలేదు. అందుచేత మాంసం  
 రేషన్ పచ్చినతిర్వాతి ఒకవారం రోజులు ఎలాగో గతికి,  
 తిర్వాతి మిగిలినదంతా పా రేసేవాళ్ళము.

ఆ సంవత్సరం శిశిరి ఋతువులో ఓల్గాఫ్ డోరోవ్ నాకు  
 నెలవిప్పింది. వెంటనే ఆమె ఆరోగ్యం చెడింది. మలేరియా  
 పడి పున్నందున, అనేక సంవత్సరాలనుంచి పుష్టికరమైన  
 ఆహారం లేకపోయినందున, పైగా మానసిక వ్యధనుకూడా  
 అనుభవించినందున ఆమె శక్తి ఉడిగిపోయి వుంది. ఇంతలో  
 గర్భధారణతో మరింత బేజారు అయింది. తెగవేవిళ్ళు

వచ్చేవి. అందుచేత మంచమెక్కింది. ఒక డాక్టర్ కు చూపించాను. వెంటనే గర్భస్రావం మంచిదని, అదొక్కటే ఆమెను కాపాడ గలదని ఆయన చెప్పాడు. ఆమాట వినేసరికి ఆమె కృంగిపోయింది. ఇంకొక డాక్టర్ దగ్గరికి వెళ్ళుదా మను కున్నాము. తల్లితోకలసి వెళ్లి ఆ వైద్యునిచేత పరీక్ష చేయించుకొని వచ్చింది. నేనప్పుడు కాలేజీకి వెళ్లాను. తిరిగి వచ్చేటప్పటికి పడుకొనివుంది. ఏమి జరిగిందో అడగడానికే భయంవేసింది. ఏవేవో అడగడం ప్రారంభించాను.

“ఆ డాక్టర్ ఏమన్నాడో అడగవే?” అన్నదామె.

తను చికిత్స చేస్తానని, సుఖంగా పురుడు పోస్తానని ఆ డాక్టర్ చెప్పి, అన్నపానాదుల క్రమవిధానాన్ని వ్రాసి యిచ్చాడని, త్వరలోనే తేరుకోగలసని కూడా చెప్పినాడని ఆమె అన్నది. ఆ తరువాత చాలా బలహీనంగా ఉన్నప్పటికీ రోజురోజుకు చిక్కిపోతున్నప్పటికీ ఆరోగ్యం పొంది కుడటపడు తున్నది. మళ్ళీ మామూలు మనిషి అవుతున్నట్టు కనుపించింది. ఆమె పుట్టింటికి వెళ్లి, పురుషుల వచ్చేముందు తిరిగి రావడం మంచిదని అనుకున్నాము. ఆమె తగిడ్డి రిబెర్డ్ గుమాస్తా. టాంబోవ్ రాష్ట్రంలోని రస్కాసోవ్ గ్రామంలో పుంటున్నాడు. అక్కడ బాగా కూరగాయలు. పాలు. తెల్లర్బాబ్బె దొరకుతాయి. పరిశుభ్రమైన గాలి, ప్రశాంతి వాతావరణం, మంచి ఆహారం వుంటుంది. వేసవిలో అంతగా ఎండలుకూడా వుండవు. కొద్ది రోజులు నగర వాతావరణానికి దూరంగా వుంటేనే తనకు మంచిదని ఆమెకు తోచేసరికి

నాకు ఆనందం కలిగింది. ఆమె వెళ్లిపోయింది. నేను తిరిగి పరీక్షలలో పడ్డాను.

జనరల్ స్ట్రాఫ్ కాలేజ్ పరీక్షలు, ప్రాచ్య భాషాపరిషత్తు పరీక్షలు ఒకేసారి జరుగనున్నవి. 1921 నుంచి హిందూస్థానీ మానివేసి పర్షియన్ భాషలో పాండిత్యాన్ని సంపాదించడానికి కృషి చేస్తున్నాను. నాదీభాష సంగీతంవలె మృదు మధురంగా వుంటుంది. నన్ను వశీకృతుని చేసుకున్నది. మా ముదుసలి ప్రొఫెసర్ మీర్ జాఫర్ ఖాన్ నా ఆసక్తిని చూసి, అదనపు డీతం పుచ్చుకోకుండా ప్రత్యేకంగా పాఠాలు కూడా చెబుతున్నాడు. త్వరలోనే ఆయన చెప్పే పాఠాలకు పర్షియన్ భాషలోనే నోట్సు వ్రాసుకొవడం ప్రారంభించాను.

1923 జూలై 10 వ తేదీన ప్రథమశ్రేణిలో తుది పరీక్షలో ఉత్తీర్ణుడై నాను. సుమార్కమ్ లాడి పట్టభద్రుడై నాను. ఓల్గాకు నెలలు నిండుతున్నాయి. గదికి వెళ్లేసరికి నాకు వస్తున్నట్లు ఓల్గా వ్రాసిన పుత్తరం పడివుంటుందని ఏ రోజుకాలోజు అనుకునేవాడిని. మాస్కోలోని మొదటి రకపు పురుళ్ల ఆస్పత్రిలోనే ఆమె పురుడు పోసుకోవాలని ఆది నుంచీ మా అభిప్రాయం. ఆ రాత్రి నేను గదికి వచ్చేసరికి హోటల్ వాళ్ళు నాకు వచ్చిన టెలిగ్రాం ఇచ్చారు. “కవలలు, ఓల్గా కులాసా—మామ” అనివుంది. పట్టరాని సంతోషం, అమితానందోళన ఒక్కసారిగా ముప్పురిగొన్నాయి. కవలలు ఇప్పుడు పుట్టినారంటే పురుడు కొంచెం ముందుగానే వచ్చి వుండాలి. అందుకనే ఆనందోళన. రెండురోజులు గడచి



పోయినవి. జూలై 12 న తేదీన హోటల్ నాకరు మరొక బులిగ్రాం ఇచ్చాడు—“ఓల్గా మరణించింది” అని వుంది.

నాల్గవ అంతిమలోపున్న నా గదికి నాకు తెలియకుండానే, యంత్రంవలె ఎలాగో వెళ్లి చతికిలపడ్డాను. చేతిలోపున్న ఆ చిన్న కాగితాన్ని పడే పడే చదువుతున్నాను. దాన్ని సలిపి చుట్ట చుట్టుతున్నాను. మళ్ళీ విప్పి చదువుతున్నాను. నా చుట్టూ గదిలో పున్న ఇస్తువులన్నీ మామూలుగా వుండేచోటనే వున్నాయి. ఓల్గా గుడ్డలు చిలక కొయ్యలపై వ్రేలాడుతున్నవి. ఆమె గ్లాసు, టూత్ బ్రష్ పెల్ఫ్ మిద వున్నాయి. నా కేమీ అర్థం కావడం లేదు. అప్పటికింకా చిన్నవాడినే. అంతకుపూర్వం ఇలాంటి కష్టాలను అనుభవించినవాడిని కాను. మృత్యుచేవత నాకు పరిచయమైందే. యుద్ధ రంగంలో అనేక మంది నేల కొరగడం కళ్లారా అనేకసార్లు చూశాను. కాని నాకింతటి ప్రియతమమైన వ్యక్తి, అంత చిన్న వయస్సులో, అంత హఠాసంగావుంటూ, ప్రపంచానికి రెండు ప్రాణాలను సమర్పిస్తూ, అసువులు విడిచిందంటే భరించలేకపోయాను. స్పృహకొల్పలేకపోయాను. గొంతుక ఎండి పోతున్నది. కళ్ళ నీళ్ళు ఇంకిపోతున్నాయి. కొంతమంది స్నేహితులు వచ్చారు. నా ప్రక్కన కూర్చోసి ఏదో మాట్లాడారు. వారికి జవాబులు చెప్పాను. కాని, సాధ్యమైనంత త్వరితంగా రస్కాసోవో వెళ్ళి తీరాలని తీర్మానించుకున్నాను. సెలవు పుచ్చుకోవడం, మిలిటరీ రైలు, రోడ్డు వ్యాన్లు సంపాదించడం, అవసరమైన అన్ని పనులు పూర్తి

కావడం—ఈ మొదలైన వాటికి మూడు రోజులు పట్టింది. ఈ మూడు రోజులు ఏమేమి ఆలోచనలు తట్టినవో నాకు తెలియదు. ఒక్కటే, ఓల్గా మరణించిందని నమ్మలేకపోయాను. ఆ టెలిగ్రాంలో ఏదో పొరపాటు వుండివుండాలి. త్వరలోనే ఈ సంగతి తేలిపోతుంది. త్వరలోనే ఓల్గాను కలుసుకుంటాను.

ఇలాగే ప్రయాణం చేశాను. ప్రయాణం సాగుతున్న కొద్దీ ఈ విశ్వాసం బలపడింది. ఆ చిన్న స్టేషన్ లో ఓల్గా కోసం అటూ ఇటూ చూశాను. స్టేషన్ కు వచ్చి, నాకు నచ్చింది పీడకల మాత్రమేనని యజువు చేస్తుందనుకున్నాను. కాని, ఆమె కనుపించలేదు. అలాగే కాలిబాటన పడి, గోధుమ పొలాల మధ్యగా వాళ్ళ ఇంటికి నడుస్తున్నాను. ఆమె ఎదురు రాలేదు. బండి ఎప్పుడువచ్చేదీ ఆమెకు తెలిసే వుండాలే! పాపం!! బబ్బు బాగు పడిందిగా! అప్పుడే లేచి రాలేక పోయిందేమో!

ఆ ఇల్లే ఏడుస్తున్నట్టు కనుపించింది. ఆ నీరు పెండలో చెట్లుకూడా విలపిస్తున్నాయి. మా మామ బయటికి వచ్చి, మెల్లిగా, మానంగా నా ముందుకువచ్చి నా చెయ్యి పట్టు కొన్నాడు. అంతే, లోపలికి వెళ్లాను. తెల్లటి గుడ్డల చుట్టల వలె వున్న వేవో రెండు మంచాల మీద వున్నాయి. సన్నని మూలుగుమాత్రం వినిపిస్తున్నది.

ఆ నిండు ప్రాణానికి, అంతటి సుందర విగ్రహానికి బదులు నాకు మిగిలింది ఈ రెండు పసిగుడ్డలేనా? ఒక్కసారిగా

వాళ్ళపై వెగటు పుట్టింది. వాళ్ళ మూలానేగా ఓల్గా పోయింది.

మెల్లి, మెల్లిగా మా మామ ఇలా అన్నాడు :—  
“అలెగ్జాండర్, జోరస్ అని వాళ్ళకు పేర్లు పెట్టింది. వాళ్ళిద్దరిని చతులలో పేట్టుకొని కళ్ళు మూసింది. సుఖంగానే పోయింది.

“ఇంకా పురుడు వచ్చే రోజులు రానేలేదు. మాస్కోకు బయలుదేరుదా మనుకుంటూవుండగా నొప్పులు ప్రారంభమైనాయి. చాలా కష్టపడింది. దాదాపు రెండురోజులు యమయాతన పడింది. కవలల్లో రెండవ పిల్లవాడిని ఫోర్ సెప్స్ పెట్టి లాగవలసివచ్చింది. ఆ డాక్టర్ కు ఇలాంటి పురుడు పోయించే సామర్థ్యం లేనట్టుంది. రక్తస్రావంతో ఆమె పూర్తిగా అలసిపోయింది. 48 గంటలసేపు అలాగే గడప గలిగింది. అంతే.”

“ఎక్కడ సమాధి చేశారు?”

ఆ శ్మశానంలో కొత్త సమాధిని చూసినతర్వాత గాని ఆమె మరణించిందన్న సమ్మతం కలుగలేదు. ఆమె ముసలితండ్రి, నేనూ కలసి ఆ పొలాలకు అడ్డంపడి తిరిగి వచ్చే శాము. ఇంటివద్ద ఆ రెండు నెత్తురుగుడ్లు సన్నగా మూలుగు తున్నాయి.

మా మామగారు మంచంమీదకు వంగి, పాలతో తడిపి పున్న వత్తులు వాళ్ళ నోళ్ళలో పెట్టాడు. ఆకలై ఏడుస్తున్నా

రేమో, వెంటనే మానేశారు. వాళ్ళను చూడ్డానికి డాక్టర్ వచ్చాడు.

“తగు సమయం రాకముందే పుట్టారు కనుక, చాలా నీరసంగా వున్నారు. పుట్టి ఆరు రోజులు కాలేదు. అప్పుడే ఇద్దరికీ ఉదరవ్యాధులు వచ్చాయి. వాళ్ళను ఎలాగైనా బ్రతికించాలని ప్రయత్నించి, వాళ్ళను బాధపెట్టడం అనవసరం. బహుశా వీడు ఇక ఏక్షణలోనైనా పోవచ్చు. వాడు ఇంకా ఒకటి రెండు రోజులు మిణకవచ్చు” అన్నాడు డాక్టర్.

వాళ్ళిద్దరికోసమే ఓల్గా చచ్చిపోయింది ; ఇప్పుడు వాళ్ళకూడా పోబోతున్నారు—ఇలా అనిపించేసరికి వాళ్ళిద్దరి మీద ఒక్కసారిగా జాలి, ప్రేమ ముప్పిరిగొన్నాయి. ఎలాగైనాసరే వాళ్ళను కాపాడి తీరాలన్న ఆకాంక్ష బయలు దేరింది. వెంటనే గుర్రమెక్కి ప్రక్క గ్రామానికి వెళ్లి, ఇంకొక డాక్టర్ను పట్టుకొన్నాను.

“వెంటనే, రండి. త్వరగారావాలి. ఇద్దరు పిల్లలు వున్నారు. వాళ్ళ నెలాగైనా కాపాడితీరాలి.” అని అరిచాను.

వెంటనే బండిలో ఎక్కించి తీసుకొని వచ్చాను. చాలా సేపు వాళ్ళను పరీక్షచేశాడు డాక్టర్.

“ఆ డాక్టర్ సరిగానే చెప్పినట్టు వున్నాడు. వాళ్ళను కాపాడడం కష్టం. అయినా, మనం ప్రయత్నించవచ్చు. ఆపుపాలే వాళ్ళ ప్రాణం తీస్తున్నాయి. తల్లిపాలే కావాలి.”

గంట కొకసారి ఇవ్వమని మందు ఇచ్చాడు. వాళ్ళ తాతగారు మందు వేస్తున్నాడు. ఇంకెవ్వరూ లేరు. తిరిగి

గుర్రంమీద చుట్టుపట్లవున్న పల్లెలకు బయలుదేరాను. పాలు ఇవ్వగలవారు దొరుకుతా రేమోనని వెతుకు తున్నాను. ఎవరినైనా, ఏమైనా అగుడుదామని ఆగేసరికి, సన్ను అదొక మోస్తరుగా చూసేవారు. నా యూనిఫారమ్ చూచి భయపడేవారు. అనుమానించేవారు. వాళ్లకు సచ్చేదాకా చెప్పవలసి వచ్చేది. నా కథంతా విన్నతరువాత జాలిపడేవారు. తుదకు ఒకరైతు గుడిసెవద్దకు సన్ను వెళ్లమన్నారు. తలుపు తీసిన ఆమెకు అన్నీ చెప్పాను. ఉన్నతోద్యోగిని కనుక, నాకు వచ్చేరేషన్లు అన్నీ ఇస్తానన్నాను. అడిగిందల్లా ఇస్తానని చెప్పాను. ఆ రోజులలో బస్తీలో ఏదైనా పనిచూపిస్తాను రమ్మనమని చెప్పి, గ్రామస్థులచేత, అందులో రైతులచేత వప్పించడం తరంకానివని. పైగా, గ్రామాలలో సైనికులపై విద్యేషభావం పెచ్చుపెరిగింది. నేను ఏమి ఇస్తానన్నా, మర్యాదగా సాధ్యపడదని చెప్పేవారు. ఆ ఇద్దరు పసికూనలూ చావవలసిందేనా? కేవలం పాలు యిచ్చేవారు దొరక నందునే ఈగతి తప్పదా?

విసిగి వేసారి నిరాశతో వెనక్కు తిరిగాను. వస్తూ పట్టలేక పొలంలోవున్న ఒక సావిడిలోకి వెళ్లాను. తుదకు పాలు ఇవ్వడానికి వచ్చుకొన్న ఒక ఇల్లాలు కనుపించింది. ఆమెకుకూడా ఒకపిల్లవుంది. చంకన పెట్టుకొని నా వెంట వచ్చింది. ఉక్కువంటి శరీరం. జమాయించి వుంది. ఆమెను చూడగానే నాలో ఆశ అంకురించింది. కాని, ఇంటికిచేరేసరికి అంతా ఆందోళనే. ఏమో, ఎలావున్నారో! ఇంకా బ్రతికి

వున్నారని, కొనవూపిరి కొట్టుకుంటున్నదని మామ చెప్పేసరికి నాకే ఆశ్చర్యం వేసింది. సరిగా పదవరోజున నాకంటెకూడా డాక్టర్ చాలా ఆశ్చర్యం వెల్లడించాడు. తను చేయగలిగిందేమీలేదనీ, ఎలాగైనా వాళ్ళను మాస్కోకు చేర్చి, మంచి మందు ఇప్పిస్తే వాళ్ళు బ్రతకవచ్చుననీ చెప్పాడు. కాని, ప్రయోగం చాలా ప్రమాదకరమనికూడా వారించాడు.

కావచ్చు. రాత్రెల్లా ఆలోచించి, భయపడి, అందోళన చెంది, తిరిగి ఆలోచించి, తుదకు నిర్ణయానికి వచ్చాను. తీసుకొని వెళ్ళవలసిందే. చిన్నబండిలో మెల్లిగా స్టేషన్ కు చేరాము. దాది తన పిల్లనికూడా తీసుకొని వచ్చింది. అంటే, ముగ్గురు పిల్లలను తీసుకొని వెళ్ళాలన్నమాట. లోకల్ రైలు కనుక రిజర్వ్ కంపార్ట్ మెంట్ లు వుండవు. బండినిండా కిటకిట లాడిపోతున్నారు. అందరూ రైతులే. గోనెసంచులు, మూటలు వున్నాయి. అతి నాసిరకం పొగాకు కాలుస్తున్నారు. పై న పడుకున్నవాడు పిల్లలు పడుకొన్నచోటుకు సరిగా పై నే బూట్లతో తేగ బాదుతున్నాడు. ఊపిరి సలపడంలేదు. తుకతుక లాడుతున్నది. కాలు కదిపేందుకు వీలులేదు. నడవలోకూడా కిటకిట లాడుతున్నారు.

మాస్కో చేరడానికి 36 గంటలు పట్టింది. రైలు ఎక్కింది మొదలు దిగేవరకు పిల్లలు మూలుగుతూనే వున్నారు. ఇంకా బ్రతికే వున్నారు. వారి భవిష్యంపై ఆశ వున్నామని ఓల్గా త్యాగం, శ్రమ వ్యర్థంకాలేదు!

మాస్కో చేరేసరికి వర్షంపడుతున్నది. కిక్కిరిసివున్న వెయిటింగ్ రూమ్లో ఆముగ్గురు పిల్లలను, దాదిని దిగవిడిచి పరుగెత్తుకుంటూ ప్రజారోగ్యశాఖ కార్యాలయానికి వెళ్తాను. పసికందులకోసం వున్న ఆస్పత్రిలో ఖాళీలేదనీ, చేయగలిగిందేమీ లేదనీ ఉద్యోగి అన్నాడు.

వెంటనే విదేశాంగశాఖ కార్యాలయానికి పరుగెత్తాను. నన్ను చూడగానే లియో కరాఖాన్ ఆప్యాయంగా, ఎంతో ఇదిగా అన్నాడు.

“మాకూ ఖాన్ కు సలహాదారుగా నిన్ను పంపుదామని అనుకుంటున్నాము. పర్యారాజుపై తిరుగుబాటు సాగించిన ఫ్యూడల్ సేనానేగా మాకూ ఖాన్. నీకు తెలుసుగా; గడ్డం వుంటుంది; కర్కోటకుడు; అతని ఎత్తులన్నీ తట్టుకోగలవా?...” ఏమేమో చెప్పుతున్నాడు.

కాని, నా ధోరణిచూసి, మంచి ఉద్యోగంకోసం నేను రాలేదని ఆయన గ్రహించాడు.

“ఏమిటీ అసలు సంగతి?” అన్నాడు.

నా కథంతా వినగానే, వెంటనే టెలిఫోన్ తీసుకొని, ప్రజారోగ్యశాఖ ఉపమంత్రిని పిలిచాడు. ఎలాగో ఒకలా నా పిల్లలను చేర్చడానికి ఖాళీ సంపాదించ గలిగామని ఆయన చెప్పాడు. ఇంకా వర్షం కురుస్తూనేవున్నా, పైన కప్పులేని బండితప్ప మరొకటి దొరకనందున దాంట్లోనే నేను, ఆ దాది ఎక్కి, పిల్లలను నా యూనిఫాడమ్ కోటులో చుట్టి పట్టు

కొన్నాను. డాక్టర్ స్పెరాన్ స్కీ ఆధిపత్యంకిందగల ఆసుపత్రికి వెళ్ళాము. మామూలుగా జరుపవలసిన తతంగాన్ని అంతా ఆపి, వెంటనే పిల్లలను ఆసుపత్రివాళ్ళు చేర్చుకొనేటట్టు చేయడానికి ఆ పెద్దమనిషి దగ్గరికి వెళ్ళవలసి వచ్చింది.

ఆసుపత్రిలోనికి చేరగానే ఒక నర్సు మా మూట విప్పింది. మూలుగేలేదు. భయం వేసింది. బారిన్ పని పూర్తి కావస్తున్నది. వెంటనే, ఒక ఆడడాక్టర్ వచ్చి కృత్రిమ సాధనాల ద్వారా ఉచ్చాస్వ నిశ్వాసాలను జరిపించింది. వాడు నిజంగా చావబోయాడు. కాని, కొన్ని గంటలకు తేరుకున్నాడు. వాళ్ళిద్దరినీ తగుసమయం రాకపూర్వమే పుట్టిన పిల్లలకు తగినంతవేడి, సరియైన వాతావరణం కల్పించే ఇన్ క్యూబేటర్ లో పడుకోబెట్టారు. ఇక ఫర్వాలేదు. చాలా బలహీనంగా వున్నారు. కాని, ఇక తట్టుకోగలరు. ఇప్పుడు (1945) వాళ్ళకు 22 సంవత్సరాలు.

మా కోర్స్ పూర్తి అయిన సందర్భంలో పెద్ద విందు ఏర్పాటు చేయబడింది. మాస్కోలో బృందగాన ప్రదర్శనలో పాల్గొని ప్రసిద్ధిగాంచిన నటీమణులువచ్చి, యుద్ధ కళాశాల లోని పెద్ద హాలులో నాట్యంచేశారు. కొందరు ఉపన్యాసాలిచ్చారు. మారినో కొత్త విశ్రాంతిభవనంలో కొత్తగా పట్టములు పొందినవారు 20 మందికి కేంద్ర కమిటీ వసతి కల్పించింది. అందులో ఒకటి నాకు వచ్చింది. లెవాడా హోటల్ లో వుండలేక పోతున్నా నేమో ఇది నిజంగా ఆనందదాయకంగా వుంది.



మారినో పెద్ద ఎస్తేటు. ఒకప్పుడు పెద్ద జమిందారుది. ఒకప్పుడు కాక్సన్ ను జయించిన బారియటిన్ స్క్రియువరాజు, టర్కీ ఇమామ్ ను కాక్సన్ స్వాతంత్ర్యోద్యమ నాయకుడు శ్యామల్ ను బంధించి వుంచాడు. బ్రహ్మాండమైన లోట మధ్యన ఈ భవనం వుంటుంది.

అతిథులకు అన్ని సౌకర్యాలు కలుగ చేయాలనీ, మంచి భోజనం, రకరకాల పదార్థాలు పెట్టాలనీ విశ్రాంతి భవనం డైరెక్టర్ స్ప్రిజాక్ కు కేంద్రకమిటీ ఉత్తరువు చేసింది. ఆ ఉత్తరువులను ఆయన అమలు పరిచాడు. అయితే, బడ్జెట్ ను మించి ఖర్చుచేయడంవల్ల విచారణ జరుపవలసిన దాకా వచ్చింది ఆయన వ్యవహారం. విచారణ జరుగుతూ వుండగా అతడు ఆత్మహత్య చేసుకున్నాడు.

అన్ని వసతులు, అంతజోరు, అంత వైభవం చూచి విస్తుపోయాను. గదులలో అమూల్యమైన కొయ్యలపై నగిషీలు చెక్కబడిన వస్తువు లున్నాయి. విశాలంగా వున్న ఆ భోజనాల గదిలోకి మొట్టమొదటి సరిగా కాలుపెట్టే సరికి పెద్దమేజా, దానిపై కొవ్వవత్తుల చెట్లు, ఒక ప్రక్కన బల్ల విరిగేటట్టుగా పెట్టివున్న రకరకాల పళ్లు కనుపించాయి. కిలకీలా నవ్వులతో ఏమేమో చెప్పుకుంటున్నారు అక్కడ వున్నవారు. కాని, నాకుమాత్రం వెనుకటి రోజులన్నీ జ్ఞాపకానికి వచ్చాయి. అక్కడవున్న పండ్లలో వెయ్యోవంతు ఓల్గాకు లభించినా, ఆమె ఇప్పటికీ వుండేది గదా అని లోచించింది. ఆమె ఒక్కతే కాదు. ఆమెవలెనే వేలాది మరణించారు. దేశం మొత్తానికి

సంభవించిన మహారిష్టంలో నాకు సంభవించిన నష్టం కేవలం ఒక సంఘటన మాత్రమే.

మా కిచ్చే రేషన్ లకే యుద్ధ కళాశాల విద్యార్థులకు కన్ను కుట్టడం, ఆ నికృష్టపు తిండితోనే నేనూ, ఓల్గా సరిపెట్టు కుంటూ వుండడం ఆ దృశ్యాలన్నీ కళ్ళకు కట్టినట్టు కను పించాయి. కేంద్రకమిటీ ఇంత మంచి భోజనం ఏర్పాటు చేసినా వెగటువేసింది. నోట్స్ పెట్టుకోలేకపోయాను. పళ్ళెం అవతలికి నెట్టివేశాను. ఆ భోజనశాలపైనే విరక్తిపుట్టింది. నా గదిలోనే తినడానికి అవకాశం ఇప్పించాలని కోరాను. చుట్టూ ఆ పుస్తకాలు పెట్టుకొని, మధ్యన కూర్చోని తినడమే అదొక మోస్తరుగా వుంది.

1928 అక్టోబర్ లో మాస్కోలో ఆనందోత్సాహాలు వెల్లివిరిశాయి. పర్వస్ కు బదులుగా జర్మన్ భాష చదువ నందుకు చాలా చింతించాను. జర్మనీలో విప్లవానికి ప్రయత్నాలు జరుగుతున్నాయి. అంతర్జాతీయ కమ్యూనిస్ట్ మహాసభ అజమాయిషీకింద నడుస్తూవున్న ఈ ఉద్యమంలోని ప్రతిస్వల్పవిషయం జినోవీవ్ సలహాప్రకారమే సాగిపోతున్నది.

ఆ విప్లవానికి ముందు నరుగుగా “ప్రావ్డా” లో జినోవీవ్ వ్యాసాలు వ్రాశాడు. జర్మన్ సోవియట్ రివల్యూట్ అవతరించిన అనంతరం అవలంబించవలసిన విదేశాంగ విధానాన్ని వివరాలతో సహా వ్రాశాడు. జర్మనీలోని శ్రామిక పర్గాలపై నాకెంత విశ్వాస మున్నప్పటికీ, కేవలం వారిపై జినోవీవ్ ఆశలు పెట్టుకోడానికి ఇంకా సమయం

రాలేదనీ, గుడ్లు పొడగబడకముందే ఆ తర్వాత పుట్టే కోడి పిల్లలపై ఆశపెట్టుకోవడం ఎలాంటిదో, వారిపై జనోపీవ్ ఆశపెట్టుకోవడం అలాంటిదేననీ అనుకున్నాను.

పర్వాలూ రాయబారిగా నియమించబడిన బోరిస్ ముమియాటస్కీకింద పనిచేయవలసిందిగా నాకు విదేశాంగ శాఖ ఉత్తరువుచేసింది. గణనీయుడైన ఈ మహావ్యక్తితో కలసి రెండేళ్ళు పనిచేయవలసి వచ్చింది. ఆయన పాత కాలపు సోషలిస్టు.

1905 నాటి విప్లవంలో తూర్పు సైబీరియాలోని క్రాస్నో యారెస్కోలో విప్లవోద్యమాన్ని నిర్వహించి, సోవియట్ ను స్థాపించాడు. మార్క్స్ సూత్రాలపట్ల అత్యంతగాఢ విశ్వాసం కలవాడు. యూదీయుడు. 40 సంవత్సరాలు వుంటాయి. గంభీరమైన ముఖం. నొక్కులు నొక్కుల జుత్తు. దర్పం ఉట్టిపడే కంఠం. రాత్రింబగళ్లు పనిచేయగల శక్తి స్తోమతులున్నాయి. విపరీతమైన కార్యాసక్తి. ఏదో ఒకరకంగా సరిపెట్టుకు పోదామన్న భావం ఏ కోశానా లేదు. రాయబారి పదవినే గాక, వాణిజ్య ప్రతినిధి పదవిని కూడాఆయనే నిర్వహించవలసి వున్నది. (“అవాంఛనీయుల ఏరివేత” సమయంలో ఆయన ప్రజాశత్రువని నిరసించబడగా, అదృశ్యమై పోయాడు.)

కాస్పియన్ సముద్రాన్ని ఆనుకొనివున్న ఉత్తర పర్షియన్ రాష్ట్రం ఘిలాన్ లో కాస్పల్-జనరల్ గా నేను నియమించబడినట్లు ఆయన నాకుచెప్పాడు. పర్ష్యా వాణిజ్యానికి కేంద్రమైన

రెమట్ లో రష్యన్ కాన్సలేట్ వుంది. యుద్ధతంత్ర రీత్యాను, ఆర్థిక వ్యవహారాల దృష్ట్యాను కూడా అతి ప్రధానమైన ఎంజెలీ రేవు (ఇప్పుడు ఫెహర్స్) కూడా నా అజమాయిషీ కిందనే వుండేది. అదే పర్ష్యాలోకల్ అత్యంత ప్రధానమైనది. కాని, ఆ ప్రాంతం పూర్తిగా అనారోగ్య ప్రదమైంది. పర్ష్యాన్ భాషలో ఒక సామెతవుంది - “మోర్గ్ మిఖాఖ ఫిలాన్ బిరో” - “చావాలనుకుంటే ఫిలాన్ వెళ్ళాలి.” అన్నదే అది.

కేవలం హెహాదాకోసం మేముందరం యుద్ధనాకలో కాస్పియన్ సముద్రందాటి వెళ్లాలని షుమియాట్ స్కీ పట్టు పట్టాడు. ఇందునిమిత్తమే మాకు ఇవ్వబడిన డిస్ట్రీయర్ చాలా పాతది. కాని, పైకి బాగానే వుంది. సముద్రం అప్పుడు జోరుగా వున్నది. అందుచేత, చాలా మెల్లిగా ప్రయాణం చేయక తప్పింది కాదు. రాయబారి కార్యాలయంలో ఉద్యోగంలో చేరడానికి వెళ్తున్న మూలో ప్రతి ఒక్కరం మంచమెక్కాము.

పర్ష్యా ఎడల సాభాత్ర, సమత్వ సూత్రాలు ప్రాతి పదికగా కొత్త విధానాన్ని అనుసరించ నున్నట్టు, పర్ష్యాలో తనకుగల ఎక్స్ట్రా టెరిటోరియల్ లో హక్కులను వదలు కుంటున్నట్టు సోవియట్ ప్రభుత్వం ప్రకటించినప్పటికీ, పూర్వపు జార్ సామ్రాజ్యం అనుసరించిన విధానానికీ, ఇప్పుడు అనుసరించ బడుతున్న విధానానికీ ఎక్కడా భేదమే కనుపించదు. వెనుకటి రోజులలో, ముఖ్యంగా ఆర్థిక కారణాలవల్ల పర్ష్యాను తుడకు ఎలాగైనా జయించి, స్వాధీన పరచుకోవడమే

లక్ష్యంగా రష్యన్ రాయబారులు ప్లానులు తయారుచేసి, వాటి ప్రకారమే వ్యవహరించేవారు. కాన్స్టియన్ సముద్రంలో సాయుధ నౌకలను పర్యావృత్తముకోరాదన్న నిషేధం వెనుకటి ఒడంబడికలలో వుంది. పైగా, ఎంజెలీ రేవులో రెండు రష్యన్ యుద్ధనౌకలు ఎల్లప్పుడూ వుండేవి. వెనుకటికీ, ఇప్పటికీవున్న భేదం ఆ రెండు నౌకలూ ఇప్పుడు సోవియట్ ప్రభుత్వానివి. అంతే. ఫిలాన్, మజాండారెన్ లలో చేపల పరిశ్రమ అంతా రష్యా అధీనంలోనే వుండేది. ఉత్తరతీరం నుంచి పర్షియన్ రాజధానియైన టెహరాన్ కు వెళ్ళే, ఒకే ఒక రోడ్డు ఒక రష్యన్ కంపెనీ ఆధీనంలోనే చాలాకాలం నుంచి వుంది.

1921 లో సంతకాలు జరిగిన సందర్భంలో అదనపు సౌకర్యాలను వదులుకోడానికి రష్యా ఆమోదించింది. వెనుకటి ఇంపీరియల్ ప్రభుత్వం అనుభవిస్తున్న అనేక సౌకర్యాలను వదులుకోడానికి కూడా సమ్మతించింది. కాని, ఈ ఒడంబడికలోని షరతులు ఎంతమాత్రం అమలు జరుపబడేవే కావు. చేపల పరిశ్రమపై గల హక్కులను రష్యన్ ఉద్యోగులు అమలు జరుపుకునేవారు. ఎంజెలీ రేవుకూడా మా అధీనంలోనే వుండేది. మేము వై దొలిగితే ఆ జిల్లా మొత్తం బ్రిటిష్ వారి హస్తగత మాతుండేమోనని భయపడుతుండే వారము. అప్పుడు బాగా ప్రాబల్యం కలిగివున్న యుద్ధ శాఖామంత్రి\* రజాఖాన్ పూర్తిగా బ్రిటిష్ వారికి అండగా వుండే

\* 1941 సెప్టెంబర్ లో ఇంగ్లీషువారు, రష్యన్లు కలిసి ఇరాక్ లో ప్రవేశించగానే పదవీ భ్రష్టుణ్ణి చేసి, దేశం నుంచి బహిష్కరించారు. తన చంతరం మూడు సంవత్సరాలకు ప్రపాసంలోనే మరణించాడు.

వాడు. ఇతడే మరికొంతకాలానికి తిరుగులేని పరిపాలకుడై, పర్యాయాదు నిజమైన స్వాతంత్ర్యాన్ని సముపార్జించిపెట్టి, టర్కీలో ముస్తాఫాకెమాల్ పాషా అమలు జరిపిన సంస్కరణలనే అమలుపరిచాడు. రష్యన్లను ఆయన బాగా ఎరుగును. పర్యాయాదుల రష్యన్ల కాసాక్ రెజిమెంట్లో కొంతకాలం నాకా కమిషన్ ఆఫీసర్ గా పనిచేశాడు. ఆ విధంగా ఆయనకు రష్యన్లగురించి స్వయంగా అనుభవం వుంది.

మా కాన్స్టేబుల్ జనరల్ కార్యాలయం ఎంజెలీనుంచి 30 మైళ్ళ దూరింలానున్న రెమాట్లో వుండేది. ఎంజెలీలో వైస్ కాన్స్టేబుల్ కార్యాలయం వుండేది. దానిపై అజమాయిషి నాదే. కనుక సూచనలివ్వడానికి రెమాట్నుంచి ఎంజెలీకి తరచు వెళ్ళివస్తుండేవాడిని.

కమ్యూనిస్టునుగా నా అంతరాత్మకు అగ్నిపరీక్ష ఎదురైంది. రష్యన్లకు ప్రత్యేక హక్కు, సౌకర్యాలు అమలులో వుండగా, బాగా డబ్బు సంపాదించిన పర్షియన్లు రష్యన్ పౌరస్వత్వం పొందడం, ఆ విధంగా రష్యన్ కాన్స్టేబుల్ రక్షణపొంది ఆ డబ్బును, ఆస్తి పాస్తులను దాచుకోవడం జరుగుతుండేది.

తమ ప్యాస్ పోర్టులను పునరుద్ధరించ వలసిందిగా కోరుతూ వాళ్ళు మళ్ళీ నాదగ్గరకి వచ్చారు. మా దృష్టిలో వాళ్ళు కేపిటలిస్టులే. వాళ్ళ మీద మాకెంతమాత్రం సానుభూతి లేదు. కాని, ఘమియాట్ స్కీ నిర్దుష్టంగా ఉత్తరువులు పంపించాడు. ప్యాస్ పోర్టులను పునరుద్ధరించి పర్యాయాదుని మన సోదర రష్యన్లకు సకల విధాల రక్షణ సమకూర్చవలె

నన్ను చే ఆ ఉత్తరపు. వాళ్ళు కేపిటలిస్టులైనా సోదర  
రవ్వన్ లే కనుక వారిని రక్షించాలి. వారి ద్వారా మన  
ప్రాబల్యాన్ని విస్తృతం చేసుకోడానికి అవకాశం లభించ  
వచ్చు. ఇదే లక్ష్యం.

జనవరి నెలలో ఒకరోజున తెల్లవారు ఝామున టెలిఫోన్  
వచ్చిందని నన్ను లేపారు. ఎంజెలీలోని ఆ వైస్ కాన్సల్  
పట్టరాని విచారంతో, డగ్గుత్తికతో మాట్లాడు తున్నాడు.

“వాడిమర్ లిప్ ఇక లేడు.”

“ఏమిటి—లెనిన్!”

“లెనిన్ మరణించాడు.”

స్వబుడవై పోయాను. లెనిన్ కూడా మానవ మాత్రుడే  
నన్ను విషయం మేమందరం విస్మరించాము. ఆయనకు  
జబ్బుగా వున్నదని మాకు తెలుసు. కాని, ఆయనకు కూడా  
మరణమా! ఆయన లేకపోతే పార్టీ భవిష్యత్తు, విప్లవం  
భవిష్యత్తు ఏమిటి? అది దారుణమైన విషాద వార్త.  
హోరుగా గాలి వీస్తున్నట్లునిపించింది. ఆలోచించడానికి  
వ్యవధి లేదు. జరిగిన ప్రమాదాన్ని తాపేగా నిర్ధారణ  
చేసుకోడానికి వ్యవధి లేదు. టెహరాన్ కు టెలిఫోన్  
చేసి, పుత్తరువులు తీసికొని, నా కింది అసిస్టెంట్లకు వాటిని  
అందజేయాలి. మాస్కోకు టెలిగ్రాం పంపించాలి. కమ్యూనిస్ట్  
సభ్యులను సమావేశ పరచాలి. సోవియట్ పౌరులందరినీ  
సానుభూతి సభకు పిలవాలి. పర్షియన్ అధికారులకు ఈ  
వార్త తెలియ జేయాలి. సానుభూతి తెలుపడానికి వచ్చే

వందలాది పర్వీన్ పౌరులతో మాట్లాడాలి. ఏదో ఒక విధమైన సమావేశం ఏర్పాటు చేయాలి.

కాస్సలేట్-జనరల్ కార్యాలయం తాలూకు కోర్ట్ ఆఫ్ ఆనర్ లో సంతాప సభ ఏర్పాటు చేయబడింది. దాని నిండా మామూలు విప్లవ నినాదాలు పర్వీన్ రష్యన్ భాషలలో వ్రాసి వున్నవి. “ప్రపంచ కార్మికులారా! సమైక్యం కండి.” “పతిత పరతంత్ర ప్రజలారా! ఏ దేశానికి చెందిన వారైనా, సామ్రాజ్య వాదుల పీచమడచడానికి, సమైక్యం కండి”- ఇలా వ్రాసివున్న నినాదాలు గోడలపై వ్రేలాడుతున్నవి. ఆ నినాదాలు వ్రేలాడుతున్న గోడ ప్రక్కనే వేదిక ఏర్పాటు చేయబడింది. ఆ వేదిక పైకి, అధికార ప్రకటన చదివి ఏదో రెండు ముక్కలు చెప్పాను. నా ఎదుట తివాస్తీపై సివిల్, మిలిటరీ గవర్నరు, సేనాని, నగరంలోని ముఖ్యమైన మసీదులకు చెందిన ముల్లాలు, వాణిజ్య మండలి నాయకులు నిలుచుని వున్నారు. అందులో కొందరు నిజంగా చాలా విలపిస్తూ వుండవచ్చు. ఆసియా స్వాతంత్ర్యానికి లెనిన్ చిహ్నం కావడంవల్ల ఆయన మృతి నిజంగా అనేక మందిని కదిలించింది. బాకూలో అప్పుడు పర్వీన్ కాస్సల్ పదవిలో నున్న మహమ్మద్ సయద్ పర్వీన్ విదేశాంగ శాఖా ప్రతినిధిగా వచ్చాడు. ఆయన తదనంతరం మాస్కోలో పర్వీన్ రాయబారి పదవిని, అటుపిమ్మట పర్వీన్ ప్రధాని పదవిని నిర్వహించాడు. (1944 నవంబర్ లో పర్వీన్ ప్రధాని పదవినుంచి స్టాలిన్ ఆయనను తొలగించాడు). ఆ సమయంలో



వేదిక వెనుక గోడపైనున్న నినాదాలు కేవలం అసందర్భాలని అకస్మాత్తుగా నాకు తోచింది. లెనిన్ ను శారవించాలన్న తలంపుతో మాడావిడిగా ఈ నినాదాలు వ్రాయబడినవని నాకు అనిపించింది. లెనిన్ మరొకొన్ని నినాదాలనుకూడా ఇచ్చాడు. వాటిని వీరు అంతగా హర్షించక పోవచ్చు.

చీకటి పడింది. పగలల్లా సంతాప సభలతో ఆతలాకుతల మైనానేమో, అలసిపోయి పడుకుందామని నా గదికి వెళ్ళాను. ఆ అంతస్తుపై అన్నీ ఖాళీ గదులే. నేను ఒక్కడినే నా గదిలో వున్నాను. చేతులపై ముఖం ఆనించి, కేవలం శూన్య మనస్కుడనై కూర్చున్నాను. అప్పుడు క్రమేపీ గత చరిత్రంతా ఒక దృశ్యంతరువాత మరొకటిగా నాకు కనుపించడం ప్రారంభించింది. వారెంతటి మహామహులైనా ఎప్పుడో ఒకప్పుడు మానవులందరూ మరణించక తప్పదు. కాని, ప్రజ వర్ధిల్లవలసిందే. నా ఎదుటగా లెనిన్ ఘోటోవుంది. అంతవరకు దానిని చూసినట్టే నాకు తోచలేదు. అప్పుడే చూసినట్టనిపించింది. కళ్ళవెంట నీళ్ళు కారుతున్నాయి.

ఆ చీకటిలో చాలా సేపు అటూ ఇటూ ఒక్కణ్ణే ఆ అంతస్తుపై తిరుగుతూ వున్నాను. ఆకస్మికంగా యుద్ధ రంగంలో మరణించిన నా స్నేహితుల సమాధుల ప్రక్కన నిలబడినప్పటి దృశ్యాలు జ్ఞాపకం వచ్చాయి. అలాగే ఆలోచిస్తూ అటూ ఇటూ తిరుగుతున్నాను.

ఇప్పుడేమి జరుగనున్నది? పెనుతుఫాను మధ్య నిలచివున్న ఈ మహానౌకను దరికేర్చగల నాథు డెవ్వుడు?

అనుభవంలేని ఈ నావికులకు తగుశిక్షణ నిచ్చి, సక్రమ పథాన నడిపించగల సమర్థుడెవ్వడు? కొద్దిమంది యోధులున్నారు. ట్రాబ్ స్క్వి, టామ్ స్క్వి, పియాట్ కాఫ్, బుఖారి, రా డెక్... స్టాలిన్ సంగతే నాకు స్ఫురించలేదు. అప్పట్లో ఆయన అంత ప్రసిద్ధికెక్కిన వాడు కానేకాడు. 1924 లో ఆయన ఎన్నటి కైనా ముఖ్యుడుకూడా కాగలడని తోచనేలేదు.

ఔహరాల్లోని రష్యన్ రాయబారి కార్యాలయంలో ఫస్ట్ సెక్రటరీ పదవి ఇస్తామని నాకు చెప్పారు. అప్పుడు మలేరియాతో మంచమెక్కి వున్నాను. ఎంజెల్ లోని ఆసుపత్రిలో చేరాను. టాబిజ్ లోని కాన్సల్-జనరల్, నా సహాధ్యాయి అయిన స్లావ్ టస్క్ నా కివ్వదలచిన పదవిలో నియమించ బడ్డాడు. పిదప అతడు జపాన్ లో రష్యన్ రాయబారి పదవిని నిర్వహించాడు. ప్రాచ్యభాషా పరిషత్తులో నాతో కలసి పర్షియన్ భాష నభ్యసించిన మరిద్దరిలో అతడొకడు; ఇంకొకడు పాస్ట్ కాఫ్. ఆ తరువాత పర్షియన్ అతడు రాయబారిగా నియమించ బడినాడు. “అవాంఛనీయుల వరివేత”లో వారిద్దరూ అదృశ్యమైపోయారు.

1924 ఆసాంతానికి గాని నేను ఆసుపత్రినుంచి విడుదల కాజాలక పోయాను. ఘమియాట్ స్క్వి నాకు సెలవిచ్చాడు. అప్పుడు రోమ్ లో రష్యన్ రాయబారి పదవిలో వున్న యురెనాఫ్ తన దగ్గరికి వచ్చి వుండవలసిందని వ్రాశాడు.

తెలిపెస్కీకి నాపదవి నప్పగించ పెట్టాను. 1909 లో బోల్షివిక్ పార్టీలో చేరాడాయన. అందరిలోకీ పాతవాడు

అటుపిమ్మట ప్రతిపక్షంలో చేరాడు. 1988 “ఏరివేత”లో అదృశ్యమైపోయాడు.

ఇటలీ వెళ్లబోతూ, ఘమియాట్ స్క్వేరి ఒక్కసారిచూచి, ఆయన వాణిజ్యశాఖా అసిస్టెంట్ అయిన మేయర్స్ తో పరిచయం చేసుకొని వద్దామని టెహరాన్ వెళ్లాను.

నేను కొంచెం తేరుకున్నట్టు గ్రహించి, నా సెలవును దాదాపు చెడగొట్టడానికి సిద్ధమైనాడు ఘమియాట్ స్క్వేరి. పర్యటనలోని రష్యన్ రాయబారికి మిలిటరీ సలహాదారు అయిన బోబ్రిట్-షెవ్ కు అసిస్టెంట్ గా నన్ను నియమించవలసిందని జనరల్ స్టాఫ్ కు ఆయన సిఫారసుచేయ తలపెట్టాడు. దక్షిణ పర్యటనలోని సంచారక జాతులను, వారి నివాసప్రాంతాలను సందర్శించడానికి తనతోపాటు రావలసిందని జనరల్ బోబ్రి అడిగాడు. కాని, నేను నవ్వుకోలేదు. ఇటలీ వెళ్లాను. కాస్పియన్ సముద్రంమీదుగా, కాకసస్ గుండా వెళ్ళి, బాటమ్ వద్ద దిగి ఇటాలియన్ నౌక ఎక్కి నేపిల్స్ వెళ్లాను. అక్కడి పారిశుధ్యం, పరిశుభ్రత, పుష్టికరమైన ఆహారం ప్రాచ్యఖండ జీవితానికే పూర్తిగా భిన్నంగా వున్నాయి.

ఇటలీలోని రష్యన్ రాయబారి కార్యాలయంలో విప్లవం ప్రారంభదశలో కొంతకాలం నిర్వహించబడి, తదనంతరం దాదాపు అందరిచేత విస్మరించబడిన అతి సామాన్య జీవితాన్ని యురెనాఫ్ సాగిస్తున్నాడు. రాయబారి, ఆయన కుటుంబం, పైపిట్టులు, ఆఫీసు నౌకరుకూడా ఒకే గదిలో కూర్చోని అందరూ ఒకే రకమైన భోజనం తినేవారు.

అఫీసుటైం దాటితే ఉద్యోగపు హోదాల తారతమ్యమే కనుపించకుండా వ్యవహరించేవారు. అందుచేత యురెనాఫ్ అంటే అక్కడివారందరికి అమితప్రేమ. ఆయనను ఒక స్నేహితునిగానే వారందరూ పరిగణించేవారు.

అయితే ఆ తరువాత కొన్ని నెలలకే ఆయన రాజ్యాంగ తంత్ర జీవితం బాలారిష్టానికి గురి అయింది. రోమ్ నగరంలో పట్టపగలు మాటియోటీ అవహరించబడిన రోజు లవి. ఆ తరువాత సివార్లలో ఎక్కడో ఒకచోట ఆయన శవం కనుపించింది. ఇది జరుగడానికి క్రితం రోజునే ముస్సోలినీని విందుకు యురెనాఫ్ ఆహ్వానించాడు. అతడు సమ్మతించాడు. ఆ రోజురాత్రి జరిగిన ఆ సంఘటనతో ఫాసిస్టు ప్రభుత్వం నిలువునా కూలిపోనున్నట్టు కనుపించింది. ఒక్కమ్మడిగా విప్లవం ప్రారంభం కానున్నంతటి ఉమ్మసు కనుపించింది. యూరెనాఫ్ ని కార్మికోద్యమాల ఖండనలను విమర్శిస్తూ వెలువడిన ప్రకటనలనుబట్టి ప్రభుత్వాన్ని సమర్థిస్తున్నవారు కూడా ఎదురు తిరిగినట్టే కనుపించింది. ఒక వారంరోజులు క్షణక్షణానికి పరిస్థితి విమమిస్తున్నట్టు, ముస్సోలినీ పతనం తప్పదన్నట్టు తోచింది. రాజ్యాంగ తంత్రజ్ఞులందరూ అతని పతనం తథ్యమని భావించారు. ఒక్క రాజకీయహత్య కారణంగానే ముస్సోలినీ పదభ్రష్టుడైతే, ఇక తిరిగి అతడు అధికారానికిరావడం కల్గ. ముస్సోలినీకి విందుప్రయత్నాన్ని విరమించవలసిందిగా యురెనాఫ్ ను ఇటాలియన్ కమ్యూనిస్టులు, లిబరల్స్ లు కూడా కోరారు. రాయబారి కార్యాలయోద్యోగులు

కూడా ఇటాలియన్ కమ్యూనిస్టులతో ఏకీభవించారు. మాస్కోనుంచి వచ్చిన సూచనలుకూడా ఇందుకు అనుగుణం గానే వున్నవి. రహస్యపు ఏజెంట్లు పంపిన సమాచారాన్ని బట్టి ముస్సోలినీ రోజులు దగ్గర పడినవని మాస్కో భావించింది.

అప్పటి రాజకీయవేత్త లందరికంటే యురెనాఫ్ విజ్ఞతతో వ్యవహరించాడు. ముస్సోలినీ ప్రతికటనలను పరిశీలిచాడు. వారికి తగినంత సాధన సంపత్తిగాని, పట్టుదలగాని లేదు. తనపై మున్ముందు రాగల దాడులను తట్టుకోగలిగినంత శక్తివంతమైన పటిష్ఠంగా పార్టీని ఫాసిస్టుప్రభుత్వం సంస్థాపించు కొన్నది. అప్పట్లో ఇటలీ రష్యాకు మధ్య సంబంధబాంధవ్యాలు స్నేహపూర్వకంగానే వున్నాయి. అట్టి సందర్భంలో ఆ రెండింటి సంబంధాలను విషమింప జేయడం ఆయనకు ఇష్టం లేదు. ఇటలీతోను, జర్మనీతోను మాత్రమే అప్పుడు రష్యాకు స్నేహపూర్వక సంబంధాలు వున్నాయి. (వర్సెయిల్స్ సంధివల్ల అసంతృప్తిపొందిన రాజ్యాలకు నాయకత్వం వహించడానికి రష్యా యత్నిస్తున్నదని అప్పట్లో సర్వసాధారణంగా ఒక నానుడి వుండేది.)

అందుచేత బ్రహ్మాండంగా అత్యంత పటాటోపంగా ఆ విందు లోగడ ప్రకారమే జరిగింది. విప్లవ సోషలిస్ట్ రాజ్యపు రాజుబారి యురెనాఫ్ ఫాసిస్ట్ రాజ్యాధినేత బెనిటో ముస్సోలినీని ఆహ్వానించి అతనితో కలసి విందారగించాడు. ఇటలీలోనేమి, ప్రపంచం మొత్తంలోనేమి అప్పట్లో ఈ విచిత్ర

సంఘటనగురించే అందరూ చెప్పకొనేవారు. అవసరంవస్తే సోషలిస్ట్ సూత్రాలకు విరుద్ధంగా కూడా సోవియట్ రాజకీయ వేత్తలు వ్యవహరించ గలరని తేలింది.

ఇందుమూలంగా త్వరలోనే యురెనాఫ్ మాస్కోకు పిలిపించబడినాడు. ఇటలీలో ఫాసిస్ట్ ప్రభుత్వం దెబ్బ తట్టుకొని తిరిగి కుదటపడినందున రాజ్యాంగతంత్రం దృష్ట్యా యురెనాఫ్ చర్య సముచితమైనదేనని సకల ప్రపంచం ఆమోదించక తప్పదు. అయినప్పటికీ ఆయనకు లిట్వినాఫ్తో బాగా స్నేహం వున్నందునే, ఈ చర్యకు దారుణఫలితాన్ని అనుభవించనలసిన దుర్గతిరాకుండా తప్పిపోయింది. అయితే, రాజ్యాంగతంత్ర శాఖలో యురెనాఫ్ కుగల సీనియారిటీ తొలగించబడింది. అంటే అటుపిమ్మట అంత ముఖ్యంగాని పదవులు మాత్రమే ఆయన కివ్వబడిన వన్నమాట. ముందు వియెన్నాలోను, తరువాత బెర్లిన్ లోనూ అంత ముఖ్యంగాని పదవులలో నియమించబడినాడు. మాటియోటీ సంఘటన పూర్తి వివరాలు బయటపడిన పిమ్మటనేగాని ఆయన టోక్యోలో రాయబారిగా నియమించబడలేదు. ఈ పదవిలో ఆయనను నియమించడానికి స్వయంగా స్టాలిన్ ఆమోదించవలసి వున్నది. టోక్యోనుంచి 1937 లో బెర్లిన్ కు బదిలీ చేయబడినాడు. హిట్లర్ ప్రాసాదమైన బెర్లెస్ గార్డెన్ కు వచ్చి, రాయబారి పదవీ చిహ్నాలను సమర్పించి, నాజీ నియంతతో కలిసి విచారించవలసిందిగా ఆహ్వానం రాగా ఆమోదించాడు. ఆ తర్వాత రెండు వారాలకే ఆయన

మాస్కోకు పిలిపించబడినాడు. అటుపిమ్మట ఒక రోజు రాత్రి అదృశ్యమై పోయినాడు.

నేను మాస్కో చేరేసరికి చైనాలో కాన్సుల్ జనరల్ పదవిని నాకోసం కేంద్రకమిటీ అట్టే పెట్టింది. కాని, అనారోగ్య కారణాలవల్ల అక్కడికి వెళ్ళలేనని చెప్పాను. తిరిగి రెడ్ ఆర్మీలో చేరి యుద్ధతంత్ర కార్యాలయంలో పని చేయాలని నాకు వుంది. కాని, కమ్యూనిస్టు ఉద్యోగిని గనుక ఏమి కావాలో అడిగే అవకాశం నాకు లేదు. వారే ఉద్యోగంలో వున్నా, తుదకు నేనాని పదవిని నిర్వహిస్తున్నా, పార్టీ సభ్యులు ఎప్పుడు ఎక్కడ ఏపదవిని నిర్వహించవలెనో నిర్ణయించేది కేంద్రకమిటీయే. ప్రారైయా ఫ్లోష్ ఛాడ్ లో గల కేంద్రకమిటీ భవనంలోని కమ్యూనిస్టు ఉద్యోగుల నియామక సంఘం కమ్యూనిస్టుల అధికారులను చదరంగం లోని పావులవలె ఎత్తులకు వినియోగిస్తూంటుంది. ఒక్కొక్కసారి వారు కమ్యూనిస్టు ఉద్యోగులకు అప్పగించే పని చాలా విచిత్రంగా వుంటుంది. మాస్కోలోని ఒక సైనిక డివిజన్ నేనాని అయిన నా స్నేహితుడు మధ్య ఆసియాలో నల్లమందు పత్తి తోటలపై అజమాయిషీ అధికారిగా నియమించబడినారు. ఆ తోటల పెంపకంలో తన కేమాత్రం అనుభవం లేదని అతడు అభ్యంతరం చెప్పితే, “బోల్షివిక్ జయించజాలనిది ప్రపంచంలోనే లేదు,” అని కేంద్ర కమిటీ జవాబుచెప్పేది.

నేను మొత్తం మీద కొంతవరకు అదృష్టవంతుడనే. నాకు విదేశభాషలలో ప్రవేశం వుండడంచేత, ఇతర దేశాలను

కొన్నింటిని చూచి అనుభవం పొందివుండడం చేత, ఇతర దేశాలలో ఇచ్చిపుచ్చుకోటాలకు సంబంధించిన ఉద్యోగాన్ని చేయమని కేంద్రకమిటీ చెప్పింది. ఉన్నతోద్యోగులను కేంద్ర కమిటీ కార్యదర్శి ఆహ్వానించి, వారితో వారు మున్ముందు చేయవలసిన పనినిగురించి చర్చించడం ఆనువాయితి. ఆ ప్రకారమే అప్పటి కేంద్రకమిటీ కార్యదర్శి మోల్టావ్ నన్ను ఆహ్వానించాడు. ఒక గంట పిమ్మట నాల్గుసంవత్సరాల వరకు నేను చేయవలసిన పనిని నిర్వచిస్తున్న అధికార పత్రంపై (పుటియోవ్ కా) సంతకంచేసి ఇచ్చాను. ఆ పత్రంపై నా పేరు, ఏ సంసలో నేను పనిచేయవలసినదీ, ఆ సంస్థపేరు, నేను చేయవలసిన ఉద్యోగపుహోదా మాత్రమే వ్రాయవలసి వుంటుంది. “పర్వాలాని మాజీ కాన్సల్ జనరల్ బార్ మైన్ మాస్కోలోని అంతర్జాతీయ పుస్తకాల కంపెనీ ‘మెజదూనా రోద్ నాయూక్నిగా’, డైరెక్టర్ బోర్డు సభ్యుడుగా, విలాయితీ వాణిజ్య శాఖాధిపతిగా నియమించబడినాడు,” అని దానిలో వ్రాసి వున్నది.

అక్కడినుంచి నాల్గుసంవత్సరాలుపూర్తిగా కమ్యూనిస్టుగా జీవితాన్ని గడిపాను. పగలల్లా ఉద్యోగం, సాయంత్రం పార్టీపని చేసేవాడిని.

విదేశాలనుంచి ముఖ్యమైన గ్రంథాలు, కలాలు, పెన్సిల్లు, కాగితాలు మున్నగు స్టేషనరీ వస్తువులు దిగుమతి చేయడమే ఈ పుస్తకాలకంపెనీ వ్యాపారం. విదేశాలనుంచి దిగుమతిచేసే పుస్తకాలలో తడవతడవకూ చేయవలసిన



పెద్ద మాయలుగానీ, అందుకోసంపడవలసిన పెద్ద శ్రమగానీ అంతగా వుండేది కాదు. అయితే సోవియట్ అభివృద్ధి సాధనలో దినదిన ప్రవర్ధమానమౌతున్న విద్యాలయాలకు, సంస్థలకు, ఇతర కార్యాలయాలకు కావలసిన ట్రేషనరీ వివరీతంగా పెరిగిపోతున్నది. నేను చేరేసరికి మా కంపెనీ సాలీనా చేసే వ్యాపారం 60 లక్షల బంగారు రూబుల్స్. అందులో 50 లక్షలదాకా విదేశాలనుంచి దిగుమతి చేయబడిన ట్రేషనరీ వ్యాపారమే. ఇందులో కొన్ని వస్తువులను రష్యాలో తయారు చేయడానికి లైసెన్సులు పొందివున్న విదేశీయులు మా కళ్ళిముందరే భాగ్యవంతులై పోతున్నారు. ఇలాంటి కంపెనీలలో పెద్దదానిని డాక్టర్ హోమర్ అన్న అమెరికన్ పెడుపుతున్నాడు. ప్రభుత్వం అజమాయిషీక్రింద గల మోస్కో లీగ్రాఫ్ ట్రస్ట్ చౌకరకం పెన్సిల్స్ ఉత్పత్తికి వుపక్రమించింది. కాని, అవినాసిక. డాక్టర్ హోమర్ తయారుచేసే పెన్సిల్స్ ఖరీదువే అయినా హాటితో ట్రస్ట్ తయారుచేసే పెన్సిల్స్ పోటీ చేయజాలక పోయినవి. తాము ఆర్జించుకొన్న లాభాలను మార్పుదేశాలకు తరలించుకోడానికి లైసెన్సులు పొందిన విదేశీ పారిశ్రామికులకు అనుమతి ఇవ్వబడింది. వాళ్ళు మా చేతకానితనం చూచి సర్వతూ వుండి వుండాలి.

వివరీతమైన ధరలు చెల్లించి విదేశాలనుంచి దిగుమతులు తెప్పించే దుర్గతినుంచి సోవియట్ ను తప్పించాలని మా అభిప్రాయం. ఆఫీసులకు అవసరమైన అన్ని వస్తువులను ఉత్పత్తి

చేయాలని మా పుస్తకాల కంపెనీ నిర్ణయించింది. ఇందుకు అవసరమైన యంత్రసామగ్రిని విదేశాలనుంచి తెప్పించడానికి కావలసిన డబ్బు, విదేశాలనుంచి దిగుమతిచేసే వస్తువులకు చెల్లించవలసిన దానిలో చాలా తక్కువ భాగమే. ఈ విధంగా నిరుద్యోగులకు కొండరికి వృత్తి కల్పించి, నిరుద్యోగ సమస్య పరిష్కారానికి యత్నించవచ్చు. టైప్ రైటర్ రిబ్బన్సు, కార్బన్ పేపర్లు మున్నగువాటిని తయారుచేసే మొదటి ఫ్యాక్టరీ మాస్కోలో స్థాపించబడింది. ప్రముఖ రసాయనిక శాస్త్రవేత్త వ్లాడిమర్ ఇవాన్స్కోఫ్ ఈ స్క్రీములో చాలా సహాయంచేశాడు. ఆయన ఇటీవలనే (1945) అమెరికానుంచి రష్యాకు తిరిగి వెళ్ళడానికి నిరాకరించాడు. ప్రస్తుతం నార్త్ వెస్టరన్ యూనివర్సిటీలో ప్రొఫెసర్ గా పుంజున్నాడు. ఈ ప్లాను అంటే నాకు తగని ఉత్సాహంగా వుంది. ఈ ఫ్యాక్టరీపై అజమాయిషీ నాకే అప్పగించబడింది. మామూలు కలాలు, పాళీలు తయారుచేయడానికి లెనిన్ గ్రాడ్ లో మరొక ఫ్యాక్టరీకి భవనం నిర్మించే బాధ్యత కూడా నాకేవడింది.

ప్రభుత్వం-కాదు మునిసిపాలిటీ అనడం సమంజసమేమో-వశపరుచుకొనిన పాత చాక్ లెట్ ఫ్యాక్టరీ ఒకటి లెనిన్ గ్రాడ్ లో నాకు చూపించబడింది. ఎలుకల కన్నాలు, పెంటకుప్పలు మున్నగువాటితో చిందవందరగా వుంది. దాని పాత భావండుకే దాని నిర్వహణ బాధ్యత అప్పగించబడింది. అతడు నా వెంట తిరుగుతూ, అది నా కే విధంగానూ

పనికిరాదని చెప్పి, నా కా అభిప్రాయం కల్పించడానికి తెగ ప్రయత్నంచేశాడు. దానిని బాగుచేయడానికి చాలా ఖర్చు అవుతుందని నమ్మించడానికి యత్నించాడు. ఆ పెద్దమనిషికి సాధువుకున్నంత ఓర్పువున్నట్టుంది. అతడు ఏ అభిప్రాయంతో ఇలా నన్ను సమ్మింపచేయడానికి యత్నించాడో నాకు తెలియదు. ఆ ఖాళీగోడలనైనా దక్కించుకోవాలని ప్రయత్నించాడనిమాత్రం చెప్పవచ్చు.

అతడు చెప్పిన అధ్యంతవాలన్నీ కొట్టివేసి బెర్లిన్, ప్రాగ్ లనుంచి కొత్తయంత్రాలు తెప్పించి, ఆ యింటిని బాగుచేసి, దానిలో కార్ఖానా పెట్టేశాము. జర్మన్ సాంకేతిక నిపుణుని ఆధ్వర్యన క్రాసిన్ వర్క్స్ ను నడిపాము. త్వరలోనే 400 మంది కమ్యూనిస్టులకు దానిలో పనులు దొరికాయి. ఆ జర్మన్ నిపుణుడు అమూల్యమైన సహాయం చేశాడు. అతడు చిత్తశుద్ధితో ప్రత్యేక శ్రద్ధతో కృషిచేయడంవల్ల మే మెన్నడూ ఆశించి ఎరుగనంతగా పరిశ్రమ వృద్ధిపొందింది. డాక్టర్ హోమర్ తయారుచేస్తున్న వాటితో సరిసమానంగా వున్న కలాలను కొద్ది నెలల్లోనే ఉత్పత్తి చేశాము. మరికొంత కాలానికి అతని కలాలకంటే మేలురకం కలాలు తయారుచేయడం ప్రారంభించాము. అయితే, రష్యన్ పెన్సిల్ ట్రస్ట్ మాత్రం డాక్టర్ హోమర్ పెన్సిళ్ళతో సమానమైన పెన్సిళ్ళను తయారుచేయలేక పోయింది.

శీటలింట్లను నిర్మించి తీరాలన్న పవిత్ర లక్ష్యాన్ని డాక్టర్ హోమర్ పట్ల అమలు జరపాలని నాలో ఆకాంక్ష

ప్రబలింది. మేము తయారుచేసే వస్తువులకంటే రష్యాలోని విదేశస్థులు తయారు చేస్తున్న వస్తువుల ఖరీదు ఎక్కువైనా, ప్రభుత్వ సంస్థలన్నీ వాటినే కొంటున్నవి. మా వస్తువులు కూడా మంచివేనని ప్రభుత్వ సంస్థలచేత ఒప్పింప జేయడానికి చాలా శ్రమపడవలసి వచ్చింది. అనేక సువత్సరాలు పట్టింది. 1929 నాటికి లెనిన్ గ్రాడ్, మాస్కోలలోని క్రాసిన్ వర్క్స్ విదేశపు పోటీని నిర్దించగలిగినవి. అవిరెండూ కలిసి సాలీనా 60 లక్షల బంగారు రూబల్స్ విలువగల వస్తువులను తయారు చేసేవి. వెయ్యిమంది కార్మికులు పనిచేసేవారు. మేము విజయం పొందినట్టే భావించాము. విలాయతీ వాణిజ్యశాఖ లోని బ్యూరోక్రాట్స్ సహాయం, అడ్డదండలు లేకుండానే, విజయం పొందాము. సాహస్రప్రయత్నాలలో దిగవలదని విదేశాలనుంచి పుస్తకాలు, స్టేషనరీ విగుమతిచేసి వాటిని అమ్ముకోవడంతో తృప్తి పడవలసిందని వారు మాకు సలహా లిస్తుండేవారు. మేము కొత్తపరిశ్రమను స్థాపించి సాలీనా 50 లక్షల బంగారు రూబుల్సును విదేశాలకు సోవియట్ చెల్లించవలసిన అవసరం లేకుండా చేశాము. రెజాఖాన్ తాలూకు ఉద్యోగులతో చర్చలు జరుపుతూ వుండడం కంటే, మెజ్ ద్యూనానోద్ నాయాక్నిగా తాలూకు పారిశ్రామిక శాఖను నిర్వహించి, దేశానికి లాభం సమకూర్చడమే మంచిదని నామటుకు నేను అనుకొనే వాడిని. ప్రాచ్య ఖండంలో ఏమో చేయాలన్న ఆసక్తి పోతున్నది.

మాస్కోలోని పార్టీసభ్యులకు క్రమేపీ “ట్రాట్ స్క్రీజమ్” పై ఆసక్తి ప్రబలుతున్నది. పర్ష్యాలోను ఇతర దేశాలలోను వున్నప్పుడే కొంచెం కొంచెంగా ఈ సంగతి నేను విన్నాను. మాజోటి యువకులం ఆదిలో దీనిని ఇట్టే పరిష్కరించుకొనే వారము. ఎందుచేతనంటే ‘లెనిన్’ తరువాతి ఆయన స్థానాన్ని ఎవరు స్వీకరించాలన్నదే అసలు సమస్య. అత్యధిక సంఖ్యాకులకు ఒకే ఒక అభిప్రాయం వుంది. ఒకే వ్యక్తి కనుపించాడు. ఆ ఒక్కవికే ఆస్థానాన్ని అధిష్టించడానికి తగు అధికారం కలదని భావించాము. ఆ స్థానం స్వీకరించగలవాడు ట్రాట్ స్క్రీ ఒక్కడేనని, ఆయనపైనే ప్రజానీకానికి అచంచల విశ్వాసం కలదని మాకు తెలుసు. విప్లవాన్ని, తదనంతరం సోవియట్ ను రక్షించడంలో లెనిన్ తో కలిసి ఆయన అతేష బాధ్యతను స్వీకరించి నిర్వహించాడని మాకు తెలుసు. ట్రాట్ స్క్రీ పేరులేకుండా ఒక్క లెనిన్ పేరు వివరించి చాలా సంతోషపడతామని. “లెనిన్ ట్రాట్ స్క్రీలు చిరకాల వర్ణాలి”—ఇదే అనుక్షణం వినిపించే నినాదం. అటిసిజిలో ఇప్పటి పార్టీనాయకులు కొందరు ట్రాట్ స్క్రీపై విపరీతమైన ఆరోపణలు చేస్తున్నారు. వాటిపై తీర్పు చెప్పగలందుకు తగుఅనుభవంగాని, లేదా వాటినిగురించిన వివరాలుగాని మాకు తెలియవు.

ఆ రోజులలో కమూనిస్టు నాయకులందరూ మార్క్సిస్టు సిద్ధాంతాలపై వివిధ దృక్పథాల వివాదంలో పడి కొట్టుకుంటూ వుండేవారు. ఈ సిద్ధాంతాలను గురించిన వివిధ

దృక్పథాలలో ఏది సమంజసమో ఏది అసమంజసమో అలావుంచి, ట్రాట్ స్క్రీపై చెలరేగుతున్న విమర్శలకు చాలా ఆదోళన చెందేవారము. “ఆయన కీ ర్థి ప్రతిమలు, నాయకుడుగా ఆయన ప్రజలలో చూచుకొన్న విశ్వాసం, చార్టీకి, దేశానికి కూడా శ్రేయోదాయకాలు కావా? సిద్ధాంతాలపై, సూత్రాలపై గల విభిన్న దృక్పథాల సంగతి అటుంచి, ట్రాట్ స్క్రీ కీల సంపత్తి, విజ్ఞతలు కమ్యూనిస్టు ఉద్యమానికి నాయకత్వ మధిష్ఠించగల అధికారాన్ని ఆయనకు సమకూర్చి పెట్టలేదా?” అని అనేక సార్లు చాలా బాధపడే వాళ్ళిం. ఒక్కొక్కసారి మా ఆశాసాధాలన్నీ నాయకుల మధ్య పుట్టిన ఈ విభేదాలతో కూలిపోతున్నవని ఆందోళన చెందేవాళ్ళిం. కాని, 1925లో నా తరంవారిలో నిజంగా ఎవ్వరూ ఈ వివాదాల ఆంతర్యమేమిటో, ఏటి ఫలితం ఎలా ఉంటుందో అహించలేక పోయారు.

ఆ రోజులలో ఇది కేవలం స్టాలిన్ ట్రాట్ స్క్రీల మధ్య పుట్టిన వివాదమని మాకు ఎన్నడూ ఎవరూ విశదీకరించనే లేదు. తనకుట్రలను రహస్యంగా సాగించి, తన అభిప్రాయాలను, భావాలను అతిగుట్టుగా వుంచుకొని, తనకు కావలసిన పనులు నెరవేర్చుకోగల సామర్థ్యం స్టాలిన్ కున్నది. కేంద్రకమిటీలో అతనిదే మెజారిటీ. గత చరిత్ర అంటూ ఏమీ లేకపోవడమే అతని పెద్దశక్తిగా పరిణమించింది. దాదాపు 20 సంవత్సరాలనుంచి తమ అభిప్రాయాలను, భావాలను ఎప్పటికప్పుడు బోల్షివిక్ నాయకులు స్పష్టపరుస్తూ

వచ్చారు. విప్లవానికి పూర్వం వారు వ్రాసిన గ్రంథాల నుంచి, కరపత్రాలనుంచి, వ్యాసాలనుంచి అక్కడక్కడ కొన్ని మాటలు ఏరి, వాటిలో దోషాలను ఎన్నడం కష్టం కాదు. ఇలాంటి ఎత్తులకు స్టాలిన్ పెట్టిందిపేరు. ఒక పేరానో లేక ఒక వాక్యాన్నో, తుదకు ఒక్కమాటనో తీసుకొని అతడెంతటి ప్రముఖ నాయకుడైనా, “అతడు పొర పాటు పడిన కామ్రేడ్. ఇప్పటికీ స్వీయ తప్పిదాలను బట్టి అయినా సవ్యమైనదాన్ని తెలుసుకోలేక పోతున్నాడు,” అని నిందించేవాడు. అట్టి ఆరోపణలకు గురిఅయినవారు తిరిగి అతడు వ్రాసినవాటినుంచి ఏదో ఒకటి తీసుకుని, తగు సమాధానం చెప్పడానికి అవకాశమే వుండేదికాదు. ఆ పాతిక సంవత్సరాలలోను “జాతులనుగురించిన సంకలనాన్ని” తప్ప మరొకటి ఆయన వ్రాయనే లేదు. అదీ 1912 లోనే ప్రచురించ బడింది.

అప్పుడు అతడు ఏమివ్రాసినా, ఏమి మాట్లాడినా అతని కున్న భాషాజ్ఞానం పరిమితం గనుక, అవి మొదటి తరగతి పుస్తకాల స్థాయిలోనే వుండేవి గనుక వాటిలో ఆయన కొకధోరణిగాని వైఖరిగాని వున్నట్టు ద్యోతకమయ్యేది కాదు. ఇతర నాయకులందరూ ఉత్సాహంగా తిరుగుతూ, మాట్లాడుతూ వుండేవారు. స్టాలిన్ మాత్రం తొణకకుండా, బయటికి రాకుండా, తన సహచరుల సిద్ధాంతాల లోపాలను వెదికి, కేవలం నిష్కామంగా వాటిని వారికి చూపిస్తూ వున్నట్టు కనబడేవాడు. విజ్ఞానవంతుడు కానందున, ఉన్నది

వున్నట్టు, కుండ బద్దలు కొట్టినట్టు చెప్పేవాడుగా తోచి నందున, ఆయన చెప్పినదంతా నమ్మాలని మాకు తోచేది. ఇదంతా కేవలం స్వలాభకాంక్షతోనే ఆయన చేస్తున్నాడని మాకు ఎంతమాత్రం అనుమానమే జనించలేదు కూడా. సిద్ధాంతాలపై గల విభిన్న దృక్పథాలను గురించి ఆయన చెలరేపుతున్న వివాదానికి, ఆయన లక్ష్యానికి గల వ్యత్యాసం మేము ఊహించనే లేదు.

ఈ వివాదాల ప్రారంభదశలో ట్రాట్స్కీ అసలు జోక్యం కలిగించుకొననే లేదు. అధికార సాధనకై వివాద పడ్డం ఆయన ప్రతిష్ఠకూ, కీర్తికీ భంగం. ఇక సూత్రాలను గురించి ఆయన అభిప్రాయాలను తెలుసుకోవాలంటే ఆయన వ్రాసిన గ్రంథాలన్నీ పుండనే వున్నవి. ఎవరైనా వాటిని చూడవచ్చు. పత్రికలలో విమర్శ ప్రతివిమర్శలు వ్రాస్తూ, పార్టీసభలలో వాద ప్రతివాదాలకు దిగుతూ, అమూల్యమైన కాలాన్ని ఎందుకు వ్యర్థపుచ్చాలి? - ఇదే ఆయన వైఖరి. రాజకీయపార్టీ ప్రాముఖ్యతను ఆయన గుర్తించలేదు.

పోరాటానికి సిద్ధంగావున్నట్టు ట్రాట్స్కీ ఏమాత్రం సూచించినా, పార్టీలో అత్యధిక సంఖ్యాకులు ఆయన ననుసరించేవారు. పైగా ఈ వివాదం చరమస్థాయికి చేరిన రోజులలో గొంతులో వ్రణం లేస్తే, దానిని బాగుచేయించుకొనడానికి మాస్కోనుంచి ఆయన కాకననకు వెళ్ళాడుకూడా. దానితో ఆయనను సమర్థిస్తున్న వారిని ఆయన పడలివేసి



నట్టయింది. ప్రతికక్షులందరినీ అతిదూరప్రాంతాలకు ఏదో సనిచెప్పి పంపించి, మెల్లిమెల్లిగా పార్టీనంతా స్టాలిన్ హస్తగతం చేసుకోవడం చూసి, ట్రాట్ స్కీ అనుయాయులందరూ విశ్వాసం కోలుపోయారు. ఇంకా జాగు తగదని గ్రహించి తీరా ట్రాట్ స్కీ పోగాటానికి సిద్ధమయ్యేసరికి అప్పటికే అంతా చేయిజారిపోయింది. అంతకుముందు మాస్కో పార్టీ సమావేశంలో ఆయన ఒక చిన్న ఉపన్యాసం చేస్తే, పార్టీ మొత్తంగా తిరిగిపోయి వుండేది. అట్టిది ట్రాట్ స్కీ తీరా చేసే సరికి పార్టీపై కంట్రోలు పూర్తిగా స్టాలిన్ హస్తగతమై వుంది.

“శాశ్వత విప్లవం, కామ్రేడ్ ట్రాట్ స్కీ” అన్న శీర్షిక కింద స్టాలిన్ వ్రాసిన వ్యాసాలు చదివి ఎలా తృప్తిపొందానో ఇప్పటికీ గుర్తువుంది. ఆ వ్యాసాలు అతి మృదువుగా మర్యాదగా అత్యంత సరిళింగా వుండేవి. విప్లవం కొనసాగి, ప్రపంచమొత్తంలో విప్లవం విజయం పొందాలంటే ట్రాట్ స్కీ సిద్ధాంతాలను విడనాడక తప్పదని గౌరవ ప్రదంగా చెప్పడమే ఆ వ్యాసాల ఆంతర్యం. విప్లవం కేవలం ఒకే ఒక దేశం సరిహద్దులలో నిలచిపోతే, ఎప్పటికో ఒకప్పుడు అది విఫలం పొందక తప్పిందన్నదే ట్రాట్ స్కీ వాడు. దానిని ఖండించడమే స్టాలిన్ వ్యాసాల ప్రయోజనం. తన వాదనకు బలంగా లెనిన్ వ్రాసిన వాటిని స్టాలిన్ తరుచు ఉదహరిస్తూ వుండేవాడు. రైతులనూ, రైతులు చేయవలసిన కృషిని ట్రాట్ స్కీ పూర్తిగా అలక్ష్యం చేశాడని వాదించేవాడు. విదేశాలలో కార్మిక విప్లవంకోసం ఎదురుచూస్తూ కూర్చో

కుండా, సోషలిస్టు లక్ష్యసాధనకై రైతులనుకూడా తన పార్టీ వైపుకి త్రిప్పుకోవడం అత్యవసరమని పదేపదే చెప్పేవాడు.

20 సంవత్సరాలు గడచిపోయిన తరువాత కూడా ఆయన వాదనలుగాని, ఆయన చేసిన వాగ్దానాలుగాని లెక్కకు ఒక్కటి అయినా కార్యరూపం ధరించలేదు. ట్రాట్ స్కీ లవలేకంగానైనా రైతులను అలక్ష్యంచేసి ఎరుగడు. కాని కేవలం ప్రహసనాన్ని మోసగించేందుకు ఆయన రైతువర్గాన్ని అలక్ష్యం చేస్తున్నాడనిచెప్పి, దానిని సమర్థించు కోడానికి ఏమేమో స్టాలిన్ చెప్పేవాడు. రైతులను స్టాలిన్ హింసించి కష్టపెట్టినట్టు కష్టపెట్టగలవారు మరెవ్వరూలేరు. కమ్యూనిస్టు పార్టీకి, రైతులకు వుండదగు సుబంధబాంధవ్యాలను గురించి లెనిన్ చెప్పిన సూత్రాలను ప్రతి ఒక్కదానినీ స్టాలిన్ అధిగమించాడు. సోషలిస్టు సమాజ స్థాపనకు మారుగా, అసమానత్వాలతో, అంధయుగంగాటి కంటే అణి దారుణమైన ఘోరాలతో నిరంకుశ ప్రభుత్వం సోవియట్ యూనియన్ లో నెలకొన్నది. అయితే 1925 లో సిద్ధాంతాలపై బయలుదేరిన రాద్ధాంతాలలో పడి, స్టాలిన్ విశదీకరిస్తున్న కేంద్ర కమిటీ విధానమే మంచిదని, వ్యక్తిగత అభిమానాలను విడనాడాలని మాకు తోచింది. “శాశ్వత విప్లవం” అన్న సిద్ధాంతం ప్రమాద పూరితంగా తోచింది. కమ్యూనిస్టు సెల్ లోని సభ్యులమైన మేము కేంద్ర కమిటీకి - అనగా జనోవిష్, కామనెన్, స్టాలిన్ లకు వోట్లు వేయవచ్చునని నిర్ధారణకు వచ్చాము. ట్రాట్ స్కీకి వ్యతిరేకంగా వోటు వేయ

వలసిన అవస్థ వచ్చినందుకు చింతించాము. కాని ఆయన మానం వహించినందున, తన తప్పిదాలనే వ్యభిచారిగా ప్రేలాడుతూ వున్నట్టు కనిపించినందున ఆయనకు వ్యతిరేకంగా వోటువేయడం మావిధ్యుక్త ధర్మంగా భావించాము.

అగ్రనాయక యుద్ధ సలహాసంఘం అధ్యక్ష పదవికి ట్రాట్ స్క్వి రాజీనామా నిచ్చాడు. విదేశస్థులకు హక్కు లిచ్చే సంఘానికి అధ్యక్షుడుగా నియమించబడినాడు. స్టాలిన్ కు సమయాసమయాలు పూర్తిగా తెలుసు గనుక, ట్రాట్ స్క్విలో అప్పుడే బయటపడి పోరాడరాదని తెలుసుకోగలిగాడు. అప్పటి కింకా ట్రాట్ స్క్వికి అశేష ప్రాబల్యం వుంది. పార్టీ నాయకత్వాన్నికోరి ట్రాట్ స్క్విని స్టాలిన్ విమర్శిస్తున్నాడని పార్టీకి ఎంతమాత్రం అనుమానం లేగినా, ఆ కక్షలలోనే ఆయన రాజకీయ జీవితం పరిసమాప్త మయ్యేది. తాను బయటపడకుండా జనోపీవ్, కామ్ నెపీలను స్టాలిన్ ముందుకు నెట్టాడు. ట్రాట్ స్క్విజమ్మపై పోరాటం సాగించే బాధ్యత వారికి అప్పగించాడు. లెనిన్ తరువాత తనకే నాయకత్వం లభించగలదన్న భ్రమలో జనోపీవ్ ను పెట్టాడు. ఈ విధంగా వారిద్దరూ స్టాలిన్ కు కావలసినపని చేయగలిగారు. అందుకు ప్రతిఫలంగా అపఖ్యాతి పొందారు. పిమ్మట వాల్లదరినీ స్టాలిన్ వదలించుకో దలచినపుడు పార్టీలో అడ్డుచెప్పినవారే లేరు. అటుపిమ్మట దాదాపు 18 మాసాలవరకు పార్టీ కక్షలు, సిద్ధాంతాలపై రాధాంతాలు సమసిపోయినట్టు అనిపించింది. కాని, అకస్మాత్తుగా 1926 లో తిరిగి ఇవి విజృంభించాయి.

పార్టీ 15 వ మహాసభలో అంతకు ముందెన్నడూ విని ఎరుగనిదీ, ఎన్నడూ అనుమానించికూడా ఎరుగనిదీ అతి విచిత్రం జరిగింది. పార్టీ మహాసభలో జనోవీవ్ పక్షం మైనారిటీలో పడింది. ఆయనతోపాటు ఆయనస్నేహితులు, తుదకు మాస్కో సోవియట్ ప్రెసిడెంట్, ఉపప్రధాని అయిన కామ్ నెవ్ కూడా మైనారిటీ వర్గంలో వున్నట్లు తేలింది.

అంతటితో తిరిగి సిద్ధాంతాలు, విధానాలు ప్రాముఖ్యానికి వచ్చాయి. ఒకే ఒక దేశంలో సోషలిజం సంస్థాపన సంధనమా? ఇప్పుడిప్పుడే ట్రాట్ స్కీ అభిప్రాయాలతో ఏకీభవిస్తున్న జనోవీవ్, కామ్ నెవ్ లు ఈ ప్రశ్నకు అసాధ్యమని సమాధాన మిచ్చారు. సోషలిజం సిద్ధాంతరీత్యా అంతర్జాతీయమైనదని, అందుచేత సరిహద్దుల అవధి దానికి తగదని, కనీసం పారిశ్రామిక దేశాలన్నీ అయినా చేరవలసి వున్నవని వారు వాదించారు. “ఇతరుల సహాయం అపేక్షించకుండా సోషలిస్టు వ్యవస్థాస్థాపనకు అవసరమైన సాధనసంపత్తి యునైటెడ్ సోషలిస్టు సోవియట్ రిపబ్లిక్ లో కల” దని స్టాలిన్ వాదించాడు. కేంద్ర కమిటీ తీర్మానం అందరి సమ్మతిని పొందగల విధంగా మంచిమాటలతో తయారు చేయబడింది. ఒకే ఒక దేశంలో సోషలిస్టు వ్యవస్థను నిర్మించ వచ్చుననీ, అయితే ఇతర దేశాలకు కూడా విప్లవం వ్యాపించనిదే సోషలిస్టు వ్యవస్థానిర్మాణం సంపూర్ణం కాదనే ఘోరణిలో ఆ తీర్మానం వుంది. అంతర్జాతీయ విప్లవ విధానాన్ని అనుసరించా లనేవారికి, విదేశాలలో విప్లవోద్యమాల

నుంచి వ్రపసంహరించు కోవాలనే వారికి కూడా—ఇరువర్గాల వారికి—ఈ తీర్మానంలో గల ద్వంద్వత్వమే తృప్తి కలిగించింది. స్టాలిన్ ఇటీవల చేసిన ఉపన్యాసాలను ఆధారంగా గైకొని ప్రజాస్వామిక రాజ్యాలతో ఆయన సహకరించ గలడో, లేక యూరప్ ఖండిం మొత్తంలో సోషలిస్టు వ్యవస్థను స్థాపించడానికి యత్నించ గలడో వ్యాఖ్యానించి చెప్ప దలచుకున్న అమెరికన్ రాజకీయ వ్యాఖ్యాతలకుకూడా ఈ ద్వంద్వత్వమే ఏ అభిప్రాయానికీ వారు రాకుండా చిక్కు కలిగిస్తున్నది.

సోవియట్ పరిశ్రమల స్వభావం గురించి మరొక పెద్ద చర్చ జరిగింది. అవి సంపూర్ణంగా సోషలిస్టు పరిశ్రమ లని స్టాలిన్ వాదించాడు. అవి కేవలం స్టేట్ కేపిటలిస్టుగా—ప్రభుత్వం పెట్టుబడిదారుగా—నిర్వహిస్తున్న పరిశ్రమలు గనుక ప్రభుత్వాన్నే అవి పెట్టుబడిదారుగా మారుస్తున్న వని విమర్శించి, లాభాలలో కార్మికులకు భాగమివ్వాలని కామ్రేడ్ వాదించాడు.

స్టాలిన్ తగు కట్టుదిట్టాలు చేసుకొనే వచ్చాడు. ఒక్క థైనిన్ గ్రాడ్ నుంచి వచ్చిన ప్రతినిధులు మాత్రం సివిల్ ఉద్యోగులు గనుక, ఆ నగరానికి పార్టీ అధిపతి అయిన జనోవీచ్ చెప్పినట్లల్లా తల వూపేవారు గాని, మిగతా ప్రతినిధులందరూ స్థానిక పార్టీల కార్యదర్శులచే నియమింపబడినవారే. ఈ స్థానిక సంఘాల కార్యదర్శులందరూ పార్టీ సెక్రటరీ జనరల్ అయిన స్టాలిన్ చే నియమింపబడినవారే. కాగా వీరందరూ స్టాలిన్ గుప్పిట్లోనివారన్న మాట.

ట్రాజ్ స్కీని విమర్శించడంలో కటువైన భావను ప్రయోగించి నందున అవిశ్వాస పాత్రుడని అందరిచేత జిన్సోపీజ్ ఈసడించ బడుతున్నాడు. పైగా అంతర్జాతీయ కమ్యూనిస్టుపార్టీ ఆయన ఆధిపత్యంకింద ప్రతిష్ఠను పొందక పోగా అప్రతిష్ఠపాలైంది. జర్మనీ, బల్గేరియా, ఎస్తోనియాలలో కమ్యూనిస్టు పార్టీలు ఘోరాపజయాలు పొందినవి. జిన్సోపీజ్ పదచ్యుతికి ఎంత మాత్రం జాలిపడని వారిలో నే నొకడిని. నావలెనే పార్టీ ప్రముఖులందరూ భావిస్తున్నారని నా అభిప్రాయం. సమయాన్ని కనిపెట్టి స్వీయవాంఛ, స్వలాభాపేక్ష వెల్లడి కాకుండానే జిన్సోపీజ్ ముతాను ప్లానిన్ ఇట్టే శుదముట్టించ గలిగాడు.

ఇంతటి గందరగోళ పరిస్థితిలో, సమస్యలన్నీ ఇంత కలగాపులగంగా పున్నప్పుడు, ఒకరి అభిప్రాయాలను స్పష్టంగా గ్రహించ గలగడం ఎలా సాధ్యం? యువకు లందరూ, తమకంటే ఎక్కువగా సమస్త విషయాలు తెలిసిన పెద్దల మాటల ప్రకారం వ్యవహరించేవారు. మా అభిప్రాయాలు ఎలా పున్నా, మా కెలాంటి అనుమానాలు పున్నా, పార్టీపట్ల విశ్వాసంతో, పార్టీ సమైక్యత ప్రధానంగా భావించి, అందుకు అనుగుణంగానే నిర్ణయాలకు వచ్చేవాళ్ళం. కేంద్రకమిటీ నిర్ణయాలను—అవి ఎలా పున్నా—సర్వదా బల పరుస్తూ వచ్చిన వారిలో నేనొకణ్ణి. కమిటీలో ఏమేమి “కుంభకోణం” జరుగుతున్నదో మాకు తెలియదు. ఒక వేళ ఆ విషయాలన్నీ తెలిసినప్పటికీ పార్టీ క్రమ శిక్షణకు

భయపడి, కేంద్రకమిటీ నిర్ణయాలను సమర్థించక తప్పని స్థితి వర్పడింది. పార్టీ సమైక్యతకు ఎంతమాత్రం విచ్ఛిన్నత వర్పడినా, ప్రతివిప్లవ శక్తికి అది అవకాశం కాగలదన్న వాదన అయినప్పడూ కానప్పడూ పదే పదే వినిపించేది. కాగా, ప్రతిపక్ష స్థాపనకు జరిగిన యత్నాలన్నీ ఈ వాదనతో విఫలమైపోయేవి. నిజంగా లెనిన్ తో కలిసి పనిచేసిన ఆయన సహచరులు పతనం చెందడానికి చాలావరకు ఈ వాదనే కారణభూతమైంది.

1927 ఏ సంవత్సరం ఆఖరులో 15 వ పార్టీ మహాసభ జరుగుతూ వుండగా ట్రాట్ స్కీ, జిన్ పీవ్, కామ్ నెవ్ లు కలిసి “సమైక్య ప్రతిపక్షాన్ని” స్థాపించారు. సెక్రెటరీ-జనరల్ స్టాలిన్ అధిపత్యం కింద చూపొందిన పార్టీ యంత్రాంగపు స్వరూపాన్ని వారు గ్రహించారు. ప్రతినిఘులందరూ స్టాలిన్ చేత ఎన్నుకొనబడినవారే గనుక పార్టీ మహాసభలో ప్రతిఘటించేందుకు అవకాశంకూడా రాదని గుర్తించారు. అందుచేత సరాసరి పార్టీ సభ్యులకే సమన్వయచెప్పి, వా సానుభూతినే పొందాలని నిర్ణయించారు. అప్పటినుంచి క్రమశిక్షణ నియమావళిని అలక్ష్యం చేయదలిచారు.

ట్రాట్ స్కీపైన, ప్రతిపక్షంపైన ప్రజలలో విశేషంగా అభిమానం వున్నట్టు పూర్తిగా నిదర్శనలు కనుపిస్తూ వున్నాయి. 1927 అక్టోబర్ లో విప్లవపు దశవార్షికోత్సవాల సందర్భంగా లెనిన్ గ్రాడ్ లో సైనిక ప్రదర్శనాన్ని అధికారులు ఏర్పాటుచేశారు. ప్రదర్శకుల వైఖరిని, మన

స్త్రీత్వాన్ని గ్రహించే నిమిత్తమై ట్రాట్ స్కీ, మరికొందరు ప్రతిపక్ష నాయకులు కలిసి కారులో నగరంలో తిరుగు తున్నారు. ఇలా తిరుగడంలో ట్రాటైడ్ ప్రాసాదంవద్ద జనసమర్థంవల్ల వారి కారునూడా ఆగవలసి వచ్చింది. ట్రాటైడ్ భవనముందు మోటారు ట్రక్కులన్నీ నిలబెట్టబడి వున్నవి. నీటిని కేంద్రకమిటీ సభ్యులు వేదికలుగా ఉపయోగించుకోవడానికి ఏర్పాట్లు చేయబడినవి. ఆ కారులో అట్టి ప్రముఖ నాయకులను చూచి, అమోయికంగా ఆ కారు దగ్గరకు వెళ్ళి, దానిలోని వారిని ఇంకా ఖాళీగావున్న ఒక వేదికపైకి తీసికొని వెడతానని చెప్పి ఒక పోలీసు దళాధిపతిని పిలికొని వెళ్ళాడు. చిట్టచివరి వేదికపై ట్రాట్ స్కీ వున్నాడని ఆ జనసందోహంలో మాటపడింది. వారందరూ ఒక్కొక్కరిగా సముద్రావలె పొంగి పొరలివచ్చి ట్రాట్ స్కీ వున్న ప్లాట్ ఫారాన్ని ఘట్టముట్టారు. కాలినిన్ తదితర నాయకులు వున్న వేదికలవద్ద ఒక్క వురుగైనా లేదు. ప్రజలను అణచడానికి పోలీసు దళాలు పంపించబడినవి. కాని ఆ ప్రజా సముద్రాన్ని వారు అరికట్టలేక పోయారు. స్టాలిన్ అనుయాయులు అనేకమంది మెల్లిమెల్లిగా ఆ జనసందోహంలో దూరి ఈలలువేయడం, కేలీ కొట్టడం ప్రారంభించారు. అది నిదర్శన ప్రదర్శనమన్న అభిప్రాయం కలిగించాలన్న దురుద్దేశంతోనే వారిలా చేసినా, ప్రజల హర్ష నినాదాలలోనే వారి అరుపులు కలిసిపోయాయి. తుదకు కాలినిన్, తదితర నాయకులు కలిసి తమకై ఏర్పాటు చేయబడిన



వేదికనుంచి దిగి, ప్రతిపక్ష నాయకులువున్న వేదిక ప్రక్కనే గల దానివద్దకు వచ్చి అది ఎక్కారు. తమనుచూచి ఎవ్వరూ హర్షనినాదాలు చేయకపోతే, హర్షనినాదాలు చెలరేగుతున్న ప్రాంతానికే వారు వెళ్ళారు. అయినా, అప్పుడుకూడా ప్రదర్శకులందరూ “ట్రాట్‌సీ, ట్రాట్‌సీ” అన్న నినాదాలే దిక్కులు పిక్కిటిల్లేట్లు చేస్తున్నారు.

ఈ సంఘటన తరువాత కార్మిక నివాసప్రాంతాలలో ప్రతిపక్ష నాయకులు ప్రయివేట్ గమావేళ్ళాలు ప్రారంభించారు. దేశానికి అతి గడ్డుస్థితి చాపురించిన కోజులలో ప్రభుత్వాధినేతలై ప్రజానీకాన్ని రక్షించిన ఈ నాయకులు ఇప్పుడు ఇక్కడికీ, అక్కడికీ అని లేకుండా ప్రతివోటుకీ వెళ్ళి, చిన్నచిన్న సభలు జరిపి, జాతీయ పరిశ్రమలను గురించి, ప్రపంచ రాజకీయాలను గురించి కొద్దికొద్ది మంచి కార్మికులకు విశదీకరించ వలసి వస్తున్నది.

కమ్యూనిస్టు ఇంటర్నేషనల్ పూనిక్‌పై, సోవియట్ సలహాదార్ల సూచనల ప్రకారం నిర్వహించబడుతున్న చైనీస్ విప్లవం విజయం తరువాత విజయాన్ని సాధిస్తూ పురోగమనం ప్రారంభించడంతో రాజకీయ రంగంలో ఉద్రిక్త వాతావరణం ఏర్పడింది. చాంగ్-కై-షేక్‌తో స్టాలిన్ లాలూచీ పడ్డాడని ప్రతిపక్ష నాయకులు ఆరోపిస్తున్నారు. చైనీస్ బూర్జువాలు సమీకరించిన కోమిన్‌టాంగ్‌తో కలిసి చైనీస్ విప్లవాన్ని నిర్జించడానికి స్టాలిన్ సాయపడుతున్నాడని వారు నిందిస్తున్నారు. కోమిన్‌టాంగ్ పార్టీకి లోబడి

వ్యవహరించ వలసిందిగా చైసీన్ కమ్యూనిస్టుపార్టీని స్టాలిన్ వత్తిడి పెట్టాడు. రైతుకార్మిక విప్లవాన్ని అపవలసిందిగా ఆదేశించాడు. షాంగ్ హైలో ట్రేడ్ యూనియన్లపైన, కమ్యూనిస్టు పార్టీపైన సైనిక విప్లవానికి చాంగ్-కై-షేక్ సన్నాహాలు చేస్తున్నాడని ఎందరు హెచ్చరించినా స్టాలిన్ పెడచెవిని బెట్టాడు. మాస్కోలోని చైసీన్ యూనివర్సిటీ అధినేత రాడోకు చైసీన్ విప్లవంగురించి ప్రతిస్వల్ప వివరం తెలియగల అవకాశం వుంది. ఆయనకూడా ట్రాట్ స్కీ-జనోప్ లతో కలిసి స్టాలిన్ ఎత్తులను తీవ్రంగా ఖండించాడు.

ఈ ఎత్తుల విషఫలితాలు త్వరలోనే బయటపడ్డాయి. మాస్కోలో జరిగిన పార్టీ సమావేశంలో చాంగ్-కై-షేక్ సహకరిస్తానని తనకు హామీ నిచ్చినట్టుగా స్టాలిన్ చెప్పాడు. ఆయనచేసిన ఈ ప్రకటన ఆరోజున పత్రికలో వెలువడేసరికి, దానితోపాటు షాంగ్ హైలోని కమ్యూనిస్టు ట్రేడ్ యూనియన్ కేంద్రాలపై చాంగ్ దాడులు ప్రారంభించినాడన్న వార్త కూడా దానిసరసనే వుంది. చైనాలో కమ్యూనిస్టు వ్యతిరేక చర్యలకు అదే నాంది. 1927 డిసెంబర్ లో కాంటన్ నగరంలో సోవియట్ రిపబ్లిక్ అవతరణ అధికార పూర్వకంగా ప్రకటించబడిన మూడురోజులకే అది అమితదారుణంగా అణచివేయబడ్డంతో దేశం మొత్తంలో ఉద్వేగం ప్రబలింది.

స్టాలిన్ ప్రతిష్ఠ మంటగలిసేటట్టు కనిపించింది. ప్రతిపక్షం కృషిని ద్విగుణీకృతం చేసింది. హింసాత్మక చర్యలకు వడిగట్టడానికి స్టాలిన్ నిర్ణయించాడు. మాస్కోలోని ఒకజిల్లా

పార్టీ కార్యదర్శి యు.ఎల్. కొత్తపథకాన్ని వేశాడు. బందిపోటు గాండ్రను సమీకరించి, వాళ్ళకు ఆయుధాలు ఇచ్చి, పార్టీ సభలకు రప్పించి, ప్రతిపక్ష నాయకులు ఉపన్యాసాలు ప్రారంభించేసరికి వారి మాటలు వినిపించకుండా గోల చేయించడమే ఆ పథకం. ఇదేవిధంగా పార్టీసభ్యుల చిన్న చిన్న సమావేశాలకుకూడా ఈజట్లు హాజరై, కేంద్రకమిటీలు కమిటీ ఆదేశం ప్రకారం సభలు పాచుచేస్తూ వుండేవి.

1927 నవంబరు 7 వ తేదీన విప్లవ దినోత్సవాలు జరిగే ముందుగా ప్రతిపక్షం ప్రదర్శనం జరుపగలదన్న వదలి వ్యాపించింది. ఇంతవరకు రహస్య పోలీసు దళం (జి. పి. యు.) గాని, దాని ఏజెంట్లుగాని ఇట్టి ప్రదర్శనాల విషయంలో జోక్యం కలిగించు కొనేవారు కాదు. పార్టీ అంతరంగిక విభేదాల విషయంలో ప్రభుత్వపు సిబ్బందిని పిలిపించి, ప్రతి కూల ప్రదర్శనాలను విచ్ఛిన్నం చేయించడానికి స్టాలిన్ కు ధైర్యం లేకపోయింది. పైన చెప్పిన బందిపోట్ల జట్టులే అవసరమైనపుడు బలప్రయోగానికి లిలపడేవి. కాని ఇక్కడి నుంచి పార్టీలో ప్రతిపక్షాన్ని నిర్మూలించడానికే ప్రభుత్వపు సిబ్బంది వినియోగించ బడేది.

రెడ్ స్క్వేర్ కు మూడువైపులనుంచి ప్రతిపక్షాన్ని సమర్థిస్తున్న ప్రదర్శకులు రావాలని నిర్ణయించబడింది. ఈ మూడు ప్రదర్శక దళాలు కలిసేచోట, రెడ్ స్క్వేర్ ప్రవేశ భూర్గంలో కేంద్రకమిటీ సభ్యుని ఇల్లు వుంది. దాని పై అంత స్థులో చిన్న వరండా వుంది. అతడు ప్రతిపక్షాన్ని సమర్థి

స్తున్నాడు గనుక పెరిండాలో లెనిన్, ట్రాట్ స్కీ, జిన్ వీవ్ ల చిత్రపటాలను పెట్టి అలంకరించాడు. ప్రతిపక్షవాదులు అక్కడ చేరి “ట్రాట్ స్కీ వర్గిలాలి! ప్రతిపక్షం వర్గిలాలి” అని నినాదాలు ప్రారంభించారు. అంతటితో జి. పి. యు ఏజెంట్లు, పోలీసులు కలిసి ఆ వరండాపై దాడిచేసి, ఆ చిత్ర పటాలను చించి పారవేసి, ప్రతిపక్ష వాదులను అరెస్టుచేసి పోలీసుస్టేషనుకు తీసుకొని వెళ్ళారు. ట్రాట్ స్కీ అను మాయలు ముందుగా నినాదాలు వ్రాసివున్న తోరణాలు పట్టుకొని నచ్చారు. “లెనిన్ మరణశాసనాన్ని అమలు జరపాలి!”, “అవకాశ వాదాపై, పార్టీలో చీలికలపై ధ్వజ మెత్తాలి”, “లెనిన్ పార్టీ సమైక్యతను సాధించాలి” అన్న నినాదాలు వాటిపై నున్నాయి. పోలీసులు, జి. పి. యు ఏజెంట్లు కలిసి ఆ తోరణాలను పట్టుకొని వాటిని తీసికొని నస్తున్నవారిని అరెస్టుచేశారు.

రెడ్ స్క్వేర్ కు రావడానికి ట్రాట్ స్కీకి టిక్కెట్టుకూడా ఇవ్వలేదు. ఆయన తన అనుయాయులతో చేరి అక్కడికి రాకుండా, బజార్ లో ఒక లక్ష్యమంటూ లేకుండా కారులో తిరుగుతున్నాడు. ఆయన కనుపించగానే బయలుదేరిన కోలా హాలంలో సందు చూచుకొని ఎవరో కాని ఆయనపై తుపాకి ప్రేల్చారు. పాపం అతడెవరో ట్రాట్ స్కీ కారు అద్దాలను మాత్రమే పగులగొట్ట గలిగాడు.

రెడ్ స్క్వేర్ లో సైనిక ప్రదర్శనానికి హాజరైనాను. లెనిన్ సమాధిప్రక్కనే అధికారులకు కేటాయించబడిన

ప్రాంతంలో నాకు స్థానం ఏర్పాటుచేయబడింది. లెనిన్ సమాధిపై పార్టీ నాయకులు నిలుచున్నారు. మొత్తంమీద వాతావరణం చాలా ఉద్రిక్తంగా వుంది. ప్రతిపక్షవాదులు ఏమైనా చేస్తారన్న భయంతో లెనిన్ సమాధిచుట్టూ రెండు వరుసలలో పోలీసులు నిలబెట్టబడి వున్నారు. ప్రదర్శనం జరిగిన ఆరుగంటలలోను ఒకే ఒక చిన్న సంఘటన జరిగింది. చైనీస్ విద్యార్థులు కొందరు ఎలాగో, నినాదాలు వ్రాసి వున్న ఒక తోరణాన్ని దాచుకొనివచ్చి వేదిక దగ్గరకి వచ్చేసరికి దానిని విప్పి పట్టుకున్నారు. “చైనీస్ విప్లవంలో అవకాశవాదం నశించాలి” అని మాత్రమే దానిపై నినాదం వ్రాసివుంది. చైనాలోని కమ్యూనిస్టులు స్వతంత్రంగా చర్యకు గడంగే స్థితికి వచ్చినప్పుడు, వారిని కోమిన్ టాంగ్ అడుగులకు మడుగులొత్త వలసిందిగా ముందు ఆదేశించి, అటు పిమ్మట తన ప్రతిష్ఠను కాపాడుకోవడానికి, చైనీస్ కమ్యూనిస్టులు ఎంతమాత్రం సన్నద్ధమై లేని సమయంలో కోమిన్ టాంగ్ ను ప్రతిఘటించ వలసిందిగా వారికి తిరిగి స్టాలిన్ ఉత్తరువు చేశాడు. ఆ ఉత్తరువు ప్రకారనే, చైనాలో కోమిన్ టాంగ్ పై కమ్యూనిస్టులు తిరుగుబాటు ప్రారంభించారు. ఆ తిరుగుబాటులో ఒక భాగమే కాంటన్ విప్లవం. దానికి ఎలాంటి దుర్గతి పట్టిందో పై నే వివరించాను. తన ప్రతిష్ఠను కాపాడుకోవడానికి ఇలాంటి చైనీస్ యువకులను ఎందరినో స్టాలిన్ బలిపట్టాడు.

కేంద్రకమిటీ సమావేశాలలో చర్చలు రోజురోజుకూ తీవ్రతర మౌతున్నాయి. కేంద్రకమిటీ సభలోకూడా ట్రాట్ స్కీని మాట్లాడనిస్తే ముప్పు వాటిల్లగలదని స్టాలిన్ భయపడుతున్నాడు. ఇక్కడకూడా తన తొత్తులను నియోగించాడు. కేంద్రకమిటీ సభామందిరం పట్టుకుండా కిటకిటలాడిపోయేవరకు కొత్త సభ్యులను స్టాలిన్ చేరుస్తూనే వచ్చాడు. వారందరికీ స్టాలిన్ వల్లనే ఈ పదవులు రావడంచేత, ఆయన ఆడించినట్లుగా ఆడేవారు. ట్రాట్ స్కీ హాజరైన తుది కేంద్రకమిటీ సమావేశం మినిట్స్ పుస్తకాన్ని చూస్తే, ఆయనను మాట్లాడినివ్వకుండా చెయ్యడానికి ఎంతవత్తిడి జరిగిందో తేలగలదు. అంత గోలలోను, ట్రాట్ స్కీ గంభీరోపన్యాసం స్టాలిన్ కు చెంపపెట్టువలె పరిణమించింది. అదే ఆయన వ్రాసినట్లనించిన తుది పార్టీ సమావేశం.

ట్రాట్ స్కీని ఉపన్యసించ నివ్వకుండా చేశారు. స్టాలిన్ అనుయాయు లందరూ ప్రతినివాదాలు చేశారు. హాలులో విపరీతమైన రణగొణధ్వని బయలుదేరింది.

పార్టీలో చిన్నచిన్న పదవులలో వ్రుండి, ప్రతిపక్షంపట్ల సానుభూతి కలిగివున్న వారందరినీ ఇదే విధంగా భయపెట్టారు. వారిని ఒక్కొక్కరినీ పదవులనుంచి తప్పించారు. ప్రతిపక్షాన్ని సమూలంగా నాశనం చేయడానికి స్టాలిన్ తలపడ్డాడు.

1927 నవంబర్ లో జరుగనున్న పార్టీ 15 వ మహాసభలో ప్రతిపక్షానికి అవకాశమే ఇవ్వరాదని నిర్ణయించాడు. మహాసభ ప్రారంభం కావడానికి ముందుగానే, పార్టీ క్రమశిక్షణను

ధిక్కరించినారన్న ఆరోపణపై ట్రాట్ స్క్వి, జనోవిచ్, కామ్ నెవ్ లను పార్టీ నుంచి బహిష్కరించాడు స్టాలిన్. దక్షిణ పక్షానికి చెంది ఆయనను సమర్థిస్తున్నవారు రైకోవ్, బుఖారిన్, టామ్ స్క్విలు మహాసభ వేదికపైకి వచ్చినపుడు నేను అతిథులకోసం ప్రత్యేకించబడిన భాగంలో వున్నాను. సిగ్గులేని విజేతలు! సభామందిరంలోని వారందరూ ఒక్కొక్కరిగా పార్టీ విధానపు విజయాన్ని హర్షిస్తూ నినాదాలు చేశారు. కాని, ఆ హర్షనినాదాలలో విచారమే, నిరుత్సాహమే ద్యోతకమైంది. వివాదాన్ని ఏదో ఒకవిధంగా కట్టిపెట్టించడానికి ఇది ఒక మార్గం కాగలదన్న వైఖరితోనే, సభ్యులలోని అత్యధిక సంఖ్యాకులతో పాటుగా నేనుకూడా ఆ చర్యను సమర్థించాను. దేశరక్షణకోసం, పార్టీ సమైక్యత విచ్చిన్నం కాకుండా చూచేందుకోసం ఇంతటి దారుణమైన చర్యనుకూడా సమర్థించ వచ్చునన్నదే మెజారిటీ ఘోరణి.

పార్టీ సభ్యులలో సలహా చెయ్యకుండానే మధ్య ఆసియాకు ట్రాట్ స్క్విని తరుమడానికి స్టాలిన్ నిర్ణయించాడు. మాస్కోలో ఈ వార్త పొక్లేసిరికి బాంబు ప్రేలినట్టనిపించింది. ఇంతవరకు ఏమీ జరిగినప్పటికీ, ఇప్పుడు కాకపోతే ఇకముందైనా పరిస్థితులు అన్నీ చక్కబడగలవనీ, దారుణచర్యలు అనవసరం కాగలవనీ ఆశిస్తూనే స్టాలిన్ చర్యలను పార్టీ సభ్యులు సమర్థిస్తూ వస్తున్నారు. ఒక్కసారిగా ఈ వార్త పొక్లేసిరికి బాంబు నెత్తినే పడినట్టు అయింది. ట్రాట్ స్క్విని పంపించిన వెంటనే, రహస్య పోలీసుదళం అరెస్టు

లను ప్రారంభించింది. ప్రతిపక్ష వాదులందరూ ఒక్కొక్కరే సరుసగా అరెస్టు గావించబడినారు. కొందరు దేశంనుంచి బహిష్కరించబడినారు. రెడ్ ఆర్మీ తాలూకు కమ్యూనిస్టు గుర్తులలో గల భేదాభి ప్రాయాలన్నీ అణచివేయబడినవి. కాని, ఆచర్యాలను ప్రతిఘటించే అదును దాటిపోయి చాలా కాలమైంది. ట్రాట్ స్కీ పలుకుబడి పోయింది; ఆయన లక్ష్యమే పోయింది.

ప్రతిపక్షం ఏ యే ప్రమాదాలు వాటిల్లగలవని భయ సం దేహాలను వెల్లడించిందో అవి అన్నీ 1928 నుంచి ప్రారంభమైనాయి. రైతులకు పండిన వాటిని ప్రభుత్వం వశపరచుకోవానికి కఠినచర్యలకు గడంగవలసి వచ్చింది. రైతులపై స్టాలిన్ హింసాచర్యల కుపక్రమించాడు. ధాన్య సేకరణోద్యోగులవెంట సైనికదళాలు వెళ్ళేవి. రైతుల ఇండ్లను గాలించి, తుదకు వారు నాట్లకోసం దాచుకున్న విత్తులను కూడా కొల్లగొట్టుకొని వచ్చేవారు. అమానుష చర్యలు నాగినట్టు అనేక దృష్టాంతాలున్నాయి. వేలాదిరైతులు నిర్మూలించబడినారు.

రోజురోజుకు రైతులలో అసహనం ప్రబలు తున్నది. స్టాలిన్ అమలు జరుపుతున్న హింసాత్మక చర్యల ఫలితంగా వ్యవసాయం చిన్నాభిన్నమై పోయింది. భవిష్యత్తు అంతా అంధకార బంధురంగా గోచరిస్తున్నది. అయినప్పటికీ దక్షిణ పక్షం అడితెలు పెట్టుకుంటున్నది. దేశంనుంచి బహిష్కరించబడిన ట్రాట్ స్కీ, వేలాది ఇతర నాయకులు దేశంతో



ఇంకా ఎలాగో రాజకీయ సంబంధాలు కలిగే వున్నారు. ఇందువల్ల పార్టీలోని పాత సభ్యులకు సర్వదా ఉత్సాహంగానే వుండేది. రాజకీయ చర్యలను తక్షణం కట్టిపెట్ట వలసిందనీ, లేకపోతే జైలుశిక్ష తప్పదనీ ట్రాట్ స్కీ వారించబడినాడు. ఆ హెచ్చరికను ఆయన త్రోసిపుచ్చాడు. స్టాలిన్ తన హెచ్చరికను అమలు జరపలేదు. ట్రాట్ స్కీ విదేశాలకు పంపించ బడగలడన్న ఎదంతి ప్రబలింది. మాకందరికీ పెద్ద దెబ్బ తగిలినట్లునిపించింది. మర్నార్తాశ్రవణానికి అలవాటు పడ్డాము. అంతవరకు కమ్యూనిస్టుల మధ్య ఎంత తీవ్రతరమైన విభేదాలున్నప్పటికీ, కమ్యూనిస్టు ప్రపంచానికి, కేపిటలిస్టు ప్రపంచానికి గల విభేదాలలో ఇవి చాలా తక్కువైనవనీ, అంతగా పాటించవలసిన అవసరం లేదనీ అనుకొనే వాళ్ళం. కాని, ఇప్పుడు ట్రాట్ స్కీని నాశనంచేసి తీరాలన్న వాడు బయలుదేరింది. అంటే ఆయన కేపిటలిస్టులకు అప్పగించ బడగలడని వదంతి ప్రబలింది. కాని, ఎవ్వరూ ఏమీ చేయలేని స్థితి ఏర్పడింది. అప్పుడు వున్న ప్రతిపక్షం ఒక్కటే. అదే దక్షిణపక్షం. అదికూడా నోరు మెదపలేదు. అసలూ సంగతే తెలియనట్లు వ్యవహరించింది.

స్టాలిన్ 50 వ జన్మదినోత్సవంనాడు మానసికంగా నాకు పెద్ద దెబ్బ తగిలినట్లుయింది. ఆరోజున పత్రికలన్నీ ఒకపేజీ మొత్తాన్ని ఆయనను పొగడడానికి వినియోగించాయి. ప్రత్యేకించి, పార్టీనాయకునికిగల అధికార బిరుదు “వాజ్ హాడ్”ను ఆయనకు తగిలించాయి. 1924 లో ఆయన

చెప్పిన వాటిని నేను విన్నారించనే లేదు. కేవలం ట్రాట్ స్కీని మనస్సులో పెట్టుకొని, ఆయనపై దెబ్బ కొట్టడానికిగాను అప్పుడు స్టాలిన్ చెప్పిన దిది :—“పార్టీకి ఒక నాయకుడంటూ ఎవ్వరూ అనసరగ లేదు. పార్టీకి సమష్టి నాయకత్వం వుంది. అదే కేంద్ర కమిటీ.” మహాత్మాజ్యోతిబావైన వ్యాసంలో అత్యంత ఉదాత్తంగా ఆయనచేసిన ఈ వాదన నా వైఖరిని పూర్తిగా మార్చివేసింది. ట్రాట్ స్కీపై విమర్శనలకు కష్టపడుతున్న మా అందరినీతీ ఇంతే.

మేముగదరం మోసగించబడినా మని ఇప్పుడు సిప్పుడే అనుమానిస్తున్నాను. అప్పుడు స్టాలిన్ చేసిన ఆ వాదన కేవలం ఒక ఎత్తుగడే. నాయకత్వాన్ని హస్తగతం చేసుకోవడానికి ఆయన ఈ నాయకమంతా ఆడుతున్నాడు.

మార్క్స్ లో నాలుగు సంవత్సరాలు వున్నందున నా ఆరోగ్యం బాగా కుదటపడింది. అప్పటికింకా ప్రాచ్య ఖండానికి వెళ్లాలని ఉత్సాహ పడుతున్నాను. విదేశ వాణిజ్య శాఖ నాకు కబురుపెట్టి, తిరిగి పర్యవేళి అక్కడ వాణిజ్య ప్రతినిధి పదవిని నిర్వహించ వలసిందిగా కోరింది. వెంటనే ఆమోదించాను. కాని, నేను యుద్ధతంత్ర కార్యాలయం రిజర్వు జాబితాలో వున్నాను. నాకు మిలిటరీలోను, వాణిజ్యం లోను కూడా అనుభవం వున్నందున నేను పారిస్ వెళ్లడం మంచిదనీ, సోవియట్ వైమానికదళానికి, కొత్తగా స్థాపించ బడుతున్న ఆయుధాల ఫ్యాక్టరీలకు అవసరమైన వస్తువులను విశేషంగా అక్కడ సోవియట్ ప్రభుత్వం ఖరీదు చేస్తున్నందున

పారిస్ కే నన్ను పంపించాలనీ విదేశ వాణిజ్య శాఖకు జనరల్ స్టాఫ్ ఎదురు ప్రతిపాదన చేసింది. పార్టీకక్షలతో దుర్భర మైపోయిన ఆ వాతావరణంలో మాస్కోలో నాలుగు సంవత్సరాలు పున్న పిమ్మట, ఎక్కడికైనా సరే వెళ్ళడానికి నేను సిద్ధమైనాను. సోవియట్ వాణిజ్య ప్రతినిధి వర్గంతో కలిసి పారిస్ లో పనిచేయడానికి 1929 జనవరిలో బయలుదేరి వెళ్ళాను.

ఆ తరువాత నాలుగు సంవత్సరాల పాటు పారిస్, బ్రెస్లేస్, మిలాన్ నగరాలలో నేను చేసిన పనిని వివరించాలంటే, ఆ రోజులలో రష్యాలో అత్యంత ప్రధానంగా పరిగణించబడుతున్న 'మా తొలి పంచవర్ష ప్రణాళికను ముందు విశదీకరించడం అత్యవసరం. దేశంనుంచి బహిష్కరించబడిన ట్రాట్ స్కీ, తదితర ప్రతిపక్షనాయకులు చట్ట విరుద్ధంగా పంచిపెడుతున్న కరపత్రాలలో తొలి పంచవర్ష ప్రణాళిక నిశితంగా విమర్శించబడుతున్నది. ఆదిలో అది అతి సామాన్యంగా మందకొడిగా వుంది. అట్టి దానిపై విమర్శలు పెరిగే సరికి స్టాలిన్ ఒక్కసారిగా రంగుమార్చి ఆ విమర్శకులు సూచిస్తున్న దానికంటే తీవ్రతరమైన దానిని తయారు చేయించాడు. అమలు జరపడానికే అసాధ్యమైన విధంగా ఆ ప్రణాళికను మార్చి వేశాడు. ఈ దెబ్బతో ఎట్టి విమర్శకులకు అవకాశం లేకుండా చేశాడు. అంతేగాక అతి జాగ్రత్తగా, మెల్లిమెల్లిగా పారిశ్రామికాభ్యున్నతిని సాధించాలిగాని, ఒక్క సారిగా సాంఘికవ్యవస్థను మార్చరాదని ఒక

వైపున క'ల్చేములు లాగి పట్టుతున్న దక్షిణ పక్షనాయకులపైన కూడా దెబ్బగొట్ట గలిగాడు. ఆ దక్షిణ పక్షనాయకులు వ్యవసాయక బూద్ధువా ప్రభుత్వాన్ని స్థాపించడానికి యత్నిస్తున్నారన్న అనుమానం లేకపోలేదు. స్టాలిన్ ఒక్కసారిగా తొలి పంచవర్ష ప్రణాళికలో ప్రవేశపెట్టిన విప్లవాత్మకమైన మార్పులను యువకులు హర్షించారు. ఆ దెబ్బతో దక్షిణ పక్షనాయకులను కూడా వారు ఖండించి, స్టాలిన్ నే సమర్థించారు. మరొక రహస్యంకూడా వుంది. ఆ రోజులలో దేశంలోను, పార్టీలోను సాగించబడుతున్న హింసాకృత్యాలను ప్రజలు సహించి మెదలకుండా వుండగల స్థితి కల్పించడానికి వీరోచితమైన చర్య ఏదో ఒకటి చేయాలి. అదే ఈ ప్రణాళిక. రైతులపై స్టాలిన్ సాగించిన పౌరాటంలో ఆయన సమష్టి వ్యవసాయ విధానాన్ని అమలు జరుపవలసి వచ్చింది. ఇందుకు మరనాగళ్లు, తదితర పెద్ద వ్యవసాయ పరికరాలను ఉత్పత్తి చేయగల ఫ్యాక్టరీలను నిర్మించడం అవసరమైంది. ఇందువల్ల దక్షిణ పక్షంపై ప్రజలను పురికొల్పడానికిగాను మరికొన్ని మార్పులు పంచవర్ష ప్రణాళికలో చేయబడినవి. ఒకరికన్న మరొకరు ఏదో సాధించితీరాలన్న అభిప్రాయం పార్టీ నాయకులలోను, పరిశ్రమల డైరెక్టర్లలోను ప్రబలి ఒకరికంటే మరొకరు విపరీతమైన ప్రతిపాదనలు, “సూపర్ ప్లాను” లు సూచించేవారు. వీటన్నింటినీ మించి పంచవర్ష ప్రణాళికను నాలుగేండ్లలోనే పూర్తి చేసితీరాలని స్టాలిన్ ప్రకటించాడు.

ఇంతకాలం ఒక్కటేనినాదం :—“అమెరికా సాయకి చేరుకోవాలి ; తర్వాతనే అమెరికాను అధిగమించాలి” పారిశ్రామికంగా రష్యాను మరొక అమెరికాగా మార్చి వేయడానికి మేము చాలా ఉత్సహిస్తున్నాము. అందుచేతనే, ఎన్ని కష్టాలనైనా ఎదుర్కొని స్టాలిన్ ను సమర్థిస్తున్నాము. ఈ భావమే ప్రతిపక్షవాదులలోకూడా ప్రవేశించింది. కాగా, అందులోనుంచి చాలామంది చీలి వచ్చేశారు. “స్టాలిన్ పట్టుదల, క్రూరత్వం, విధానాలు దుర్బరమే అయినప్పటికీ, అమానుషంగానే అయినా, అతడు ఏదో ఒకటి సాధించగలుగుతున్నందున మన విభేదాలకంటే అతడు చేస్తున్న పనే ముఖ్యం,” అని వారిలో చాలామంది పాదించేవారు. స్టాలిన్ అనుసరిస్తున్న రాజకీయ, నైతిక సాధనాల ఫలితాల స్వరూపాన్ని పూర్తిగా మార్చివేసి, సోషలిస్టు వ్యవస్థను, సమస్త ప్రజానీకానికి అభ్యుదయాన్ని సాధించవలెనన్న లక్ష్యానికే పూర్తిగా భిన్నమైన దానిని చేకూర్చి, ఇంత త్యాగనిరతితో పనిచేస్తున్న వారందరికీ ఆశాభంగం కలిగించగలవని ఎవ్వరికీ తోచలేదు. ఏమి జరుగుతున్నదో తెలుసుకోడానికి వ్యవధి లేకుండా, కృషిచేసేవారు చేస్తూనే వుండేవారు. విదేశాలలో వున్న మేము దేశంలోని పరిస్థితుల నిజస్వరూపాన్ని గ్రహించడానికి అవకాశమే లేదు. అధికార పత్రికలు మాత్రమే రష్యన్ పరిస్థితులు తెలుసుకోడానికి సాధనాలు గనుక అవి చూసి, ఎన్నికష్టాలు అనుభవిస్తున్నా, దేశం సుక్రమ పథాన పురోగమిస్తున్నదని ఎంతో ఉబలాట పడే

వారము. సమధికోత్సాహంతో నిర్విరామంగా మేము కూడా కృషి చేసేవాళ్లం.

1980 వ సంవత్సరాంతానికి అసిస్టెంట్ ట్రేడ్ రిప్రజెంటేటివ్, ఇంపోర్ట్స్ డైరెక్టర్ జనరల్ పదవిలో నియమించబడినాను. మా పనికి కట్టడులు ఎక్కువైనాయి. సాంఘిక పరిస్థితులు కూడా అభివృద్ధి గాంచకపోగా విషమించాయి.

అప్పుడప్పుడు మాతృదేశాన్నుంచి వచ్చే వార్తలు హృదయవిదారకంగా వుండేవి. నిర్బంధంగా సమష్టి వ్యవసాయం; అరెస్టులు; భాగ్యవంతులైన రైతుల దేశ బహిష్కరణ; విజ్ఞానులపై కఠినతర ప్రతిబంధకాలు; పార్టీలో కలతల పెరుగుదల; రేషన్ ల తగ్గింపు; దేశం మారుమూలల్లో తిరుగు బాట్లు— ఇవే వార్తలు. ఇవి అన్నీ చాలా బాధాకరంగా వుండేవి. పార్టీ సభ్యులు కాకుండా, విదేశాలలోని రష్యన్ వాణిజ్య ప్రతినిధి వర్గాలలో పని చేస్తున్న అనేక మంది నిపుణులను తిరిగి రావలసిందిగా మాస్కో ఆదేశించగా వారు నిరాకరించారు. ఇలాంటివారు అనేకమంది విదేశపు కంపెనీలలో ఉద్యోగాలలో చేరారు. తిరిగి రష్యా వెళ్ళడమంటే, సుఖప్రదమైన జీవితానికి స్వస్తిచెప్పడమే కాక విదేశాలలో వుండగా చేసిన వాటికి వారు సమాధానాలు చెప్పవలసి వుంటుంది. చాలామంది ఇందువల్లనే స్వదేశానికి తిరిగి వెళ్ళడానికి నిరాకరించారు. అందుచేత విదేశాలలోని రాయబార కార్యాలయాలలోను, వాణిజ్య

ప్రతినిధి వర్గాలలోను గల సభ్యుల ఆత్మ పరీక్ష (చిస్టెకా) ప్రారంభించాలని కేంద్రకమిటీ నిర్ణయించింది. దర్వాస్తు సంఘం యూరోపియన్ దేశాల రాజధానులన్నింటికీ వచ్చి, సోవియట్ రాయబారి కార్యాలయోద్యోగులను పరీక్ష చేసింది. మాస్కోనుంచి అది వచ్చేసరికే అందరి గుండెల్లోనూ రైళ్ళు పరుగెత్తడం ప్రారంభించాయి. ప్రయివేట్ జీవితం, గత చరిత్ర, వ్యక్తిగత సంబంధబాంధవ్యాలు—ఇలా ప్రతి వ్యక్తిని గురించిన, ప్రతివిషయాన్ని ఆ సంఘం ఆరా తీసేది. మమ్ము పరిశీలించడానికి ఆ సంఘం సమావేశ మైనప్పుడు దానిలో వున్న ముదుసలి సభ్యుడొకడు మేము ఇంతకాలం నుంచి బూర్జువా వాతావరణంలో వుండడంవల్ల అవినీతికి పాల్పడినామని ఆరోపించి, మా అందరినీ తూలనాడ్డం ప్రారంభించాడు. అంతట నాకు పట్టరానికోపం, అభిమానం వచ్చి, నోటికి వచ్చినట్లల్లా చాలా ఆవేశంతో, గబగబా సమాధానాలు చెప్పేశాను. అనూహ్యమైన ప్రతిఫలం సిద్ధించింది. పారిస్ లోని మా కమ్యూనిస్టు సెల్ కు నేను సెక్రటరీగా ఎన్నుకొన బడవలెనని మాస్కోనుంచి కేంద్ర కమిటీ సిఫారసు చేసింది. ఇంకేం! నేను ఆ పదవికి ఎన్నిక అయినాను. ఆ కమిషన్ విచారించినవారు వందమంది అయితే, ఎలాంటి శిక్షలకు గురికానివారం 16 మంది మాత్రమే.

నాకుపూర్వం వారు చేసిన పనులవల్ల పార్టీలో నిరుత్సాహం హెచ్చింది. ఆ వాతావరణాన్ని చక్క బరచడానికి నేను కృషి ప్రారంభించాను. సోవియట్ రాయబారి

డోవ్ గాలెవ్ స్క్రీ ఈ విషయంలో సర్వదా నాకు అండగా వుండేవాడు. కమ్యూనిస్టు సెల్ లో ఏదో ఒక సిద్ధాంతాన్ని పట్టుకొని ఎవరైనా నన్ను విమర్శించినప్పుడు ఆయన నన్ను సమర్థించేవాడు. ఇలా చాలాసార్లు జరిగింది. మే మిద్దరం క్రమేపీ స్నేహితులమైనాము. చాలా కాలం రాయబారి కార్యాలయంలో ఆయనతో గడుపుతూవుండే వాడిని. ఆయనకు సారస్వతం, కళలపై అభిరుచి మెండు. 'ఆయన, నేను, పారిస్ లోని సోవియట్ బ్యాంక్ అధ్యక్షుడు మురాడిన్, పెట్రోలియం ట్రస్ట్ అధినేత ఆస్ట్రోవ్ స్క్రీకలసి అప్పడప్పడు ఫోకర్ ఆడుకొనే వాళ్ళం. మురాడిన్ ఇప్పుడు (1945) జైలులోనో, లేదా నిర్బంధ శిబిరంలోనో మ్రగ్గుతున్నాడు. ఆస్ట్రోవ్ స్క్రీ అదృశ్యమైపోయాడు. డోవ్ గాలెవ్ స్క్రీ ఏరి వేతలు ప్రారంభం కాకపూర్వమే మరణించాడు.

1931లో బ్రెస్నెల్స్ లో సోవియట్ వాణిజ్య ప్రతినిధిగా నన్ను సోవియట్ బ్యాంకు నియమించింది. అప్పటి కింకా యునైటెడ్ సోషలిస్ట్ సోవియట్ రిపబ్లిక్ ను బెర్లియం పరిగణించనే లేదు. అందుచేత అక్కడి వాణిజ్య ప్రతినిధియే కొంతవరకు రాయబారి విధ్యుక్తధర్మాలనుకూడా నిర్వహించ వలసి వుండేది. బెర్లియం వెళ్ళడానికి అవసరమైన అధికార పత్రాలు రావడానికి కొన్ని మాసాలు పట్టింది. ఆ పత్రాల కోసం నిరీక్షిస్తూ వుండగా మిలాన్ లో దిగుమతుల డైరెక్టర్ జనరల్ పదవిని నిర్వహించవలసిందిగా నన్ను ఇటలీకి పంపించారు.



మేలురకం యంత్రసామగ్రిని ఖరీదుచేయడంలో నాకు సహాయం చేసే నిమిత్తమై కమ్యూనిస్టు ఇంజనీరు ఫూషిన్ ను మాస్కో పంపించింది. అతడు యువకుడు. సర్వస్వాన్ని విస్మరించి పనిచేసే శాస్త్రవేత్త. పియాట్ కాఫ్ సూచనల ప్రకారం ఆ రోజులలో ఓణమైనా తీరకలేకుండా, రష్యన్ రసాయనిక పరశ్రమకు అవసరమైన యంత్రసామగ్రిని ఖరీదు చేస్తూ పుండేవాడు. మరి 1986 లో ఎందువల్లనో జినోవీవ్ విచారణలో 16 వ ముద్దాయిగా అతనిపేరు వచ్చింది. అతనిని కాల్చి వేశారు.

నా కోరికపై నా యిద్దరి పిల్లలు మాస్కో నగరం సమీపంలో వున్న మోడల్ స్కూలులో చేర్చబడినారు. నేను ఇటలీలో పుండగా వాళ్లను చూడ్డానికి వెళ్లిన ఒక స్నేహితుడు నాకు భయంకరంగా ఉత్తరం వ్రాశాడు. అక్కడ వాతావరణం బాగానే వున్నమాట, ఆ స్కూలు చక్కని తోటలో వున్నమాట వాస్తవమేనని వ్రాస్తూ, పిల్లలకు ఎప్పుడూ కడుపునిండా తిండి పెట్టలేదనీ, సైనికులవలె శిక్షణ నిస్తున్నారనీ, కత్తులతో ఆడిస్తున్నారనీ వ్రాశాడు. ఆ స్కూలులోని పెద్దపిల్లలు ఆడపిల్లతో కలిసి దారుణ కృత్యాలకు వడిగట్టుతున్నారనికూడా వ్రాశాడు. పారిస్ లో పుండగా ఒకసారి నేను మాస్కో వెళ్లాను. అప్పటి రష్యన్ జీవితాన్ని స్వయంగా చూచి, సత్యం తెలుసుకోగలిగాను. రష్యాలోని అధికార పత్రికలేమి, విదేశాలలో రష్యాపట్ల సానుభూతి కలిగివున్న పత్రికలేమి రష్యా భూతల స్వర్గంగా వున్నట్టు, జీవన

వ్యయ ప్రమాణం పెరుగుతున్నట్లు వ్రాస్తున్నవి. నేను లోగడ వెళ్ళినప్పుడు స్వయంగా చూచిన విషయాలను, ఇప్పుడు నా స్నేహితుడు వ్రాసిన విషయాలను పోల్చి చూసుకుంటే నా పిల్లల నిద్దరినీ నా దగ్గరకు తెచ్చుకోడమే శ్రేయస్కరమనిపించింది. అప్పటికి వాళ్లకు 8 సంవత్సరాలు.

మిలాన్ రైల్వేస్టేషన్లో వాళ్లను కలుసుకున్నాను. అబ్బా! ఎలా వున్నారు! ఎంత చింకిగుడ్డలు. వాళ్లతో కలిసి వచ్చిన ఆమె వాళ్ళ అనుభవాలు చెప్తూ, వియెన్నా రైల్వే స్టేషన్లోని హోటల్లోనికి వాళ్ళు వెళ్ళినప్పుడు, అక్కడ తినుబండారాలను చూచి వాళ్ళు విస్తుపోయారని చెప్పింది. తినుబండారాలన్నీ అలా వుంటాయని అంతకు ముందెన్నడూ వాళ్లకు తట్టి ఎరుగదు. “వీళ్ళు పంచవర్స ప్రణాళికను పూర్తి చేశారా? బహుశా అందుకనే వీళ్లకు ఇంతగా తిండి వుంది!” అని, బోరిన్ అన్నాడట. మాస్కోలో ఎక్కడ విన్నా ఇదేమాట.

పది నెలలకు బెర్లియమ్ వెళ్ళడానికి నాకు తగిన వీసాలు (అనుమతి పత్రాలు) వచ్చినవి. బెర్లియం తీరప్రాంతంలోని “పెన్సన్” లో కుర్ర వాళ్ళిద్దరినీ చేర్చి, నేను సరాసరి బ్రస్సెల్స్ వెళ్లాను. వెంటనే పనిలో పడిపోయాను.

మెల్లి మెల్లిగా అనేక కష్టాలు ఎదురౌతున్నప్పటికీ, కొంచెం కొంచెం వ్యాపారం రాబట్టాను. ఆమ్ బెస్టాన్, మాంగనీస్ అమ్మకానికి కంట్రాక్టులు వ్రాశాను. కలప

వర్తకం త్వరలోనే విశేషంగా పెరిగి పోయింది. అందుచేత, త్వరలోనే మాస్కో నాకొక అసిస్టెంట్ ను పంపించింది.

కొద్ది నెలలు అక్కడ వున్న తరువాత లండన్ వెళ్ళి వలసిన పని తగిలింది. ఆ మహానగరం నాకు అమితానందాన్ని కలిగించింది. అనేకమంది ఇంగ్లీషు నవలాకారుల నవలలు చదివి వుండడంవల్ల—వీనిలో చాలా భాగం రష్యా లోనికి అనువదించబడినవి — నాకు ఇంగ్లండు ఎలా వుంటుందో ఒక అభిప్రాయం ఏర్పడి వుంది. నేను తొలిసారిగా ఆ మహాత్తర దేశాన్ని చూచేసరికి ఒక్కసారి నాశరీరం జలదరించింది. ప్రాచీన ప్రపంచానికి చెందిన ఆ మహానగరంలో దుర్భర, దుస్సహ పరిస్థితులనూ, నయనానందకర దృశ్యాలనూ కూడా చూశాను. వ్యష్టి హక్కులతో క్రమశిక్షణకు లోబడి వ్యవహరించడమే ఇంగ్లీషువారి ప్రత్యేకత.

బ్రస్సెల్స్ కు తిరిగి వచ్చేసరికి నా కార్యాలయం. నా యిల్లు అన్నీ చిందరవందరగా కనుపించినవి. ఇనుప పెట్టెకు బెల్జియం అధికారుల నీళ్ళు వేసివున్నాయి. నన్ను పోలీసు కార్యాలయానికి రావలసిందిగా కోరుతున్న ఒక చీటీ దానిపై కనుపించింది. వెంటనే అక్కడికి వెళ్ళి వాళ్ళతో తిరిగి వచ్చాను.

నా ఇనుపపెట్టె ఖాళీగా వుంది. వాళ్ళ కళ్ళను వాళ్ళే నమ్మి లేకపోయారు. ఆశ్చర్యం, నిరాశ, సముత్సాహం ఒక్కసారిగా వాళ్ళను ముప్పిరిగొన్నాయి. ఆ నీళ్ళు వేయబోయే ముందుగాని, లేదా వేసిన వెంటనేగాని, ఆ ఇనుప

పెట్టెలో వున్న వాటినిన్నంటిసి నేను తీసివేసి వుండాలని వారికి తట్టినట్టుంది. ఎంత తమాషా :

జరిగినదంతా మాస్కోకు తెలియజేశాను. వెంటనే బయలుదేరి వచ్చి, వివరంగా నివేదిక సమర్పించ వలసిందిగా మాస్కో వుత్తరువు చేసింది.

ఆస్ట్రేడ్ సమీపంలో పిల్లలను వదిలివేసి మాస్కో వెళ్లాను. అక్కడ పని చూసుకొని తిరిగి వచ్చాను. కాని అప్పటికే నా వీసా గడువు అయిపోయింది. తిరిగి బెర్లిన్ లో కొత్తది తీసుకోవాలి. అక్కడి బెర్లియం కాన్సల్ జనరల్ అసలు సంగతి నాకు చెప్పాడు. నాకు వీసా నివ్వ వద్దనీ, బెర్లియమ్ సరిహద్దులను దాటవలదని నాకు చెప్పవలసిందనీ ఆయనకు ఉత్తరువులు వచ్చినవట. తిరిగి బెర్లియమ్ లో ప్రవేశించ జాలక పోయినందున నన్ను వెనక్కు రావలసిందిగా మాస్కో కబురు పెట్టింది. 1932 నవంబరులో తిరిగి మాస్కో చేరాను. యంత్రపరికరాల దిగుమతి కంపెనీ ఉపాధ్యక్షుణ్ణిగా నియమించబడినాను. అదే “స్టాన్ కో—ఇంపోర్ట్ ట్రస్ట్”. ప్రపంచంలోని అన్ని దేశాలనుంచి ఫ్యాక్టరీలకు అవసరమైన యంత్రసామగ్రిని దిగుమతిచేసేది. దిగుమతి చేసిన యంత్రాలలో చాలాభాగం ఆయుధాల: ఉత్పత్తి ఫ్యాక్టరీలకు, విమాన ఫ్యాక్టరీలకు శరవేగంతో పంపించబడుతున్నది.

విదేశాలలో గడిపిన ఈ నాలుగు సంవత్సరాలలోను. మాస్కోలో కొంత కాలం వున్నది ఒకేసారి. 1930

వేసుకొని. అప్పుడే 16 వ కమ్యూనిస్టు మహాసభకు అతిథిగా హాజరై నాను. అప్పుడు విదేశాలలో ముఖ్యంగా మూడు చోట్ల కమ్యూనిస్ట్ సెల్స్ వున్నాయి. బెర్లిన్, లండన్, పారిస్ లే అవి. అందులో పారిస్ లోని కమ్యూనిస్ట్ సెల్ కార్యదర్శినికనుక నేను పార్టీ మహాసభకు కేంద్ర కమిటీ చే ఆహ్వానించబడినాను.

ఒక్కసారి చూచినా రష్యాను గురించి ఎలాంటి అనుమానాలు పొడసూపకుండా వుండడానికి కమ్యూనిస్టు భావాలు కండకండకూ జీర్ణించివుండాలి. 1922 నుంచి 28 వరకు జరిగిన అభివృద్ధి తరువాత మాస్కోలో దారుణమైన మార్పులు కనుపించాయి. ఎవరి ముఖం చూసినా, ఏ ఇల్లు చూసినా నిరాశ, నిస్పృహ కనుపించేవి. ఏ దుకాణంలోనూ ఒక్క వస్తువు వుండేది కాదు. కొందరు దుకాణదారులు విసుగు వేసి “భాభీ” అన్న మాటలు వ్రాసి, ముందు వ్రేలాడ గట్టేవారు కూడా. ఎవరి గుడ్డలు చూసినా చివికి పోయినవే. పారిస్ లో నేను కుట్టించు కొని వచ్చిన సూట్ వేసుకొని బజారులో పోతూవుంటే నాకే ఎబ్బెరికంగా వుండేది. ముఖ్యంగా సబ్బులు, బూట్లు, కూరగాయలు, మాంసం, వెన్న, పప్పు దినుసులు కనుపించేవే కావు.

పంచదార కడ్డీలు అమ్మే దుకాణంముందు గుంపులు గుంపులుగా ప్రజలు వుంటే విస్తుపోయాను. రష్యా మొత్తంలో గబగబా తిరిగివచ్చిన కమ్యూనిస్టు సానుభూతి పరులు

స్వదేశాలకు తిరిగి వెళ్ళగానే సోషలిస్టు స్వర్గాన్ని గురించి రకరకాల కథలు చెప్తూవుంటారు. రొట్టెకోసం కాకుండా రష్యాలో పంచదార కడ్డీలకోసం బారులుతీరి ప్రజలు వేచివుంటున్నారని వా రీథలలో చెప్పవచ్చు. కాని, సత్యం దానికి పూర్తిగా విరుద్ధం. తిండిలేక, గుప్పెడు మెతుకులు దొరకక, కాలిపోతున్న కడుపు నింపుకోడానికి ఏది దొరికితే దానికే ప్రజలు ఎగబడుతున్నారు. మాక్సిన్తో చేసిన తీపి వస్తువులుగాని, తుదకు సోయాబీన్స్ గాని—దొరికినవాటినల్లా, ఎంతధరనైనా చెల్లించి—కడకు రోజు మొత్తానికి సంపాదించిన దంతాపెట్టికూడా వాటిని కొనుక్కొని ఆకలి తీర్చుకోడానికి వారు అల్లాడుతున్నారు.

తయారైన వస్తువులకు, తిండికీ డబ్బు కంటే కటకట వుంది. ఉద్యోగాలకంటే డబ్బు పెటపెట లాడుతున్నది. విదేశాలలో ప్రచారం జరుగుతున్నట్టే రష్యాలో నిరుద్యోగి కనిపించని మాట నిజమే కాని, కూలివానికిచ్చే వేతనంతో జీవించడం దుర్భరం. ఇక తిండిసంగతి చెప్పితే తీరదు. సమస్తం నిండుకొనివున్న సహకార సంఘాల ముందు రాత్రింబగళ్ళు ప్రజలు గుంపులు గుంపులుగా పడివుండేవారు. ఇంతాచేస్తే, ఎప్పటికో గుప్పెడు మెతుకులు, ఎటూ చాలనివి గిట్టేవి. ఇంకొక దేశంలో ఎక్కడైనా అంతటి నికృష్టమైన తిండిని ఎవ్వరైనా అమ్మితే వారిని ప్రజాద్రోహానికి తలపెట్టినారన్న నేరంకింద శిక్షించవచ్చు. విప్లవం తొలిరోజులలో కంటే పరిస్థితులు ఇప్పుడే మరింత దారుణంగా వున్నాయి.

ఇప్పుడుకూడా పట్టణాలకంటే గ్రామీణ ప్రాంతాలస్థితి మరింత శోచనీయంగా వుంది.

ఈ పరిస్థితులను చూచి బేజారు అయినాను. కమ్యూనిస్టులు, విజ్ఞానులు, సాంకేతిక నిపుణులు, కార్మికులు పంచవర్ష ప్రణాళికను అమలు పరచడంలో అంతో ఇంతో బాధ్యత కలిగివున్న వారందరిలోనూ కానవస్తున్న ఉద్రిక్తత చూచి మరింత ఆందోళన చెందాను. వారి ముఖాలుచూస్తే విసిగి, వేసారివట్టు, ఇక క్షణమైనా ఓర్వలేని స్థితికి వారు వచ్చినట్టు కనుపిస్తున్నవి.

16 వ పార్టీ మహాసభలో ఏమీ జరుగనే లేదు. కాంగ్రెసు భవనంలోని గదులు, వరండాలు అన్నీ కిటకిటలాడి పోయినవి. విసుగెత్తేటట్టు చర్చలు తెగకుండా సాగేవి. కేవలం ఏవో ఆటలాడి పోయినట్టనిపించింది. ఒక్క చర్చ కూడా ఉత్సాహంతో, పట్టుదలతో సాగేదికాదు. ప్రపంచ పరిస్థితిని స్టాలిన్ సమీక్ష చేశాడు. మామూలు ధోరణిలో, జార్జియన్ ఉచ్చారణతో, ఎంతమాత్రం హర్షించడానికి వీలు లేకుండా ఆయన ఉపన్యసించాడు. మామూలు ధోరణిలోనే మాట్లాడు తున్నంతసేపు చేతులు అటూ ఇటూ ఆడిస్తూనే వున్నాడు. ప్రపంచం మొత్తంలో కమ్యూనిజమే విజయం పొందేరోజులు దగ్గరికి వచ్చినవని చెప్పాడు. జర్మనీలో విప్లవం ప్రారంభం కానున్న దన్నాడు. సోవియట్ రిపబ్లిక్ పై ఫ్రెంచి యుద్ధంతంత్ర కార్యాలయం దురాక్రమణవాంఛ కలిగి వున్నదని యాదాలాపంగా చెప్పినట్టు చెప్పాడు.

నేను చాలా ఆందోళన చెందాను. కాని, నా ఆందోళన వ్యక్తీకరించలేక పోయాను. అన్నింటిలోనికి అతి విషాదకర మేమంటే, ఆయన మాట్లాడుతూ వుంటే, ప్రతిమాటకూ ఉద్యోగులు హర్ష నినాదాలు చేయడమే. అనుకొన్న దానికి, ఆయన చెప్తున్నదానికి ఎక్కడా పొంతన లేదనేది సత్యం. అది కేవలం పాటలలో కనిపించే విజయమేకాని, ఇతరత్రా ఎక్కడా ఆ విజయ సూచనలే కనిపించవని అందరెరిగిన సత్యం. పారిశ్రామిక రంగంలో సాధించిన వాటిని గోరంతలు కొండంతలుగా చెప్పడం, అవి కేవలం పార్టీ విధానానికి తు. చ. తప్పకుండా వున్నవని ఆమోద ముద్ర వేయడం మరింత హేయం. నిజంగా దేశం అట్టుడికినట్టు ఉడికిపోతున్నది. ఏ తక్షణం అయినా ఒక్కొక్కటిగా దేశం ఓర్పు విడనాడి ఎక్కడినుంచి అయినా అసహనం బ్రద్దలు కావచ్చు. ఏరోజు కారోజు మర్నాడు ఎట్టి కీడుమూడుతుందో నన్ను ఆందోళనతోనే ప్రతివారూ గడుపుతున్నారు.

తమ కృత్యాలను ఖండించుకొని, పశ్చాత్తాపం చెంది, పార్టీ విధానాన్ని ఆమోదిస్తున్నట్టు ప్రకటించడానికి దక్షిణ పక్ష నాయకులు రై కోవ్, బుఖారీన్, టామ్ స్కీలకు అవకాశ మివ్వబడింది. వారు ఓడిపోయినట్టుగా వున్నారని చెప్పడం సరిగా అంచనా వేసినట్టుకాదు. నైతికంగా పూర్తిగా పతనం చెందారనడం సరియైన అంచనా. వారి శక్తి పూర్తిగా ఉడిగిపోయి వుంది. పోరాటంపై ఆసక్తి లేనట్టుంది. కాని, వారు తలుచుకుంటే మాత్రం బ్రహ్మాండమైన ప్రతికూలోద్యమ



మాన్ని లేవగొట్టడానికి తగిన అదను. లొంగిపోతున్నట్టు ప్రకటిస్తూ, తను గాని, తన స్నేహితులుగాని వెనుక తప్పిదాలు చేసినట్టు ఆమోదించడానికి టామ్ స్క్రీ నిరాకరించి ఆత్మగౌరవం నిలబెట్టుకున్నాడు. స్టాలిన్ ఉపన్యసిస్తూ ఆయనను ఎద్దేవగా మాట్లాడాడు. అధికారవర్గాలవారు ఎంతగానో ఆశాభావంతో వుంటే, వ్యవసాయ శాఖామంత్రి టగోవ్ లెఫ్ ఆందోళన కరమైన హెచ్చరిక చేశాడు. నివేదిక చదువుతూ పశుగణం చాలా నాశనమై పోయిందని ఆయన నవ్వుకొన్నాడు. (ఏరివేతల సమయంలో టగోవ్ లెఫ్ అదృశ్యమై పోయాడు.)

1982 లో తిరిగి నేను మాస్కో వెళ్ళేసరికి 1980 నాటి కంటేకూడా అది పూర్తిగా మారిపోయింది. అయితే, ఈ మార్పులు ఎంత తీవ్రతరమైనవో తెలుసుకోడానికి నాకు కొంతకాలం పట్టింది. ఆ దేశంలో వుంటేనేగాని, కేవలం ప్రజలు బ్రతకడానికి తగిన స్థితిని సాధించడానికి అలాహూ రాత్రాలు ఎంతగా ఎందరు శ్రమపడవలసి వచ్చిందో, నిర్విరామంగా ఎంత కష్టపడవలసి వచ్చిందో ఎవరికైనా అర్థంకాదు.

దేశంలో దూరంగా, మాయమూలల వున్న యుక్రేన్, తదితర రాష్ట్రాలు కరువు కాటకాలకు గురికాబోతున్నవి. వర్షాభావంకాదు అందుకు కారణం. నిర్బంధంగా సమష్టి వ్యవసాయ విధానాన్ని అమలు పరచడం. దాని అమలుకై హింసాత్మక చర్యలకు ఒడిగట్టడం. అంతటితో రైతులలో

పాడసూపిన నిరుత్సాహం ఇందుకు మొదటి కారణం. 'వెనకా ముందూ లేకుండా విదేశాలకు ఆహార పదార్థాలు ఎగుమతి చేయడం రెండవ కారణం. పట్టణాలలోకూడా ఊమం వుంది. అయితే, అక్కడ కిందినుంచి పై తరగతిదాకా అందరికీ రేషన్ కార్డులు ఇవ్వబడినవి. ముఖ్యమైన కార్యాలయాలలోను, సంఘాలలోను, మంత్రివర్గశాఖలలోను పనిచేస్తున్న వారందరికీ సరఫరాలు చేసేందుకు కొన్ని దుకాణాలు కేటాయించబడినవి. ప్రత్యేక నిపుణులు, ఉన్నతోద్యోగులు మున్నగు ప్రముఖులకు ఆహారపదార్థాలు, మందులు, వస్త్రాలు మున్నగునవి, కొంచెం కష్టపడితే, కొంచెం కొంచెంగా నైనా దొరికేవి. విదేశపౌరులకు కావలసిన వస్తువులు సరఫరాచేసే దుకాణం టోర్గ్ సిస్ట్ లో బంగారం, వెండినగలు లేదా విదేశాల కరెన్సీ చెల్లించగల వారెవరైనా ఏది కావాలంటే అది కొనుక్కోడానికి అవకాశం వుంది. నిజానికి విదేశస్థుల కంటే రష్యన్ లే ఎక్కువగా ఈ దుకాణంలో సరుకులు కొనుక్కునేవారు. విదేశస్థులు చాలా కొద్దిమంది వుండడమే దీనికి కారణం. వెండివస్తువులు, గడియారాలు, పెండ్లి ఉంగరాలు, స్పూనులు, తుడకు చైనా, అర్జెంటీనాల వెండి కరెన్సీనికూడా టోర్గ్ సిస్ట్ పుచ్చుకొనేది. దేశంలో అపురూపమైన బూట్లు, దుస్తులు, యాస్పిన్, టీ, చాక్ లెట్, సబ్బులు మున్నగునవి అనేకం అక్కడ దొరికేవి.

1988లో ఇన్ ఫ్ల్యుయెంజా జ్వరం రావడంవల్ల క్లెయిన్ ఆసుపత్రికి వెళ్ళాను. డాక్టర్ లెవిన్ నాకు మందిచ్చి, చికిత్స

చేశాడు. ప్రభుత్వాధినేతలందరికీ ఆయనపై విశ్వాసం వుండేది. రోగి పట్ల ఎంతో ఆదరణతోను, అమిత శ్రద్ధతోను వ్యవహరించేవాడు. 1938లో ఆయన కాల్చివేయబడినాడు. అప్పటి జి. పి. యు. అధినేత ఎగోడా సూచనల ప్రకారం మాక్సింగోర్క్ మరణించనున్న దానికంటే కొన్ని గంటలు ముందుగా ఆయనను తను చంపివేసినట్టు డాక్టర్ లెవిన్ “స్వయంగా వప్పుకున్నట్టు” ప్రకటించబడింది. ఆయనను, అందుకుగాను కాల్చివేయాలని శిక్ష విధించి, ఆ విధంగా కాల్చివేశారు. ఎగోడా అప్పట్లో అమితాధికారాన్ని కలిగి వున్న మాట నిజమే. అనునిమిషం, రాత్రింబవళ్ళు మానవ జీవితాల రక్షణకు, మానవుల బాధానివారణకు అంతగా కృషిచేస్తూ వుండే ఆ ముదుసలి, అట్టి దారుణమైన హత్యకు ఒడిగట్టగలడనడం అత్యాశ్చర్యం. అన్ని విషయాల ఆనూపానూ తెలిసివున్న ఎగోడా కూడా ఆ విచారణలో శిక్షించబడి, కాల్చివేయబడినాడు.

నాలో చెప్పరాని ఆవేదన ప్రారంభమైంది. అంతవరకు నేనుకూడా పార్టీ విజ్ఞతపై విశ్వాసం కలిగి వున్న కమ్యూనిస్టులలో ఒకణ్ణే. పంచవర్ష ప్రణాళికతో సమస్త అరిష్టాలు తొలగి పోగలవని అందరివలె నేనూ పార్టీ చెప్పే మాటలు విశ్వసిస్తున్నాను. విదేశాలలో వుంటూ నా పనేదో చూచుకుంటూ వున్న నేను, చాలవరకు పార్టీ నాయకులు చెప్పినవాటినే నమ్మేవాణ్ణి. ప్రభుత్వం చేసే ప్రచారాలన్నింటినీ గుడ్డిగా నమ్మేవాణ్ణి. అసాధారణమైన

త్యాగాలకు ఒడిగట్టమనీ, దుర్భరమైన పరిస్థితులను అనుభవించ వలసిందనీ దేశాన్ని అడుగుతున్నారని నాకు తెలుసు. ఏదో అలా అడుగుతున్నారనే గాని జరుగుతున్న దేమిటో సరిగా తెలియదు. పైగా, పంచవర్ష ప్రణాళిక ఫలితాలు త్వరలోనే అందగలవనికూడా నమ్మకం వుండేది. కాని, ఇప్పుడు మాస్కోకు తిరిగి వచ్చినందున నేను కళ్ళు తెరిచాను. చాలా కొద్దిమందికి మాత్రమే జీవితం సుఖప్రదమైంది. మిగతా అందరికీ, ముఖ్యంగా ప్రజానీకానికి జీవితం మరింత దుస్సహమైంది. నిరాశతో తమ సంగతి ఆలోచించలేని స్థితికి వచ్చారు. ఇక ఇతరులపై ఫిర్యాదు చేయాలని కలలో కూడా అనుకోడానికి చచ్చేటంత భయం వుట్టేది.

క్రమేపీ ఈ సత్యాన్ని గ్రహించగలిగాను. అయితే, దుస్సహానుభవంతో మాత్రమే ఈ సత్యం గుర్తించగలిగాను. స్పష్టంగా ఒకదాని తరువాత మరొకదానిని చూడగలిగినపుడల్లా పార్టీపై నాకు గల అభిమానంతోనూ, పార్టీ అధికారంతోనూ, దాని లక్ష్యాలతోనూ విపరీతమైన సంఘర్షణ తప్పేది కాదు. అదినుంచీ పార్టీ అవధులలోనే పెరిగాను. నేను పెరిగి, యుక్తవయస్కుడనైన పిమ్మట ఒక్క నిమిషంకూడా పార్టీని విడనాడి గడిపినవాడిని కాను. నా ప్రతి ఆలోచన, ప్రతి నిర్ణయం పార్టీకి అనుసంబంధించే వుండేది. దేనినిగురించి ఆలోచించాలన్నా సమష్టి దృక్పథంతో ఆలోచించడం తప్ప వ్యక్తిగతంగా ఆలోచించడం చేతనే కాదు.

అయితే, ఇప్పుడుకూడా స్వయంగా నిర్ణయాలకు రాజాలకపోతే ఇంకెందుకూ పనికి రాననీ, పతనం పూర్తిగా తప్పదనీ ఇప్పుడు తట్టింది. కాగా, ఇప్పుడు పార్టీని గురించి ఆలోచించి తీర్పు నివ్వాలా? బహుశా పార్టీని, దాని విధానాలను ఖండించాలా? నేనే ఈ పని చేయాలా? ఆక్షణం నుంచి నేనుకూడా సొంతంగా ఆలోచించడం, సొంత నిర్ణయాలకు వస్తూ వుండడం సంభవించేది. అయితే, అన్ని విషయాలనుగురించి సొంతంగా ఆలోచించి, స్వయంగా కొన్ని నిర్ణయాలకు రావడానికి కొన్ని సంవత్సరాలు పట్టింది. ఇది నా ఒక్కడి విషయమేకాదు. వేలాది బోల్షివిక్ ల సంగతి ఇంతే.

“ప్రాన్ కో ఇంపోర్ట్”లో నా ఉద్యోగంతో మాస్కో లోని విదేశ వాణిజ్య శాఖకు చెందిన ఉన్నతోద్యోగుల ఫాయీలో చేరాను. ఆర్కాడీరో-సెన్ గోల్ జ్ కింద పని చేస్తూ తరువాత మూడు సంవత్సరాల వరకు సోవియట్ ప్రభుత్వం అంతర్జాతీయ రంగంలో ఎలా వ్యవహరిస్తున్నదో స్వయంగా, వివరంగా, తెలుసుకోగలిగాను. పంచవర్ష ప్రణాళిక అమలుతో కలిగిన మార్పులనుకూడా స్పష్టంగా గుర్తించ గలిగాను.

“మన ఆర్డరు కావాలంటే విదేశకంపెనీల డైరెక్టర్లే. మన దగ్గరకు రావాలి” అని చెప్పడం అప్పుడు అదొక గొప్ప. ఈ విధంగా ఇంగ్లండులోని పెద్ద ఇంజనీరింగ్ కంపెనీ మేనేజర్ మిస్టర్ బ్రౌన్ తో నాకు పరిచయం ఏర్పడింది.

మారికోపోడ్చిప్పీక్లో కొత్తగా నిర్మించబడిన బాల్ బేరింగ్ ఫ్యాక్టరీని ఆయనకు చూపించాను. బాల్ బేరింగ్లను ఉత్పత్తి చేయడంలో అత్యంత శ్రద్ధ, ప్రతి స్వల్ప విషయాన్ని జాగ్రత్తగా పరిశీలించడం, నిపుణత్వం అత్యవసరం. ఇందుకు ఉపయోగించబడే యంత్రాలు చాలా ఖరీదైనవి; సున్నితమైనవి, వాటిని చాలా జాగ్రత్తగా కాపాడుతూ వుండాలి.

ఆ ఫ్యాక్టరీలోనికి మిస్టర్ బ్రౌన్ ను తీసికొని వెళ్ళి నప్పుడు అనేక మిషన్లు పనిచేయడం లేదు. వాటిని నడిపించడం ఎవ్వరికీ చాతకాకపోవడమే కారణం. పైగా, అంత జాగ్రత్తగా పని జరగవలసిన ఫ్యాక్టరీ నేల సిమెంటు చేసి వుంది. “ఇంత సున్నితమైన యంత్రాలను సిమెంట్ దుమ్ము త్వరలోనే నాశనంచేస్తుంది,” అని ఆయన అన్నాడు. అంతవరకు ఆ సంగతే మాకు తట్టలేదు. నేలమీద నూనె కలిపి తయారు చేయబడిందో పూత పూయాలని ఆయన సలహా చెప్పాడు. ఈ సలహాను సూచిస్తూ, పారిశ్రామిక శాఖకు నేను రిపోర్టుకూడా వ్రాశాను.

రెండేండ్ల పిమ్మట తిరిగి ఆ ఫ్యాక్టరీకి వెళ్ళాను. మేలు రకం వస్తువులను తయారుచేయడానికి అందరూ విపరీతమైన శ్రమ పడుతున్నారు. ఉత్పత్తి చేయబడినదానిలో అధికభాగం నాశితకమని తిప్పికొట్టు తున్నారు. విధ్వంసకచర్యలు జరుగుతున్నవని ఆరోపణలు చేస్తూ, వాటిని నిరోధించడానికి తెగ ప్రయత్నిస్తున్నారు. ఏమేమో కష్టపడుతున్నారు. కాని, నేలమీద ఇంకా అప్పటి సిమెంట్ అదేమాదిరిగా వుంది.

యంత్రాలను ఆపి, అవసరమైన మార్పులను చేయడానికి వ్యవధి చిక్కలేదట. విపరీతంగా ప్రచారం గావించబడిన ఈ ఫ్యాక్టరీ ఉత్పత్తి అనుకున్నదానికి మించి తీరాలని పార్టీ అధినేతలు వదేపదే హెచ్చరిస్తున్నారట. అందుచేత, యంత్రాలను ఆపడంపడలేదట. పోలిట్ బ్యూరో గోకాడుతూ వుంటే, నెలకు 20 లక్షల బాల్ బేరింగులను తయారు చేసేదాకా బోడ్రోఫ్ సాధించ గలిగాడు. అయితే, తగిన విశ్రాంతి, మరమ్మతులు లేక, ఆ యంత్రాలన్నీ నాశనం కానున్న స్థితి దాపురించింది. యంత్రాలు అరిగిపోతున్నాయి. అక్కడి కార్మికుల శక్తి ఉడిగిపోతున్నది. భారీపరిశ్రమల కాళా మంత్రి నెలకు 30 లక్షల బాల్ బేరింగులను ఉత్పత్తి చేసి తీరాలని పట్టు పట్టుతున్నాడు. యంత్రాలను ఒక్కసారి ఓవర్ హాల్ చేయాలని బోడ్రోఫ్ కోరగా, విధ్వంసకుడన్న ఆరోపణపై ఆయన డిస్మిస్ చేయబడినాడు. ఇతరుల వలెనే అతడుకూడా అంతర్ధానమై పోయాడు. పోలిట్ బ్యూరో నిర్ణయించిన ఉత్పత్తిని సాధించేందుకై మేలాష్ అన్న ఇంజనీరు నియమించ బడినాడు. మూడు మాసాలు పోలిట్ బ్యూరో చెప్పినట్టు నెలకు 30 లక్షల బాల్ బేరింగులను ఆయన ఉత్పత్తిచేశాడు. అతనిని బ్రహ్మాండంగా సత్కరించారు. కాని, ఉత్పత్తి అయినవాటిలో పనికిరానివాటి వంతు తెగ పెరిగింది. అన్ని కాఖల పనులు ఆగిపోవలసి వచ్చింది. తన యంత్రాలన్నీ చెడిపోతూవుంటే చూస్తూ పూరుకున్నాడు కనుక అతడు “ప్రజాశత్రు”వని నిర్ధారించబడినాడు. అతని

బదులు యుస్సిమ్ అన్న యువక ఇంజనీర్ నియమించబడినాడు. మరి అతని సంగతి ఏమైందో నాకు తెలియదు.

పారిశ్రామిక ఉత్పత్తుల వివరాలు ప్రకటిస్తూ, పారిశ్రామిక రంగంలో సాధించిన విజయాన్ని హర్షిస్తూ వుండడం రష్యన్ పత్రికలకు అలవాటు. కాని, ఆ ఉత్పత్తిని సాధించడానికి ఎంత ఖర్చు అయిందో మాత్రం అవి ఉదహరించవు. యంత్రాలన్నింటినీ అప్పుడప్పుడు మరమ్మత్తులు చేస్తూ చాలాకాలం ఉపయోగించుకోడానికి మారుగా, ప్రారంభించుచి అది ఎందుకూ పనికిరాకుండా పోయేవరకు ఊణమైనా ఆపకుండా కొట్టివేసి, వాటిని తీసివేసి, కొత్త వాటిని మళ్ళీ పెట్టుతూ వుండడం మామూలు. అందుచేత, కేపిటలిస్టు దేశాలలోకంటే సోవియట్ లో వస్తుత్పత్తి ఖర్చులు చాలా ఎక్కువగా వుంటాయి. కార్మికులకు కేపిటలిస్టు దేశాలలో కంటే చాలా తక్కువ వేతనం ఇస్తున్నారనడం లోకమెరిగిన సత్యం. కార్మికులను ఇంతగా దోచుకోవడం వల్లనే ఉత్పత్తిలో పొందిన నష్టాన్ని కూడదీసికొని, వస్తువులను చౌకగా అమ్మడానికి సోవియట్ కు సాధ్యమౌతున్నది. అనేక ఇతర పరిశ్రమలు వాటిలోకూడా ఇట్టి పరిస్థితులనే నేను స్వయంగా చూశాను.

ట్రేడ్ యూనియన్ లు స్వేచ్ఛగా వ్యవహరించడానికి అవకాశంతోపాటు వ్యాపారంలో పోటీ వుంటేనే గాని యజమానులు అసలు బుర్రలను ఉపయోగించడానికి యత్నించరనుకుంటాను. పోటీ వుండదు కనుక మేలురకం



ఉత్పత్తిచేసి చౌకగా అమ్మాలన్న ఆసక్తి వారికి వుండదు. కార్మికులు అధిక వేతనాలకు ఇబ్బంది పెట్టనిదే ఉత్పత్తిలో పారుదలను తగ్గించాలని వారికి తోచదు కూడా. కేపిటలిస్టును తొలగించినా, అందుమూలంగా వచ్చే లాభంతో సైతం చేతకానితనంవల్ల జరుగుతున్న నష్టాన్ని పూడ్చుబాలక పోయినపుడు కార్మికుల వేతనాలను తగ్గించడంద్వారా దానిని పూడ్చుకుంటారు. అందుచేతనే, కేపిటలిస్టు దేశాలలోకంటే కార్మికులు సోవియట్‌లో విశేషంగా శ్రమిస్తున్నా వారికి తగిన జీవన వ్యయ ప్రమాణాన్ని సోవియట్ పరిశ్రమలు సాధించలేక పోతున్నవి. కేపిటలిజం నాటికంటే ఎక్కువగా, మేలైన రకం వస్తువులను చౌకగా ఉత్పత్తి చేసి, కార్మికుల జీవన స్థితిగతులను చక్కబరచిననాడుగాని సోషలిస్టు ఆర్థికవ్యవస్థ మనుగడ సమర్థనీయం కాబాలదన్నది లెనిన్ ప్రధాన సూత్రం. ఆ మహాపురుషుడు చెప్పిన ఈ సిద్ధాంతం సర్వదా నా మనస్సులో వుండేది. అందుచేతనే తర్వాత, మేము సక్రమ పథాన నడుస్తున్నామా లేదా అని తీరని అనుమానాలు తోచేవి.

అక్కడ వాతావరణం బూత్తిగా బాగా లేదు. అంతా శోచనీయంగానే వుంది. ఎలాంటి బాధ్యత లేకుండా, ఏ లైబ్రేరియన్ పదవియో, లేదా మరొక పదవియో, కనీసం ఒక థియేటర్‌లో టిక్కెట్లు అమ్మే ఉద్యోగమో దొరికితే బాగుండు ననిపించేది. ఏదో ఒక వృత్తి. సంఘంలో వేరొక ప్రతివత్తి పొంది, పరిస్థితులను నిశితంగా సమీక్షించి,

ఆకలింపు చేసుకొని, నా అనుమానాలన్నీ యధార్థమైనవే నేమో తెలుసుకోవడానికి అవకాశం దొరికితే బాగుండును. 1933 లో స్టాన్‌కోఇంపోర్ట్ ఉద్యోగానికి రాజీనామా ఇచ్చాను. రిజర్వు ఆఫీసర్ల జాబితానుంచి తొలిగించి, సైనిక శాఖలో నన్ను చేర్చుకోవలసిందిగా రెడ్ ఆర్మీ జనరల్ స్టాఫ్‌ను కోరాను.

నా కోరిక నెరవేర్చడానికి మారుగా మోటార్ల ఎగుమతిశాఖకు నన్ను అధిపతిగా నియమించింది.

ఈ శాఖయే ఆయుధాల ఎగుమతికూడా మున్ముందు నిర్వహించవలసి వుంటుంది. ఇందువల్ల తుకాచెవస్కీ, కింద పనిచేసి ఆయన ఎలాంటి పరిస్థితులలో పని చేస్తున్నాడో తెలుసుకునేందుకు అవకాశం లభించింది.

రెడ్ ఆర్మీ సేనానులు నాజీలతో కలిసి సోవియట్ ప్రభుత్వంపై కుట్రలు చేసినారన్న వదంతులను పాశ్చాత్య రాజ్యాలలోని ప్రజలు, చాలామంది రాజకీయవేత్తలు కూడా విశ్వసించేవారు. ప్రపంచం మొత్తంలో ప్రచారం చేయడానికి స్టాలిన్ కు అపారసాధనా లున్నాయి. ఏమైనప్పటికీ, విదేశ పత్రికలలో ఈ కుట్రలకు సంబంధించిన వార్తలు ప్రచురించ బడినప్పుడు తెలివి తేటలు గల చదువరులు ఒకే ఒక ప్రశ్న అడిగేవారు. ఏ విషయాన్ని మరుగుపరచడానికి ఇలా ప్రయత్నిస్తున్నారు? - ఇదే ఆ ప్రశ్న. రెండేండ్ల పిమ్మట జరిగిన స్టాలిన్ - హిట్లర్ ఒడంబడిక దీనికి సమాధానం. స్టాలిన్ కు, నాజీలకు చాలాకాలం అత్యంత రహస్యంగా

నడిచిన రాయబారాల ఫలితంగానే ఈ ఒడంబడిక జరిగిందనడం నిర్వివాదాంశం. ఏ యే నేరాలు చేసినారని తన సేనానులపై ప్టాలిన్ ఆరోపించి వారిని ఉరితీయించాడో, ఆ నేరాలు అన్నీ చేసినవాడు ప్టాలినే. జర్మనీలో తుకాచెవస్కీ వర్గానికి సరాసరి సంబంధాలు లేకపోయినా, జర్మనీపట్ల అది సానుభూతి కలిగి వుండేదనీ, సోవియట్ ప్రభుత్వంపై తన అభిప్రాయాలు రుద్ది, తన అభీష్టాను సారం సోవియట్ ప్రభుత్వాన్ని మార్చివేయడానికి ఒక వైపున యత్నిస్తూ, ఇంకొక వైపున జర్మనీ వైఖరి ఎలా వుండగలదో తెలుసుకోడానికి ట్రయిల్ బెలున్లను రెండింటినీ అది పంపించిందనీ, తుకాచెవస్కీ వర్గంపై చేయబడిన ఆరోపణలు ఎంత అసభ్యమైనవో, ఎంత అసందర్భమైనవో, అంత అసత్యమైనవి. సేనావాహినిపై కంట్రోల్ పూర్తిగా హస్తగతం చేసుకోడానికి ప్టాలిన్, వరోషిలోవ్లు చేసినకృషి తెలియనివారు మాత్రమే ఈ ఆరోపణలను నమ్మగలరు. సైనికదళాలకు సంబంధించిన ఎంత స్వల్ప సమస్యనైనా గమార్కిన్ గాని, తుకాచెవస్కీగాని, తుదకు వరోషిలోవ్ గాని పోలిట్ బ్యూరో వివరంగా విచారించి, సూచనలు పంపినతరువాతనేగాని నిర్ణయించడానికి వీలుండేది కాదు. పోలిట్ బ్యూరో అంటే ప్టాలిన్ అన్నమాట. సర్వసాధారణంగా అన్నింటా అమలుపరచబడేది ఈ విధానమే. విదేశాలతో సైనికదళాలకు సంబంధించిన అన్ని విషయాలలోను, అది ఎంత స్వల్పమైనదైనా, ఈ విధానం మరింత

శ్రీవ్రతరంగా అమలు జరుపబడేది. సైనికదళాలకు కావలసిన సాంకేతిక సహాయం విషయంలో ప్రతి కంట్రాప్టును అక్షరం తరువాత అక్షరం చొప్పున అనేకసార్లు పోలిట్ బ్యూరో పరిశీలించేది.

స్టాలిన్, వరోషిలోవ్ లు ప్రతి మాటను ఆమోదించనిదే, విదేశ ప్రభుత్వాలతో ఉత్తరప్రత్యుత్తరాలు జరపడానికి గాని, లేదా తుదకు మాట్లాడ్డానికి గాని సైనిక శాఖాధిపతులకు వీలుండేది కాదని, ఆ శాఖలో ఉద్యోగరీత్యా నేను పొందిన అనుభవాన్నిబట్టి ఘంటాపథంగా చెప్పగలను. నా బోటి వారందరికీ ఈ విషయం స్పష్టంగా తెలుసు.

అప్పుడు ఏక్షణంలోనైనా నా నాజీలతో యుద్ధం సంభవించవచ్చు ననే అనుమానం వుండేది. అట్టి సమయంలో నాజీలపై యుద్ధ నిర్వహణకు యుద్ధతంత్ర కార్యాలయ సభ్యులుగా పని చేయడానికి తగిన అనుభవం, విశిష్టత కలిగి వున్న ఈ సేనాను లందరూ ఉరి తీయబడినందున రెడ్ ఆర్మీకి తిరుగులేని దెబ్బ తగిలింది. ఈ సంగతి ద్వితీయ ప్రపంచ సంగ్రామం ప్రారంభమైన మొదటి సంవత్సరంలో, ఫిన్లెండ్ లో సోవియట్ దళాలు పొందిన అపజయాలవల్ల నిరూపితమైంది.

సోవియట్ మాతృభూమిపై అచంచల భక్తి విశ్వాసాలు కలిగివున్న ఈ వీరవరులు అనునిముమం ఫాసిజమ్ ను, నాజీజమ్ ను నిర్దించగల శక్తి స్తోమతలు రెడ్ ఆర్మీకి చేకూర్చడానికే కృషి చేసేవారని, వారిపై మోపబడిన నేరాలను వారు చేయలేదనే గాక, ఆ నేరాలను చేయడానికి తగు

మానసిక స్వాస్థ్యం వారికి లేదనికూడా ఘంటాపథంగా చెప్పగలను.

స్టాలిన్—హిట్లర్ ఒడంబడిక, అంతర్జాతీయ రంగంలో తదనంతరం స్టాలిన్ అనుసరించిన విధానాలు, మార్షల్ తుకాచెవస్కీ పేరు ప్రతిష్ఠలను ఎందుకు మంటగలపడానికి స్టాలిన్ యత్నించాడో వివరించగలవు.

నాజీ జర్మనీతో రాజీ ఆలోచననే తుకాచెవస్కీ సహించడని, హిట్లర్ ను నిర్బించడానికి ప్రజాస్వామిక దేశాలతో రష్యా సాహచర్యాన్ని సర్వదా వాంఛిస్తాడని స్టాలిన్ కు తెలుసు. అందుచేతనే, హిట్లర్ తో ఒడంబడిక చేసుకోడానికి ముందుగా వారిని తొలగించడం స్టాలిన్ కు అవసరమైంది.

మాస్కోలో నేను వున్న మూడు సంవత్సరాలు, 1933-35 వరకు స్టాలిన్ విధానాలలో విపరీతమైన మార్పులు సంభవించాయి. ఆయన అధికారానికి వచ్చినపిమ్మట అతి ముఖ్యమైన మార్పులకు అదే మొదలు. ఆ మార్పులలోనే, సోవియట్ భవితవ్యం-మాకప్పుడు తెలియకపోయినా-ఆధునిక యూరోపియన్ చరిత్ర నిబిడికృతమై వున్నాయి. వాటి గతిని నిర్ణయించేవి ఆ మార్పులే.

మాస్కోలోని విదేశపత్రికల విలేఖరులుగాని, విదేశాల నుంచి వచ్చి వెళ్తున్న సారస్వత వేత్తలుగాని ఈ మార్పుల ప్రాధాన్యాన్ని పూర్తిగా గ్రహించలేక పోయారు. బోల్షివిక్ భావాలు కలిగివుండడమే గాక, బోల్షివిక్ పార్టీ ఆంతరంగిక

వర్గాలతో సన్నిహిత సంబంధం కలిగివున్న వారికిగాని ఈ పరిణామాల పూర్తి ఫలితాలు ద్యోతకం కాజాలవు. అందు చేత ఈ విషయం ప్రత్యేకంగా వివరిస్తాను.

ఇక 1931 వ సంవత్సరంనాటి పరిస్థితులు అవలోకిద్దాం.

సమష్టి వ్యవసాయ విధానాన్ని నిర్బంధంగా అమలు జరిపిన ఫలితంగా 1931 - 32 సంవత్సరంలో వచ్చిన ఊమాన్ని అతి ప్రయాసతో స్టాలిన్ ఎదుర్కొనగలిగాడు. ఆ కాటకపు రోజులలో తన నాయకత్వానికే ముప్పు వాటిల్లిందని ఆయనకు తెలుసు. వచ్చే ఏడుకూడా ఇలాగే పంట తగ్గితే తన పతనం తథ్యమని ఆయన గ్రహించాడు. అందుచేత, వసంతకాలంలో, విత్తులు చల్లేరోజులలో పార్టీ యంత్రాంగాన్నంతటినీ వినియోగించాడు. వేలాది కమ్యూనిస్టులను గ్రామసీమలకు పంపించాడు. రైతులపై వారిని అజమాయిషీకి పెట్టాడు. నిరుత్సాహం చెందివున్న రైతుల చేత బలవంతాన పని చేయించడానికి జి. పి. యు. దళాలు వెళ్ళేవి. దేశం మొత్తం శక్తి ఉడిగిపోయేవరకు శ్రమించింది. అయితే, ఆ కృషిఅంతా ఫలించింది.

వేసవి వచ్చేసరికి పంటలు బాగావున్నట్టు అన్నివైపుల నుంచి వార్తలు వచ్చాయి. అంతటితో పార్టీకి ధైర్యం, నిబ్బరం వచ్చినవి. అంతకుముందు అనుమానపడినవారు అనేకమంది, స్టాలిన్ ఎంత నిరాశూటంగా వర్తించినా బహుశా అలాంటి విధానాలవల్లనే దేశం కష్టకాలాన్ని

దాటజోతున్నదని అప్పుడప్పుడే అనుకోవడం ప్రారంభించారు. నామటుకు నాలో తిరిగి ఆశారేఖలు పొడచూపాయి. క్రమేపే పరిస్థితులు చక్కబడగలవన్న ఆశలు చిగురించాయి.

అనేక సంవత్సరాలుగా లేని ఆశాభావం పార్టీలో పొడసూపింది. ఆరిక రంగంలో విజయాన్ని సాధించడంతో పార్టీ పరిపాలనలో కట్టడి కొంత తగ్గుతుందనీ, బహిష్కరణలు, దమన చర్యలు తగ్గిపోగలవనీ ఆశించాను. సమైక్యత, దేశంలో శాంతి-ఇవే మా కోరికలు. అంతర్జాతీయ పరిస్థితుల దృష్ట్యా ఇవి అత్యవసరాలు. జర్మనీలో విప్లవం ప్రారంభం కానున్నదని మా నాయకులు జోస్యం చెప్పగా నాజీలు పూర్తిగా అధికారం హస్తగతం చేసుకున్నారు. అంతటితో రష్యన్ ప్రజానీకం యుద్ధానికి సన్నద్ధమై వుండాలని తేలింది. ఇందువల్ల పార్టీలోని విభేదాలు సరిపుచ్చుకొని, పార్టీ దేశంతో సరిపెట్టుకొని పోవడం అత్యవసరమైంది. ఇట్టి విధానంవల్ల అధికోత్పత్తి తథ్యం కాగలదు. ప్రజలలో ఆత్మవిశ్వాసం పెరుగగలదు. అంతర్జాతీయ రంగంలో ప్రజాస్వామిక రాజ్యాలతో సమాధానపడి, సమష్టి రక్షణ కార్యక్రమాలను నిర్వహించడానికి కూడా అవకాశం ఏర్పడగలదు. లిట్వినాఫ్ జెనీవాలో చెప్పినదానిని సాధించడానికి ఇదే మార్గం.

నిజంగా ఈ విధానం అవలంబించబడజోతున్నది. ప్రతికూల భావాలు కలిగివున్న కారణంగా పార్టీనుంచి బహిష్కరించబడిన అనేకమంది సభ్యులు తిరిగి చేర్చుకొన

బడుతున్నారు. అలాంటివారు వేలకొలదిగా తిరిగి పారి శ్రామికరంగంలో చేరారు.

తిరిగి పార్టీలో చేర్చుకొనబడిన పాత బోలివిక్ లలో కామ్ నెవ్, జినోవీవ్ కూడా వున్నారు. స్టాలిన్ ఎంతవరకు సామరస్య వైఖరిని అవలంబించడానికి సిద్ధమైనాడో ద్యోతకం చేయడానికి 1934 ఫిబ్రవరిలో జరిగిన పార్టీ కాంగ్రెసులో వారిరువురిని ఉపన్యసించనివ్వడమే నిదర్శనం. ప్రతిచోట చర్చలు సుహృద్భావ వాతావరణంలో జరుగుతున్నాయి. తహస్య పోలీసుల భయం చాలావరకు తగ్గుతున్నది.

కిరాఫ్ సూచించిన నూతన విధానాన్ని స్టాలిన్ సమర్థిస్తున్నట్టే కనుపించాడు. నిజంగా సోవియట్ కొత్త రాజ్యాంగం రచనకు ప్రణాళికను ప్రకటించాడు. ప్రపంచం మొత్తంలో అపూర్వమైన సంపూర్ణ ప్రజాస్వామిక సూత్రాలు ఆ రాజ్యాంగానికి ప్రాతిపదికలు కాగలవని ప్రకటించాడు. అంతేకాదు, ప్రతిపక్ష నాయకులు రాడెక్, బుఖారిన్, సాకాలోనికాఫ్ మున్నగువారిని తనతో పాటుగా ఆ రాజ్యాంగ రచనా సంఘంలో సభ్యులనుగా నియమించాడు. పార్టీలో వివాదాలు, తగాయిదాలు, ఎత్తు పై ఎత్తులు, దమన చర్యలు అన్నీ పోయినవనీ, నూతనశకం ప్రారంభమైందనీ మేము హర్షిస్తున్నాము.

ఈ కొత్త విధానంవల్ల ముప్పు వాటిల్లగలదని స్టాలిన్ కు ఎక్కడ భయం వేసిందో చెప్పడం అసాధ్యం. బహుశా కిరాఫ్ ప్రాబల్యం ఎక్కువవుతూ వుండడం, ఆయన విధానాలు ప్రజల



హర్షామోదాలు పొందుతూ వుండడం చూచి ఆయన భయడి వుండవచ్చు. సమయాసమయాలు లేకుండా ఏ క్షణంలో చడితే ఆ క్షణంలోనే తనను పొగడుతున్న వారిపై స్టాలిన్ కు అత్యాశలేమీ లేవు. అందుచేతనే, రాజ్యాంగాన్ని పూర్తిగా ప్రజాస్వామికసూత్రాల ప్రకారం సవరించాలన్న అభిప్రాయం పెరిగి కొత్త ప్రశ్నకు దోహద మిస్తుందేమోనని ఆయన భయపడుతున్నట్టున్నాడు. కొత్త విధానాలను అమలు జరపడానికి కొత్త నాయకులు అవసరం లేదా అన్న ప్రశ్న ఉదయిస్తుందేమోనని భయపడ్డాడు. నియంతృత్వ పరిపాలనను గురించి, తన నియంతృత్వాన్ని గురించినా ప్రశ్నలు ఉడయించగలవేమోనని సందేహించాడు. సుహృద్భావ పూరిత వాతావరణంలో ప్రజాస్వామిక విధానం వృద్ధిగాంచి నపుడు “ఇనుప హస్తం”తో, తిరుగులేని దారుణకృత్యాలకు ఒడిగట్టి, దుస్తరమైన పరిపాలనను సాగించిన తను తొలిగి, ఇతరులకు అధికారాన్ని అప్పగించవలసిన పరిస్థితి ఏర్పడగల దేమోనని వణికిపోయాడు. ఈ ఆలోచన తట్టగానే, అతనికి కిరాఫ్ పెద్దప్రమాదంగా కనిపించాడు.

స్టాలిన్ పూర్తిగా అసంతృప్తి చెందిన సూచనలు పార్టీ మహాసభ అనంతరం పార్టీ ఆంతరంగిక చర్చలలో పొడ సూపాయి. తదనంతరం జరిగిన పోలిట్ బ్యూరో సమావేశానికి లెనిన్ గ్రాడ్ లో వున్న కిరాఫ్ ఆహ్వానించ బడలేదు. మాస్కో వెళ్లి కొత్తపదవిలో చేరవలసివుండగా, మాస్కో ప్రయాణం ఒక వారంతరువాత మరొక వారానికి వాయిదా

పడుతూనే వున్నది. లెనిన్ గ్రాడ్ నగరాభివృద్ధికి కిరాఫ్ వంటి నిపుణుని అజమాయిషీ అత్యవసరమనే సాకుతో దాదాపు 9 మాసాలదాకా ఆయనను మాస్కోకు స్టాలిన్ రానివ్వనే లేదు. అయినా, కిరాఫ్ ప్రాబల్యం పెరుగుతూనే వుంది. 1934 నవంబరులో కేంద్రకమిటీ సర్వసభ్య సమావేశంలో ఇంకా సామరస్యపూరిత విధానాలను అనుసరించాలని కోరుతున్న నివేదికను ఆయన సమర్పించాడు. హర్ష నినాదాలతో అది ఆమోదించబడింది. అప్పుడు, అమిత ప్రాబల్యంలో వున్న వ్యక్తి ఆయనే. మాస్కోకు ఆయన బదిలీసంగతికూడా చర్చించబడింది. వెంటనే ఆయన మాస్కోకు రావాలని తీర్మానించ బడింది. లెనిన్ గ్రాడ్ వెళ్ళి, ఛార్జీ వప్పగించి, వెంటనే మాస్కో రావాలని ఆ తీర్మానంలో వుంది.

1934 డిశెంబరు ఒకటవ తేదీన ఆఫీసులోని వసారా లోనికి అడుగుపెట్టుతూ వుండగా సెర్గీ కిరాఫ్ ను ఒక యువక కమ్యూనిస్టు, నికోలై వ్, కాల్చివేశాడు.

ఆ తరువాత కొద్ది రోజులకే మేము మాస్కో-జిల్లా పార్టీ సమావేశానికి ఆహ్వానించబడినాము. అది మామూలు స్మారకసభ కాగలదని, దుర్మరణానికి పాలైన నాయకుని గురించి ఆయన సహచరులు ప్రస్తుతిస్తూ ఉపన్యసించగలరని అనుకున్నాను.

కాని, హాలు చాలా ఉద్రిక్తంగా వుంది. జిల్లా నాయకు లందరూ అమిత ఉద్రిక్తంగా వున్నట్టు కనుపించారు. ఎంతో విచారంగా వుండవలసిన ఆ తరుణంలో ఇట్టి వాతావరణం

చిత్రంగానే తోచింది. వెంటనే జిల్లాపార్టీ కార్యదర్శి బొంగురు గొంతుతో, ఉద్రిక్తంగా ఉపన్యాసం ప్రారంభించాడు. కిరాఫ్ మృతికి ఆయనకు చాలా చింతకలిగి వుండవచ్చునని, అందుకనే ఆయన అలా మాట్లాడుతున్నాడని అనుకున్నాను. కాని, గబగబా కిరాఫ్ విశిష్టతను గురించి ఏవో నాలుగుముక్కలు చెప్పి, చాలా ఆవేశంతో గంభీరంగా ఏదో చెప్పడం ప్రారంభించాడు. మేము అందరం ఆశ్చర్యపడి జాగ్రత్తగా వినడం ప్రారంభించాము. “జాగ్రత్తతో, అత్యంత జాగ్రత్తతో, వెయ్యికళ్ళతో మనం కనిపెట్టి సంచరించాలి. పార్టీ సభ్యులందరినీ ఒక కంట కనిపెట్టి వుండాలి. దొంగ ముసుగులతో వేలాది శత్రువులు పార్టీలో చేరారు...”

“ఇప్పుడేమి జరుగుతున్నది?”—ఇదే మేము అందరం లోలోపల అనుకుంటున్న ప్రశ్న.

“కిరాఫ్ హత్యనుగురించి కామ్రేడ్ స్టాలిన్ స్వయంగా విచారించాడు. నికొలైవ్ ను గుచ్చిగుచ్చి అనేక రకాలుగా ప్రశ్నించాడు. నికొలైవ్ చేతికి తుపాకి అందించింది ప్రతిపక్షనాయకులే!”

ఈ విధంగా నికొలైవ్ తో కలిసి కుట్రచేసినారన్న ఆరోపణపై 15 మంది యువక కమ్యూనిస్టులు ఉరితీయ బడినారని, మాజీ ప్రతిపక్షనాయకులు జిన్ నోవీచ్, కామ్ నెవ్ లు రహస్యంగా విచారించ బడినారనీ, వారు ప్రస్తుతం జైళ్ళలో వున్నారనీ మాకు తెలిసింది.

అప్పటికిగాని ఇదంతా ఏమిటో మాకు అందరికీ అర్థం కాలేదు. సామరస్య విధానానికి స్వస్తిజరిగిందనీ, తిరిగి దండన విధానం ప్రారంభించబడిందనీ తెలుసుకోగలిగాము.

ఆ కార్యదర్శి ఉపన్యాసం ముగియగానే, మరికొందరు, ఒక్కొక్కరు వరుసనలేచి నూతన విధానాన్ని సమర్థించారు. “కేంద్రకమిటీ దయాదాక్షిణ్యాలను విడనాడాలి...అవాంఛ నీయులను ఏరివేయాలి...ప్రతి సభ్యుని రికార్డు జాగ్రత్తగా పరిశీలించాలి...” ఈ ధోరణిలోనే ప్రతిఒక్కరూ సూచనలు చేశారు.

“ఫాసిస్టు ఏజెంట్లు” అన్న ఆరోపణపై 104 మంది నిర్బంధితులు కాల్చి వేయబడినా, ఆ “ఫాసిస్టు ఏజెంట్లు” అనే దేమిటో చూచాయగానైనా ఎవ్వరూ వివరించలేదు. అసలు దానిని గురించి ఆలోచించినవారే లేరు. ప్రతిపక్షం కోరుతున్న వాటికోసమే కిరాఫ్ పోరాడుతున్నాడన్న సంగతి ఎవ్వరికీ గుర్తే రానట్టుంది. ఒకరిని మించి మరొకరు ప్రతి పక్షంపై కఠినతర చర్యలు సూచించడానికి యత్నించారు. ఇదంతా వెనుక నిర్బంధంవల్ల జరుగుతున్నట్టుంది. ఆ నిర్బంధానికి ముఖ్యకారణం బెదురు తప్ప ఇంకేమీ కనుపించడం లేదు. ఈ కొత్త విధానం ఎలా పరిణమించగలదో ఊహించడమే భయంగా వుంది. స్టాలిన్ ఉద్రేకం భయాందోళనలు త్వరలోనే సమసిపోతే బాగుండునని మేమందరం ఎంతగానో వాంఛించాము. పార్టీలో, పోలీసు

అంటే, స్ట్రాలిన్ కు ఎప్పుడు ఎవరు వ్యతిరేకంగా మాట్లాడివున్నా, ఏ పని చేసివున్నా వారందరిపై కత్తికట్టడమే కాగలదు.

పార్టీ స్థితి దుర్భరంగా వుంది. వేలాది సభ్యులను ఆ “ఇనుప హస్తం” పూడ్చి వేస్తున్నది. దేశంలో అది తాకని స్థానం లేదు. ప్రతిపక్షానికి ఎప్పుడైనా సరే వోటు వేసిన వారందరిపైనా, ఎప్పుడైనా సరే ప్రతిపక్షంపట్ల సానుభూతి చూపివున్న వారందరిపైనా, ఇప్పుడా “ఇనుప హస్తం” పడు తున్నది. కిరాఫ్ హత్యానంతరం ఈ భయంకర కృత్యాలను నిరాఘాటంగా సాగించడానికిగాను, ఎన్నడో నైతికంగా పతనం చెందివున్న ప్రతిపక్ష నాయకులు కామ్రేడ్స్, జినోవీవ్ లచేత కిరాఫ్ హత్యకు “నైతికంగా మేమే బాధ్యులం” అని చెప్పించాడు.

పార్టీ శ్రేయస్సుకోసం సర్వదా సత్యం మరుగునే వుంచబడేది. ప్రతిపక్ష నాయకులు ఏమి చేయమంటే అది చేశారు. ఎంత వత్తిడివల్ల అలా చేశారో అది ఎవ్వరికీ తెలియదు. కాని, ఆదిలో వారు “వప్పుకున్న తప్పిదాల” వల్ల వారి ఆశలన్నీ అడుగంటి, అవి స్ట్రాలిన్ కు మరింత ప్రాబల్యం చేకూర్చడానికి దోహద మిచ్చినవి. ఇందువల్ల చేకూరిన ధైర్యంతోనే రహస్య పోలీసుదళాన్ని పురికొల్పి, సమస్త ప్రపంచాన్ని ఆశ్చర్య చకితం చేయగల విధంగా అనేకమందిచేత “తప్పులను వప్పింప” జేయగలిగాడు. అవే మాస్కో కన్ ఫెషన్స్ (తప్పుల వప్పుదలలు) గా ప్రపంచానికి ఖగద్విదితమైనవి. కొన్ని ప్రాంతాలలో ఒక వర్గానికి చెందిన

ప్రజలందరూ దేశంనుంచి బహిష్కరించ బడినారు. “శత్రు శేషాన్ని సమూలంగా నాశనం” చేయడానికే ఇలా దేశ బహిష్కరణలు అమలు జరుపబడినవి. ఒక్క లెనిన్ గ్రాడ్ నగరంనుంచి మాత్రమే దాదాపు 50 వేల నుంచి లక్షమంది వరకు బహిష్కరించ బడినారనీ, వీరందరూ, బాల్టిక్ ఓల్డ్ తీరాలలోను, సైబీరియాలోను గల నిర్బంధ శిబిరాలకు చేర్చబడినారని అంచనా వేయబడింది. అనేక వారాలదాకా ఈ నూతన విధానంవల్ల కష్టాలకు లోనైన దురదృష్టవంతుల తోనే రైలుస్టేషన్ లన్నీ కిటకిటలాడుతూ వుండేవి. ఏమి జరుగుతున్నదో నోరారా అనుకోడానికే ఎవరికైనా భయం. ఆ ఊసే ఎత్తలేక పోయేవారు. చిరకాల స్నేహితులు, పరిచితులు ఇప్పుడు దుర్గతికి పాలవుతున్నారని రోజు రోజూ వార్తలు వచ్చేవి. ఒక రోజున జిల్లా సమావేశంలో రోసెన్ గోలెజ్ నాతో మాట్లాడుతూ నా సహచరుడు, ప్రెసిషన్ ఇన్ స్ట్రుమెంట్స్ ఇంపోర్ట్ ట్రస్ట్ అధ్యక్షుడు అయిన హెర్బెర్ట్ అరెస్టు గావించబడినాడని చెప్పాడు.

జినోవీవ్, కామ్ నెవ్ లతో పాటు ఉరిశిక్షలు విధించ బడినవారి పేర్ల జాబితాలో హెర్బెర్ట్ పేరుకూడా వుంది.

అప్పుడు ఏమి జరుగుతున్నదో మేము గ్రహించలేక పోవడం ఇప్పుడు విచిత్రంగానే కనుపిస్తున్నది. పాత కమ్యూనిస్టు పార్టీని నాశనంచేయడానికి స్టాలిన్ సమకట్టాడన్నమాట. 1934 జూన్ లో హిట్లర్ తనకు శత్రువులని భావించిన యూదీయు లందరినీకూడా ఏరివేయడం చూసిన

తరువాత స్టాలిన్ కు తన ప్రత్యర్థులందరినీ ఇలా నాశనం చేయాలని బుద్ధిపుట్టి వుంటుందని అనుకోవాలి. విచారణ లేకుండా ఎవరింట్లో వున్నవారిని వారింట్లోనే హిట్లర్ కాల్పించి వేశాడు. ఆ నియంత రాక్షసకృత్యాలను నవనాగరిక ప్రపంచం గర్హించకపోగా, ఆ తరువాత అనేక సంవత్సరాల దాకా అతనిని ఇంగ్లీషు, ఫ్రెంచి రాజకీయ వేత్తలు గౌరవిస్తూనే వచ్చారు. మూకమెంబడి ప్రత్యర్థులను తొలగించడం ఎంత ప్రమాదకరమో వివరిస్తూ, ప్రజాస్వామిక రాజ్యాలలో రష్యాపై గల సానుభూతి అంతరించ గలదనీ, దానితో ప్రజాస్వామిక రాజ్యాలతో కలిసి పాప్యులర్ ఫ్రంట్ స్థాపించాలన్న ఆశలే అడుగంటి పోగలవనీ, స్టాలిన్ ను లిట్వినాఫ్ వారించగా, “ఆ! అదేంలేదు. వాళ్లు నోరు మెదపరు. చూస్తూవుండు!” అని స్టాలిన్ జవాబు చెప్పి నాడని తరువాత ఎప్పుడో బయటపడింది.

మొత్తంమీద ఆ రోజులలో (1935) స్టాలిన్ కేవలం నియంతృత్వంద్వారా ప్రతివిప్లవాన్ని నిర్వహిస్తున్నాడని మాకు తోచడమైనా తోచక పోవడానికి ముఖ్యకారణం పత్రికలు, ప్రచారసాధనాలు అన్నీ ఆయన గుప్పిట్లో వుండడమే. కిరాఫ్ మరణించినపుడు ఆయనను పొగడుతూ, విపరీతంగా విచారం వెలిబుచ్చుతూ పేజీలు, పేజీలు ప్రచురించేవి. లెనిన్ మరణించి నప్పటికంటే, కిరాఫ్ మరణించి నప్పుడే మరింత విచారాన్ని వెల్లడించాయి. 12 రోజులపాటు సోవియట్ పత్రికలు అన్నీ మొదటి వాక్యంనుంచి తుదివాక్యం వరకు

ఆయనను గురించిన పొగడ్తలతోనే నింపేవి. ప్రతి పేజీ నిండా విచారసూచకంగా నల్లటి గీతలు చుట్టూ వుండేవి. కిరాఫ్ మృతికి దేశం ఎంతగా విలపిస్తున్నదీ, నాయకులు ఎంతగా చింతిస్తున్నదీ, ముఖ్యంగా స్టాలిన్ ఎంతగా కన్నీరు మున్నీరుగా విలపిస్తున్నదీ ఈ పత్రికలు వివరించేవి.

నియంతలకు ముఖ్యమైన రెండు సాధనాలతోను— భయపెట్టడం, ప్రచారం—పార్టీ సభ్యులకు ఏమీ తోచని స్థితిని కల్పించాడు. ఉచితానుచిత పరిజ్ఞాన విహీనులను చేసివేశాడు.

ఆ విచారంలో, ఆ గల్లంతులో, అసలు విషయాన్ని అందరం విస్మరించాము. కిరాఫ్ మృతివల్ల లాభించింది స్టాలిన్ ఒక్కడికే. ఆ రోజులలో స్టాలిన్ ను ప్రతిఘటించగల సామర్థ్యం వున్నది ఒక్క కిరాఫ్ కే. అతడు పోవడంతో స్టాలిన్ కు ప్రత్యర్థి లేకుండా పోయాడు.

పార్టీ అధినేతలలో ఒకడైన కిరాఫ్ ను రహస్య పోలీసుదళం ఎందుకు రక్షించలేక పోయిందన్న ఆలోచనే మాకు తట్టలేదు.

ఈ నేరంతో ఎంతమాత్రం సంబంధంలేని 104 మంది నిర్బంధితులకు, కుట్రతో సంబంధంకలవారన్న ఆరోపణపై 16 మంది కమ్యూనిస్టులకు విధించబడిన దారుణ శిక్షలతో, రహస్య పోలీసుదళం తాలూకు అధికారులకు డ్యూటీని విస్మరించారన్న ఆరోపణపై విధించబడిన స్వల్ప శిక్షలను మేము పోల్చి చూచుకొననేలేదు. అలా పోల్చి చూచుకోవాలన్న ఆలోచన మాకు తట్టనేలేదు. డ్యూటీని అలక్ష్యంచేసిన రహస్య



పోలీసుదళం తాలూకు అధికారులు నిజంగా శిక్షించబడలేదు. కేవలం నిర్బంధ శిబిరాలలోని పదవులకు బదిలీచేయబడినారు. అంతే.

కిరాఫ్ మరణంతో దేశంలో వ్యాప్తిపొందిన విచార, సంతాపాలను, ప్రతిపక్షంపై మాత్సర్యంగా మార్చి వేసేందుకు జరిగిన యత్నం ఎంత నీచమో గ్రహించలేక పోయాము. కేంద్రకమిటీచేత సామరస్య విధానాన్ని అమలు ఒరిపించగల శక్తి సామర్థ్యాలు ఒక్క కిరాఫ్ కు మాత్రమే గలవనీ, ఆయనపై ప్రతిపక్షం ఎంతో ఆశలు పెట్టుకొని వున్నదన్న సంగతే గమనించలేక పోయాము.

కిరాఫ్ దుర్మరణమే కమ్యూనిస్టుపార్టీ వినాశానికి నాంది అనేది కడిగిపోసిన సత్యం. రష్యా చరిత్రలో అత్యంత దారుణమైన ప్రతి విప్లవానికి అది అంకురార్పణ.

ఇదంతా విదేశాలలోని అభిజ్ఞులకు ఏమాత్రం అనుమానం వేయకుండానే జరిగిపోవడానికి ఒక కారణం వుంది. పార్టీలో ప్రతికక్షులపై దమననీతిని ప్రారంభించగానే, సామరస్య విధానాన్ని విడనాడకపోగా దేశం మొత్తంలో విస్తృతంగా ఆ విధానాన్ని స్టాలిన్ అమలుజరిపాడు. అనగా దేశం మొత్తంలో ప్రతిపక్షంతో సామరస్య విధానాన్ని అనుసరిస్తూ, దాని నండగా చేసుకొని తన నియంతృత్వాన్ని ప్రతిఘటించగల ప్రతివ్యక్తినీ నాశనం చేశాడన్నమాట. ఎవరో ఒకరి అండకావాలి. రాజకీయ చైతన్యంలేని ప్రజా సమూహాన్ని హస్తగతం చేసుకో గలిగాడు. సరిగా అప్పటికే

అయిన పదేపదే చెప్పిన “ప్రపంచం మొత్తంలోకెల్ల సంపూర్ణ ప్రజాస్వామిక రాజ్యాంగం” తయారు అయింది. దానిని రూపొందించిన మహామహులందరూ న్యాయరక్షణలేకుండానే జైల్లో మృగ్గడమో, వెంటనే కాల్చి వేయబడడమో కూడా జరిగింది.

ఆ సంవత్సరం పంటలు బాగా పండడంవల్ల, ఆహార పరిస్థితి చక్కబడి ఈ కుట్రలన్నీ సాఫీగా జరిగిపోవడానికి తగు అవకాశాలు ఏర్పడినవి. 1985 ప్రారంభంలోనే రొట్టె రేషన్ కార్డులు తీసివేయబడినవి. ధారాళంగా ఎక్కడ పడితే అక్కడే రొట్టె దొరికేది. ఇంకా ఎక్కువ ప్రాబల్యం పొందడానికై కోల్ ఖోజ్ తరగతి రైతులకు సొంత సేద్యం చేసుకోవడానికి కొద్దిగా భూమిని, సొంత పశువులను పెంచు కోవడానికి హక్కులను ఇచ్చాడు. సమష్టి వ్యవసాయ ఊత్రం లోని రైతులకు కూడా తమకు పోగా మిగిలిన ధాన్యాన్ని స్వేచ్ఛగా తమ ఇష్టంవచ్చినవారికి అమ్ముకునేందుకు హక్కు కల్పించాడు. దానితో పాటే ప్రజలకు బిరుదులు, పతకాలు “వెదచల్లడం” ప్రారంభించాడు. పరిశోధకులకు “రివల్యూట్ వీరులు” అన్న బిరుదు లివ్వడం ప్రారంభించాడు. సైనిక దళాలలో తిరిగి అన్ని హోదాలు సృష్టించి, మార్షల్స్ ను తిరిగి అవతరింప జేశాడు. రెడ్ స్టార్, లెనిన్, రెడ్ బానర్ పతకాలను సైనికుల కివ్వడం ప్రారంభించాడు. కార్మికులకు, నావికులకు, ఇంజనీర్లకు రెడ్ బానర్ పతకాలు, చిత్రకారులకు, కళావేత్తలకు, విద్యావేత్తలకు రకరకాల

విరుదులు, పతకాలు ఇవ్వడం ప్రారంభించాడు. ఈ విధంగా కమ్యూనిస్టుపార్టీ నాశన కార్యక్రమంతోపాటే, సోవియట్ లో అకస్మాత్తుగా కొందరికి కీర్తి ప్రతిష్ఠలు కల్పించి, వారి అండ దండలను స్టాలిన్ సంపాదించుకో గలిగాడు.

ఆ రోజులలో ఆ నియంత ఇచ్చిన ఉపన్యాసాలలో ఒక దానిలో ఇలా అన్నాడు :

“జీవితం కొంచెం కుదటపడుతున్నది. జీవితం మరింత ఆనంద ప్రదంగా వున్నది, కామ్రేడ్స్!”

ప్రతివారు కర్తవ్యతా విమూఢులైనారు. పత్రికలన్నీ కొత్తసోవియట్ రాజ్యాంగాన్ని పొగడడం ప్రారంభించినవి. ఆ రాజ్యాంగం మానవుడు సాధించలేని మహత్తర లక్ష్యం వలెనే ఆ నాడు గోచరించేది. వాక్, సభా, భావస్వాతంత్ర్యాలు, సర్వ సాభాత్పత్వం, సమత్వం మున్నగు సమస్త విశిష్టలక్షణ లక్షితం ఆ రాజ్యాంగం. వోటర్ ఎవరికీ వోటిచ్చినాడో తెలియనివ్వకుండా రహస్యంగా వుంచడానికి పూర్తిగా రక్షణ కల్పించ బడింది. సోవియట్ పౌరుని అరెస్టుచేయడానికి వీలే లేదు. వారంట్ లేకుండా సోదా చెయ్యడానికే వీలు లేదు. స్టాలిన్ ప్రజ్ఞకు, ప్రతిభా విశేషాలకు అది నిదర్శనంగా ప్రశంసించబడింది. ఆ రాజ్యాంగం ప్రకారం జరుగగల ఎన్నికలలో ఒక్క కమ్యూనిస్టు పార్టీయే కాక సోవియట్ లోని అన్ని సాంఘిక సంస్థలు అభ్యర్థులను నిలిపి పోటీ చేయగలవని స్టాలిన్ ప్రకటించాడు.

ఈ “ప్రజాస్వామిక” రాజ్యాంగం వాస్తవిక ప్రయోజనం, దాని వాస్తవిక ఫలితాలు ఆ రాజ్యాంగం ప్రకారం జరిగిన మొదటి ఎన్నికలలోనే తేలిపోయినవి. స్టాలిన్ చేసిన వాగ్దానాలన్నీ నిజమైనవేనని నమ్మిన వోటర్లు పోలింగ్ బూత్ లలో వోటు వేయడానికి వెళ్ళేసరికి బ్యాలెట్ పత్రంపై ఒకేవాక సభ్యుని పేరు వుంది. మరొకరి పేరు వ్రాయడానికే చోటులేదు. ఆ ఒక్క సభ్యుణ్ణి కమ్యూనిస్టు పార్టీ, దేశంలోని తదితర సాంఘిక సంస్థలు సమర్థించి వుండేవి. ఈ విధంగా స్టాలిన్ ఆశయం నెరవేరింది. స్టాలిన్ పదే పదే చెప్పిన “ప్రజాస్వామిక రాజ్యాంగం” ఇదే. పైగా పరిపాలనా నిర్వహణ శాఖలలోని ఉన్నతోద్యోగులలో “అవాంఛనీయుల ఏరివేతల” ప్రారంభంలోనే “ప్రజాస్వామిక పార్లమెంట్” కు ఎన్నికలు ప్రారంభమైనాయి. ఆదిలో పోటీ చేయడానికి నియమించబడి, పత్రికలచేత తెగ ప్రశంసించబడిన అభ్యర్థులు, తీరా ఎన్నికలు వచ్చేసరికి రహస్య పోలీసు వళించేత నిర్బంధించబడినారు. అందుచేత, తీరా వోటు వేయబోయేసరికి, తాము అంతకుముందెన్నడూ కని, విని ఎరుగని వారికే వోటర్ వోటు వేయవలసి వచ్చేది. ఒకవేళ రహస్య పోలీసుదళం చేత ఎన్నికల పూర్వం నిర్బంధించకుండా ఏ అభ్యర్థి అయినా వదిలివేయబడి వుంటే, అట్టివారిని ఎన్నికల అనంతరం, పార్లమెంట్ సమావేశం ప్రారంభ మయ్యేలోగా “ఏరివేతల” లో కలిపివేయడం సంభవించేది. అందువల్ల మరొకరు లేనందున తాము ఎన్నుకొన్న ఒకేవాక అభ్యర్థి

తీరా పార్లమెంటు సమావేశం ప్రారంభ మయ్యేసరికి తమకు ప్రాతినిధ్యం వహించలేని స్థితిలో వున్నట్టు వోట్లర్లకు తెలిసేది.

“సుప్రీం సోవియట్” (రిప్బ్లన్ పార్లమెంట్) తొలి సమావేశం పూర్తిఅయిన తరువాతకూడా ఏరివేతలు కొనసాగించ బడినందున, రెండవతూరి ఆ పార్లమెంట్ సమావేశ మయ్యేసరికి, మొదటి సమావేశంలో పాల్గొన్న అనేక మంది సభ్యులు ఆ విరామకాలంలో రహస్య పోలీసు వశం చేత నిర్బంధించబడినారు. ఇలా ఖాళీ అయిన స్థానాలను బై-ఎలక్షన్ల ద్వారా భర్తీ చేయాలన్న ఆలోచనే రాలేదు. బై-ఎలక్షన్ ను జరపడం కేవలం వృధా ప్రయాస అని భావించబడినట్టు వుంది.

తొలి సమావేశంలో సభాపేదిక సధిష్టించి పార్లమెంట్ కార్యకలాపాలను నిర్వహించ గలందులకై ప్రెసిడియమ్ (అధ్యక్ష వర్గం)ను పార్లమెంట్ ఎన్నుకున్నది. రెండవ సమావేశం వచ్చేసరికి, ఈ అధ్యక్ష వర్గంలోని కొందరు సభ్యులు కూడా ఎలాగో విచిత్రంగా అదృశ్యమైపోయినారు. వారు ఎందువల్ల పార్లమెంటుకు హాజరు కాలేక పోయినారో చెప్పినవారే లేరు. అధ్యక్ష వర్గంలో ఖాళీ అయిన స్థానాలకు ఎన్నికలు జరపడానికి నామినేషన్లు వచ్చినవని, అవి సక్రమంగానే వున్నవని స్పీకర్ ప్రకటించాడు. అప్పటి ఉద్రిక్త వాతావరణాన్ని బట్టి ఇలా ఎవరైనా అకస్మాత్తుగా గైరు హాజరు అయిన వారి సంగతి అసలు అనుకోక పోవడమే మంచి దన్న ధోరణి ప్రబలింది.

స్టాలిన్ తన నియంతృత్వాన్ని సుస్థిరం చేసుకుంటూ వుంటే, “ప్రజావాణి” ఈ స్థితిలో వుంది. సోవియట్ సేనావాహినిచే “విముక్తి” కలిగించబడిన దేశాలలో “ప్రజాస్వామిక సూత్రాలపై ఎన్నికలు” జరిపించబడుతున్న వన్న వార్తలు చూడగానే, అమెరికన్లు ఈ సంగతులు జ్ఞాపకం చేసుకోవాలి. ఇప్పుడు నేను వివరించినవాటికి భిన్నంగా ఆ “విముక్త” దేశాలలో ఎన్నికలు జరుగుతున్నవని భావించడానికి తగు కారణం కనుపించనే కనుపించదు.

ప్రపంచం దృష్టిలోనూ, మితవాద వర్గాల దృష్టిలోనూ, రష్యాపట్ల సానుభూతి కలిగివున్న వర్గాల దృష్టిలోనూ ఈ నూతన రాజ్యాంగం విజయం పొందినట్టే. పాపులర్ ఫ్రంట్ సంస్థాపన ప్రతిపాదనను హర్షించి, హిట్లరుకు వ్యతిరేకంగా ప్రజాస్వామిక రాజ్యాలతో స్టాలిన్ చేయి కలుపగలడని ప్రపంచం ఆశించింది.

కేవలం రాజ్యాంగం ఒక ప్రచార సాధనంగా మాత్రమే ఉపయోగించుకొనబడిందని పార్టీలో వున్న మేము గ్రహించగలిగాము. కాని, ఆ రాజ్యాంగం అమలుతో దుర్భర పరిపాలన అంతం కాగలదని ఆశించాము. సామరస్య విధానం అమలు పరచడం, ప్రజాస్వామిక రాజ్యాలపట్ల స్నేహపూర్వక వైఖరి ప్రదర్శించడం కేవలం స్టాలిన్ ఆడుతున్న నాటకాలేనని, ప్రభుత్వంలో - అనగా కమ్యూనిస్టుపార్టీలో - ప్రత్యర్థులను క్రమేపీ వీటి మాటున తొలగించి, తన నియంతృత్వాన్ని శాశ్వతం చేసుకోడానికి స్టాలిన్ యత్నిస్తున్నాడని అప్పుడు

గుర్తించలేకనే పోయాము. ప్రపంచం మొత్తంలోనికి సంపూర్ణ ప్రజాస్వామిక రాజ్యాంగమని మహా గొప్పగా చెప్పబడుతున్న ఈ రాజ్యాంగం, ప్రపంచం ఎన్నడూ కని, విని ఎరుగని కిరాతక పరిపాలనకు పైపూత మాత్రమే.

\* \* \* \*

ఆ కాలంలో రష్యా చరిత్రను వివరిస్తూ నా కథనానికి అవసరమైనంతవరకు మాత్రమే స్టాలిన్ ను వర్ణించడానికి యత్నించాను. అంతకుమించి ఆయనను గురించి ఒక్కమాట కూడా చెప్పడానికి యత్నించనేలేదు. నా సంబంధబాంధవ్యాలు స్టాలిన్ ప్రభుత్వంతోనేగాని, వ్యక్తిగతంగా ఆయనతో నాకు సంబంధం లేనేలేదు.

ఫోటోలలోను, చక్కగా దిద్దిన చిత్ర పటాలలోను కానవచ్చే స్టాలిన్ రూపురేఖలకు, వస్తుతహా ఆయన విగ్రహానికి చాలా తేడా వుంది. చాలా మొరటుగా అతి సామాన్యంగా, కురుచగా వుంటాడు. కోలముఖం. పాలిపోయి వుంటుంది. కారు నలుపు జుట్టు నెరిసి, కుంకుమ రంగుకు మళ్ళింది. బొజ్జ మీసాలమీద, మందపాటి కనుబొమ్మల మీద కూడా ఆ రకమైన నెరిసిన వెండ్రుకలే వుంటాయి. నల్లటి కళ్లు. తేనెగ్రుడ్లు. ఆయన మానసిక భావాలు, ముఖంలో ఎంత మాత్రం వ్యక్తంకావు. నాకు మాత్రం అతి చిత్రమైన బండతనం కనుపిస్తుంది. అటు యూరోపియన్ జాతులకుగాని, ఇటు ఏషియన్ జాతులకుగాని చెందినవాడుగా

కనుపించడు. ఆ రెండు జాతుల సంపర్కంతో తయారు అయిన సంకరజాతివానివలె కనుపిస్తాడు.

స్టాలిన్‌ను “విచిత్రమైన వ్యక్తి”గా అనేకమంది భావిస్తారు. ఇందుకు అనేక కారణాలుండవచ్చు. అయితే, ఇవి ఏవీ చిత్రమైనవి కానేకావు. ఆధునిక అతి వాస్తవిక వాదానికి అనుగుణంగానే ఊహిస్తాడు. సర్వదా విచిత్రమైన పనులు చేస్తూనే వుంటాడు.

కాని, ఆయనకింద పనిచేసిన మాజీటివారికి ఆయన అంత విచిత్ర వ్యక్తిగా కనుపించడు. ఒకరికంటే తాను లోజ్జ అని సర్వదా కించపడుతూ వుంటాడు. అందుకే కుళ్లు బోతుతనం, అక్కసు, ప్రతి విషయంలోను అనుమానం ఆయనకు పెట్టని గుణాలైనాయి. దయాదాక్షిణ్య రహితుడు. భిక్షాకపువట్టు. తన అధికారానికి సంబంధించినంతవరకు అది నిరాఘాటంగా సాగడానికి అవసరమైన ఏ పనినైనా చేయడానికి జంకడు. రాజకీయవేత్తలకు అతి ముఖ్యమైన దూర దృష్టి లేదు. మెల్లిమెల్లిగా, అమిత నిదానంగా, అత్యంత జాగ్రత్తగా, విచారితమైన అనుమానాలతో మాత్రమే దేనిని గురించిఅయినా ఆయన ఆలోచిస్తాడని మాకు తెలుసు. ఒక సందర్భంలో ఆయనే అన్నదిది :—“సద్బుద్ధితో అనుమానించి, జాగ్రత్తగా ప్రతి విషయాన్ని పరిశీలించడం సన్నిహితత్వ సాధనకు ప్రాతిపదిక కాగలదు.” అదేదో కేవలం అంగుటి లోనుంచి వచ్చిన మాటకాదు. ఆయన తత్వంలోనే జీర్ణించి వున్న భావం. సోవియట్ యూనియన్ మొత్తంలో సంఘ



వ్యవస్థకు, సంఘంలో సంబంధబాంధవ్యాలకు ప్రాతికపదిక ఇదే. 18,00,00,000 మంది ప్రజల జీవితాలను మార్చివేసింది ఈ భావమే.

స్టాలిన్ కేవలం “మధ్యరకం” వాడని ట్రాట్ స్కీ విమర్శించాడు. బుద్ధి కుశలత, అభిరుచులు, విజ్ఞానం, తెలివి తేటలు—వీటినిబట్టి చూస్తే ట్రాట్ స్కీ అంచనా తప్పు కాదేమో ననవలసి వస్తుంది. కాని, ఈ “మధ్యరకం” వాడే మహానన్నత స్థితిలో వున్న ట్రాట్ స్కీని కూలదోసి, రష్యా నుంచి వెళ్లగొట్టి, మరణశిక్ష విధించి, ఆయన ప్రవాసంలో నున్నప్పటికీ, ఆ శిక్షను అమలు జరిపించాడు. స్టాలిన్ లోని కొన్ని గుణాలు ఎంతమాత్రం మధ్యరకమైనవి కానే కావు. పట్టుదల, ఓర్పు, జిత్తులమారితనం, ఇతరులలో మెతకదనం కనిపెట్టి దానిని స్వప్రయోజనానికి వినియోగించుకోవడం, అనుకున్న పని ఎంతటి దారుణమైనదైనా, ఎంతటి కష్ట సాధ్యమైనదైనా జంకూ, గొంకూ లేకుండా దానిని సాధించే వరకు విశ్రమించకపోవడం—ముఖ్యంగా ఈ గుణాలన్నీ ఆయన సొత్తే. ఎంత మెల్లిమెల్లిగా, సాచేతగా, ఆలోచించి, ఎంత ఆలస్యంగా ఒక నిర్ణయానికి వస్తాడో, అంత త్వరితంగా ఆ నిర్ణయాన్ని అమలుపరచడానికి ప్రారంభిస్తాడు. ఎంత త్వరగా నిర్ణయాన్ని అమలుజరపడం ప్రారంభిస్తాడో, వెనుకా ముందూ లేకుండా, నిర్దాక్షిణ్యంగా, అంత శరవేగంతో ఆ పనిని పూర్తిచేస్తాడు.

లెనిన్ మరణశాసనం వంటి రాజకీయమైన డాక్యుమెంట్ లో స్టాలిన్ మొరటుతనాన్ని కనిపెట్టి పుండవలసిందిగా మమ్ము లెనిన్ ఎందుకు హెచ్చరించాడో తెలియక, అనేకమంది విదేశీయులు ఆశ్చర్యపడవచ్చు. శ్రామిక విప్లవ వాదికి మొరటుతనం కేవలం శుభప్రదమైన గుణమని కూడా భావించవచ్చు. ఇతరులలో తనకు కావలసిన భావాలను పురికొల్పడానికిగాను ఎంత మొరటుగానైనా ప్రవర్తించడానికి స్టాలిన్ వెనుదీయడని తెలియనందుననే వారిలా ఆశ్చర్య పడుతారు. లెనిన్ టెస్ట్ మెంట్ ను చదివిన వెంటనే స్టాలిన్ అన్నమాటను దురదృష్టవశాత్తు ఇక్కడ వ్రాయడానికి చేతులు రావుగాని, లేకపోతే, అతని మొరటు తనానికి ఆ మాట ఒక్కటే చక్కని నిదర్శనం కాగలదు.

మామూలు రాజకీయ వేత్తలకంటే సంస్కృతిలో ఏమాత్రం తక్కువవాడు కాకపోయినా, లెనిన్ సహచరులందరితో పోలిస్తే విషయ పరిజ్ఞానం లేనివాడు స్టాలిన్ ఒక్కడే. తతిమ్మావారికంటే తను లాజ్జ అని అతడు సర్వదా భావించడానికి ఇదే కారణం. బోల్షివిక్ విప్లవనాయకులందరూ విజ్ఞానంలో మధ్యమ, ఉత్తమ తరగతులకు చెందినవారే గాక, తమ దేశ సంస్కృతినే గాక, యూరప్ ఖండం మొత్తం తిరిగి ఆ సంస్కృతిని పూర్తిగా ఆకళింపు చేసుకొనివున్న మేధావులే. ప్రతివారు కనీసం రెండు విదేశ భాషలైనా టూణంగా మాట్లాడగలిగినవారే. చాలామంది మాతృభాషలోనేగాక అనేక విదేశ భాషలలో కూడా ప్రావీణ్యతపొంది, కవితా

ప్రాథమిక భాషలను తమ భావాల ప్రచారానికి సాధనాలుగా వినియోగించుకున్నవారే. ఇందులో ఒక్కరితోను స్టాలిన్ తూగడు. ఈ విషయంలో అందరికీ తీసికట్టే. ఉపన్యాస కుడుగాగాని, రచయితగాగాని, సూత్రకారుడుగాగాని ఎంత మాత్రం పేరు ప్రఖ్యాతులు పొందినవాడు కానేకాడు. ఇతరులవలె దీర్ఘకాలం రష్యానువిడిచి, విదేశాలలో నివసించినవాడుకాడు. రష్యాలోకూడా కొన్ని రాష్ట్రాలను దాటి ఎరుగడు.

తొమ్మిదవ సంవత్సరంలో రష్యన్ భాషాభ్యాసం ప్రారంభించాడు. కాని, ఎన్నడూ ప్రావీణ్యం పొందలేక పోయాడు. బండబారిన పనిముట్టును ఎగుడు దిగుడుగా, అడ్డ దిడ్డంగా ఉపయోగించినట్టే, రష్యన్ భాషను ఆయన ఉపయోగిస్తాడు. ఆయన ఉచ్చారణలోని కొత్తదనం, ఎబ్బెరికంగా వుండడమేకాక, ఆయన వ్రాసింది మరింత నీరసంగా, కప్పదాట్లు వేస్తూ వుంటుందిగాని సాఫీగా నడువనే నడువదు. ఎన్ని వళ్ళు జైళ్ళలోవున్నా, ఎన్ని సంవత్సరాలు ప్రవాసంలో వున్నా—నిజంగా విప్లవకారులకు జైళ్ళు, ప్రవాసాలే విశ్వవిద్యాలయాలయినప్పటికీ—ఆయన మాత్రం సంస్కృతిలోగాని, సాంఘిక చరిత్రలోగాని, తదితర బోల్షివిక్ నాయకులవలె తగు ప్రావీణ్యం పొందలేకపోయాడు. అతనికి భల్లూకపు ఖట్టువున్నా జర్మన్ భాషను పూర్తిగా ఆయన సాధించలేక పోయాడు. కొన్నాళ్ళు ప్రయత్నించి లాభంలేదని మధ్యలో వదిలివేశాడు. కొద్దిలో తేలిపోతుందన్న భావంతో, తన పట్టు

నడలనివ్వకుండా చేసుకొనడానికి అదే మున్నుండు అంత  
 జ్ఞాతీయ భాషకాగలదన్న నమ్మకాన్ని కలిగించుకుంటూ చదివి  
 కూడా తుదకు ఎస్పరాంటోనుకూడా పూర్తిగా అభ్యసించలేక  
 పోయాడు. బోల్షివిక్కు అభేద్యమైన దుర్గంలేదని, ఏపనినైనా  
 బోల్షివిక్ సాధించి తీరాలని, పార్టీ సభ్యునికి చేతకానిదంటూ  
 వుండరాదని శ్రీరంగసీతులు చెప్పిన ఈ నాయకుడు కనీసం  
 ఒక, విదేశభాషనుకూడా పట్టుమని అభ్యసించలేకపోయాడు.  
 ఈ విషయంలో పొందిన అపజయం అనవరతం ఆయనను  
 వెంటాడేది. ఏ విదేశభాషకూడా తెలియనందున రష్యాను  
 తప్పిస్తే ఇతర ప్రపంచాన్ని గురించి ఇతరులు చెప్పడం  
 ద్వారా తెలియవలసిందేగాని, స్వయంగా ఆయనకు తెలిసే  
 దంటూ ఏమీ లేనే లేదు.

హీనస్వరంతో, మెల్లిమెల్లిగా స్టాలిన్ మాట్లాడుతాడు.  
 కర్ణకఠోరంగా వుంటుంది. విప్లవానికి పూర్వం, విప్లవానంతరం  
 కూడా లెనిన్ బ్రతికి వున్నంతకాలం కేంద్రకమిటీ సమా  
 వేశాలలో స్టాలిన్ దూరంగా, ఏకాకిగా కూర్చోని వుండే  
 వాడు. నవోత్తేజంతో, నవోత్సాహంతో నవీనభావాలను  
 వెల్లడిస్తూ, చెల్లాటలాడుతున్నట్టు సాగే ఆ చర్చలలో పాల్గొన  
 లేకనే అలా నైదొలగి, అవి ఊసుపోకకు చెప్పకుంటున్న  
 కబుర్లన్న ఘోరణిలో, మూతి బిగించుకొని కూర్చోని  
 వుండేవాడు.

ఇలాంటి భావాలు, ఇలాంటి మనస్తత్వం, గల వ్యక్తి  
 ప్రపంచమొత్తం జనాభాలో దాదాపు ఆరవవంతు

(18,00,00,000) భవితవ్య నిర్ణేతగా మారినాడంటే, ఇందుకు ఆయన ఎలాంటి సాధనాలను అనుసరించాడో, ఇతరుల విజ్ఞానాన్ని, భావనాపటిమను ఎంతవరకు ఉపయోగించుకున్నాడో ఊహించవచ్చు. ఇది ప్రజాస్వామికత్వ రక్షణవాదులకు హెచ్చరిక కూడా.

స్టాలిన్ మూడువివాహాలు చేసుకున్నాడు. ఇద్దరు కుమారులు, ఒక కుమార్తె వున్నారు. మొదటి భార్య అతి సామాన్యమైన జార్జియన్ వనిత. 1907 లో మరణించింది. ఆమెకు పుట్టిన కుమారుడు యాషా (జాకబ్) తండ్రిని విపరీతంగా ద్వేషిస్తాడు. స్టాలిన్ కు కూడా అతనిపై అట్టి ద్వేషభావమే వుంది. తన కార్యదర్శు లందరిముందు అతనిని గురించి మాట్లాడుతూ “మా చవట” అని, కుమారుని స్టాలిన్ అనగా, నేనువిన్నాను. రెండో పెండ్లి చేసుకున్నప్పుడు యాషాను తనవద్ద క్రెమిన్ లో వుండమని స్టాలిన్ కోరాడు. అక్కడ అతడు దుర్భరజీవితాన్ని అనుభవించాడు. తన తండ్రి తననుకొట్టినట్టే దారుణంగా తన కొడుకును స్టాలిన్ చావమోదేవాడు. (స్టాలిన్ తండ్రి చెప్పలుకుట్టుకొనే వాడు. తరుచు తప్పు తాగివచ్చి కొడుకును చచ్చేటట్టు కొట్టేవాడు. ఎమిల్ లడ్విగ్ ఈ సంగతి వ్రాస్తూ స్టాలిన్ విప్లవవాదిగా మారడానికి ఈ అనుభవమే కారణమని వ్యాఖ్యానించాడు.) యాషా అంత తెలివితేటలైనవాడు కాదు. ప్రత్యేకంగా దేనిపైనా అతనికి ఆసక్తిలేదు. ఇంజనీరింగ్ స్కూలుకు వెళ్ళేవాడు. పెద్దవాడైన పిమ్మట మాస్కోలో

కాలు పెట్టవద్దని తండ్రి శాసించడంచేత రమ్యా మొత్తంలో తిరుగుతూ వుండేవాడు. కొన్ని సంవత్సరాలు ఆతని జాడే తెలియలేదు. కాని రూసో-జర్మన్ యుద్ధం పారంభమైన రోజులలో స్టాలిన్ కుమారుడు రెడ్ ఆర్మీ మోటారుదళం జూనియర్ ఆఫీసర్ అయిన వ్యక్తి నాజీలకు ఖైదీగా చిక్కి నాడని పత్రికలు ప్రకటించాయి.

1917 లో 16 సంవత్సరాల బాలికను మొదటిసారిగా స్టాలిన్ చూశాడు. ఆమెయే నాడియా అలీల్ యానోవ్నా. ఆయన రెండవ భార్య. నల్లటి చక్రాలవంటి కళ్ళు. చాలా అందమైంది. ఆమె తండ్రి బోల్షివిక్ పార్టీ అనాది సభ్యుడు. లెనిన్ అజ్ఞాతవాసంలో వున్నప్పుడు ఇంట్లో వుంచుకొని ఆయనను కాపాడాడు. 1918 లో ఆమె కమ్యూనిస్టు పార్టీలో చేరింది. త్వరలోనే లెనిన్ జూనియర్ కార్యదర్శులలో ఒకరుగా నియమించబడింది. ఆ మరుసటి సంవత్సరమే ఆమెకు 18 ఏండ్లు నచ్చాయి. అప్పుడు జారిట్ సిన్ యుద్ధరంగంలో డ్యూటీకి పంపించబడింది. ఆ యుద్ధరంగంలోని సైనిక దళానికి స్టాలిన్ పాలిటికల్ కమిసార్ పదవిని నిర్వహిస్తూ వుండేవాడు. అప్పటికే కాకలుతీరిన స్టాలిన్ (42 సంవత్సరాలు) ఆ అపురూప సౌందర్యవతిని మోహించాడు. వా రిరువురూ పెళ్లిచేసుకున్నారు. నాడియాకు ఒక కుమారుడు—వాసిలీ—ఒక కుమార్తె—స్వెట్లానా—పుట్టారు. ఆ కుమార్తె అంటే స్టాలిన్ కు తగని మమకారం.

వాసిలీ ఇప్పుడు (1945) రెడ్ వైమానికదళంలో కర్నల్ పదవిలోనున్నాడు. అనేకసార్లు “సోవియట్ యూనియన్ వీరవరుడు” పతకాన్ని పొందాడు. అతనికి పెళ్ళి అయింది. ఇద్దరు పిల్లలు వున్నారు. అయితే, అతనికి పిల్లలు వున్న సంగతి మాత్రం ఇంతవరకు నాకు తెలిసినంతలో ఒక్కసారికూడ అచ్చు పడలేదేమో. ఆ సంగతి విదేశాలకు కేబుల్స్ లో విలేఖరులు పంపరాదని కట్టడివుంది. బహుశా తను తాత అయినట్టు ప్రపంచానికి తెలియడం స్టాలిన్ కు ఇష్టంలేదేమో.

యుద్ధరంగంలో ప్రేమాంకురంతో శుభప్రదంగా ప్రారంభమైన నాడియా జీవితం త్వరలోనే మోడువారి పోయింది. స్టాలిన్ నియంతకావడంతో ఆమెకు జీవితం దుర్భరమైందని లోగడ ఒకసారి చెప్పాను. నాడియా సోదరునితో నాకు బాగా పరిచయం వుంది. అతి సామాన్యుడు. భలే మంచివాడు. కార్యదక్షత కలవాడు. నేను విదేశాంగశాఖలో పనిచేసినపుడే అతడుకూడా నాతో కలిసి అక్కడే పనిచేస్తూ వుండేవాడు. తన సోదరిపేరు అలా వినపడితే అతని ముఖమంతా వాలకిలపడి పోయేది. ఆమె సంగతి ఒక్కమాటైనా పైకి చెప్పేవాడు కాదు. కాని, అతని ద్వారానే ఆమె ఎంత నికృష్టపు జీవితాన్ని గడుపుతున్నదీ నేను విన్నాను. ఆమె మహా మేధావి. అతి పౌరుషవతి. ఎల్లప్పుడు గంభీరంగా వుండేది. తొణికిడికాదు. ఆమె చుట్టూ వందిమాగధులూ, ముఖ ప్రియులూ చేరేవారు. వాళ్లంటే అసహ్యించుకునేది. ఇద్దరు

పిల్లలు పుట్టిన తర్వాతకూడా ఆమె ఇండస్ట్రియల్ ఇంజనీరింగ్ స్కూలుకు వెళ్లి పరిశ్రమల నిర్వహణాధికారిగా స్వతంత్రంగా జీవించాలన్న పట్టుదలతో విద్యాభ్యాసం చేస్తూవుండేది. ఆమెకు జీవితంపై ఇంకా ఆసక్తి వుండడాని కిదే కారణం.

స్టాలిన్ పరిపాలనలో అమానుషత్వం దినదినాభివృద్ధి గాంచడం, పాత సహచరులపట్ల ఆయన కఠినతర విధానం అనుసరించడం—ఈ రెండూ ఆమెను కృంగదీసినవి. ఆమె స్వయంగా పార్టీలో ఉత్సాహంగా పనిచేసి వున్నది కావడం చేత, తనను హేయంగా స్టాలిన్ చూడడం సహించలేక పోయేది. వరోషిలోవ్ తో కలిసి అకస్మాత్తుగా ఏదో ఒక గ్రామానికి వెళ్లి అక్కడ రహస్య పోలీసుదళం అధినేత హెన్రీ ఎగోడా చేర్చిన వారితో అనేక రోజులు కేళీ వినోదాలతో స్టాలిన్ గడిపేవాడు. భర్త ఇట్టి కేళీ వినోదాలలో వున్నప్పుడు అనేకసార్లు నాడియా చూచింది. అప్పుడు ఆమెను అతి నికృష్టంగా చూచేవాడు. దానితో అసభ్యకరమైన సంఘటనలు జరిగేవి.

1932 నవంబర్ లో 15 న విప్లవ వార్షికోత్సవానికి సోదరునితో ఆమె కలిసి రాగా చూశాను. అప్పటికి ఇంకొక మూడు వారాలలో కెమికల్ ఇంజనీరింగ్ డిప్లొమా తీసుకొనబోతున్నది. అంత ఆనందకరమైన సమయంలోకూడా అత్యంత ఉల్లాసంగా వుండడానికి మారుగా పూర్తిగా పాలిపోయి జీర్ణించి పోతున్నట్టు, అక్కడి సంరంభాలపట్ల ఎంతమాత్రం



ఆసక్తేలేనట్టు కనుపించింది. ఆమె సోదరుడు ఆమె విషయమై ఎంతో ఆందోళన చెందుతున్నట్టు కనిపించాడు.

ఆ తరువాత రెండురోజులకే 1932 నవంబరు 9 వ తేదీన అకస్మాత్తుగా ఆమె మరణించినట్టు ప్రకటించబడింది. ఆమె మరణానికి కారణమేమిటో అధికారరీత్యా ఒక్కసారికూడా వివరించబడనేలేదు. ఆమె హత్య గావించబడిందన్న వదంతి మాత్రం పుట్టింది. జనరల్ బుదియానీ తన భార్యను హత్య చేసిన సంగతి జ్ఞాపకం వున్నవారందరికీ ఈ వదంతి నిజమే అయి వుండవచ్చునని తోచింది. భార్యాభర్తల కేదో తగాయిదా రాగా బుదియానీ భార్యను వెనుక వైపునుంచి కాల్చివేసి, తదనంతరం ఒక యువతిని పెళ్లి చేసుకున్నాడు. సైనిక వీరుడుగా బుదియానీ పేరు ప్రఖ్యాతులు దేశమంతా విస్తరించాయి. అందుచేత, ఈ సంఘటన అతి గోప్యంగా వుంచబడింది. ఇందుకు ఆతడు శిక్షించబడనే లేదు. పైపెచ్చు సోవియట్ యూనియన్ కుగల అయిదుగురు సేనాధిపతులలో ఒకడుగా నియమించబడినాడు. బుదియానీ ప్రతిష్ఠయే అంతటి ఉత్కృష్టమైనదైతే స్టాలిన్ ప్రతిష్ఠ మరింత మహోత్కృష్టమైంది. ఈ కారణంచేతనే—ఇలాగే ఆ వదంతి వ్యాపించింది. కాని, ఆమె సోదరుడే స్వయంగా నాకు నిజమైన సంగతి చెప్పాడు. స్టాలిన్ ఇంటిప్రక్కనే వరోషిలోవ్ ఇల్లువుంది. ఆ సాయంత్రం వాళ్ల యింటికివెళ్లి అక్కడ మాట్లాడుతూ, అప్పుడు రైతులయెడల అనుసరించబడుతున్న విధానాన్ని ఆమె నిశితంగా విమర్శించి, గ్రామాలలో తూమదేవత తాండవించ

డానికి ఆ విధానమే కారణమన్నది. అంతమంది స్నేహితులలోను ఆమెను స్టాలిన్ కించపరిచాడు. వెంటనే, అక్కడినుంచి లేచి ఇంటికివచ్చి పిస్తోలుతో స్వయంగా కాల్చుకొని మరణించింది. ఆమె అకస్మాత్తుగా మరణించిందని మాత్రమే అధికార ప్రకటనలో పేర్కొనబడింది.

నాడియా మరణించిన తరువాత అనతికాలంలోనే కాగ్ నోవిష్ సోదరిని స్టాలిన్ పెళ్లి చేసుకున్నట్టు విన్నాము. కాని, ఇంతవరకు ఆ వివాహాన్ని గురించి సోవియట్ పత్రికలలో ఒక్కమాటకూడా ప్రచురించబడనే లేదు.

స్టాలిన్ ప్రతీకారవాంఛ ప్రబలతరమైనదని ప్రత్యేకంగా చెప్పవలసిన పని లేనే లేదు. ఒక్కసారి కామ్ నెవ్ తో మాట్లాడుతూ తన శత్రువులను నమ్మించి అకస్మాత్తుగా శత్రువుపై ప్రతీకారాన్ని అమలుజరిపి ఇంటికివెళ్లి, హాయిగా నిద్రపోవడం తన కెంతో ఆనందకరమని అతడే అన్నాడు. దీనిలోని సత్యాన్ని “ఏరివేతలు” నిరూపించాయి. తనను గురించి బహిరంగంగాగాని, రహస్యంగాగాని ఒక్క చిన్న మాట అన్నవారిపైన సైతం ఇలాగే అతడు ప్రతీకార విధానాన్ని అమలు జరిపాడు. వ్యక్తిగతంగా ఆయనకు శత్రువులని అనుకొన్న వారందరూ మరణించనే మరణించారు. కాని, వారు అలా చచ్చేరోజులలో బ్రతికివున్న మాకు శత్రువుపై ప్రతీకారవాంఛ ఎంత భయానకమైనదో తెలిసింది.

సాంత స్నేహితులనే మృత్యు గహ్వరానికి పంపడం స్టాలిన్ కు షేరిఆనందం.

బాల్టిమోర్ లోని ఆర్చిబిషప్ మైకేల్ కర్లీ 1941 లో ఒక సందర్భంలో మాట్లాడుతూ, ప్రపంచంలో ఇంతవరకు ఏ ఒక్క వ్యక్తి చంపి ఎరుగనంతటి అధిక సంఖ్యాకులను స్టాలిన్ ఒక్కడే హతమార్చాడన్నాడు.

స్టాలిన్ అతి సామాన్యంగా వుంటాడని, బహు మట్టసంగా జీవితం గడుపుతాడని అనేకమంది అనుకుంటారు. అది అంతా పైకి కనుపించేదే.

ఇప్పటికింకా పూర్తిగా రాజరికాలుగల రాజ్యాలలో కూడా రాజుల సివిల్ ఖర్చుల జాబితాలు ప్రకటించబడుతూ వుంటాయి. కనీసం రాజుకింద తమకు ఎంతఖర్చు అవుతున్నదో తెలుసుకోడానికి, ఆ విధంగా, ప్రజలకు అవకాశం వుంది. కాని, సోవియట్ సంపదను స్టాలిన్ ఎలా ఖర్చు పెడతాడో ఎన్నడూ పత్రికలలో ఒక్క ముక్కలయినా పడదు. ఆ ఖర్చు సంతా భరించవలసిన రష్యన్ ప్రజానీకానికి దానిపై కంట్రోల్ లేదు సరికదా, ఆ ఖర్చు ఏమిటోకూడా వారికి ఎన్నడూ తెలియనే తెలియదు. ఆయన నివసించే భవనాలు ప్రభుత్వపు విశ్రాంతి కేంద్రాలుగా చలామణి అవుతున్నాయి. ఆయన సౌకర్యంకోసం నిర్మించబడిన రోడ్లకు అయ్యే ఖర్చు అంతా రహదారుల అభివృద్ధి ఖర్చుకింద వ్రాయబడేదే. ఆయన ఎక్కిరిగే కార్లన్నీ ప్రభుత్వపు గారేజీలనుంచి వచ్చేవే. ఆయన చేసే ప్రతి ఖర్చు, ఆయన వాడింది ప్రతిదీ “ప్రజాశేయస్సు

దృష్ట్యా ఖర్చుపెట్టబడిన బాపతు" అన్న పద్దులో వ్రాయబడు తుంది. స్టాలిన్ చేస్తున్న ప్రకటనలలో ఒక్కొక్కసారి తను కనీసం "ఒక దేశంలోనైనా సోషలిజం సంస్థాపించ గలిగాను" అని, అన్నపుడు మాస్కోవాసులు "స్టాలిన్ కొంతవరకు నిజమే చెబుతున్నాడు. ఒక దేశంలో మాత్రమేకాదు. ఒకే ఒక వ్యక్తికి ఆయన సోషలిజం స్థాపించ గలిగాడు" అని గొణుక్కోడానికి ఇదే కారణం.

కేంద్రప్రభుత్వపు గారేజీలలో డజన్లకొలదీ రోల్స్ రాయిన్, పాకార్డ్స్, కాడిల్లాక్స్. లిన్ కాన్స్ మున్నగు రక రకాల కారులు డ్రైవర్లతో రాత్రి బగళ్లు ఏ ఊణంలోనైనా బయలుదేరడానికి సిద్ధంగా వుంటాయి. స్టాలిన్ ఏదైనా పూచు వెళ్లితే స్పెషల్ ట్రెయిన్ లో వెళ్తాడు. ఆ స్పెషల్ ట్రెయిన్ కు వెనకా ముందు కూడా రైళ్లు నడుస్తాయి. రైలుమార్గం పొడుగునా కాపలాదార్లు వుంటారు. ఒక్క ఆరోగ్య కేంద్రంలో ఒక్క కుటీరం అట్టేపెట్టితే సరిపోయే దానికి మారుగా, నల్ల సముద్రం తీరంలో నాలుగు రాజ ప్రాసాదాలు ఆయనకోసం కేటాయించబడినవి. ఆ నాలుగింటిలోను ఏడాది పొడుగునా సేవకులు అందరూ వుంటారు. ఆ నాలుగింటిలో ఒకటి "సోషీ గవర్నమెంట్ వేసవి విశ్రాంతిభవనం. నెం. 7" అని వ్యవహరించ బడుతుంది. 1935 లో నేను అక్కడికి వెళ్లాను. పైకి చూడ్డానికి బహు పురాతనమైందిగా కనుపిస్తుంది. పటా టోపం ఏమీలేనట్టే తోస్తుంది. చూడ్డానికి ప్లారిడా, కాలి

ఫోర్నియాలలోని అమెరికన్ వర్తక ప్రముఖుల భవనాలకు  
 మించి ఎంతమాత్రం ఆడంబరంగా వుండదు. మాజ్జెస్ట్ ఉష్ణ  
 గుండాలని ప్రసిద్ధికెక్కిన ప్రాంతానికి సమీపంలోగల కొండ  
 పైన, చిటారున వుంటుంది ఆ భవనం. ఆ ఉష్ణగుండంనుంచి  
 ఈ ప్రాసాదంలోని స్నానాల గదికి గొట్టాలద్వారా నీరు  
 ప్రవహిస్తూ వుంటుంది. ఆ కొండపై భాగమంతా ఉద్యాన  
 వనంవలె మార్చివేయబడింది. చుట్టూ రహస్య పోలీసుదళం  
 తాలూకు పటాలాలు పహారా వుంటాయి. ఆ పటాలలోనివారు  
 నివసించేందుకు ఇండ్లు, సేవకులు నివసించేందుకు ఇండ్లు కొండ  
 చుట్టూ సరిహద్దుగా తీరివుంటాయి. కొండ ఎక్కడం ప్రారం  
 భించేసరికి దాదాపు 20 నుంచి 30 కార్లవరకు పట్టే గారేజి  
 కనుపిస్తుంది. దానిపైన స్టాలిన్ నివసించే భవనానికి దగ్గరగా  
 మూడు భవనాలు వుంటాయి. ఆ మూడు నియంత అతిథుల  
 కోసం కేటాయించ బడినవే. టెన్నీస్ కోర్టులు, స్క్వాష్  
 కోర్టులు, బిలియర్డ్స్ కు ప్రత్యేకంగా ఒక ఇల్లు వున్నాయి.  
 1938 నవంబరులో ఈ అతిథి గృహాలలో ఒకదానిలో కొద్ది  
 రోజులు వున్నాను. సోవియట్ వ్యవసాయ శాఖామంత్రి  
 ఇవానాఫ్, సోవియట్ కంట్రోల్ కమిషన్ ఉపాధ్యక్షుడు  
 జఖార్ బైలెన్కీ, అబ్కాషియా ప్రభుత్వాధ్యక్షుడు నెస్టార్  
 లోబా, ఆయన తమ్ముడూ, వైట్ రష్యా కేంద్రకమిటీ కార్య  
 దర్శి ఫిికాలో నాతోపాటు స్టాలిన్ కు అతిథులుగా వున్నారు.  
 1988 లో మాస్కోలో ఘూడవ విచారణ జరిగినప్పుడు  
 ఇవానాఫ్ కాల్చివేయబడినాడు. ఫిికాలో ప్రజా శత్రువని

నిర్ణయించబడి ఏరివేతకు గురిఅయినాడు. బై లెన్ కీ ఏరివేతల సమయంలో అదృశ్యమై పోయినాడు. లకోబా సోదరులలో ఒకడు ఏరివేతల సమయంలో కాల్చివేయబడినాడు. మరొకడు కొంత కాలానికి మరణించాడు.

స్తాలిన్ ప్రాసాదం అబ్ఖాసియాలో మరొకటి వుంది. గాగ్రీవెల్లే రోడ్డు ప్రక్కనేవున్న కొండపైనే ఇది వుంది. బెర్టెన్ గార్డెన్ లోని హిట్లర్ ప్రాసాదం “ఈగల్ ఎయిర్”కి సమూహంగా ఇది నిర్మించబడిందని నా అనుమానం. అయితే, అది స్టాలిన్ కు నచ్చలేదేమో వుంది. ఇటీవలనే నల్ల సముద్రం తీరంలో గల జెల్జానీమిస్ ప్రాంతంలో తీరం పొడుగునా విశాలమైన ప్రాంతం ఖాళీ చేయించబడింది. దానిలో మరొక పెద్ద భవనం లేచింది. చుట్టూ ఉద్యానవనాలు, తోటలు వున్నవి. రష్యన్ ప్రజలకు ఈ సంగతి తెలియనివ్వకుండా అత్యంత రహస్యంగా వుంచబడింది. ఇప్పటికీ అది గుట్టుగానే వుంది. ఈ ఉద్యానవనాలకు, భవనాలకు సరిగా ఎంత ఖర్చు అయ్యేదీ నేను చెప్పలేను గాని, అదివున్న విస్తీర్ణాన్నిబట్టి, దాని వైఖరినిబట్టి, హార్ట్స్ కంపెనీ అధినేత శాన్ సైమన్ కట్టించినదానికంటే జెల్జానీమిస్ తక్కువకాదని నా అనుమానం.

కైమియా సముద్రతీరంలో స్టాలిన్ కు నాల్గవ విశ్రాంతి భవనం వుంది. నేను చూచిన “సోషి” ప్రాసాదంవలెనే తరిమి మూడు ప్రాసాదాలుకూడా సర్వసాధన సంపత్తి కలిగివున్నవని నాకు చెప్పారు. బిలియర్డ్స్ రూమ్ నుంచి

సినిమాహాలువరకు సమస్త రకాల కేరీ వినోదాలకు ప్రతి దానిలోను ఏర్పాట్లు పున్నవట. స్టాలిన్ కు ప్రత్యేకంగా ఆనంద కరమైనవి వాటంతటవే గానకచేరీ జరిపే యంత్రాలు, రక రకాల పియానోలు, ఫోనోగ్రాఫ్లు, రేడియోలు. ప్రతిరోజూ సాయంత్రంపూట తను సేకరించిన ఈ వస్తువులను అతిథులకు చూపుతూ, వాటినిగురించి వారికి వివరించి చెప్పడం ఆయనకు చెడ్డ సరదా. ఈ వస్తువులలో తాజా రకాలను మార్కెట్ కు వచ్చినవెంటనే కొని స్టాలిన్ కోసం పంపించాలని విదేశాల లోని ప్రతినిధులకు విదేశ వాణిజ్యశాఖ స్టాండింగ్ ఉత్తరువులు ఆదీలోనే జారీచేసింది. కొత్తది వచ్చినాసరే స్టాలిన్ నివాస కేంద్రాలకు తలాబకటిచొప్పన కొనవలసిందే. 1931 లో ఇటలీలో వాణిజ్య ప్రతినిధిగా పనిచేస్తూవుండగా, ఇటాలియన్ గాయకుల రికార్డులు కొనడానికి ఆర్డరును నింపడంలో నేను పడ్డ అవస్థ ఇప్పటికీ మరపురాదు.

మాస్కో సమీపంలో స్టాలిన్ నివసించడానికి కేటాయించబడిన భవనాలు ఇంత పెద్దవి కావు. అశేక సంవత్సరాల క్రితం లెనిన్ నివసించిన గోర్కీలోని ఇంట్లో లెనిన్ మరణానంతరం ఆయన భార్య వుంటూవుండగా, ఆమెను అక్కడినుంచి లేవగొట్టి, దానిలో చేరాడు స్టాలిన్. కాని, తరువాత అది చారిత్రాత్మక కేంద్రంగా మార్చివేయబడింది. అటుపిమ్మట స్టాలిన్ స్వయంగా రెండు గ్రామాణ భవనాలు కట్టించుకున్నాడు. అందులో బోర్నిఫోలోనిది ఆయనకు బాగా ఇష్టం.

ఈ ఇళ్ళచుట్టూ ఆయన “కీలుబొమ్మ”ల నివాసాలు వుంటాయి.

మాస్కోలోని కొన్ని రోడ్లనుచూచి విదేశాలనుంచి వచ్చిన యూత్రికులు చాలా ఆశ్చర్య పడుతూవుంటారు. చారిత్రక ప్రసిద్ధిగాంచిన సుఖారెవ్ కా టవర్ ఈ రోడ్ల నిర్మాణానికిగాను పగులగొట్టబడిందని వారికి తెలియదు. అభివృద్ధి దృష్ట్యానే అయినా మాస్కోలో గలీజుగావుండే బీదకార్మికుల నివాసాలను మార్చివేసి నాగరిక దేశానికి తగినట్టుగా ఆరోగ్యప్రదమైన కార్మిక భవనాలను ఎందుకు నిర్మించరాదని అడగాలని వారికి తోచదు.

మోటార్లు వేగంగా వెళ్లేందుకుగాను రోడ్లు అడ్డదిడ్డాలు తిరగకుండా, సరాసరి తిన్నగా వుండేందుకు ఈ ఏర్పాట్లు చేయబడినవి. అలా సరాసరి బారుగావుంటేనేగాని రోడ్లను పోలీసులు రక్షించడానికి ఏలులేదని భావించబడింది. నయనా నందప్రదంగా కనుపించేవి మొజాయిస్క్, వాస్ డ్విజెన్ ఖా. ఆర్బట్ రోడ్లు మాత్రమే. ఈ రోడ్లన్నీకూడా క్రెమిన్ నుంచి బయలుదేరిన స్టాలిన్ కార్లు బోర్విఖికి వెళ్లేమార్గాలే. మాస్కోనుంచి చుట్టూ 25 మైళ్ల దూరందాకా 12 వైపులా 12 మోడల్ రోడ్లు నిర్మించబడి వున్నాయి. రష్యా మొత్తంలో మంచిరోడ్లు ఈ పన్నెండు మాత్రమే! ఈ పన్నెండు రోడ్లు కూడా మాస్కోనగరం వెలుపల ప్రభుత్వాధికారులు నివసించే ప్రాంతాలకు వెళ్లే మార్గాలే. ఈ ప్రాంతా



లన్నింటినీ దాటిన తరువాత ఎవరికైనా కనుపించేవి జార్ చక్రవర్తుల కాలంనాటి పాతరోడ్లే.

బోర్విఖి పరిసరాలలోగల అటవీప్రాంతాన్ని, నదీతీర ప్రాంతాన్నికూడా పౌరులు వినియోగించరాదని నిషేధిస్తూ మాస్కో సోవియట్ ఒక చట్టం చేసింది. ఇలా కేటాయించబడిన అటవీ ప్రాంతంలో ప్రజలెవ్వరూ ఇండ్లు కట్టుకోడానికి వీలులేదు. ఈ ప్రాంతంలో ప్రజలు ఎవ్వరూ, నదిలో స్నానం చేయడానికికూడా వీలులేదు. ఇందుకు చూపించబడిన విచిత్ర కారణమేమంటే, మాస్కో నగరానికి చేరే నదీజలాన్ని మలినం చేయకుండా పరిశుభ్రంగా వుంచాలనే. ఈ ప్రాంతంలోని గ్రామసీమలలో నివసిస్తున్న వందలాది గ్రామీణ కుటుంబాలు అక్కడినుంచి తరిమివేయబడినవి. ఇక్కడికి ప్రజలు పికారు వెళ్లడానికై నా నోచుకోలేదు. బోర్విఖికి అవతలా, ఇవతలా కూడా నదిలో స్నానం చేయడానికి, నదీ తీరాలను తమకు అవసరమైనట్టుగా ప్రజలు వినియోగించుకోడానికి సమ్మతిస్తూ, ఇక్కడమాత్రమే ఇంత బందోబస్తు ఎందుకుచేశారా అనిపించింది నాకు. విచారించగా తెలిసిందేమంటే, ఆ జిల్లామొత్తం కేంద్రకమిటీ తాలూకు ఉద్యోగులకు, రహస్య పోలీసుదళం తాలూకు ఉద్యోగులకు కేటాయించబడిందనీ, స్టాలిన్ ఇంటికి దూరంగా, చుట్టూ ఉద్యోగులకు నివాసప్రాంతాలు నిర్మించబడినవనే.

ఆటో—మోటో—ఎక్స్ ప్రోర్టికం పెసినుంచి నాపదవికి రాజీనామా నివ్వగా 1985 అక్టోబర్ లో ఆమోదించబడింది.

ఏథెన్స్‌లోని రవ్వన్ రాయబారి కార్యాలయంలో ఫస్ట్ సెక్రటరీగా నియమించ బడ్డాను. ఆ సంవత్సరం డిసెంబర్ లోనే బయలుదేరి గ్రీస్ వెళ్లాను.

ప్రతిరోజూ సాయంత్రం ఆఫీసుపని అయిపోయిన తరువాత ఏథెన్స్‌లోని నా ఆఫీసుగదిలో కూర్చుంటే, విచారకరమైన సంగతులు జ్ఞాపకం వచ్చేవి. ఏదో చదువుతూ, ఎవరితోనో మాట్లాడుతూ మరచిపోడానికి యత్నించేవాణ్ణి. కాని, ఆ విచారాన్ని మరచిపోలేక పోయేవాణ్ణి. స్నేహితులతో కలిసివెళ్లి గ్రీసువిజ్ఞానులతో పొద్దు పుచ్చడానికి యత్నించేవాణ్ణి. ఏథెన్స్ శివార్లలోగల చిన్నచిన్న పెళాటళ్లకు వెళ్లి పొద్దు పుచ్చుతూ వుండేవాణ్ణి.

1936 సంవత్సరం పూర్వార్థంలో జరిగిన సంఘటనలను లవలేశంగానైనా సోవియట్ పత్రికలు ప్రకటించేవి కావు. రష్యా ప్రశాంతంగా వున్నదని అనుకొనే వాళ్లం. బహుశా పరిస్థితులన్నీ చక్కబడుతున్నాయి కామోసని నేను అనుకునేవాణ్ణి. అయినా, పాతగాయాలు మానడానికి ఇంకా కొంత వ్యవధి పట్టుతుంది. కాని, కావాలని నన్ను నేను మోసగించుకుంటున్నాను. కల్లారాచూచిన విషయాలను మరచి పోడానికి యత్నిస్తున్నాను. మనస్సులో ఏ తలపురాకుండా చేసుకొనడానికి, జ్ఞాపకం వచ్చిన విషయాలను వెంటనే పార్డ్రోలడానికి యత్నించేవాణ్ణి.

ఆగస్టులో ఒక రోజున పెనుతుపాను విరుచుకొని పడినట్టుంది. ముందు రేడియో, తరువాత మాస్కో పత్రి

కలుకూడా జినోవీవ్, కామ్ నెవ్ లతోపాటు మరి 14 మందిని సోవియట్ వ్యతిరేక విప్లవకేంద్రాన్ని స్థాపించినందుకుగాను అయిదు రోజులలోనే విచారించనున్నారని ప్రకటించాయి. అందులో, జినోవీవ్, కామ్ నెవ్ లు కిరాఫ్ హత్యకు నైతికంగా బాధ్యత తమదేనని “వప్సకున్నందున” అప్పడే పదేండ్లు శిక్ష విధింపబడగా దాని ననుభవిస్తున్నారు. వారి స్నేహితులందరూ నిర్బంధించబడ్డమో, వేలాదిగా బహిష్కరించ బడ్డమో జరిగింది. కిరాఫ్ మృత కళేబరానికి ఇంతకు మించిన బలి అవసరం లేనట్టే కనుపించింది. కాని, ఇంతలో బలి ఆగేటట్టు ఇప్పుడు కనుపించడంలేదు. మాస్కో పత్రికలలో ప్రచురించబడుతున్న వ్యాసాలు చూస్తూవుంటే, ఆ విచారణ ఫలితం ఎలావుండగలదో ఇట్టే చెప్పవచ్చు. ప్రతివ్యాసంలోనూ వారికి మరణశిక్ష విధించాలన్న సలహాయే. ఏథెన్స్ రాయబారి కార్యాలయంలో మేము ఎవ్వరం గ్రహించలేక పోయాము గాని, జినోవీవ్ కు ఒకప్పుడు సెక్రటరీగా పనిచేసిన కొబెటస్కి రోజు రోజుకు కృంగి కృశించి ముసలివాడవుతున్నాడు. ఎల్లప్పుడూ కేరింతలు కొడుతూ ఎంతో ఆనందంగా కనుపించేవాడు ఇప్పుడు నోరు విప్పడమే లేదు. ఒంటరిగావుండి, పొగత్రాగుతూ, రేడియో వింటూ కూర్చునేవాడు. మాస్కోలో ఆ విచారణ నడుస్తూవుంటే ఏథెన్స్ లోని రష్యన్ రాయబారి కార్యాలయంలోని వాతావరణం పీడకలవలె ఊణఊణం మారిపోతున్నది. వెర్రిగా,

మహావిపత్తు సంభవించినట్టుగా ఒక దారీ, తెన్నూలేకుండా మేము దానిలో కొట్టుకుంటూ వుండేవాళ్ళం.

జనోవీష్, కామ్ నెష్, స్క్రిర్నాఫీ మరి పదమూడుమంది అమిత దారుణ కృత్యాలకు ఒడిగట్టినట్టు వప్పుకున్నారన్న వార్తలను చదువలేక పోయాము. వారు వప్పుకున్న దారుణ కృత్యాలన్నీ పరస్పర విరుద్ధాలే. అన్నీ తామిలాచేయాలనీ, అలాచేయాలనీ అనుకున్నామన్న ధోరణిలోనే వున్నాయి గాని, ఒక్కటి వారు చేసినట్టు లేదు. కిరాఫ్ హత్యసందర్భంలో జరిగిన “న్యాయ విచారణ”ను చూసిన పిమ్మట స్టాలిన్ ను హత్యచేసి, సోవియట్ ప్రభుత్వాన్ని విదేశ సహాయంతో పడగొట్టడానికి “లెనిన్ గ్రాడ్ లో తామొక కేంద్రంలో కుట్రచేసినా”మని ఆ నిందుతులు వప్పుకుంటున్నారంటే—దుర్భరంగానే వున్నా—నవ్వు వచ్చేది.

మహా విపరీతంగావున్న ఈ విచారణలను ప్రపంచం మొత్తం ఏ విధంగా స్వీకరించ నున్నప్పటికీ, లోగుట్టు తెలిసిన మేము ఎంతమాత్రం వాటిని నమ్మలేము. సమస్త విషయాలు తెలిసినవారు, రాజకీయ పరిజ్ఞానం గల పెద్దలు అనేకమంది వున్నారనీ, వారందరూ పోలీసులే కల్పించి, అల్లిన ఈ నేరాల వాస్తవిక స్వరూపాన్ని బయట పెట్టగలరనీ ఆశ పడ్డాము. మావి కేవలం అడియాసలే అయినాయి. “విశాల దృక్పథం” గల పత్రికా రచయితలు, చెప్పిందే తడవుగా విని మోస పోవడానికి సిద్ధమయ్యే సానుభూతిపరులు వున్నంతకాలం, వారి సహాయ సహకారాలతో స్వీయ ప్రాబల్య సాధనకై ప్రత్యర్థు

లపై ధ్వజమెత్తి సిగ్గుమాలిన విధంగా వారిని నాశనంచేస్తూ, ఆ చర్యలన్నీ కేవలం “సోషలిస్ట్ మాతృభూమి” రక్షణకు అత్యవసరమైనవని ప్రపంచంమొత్తాన్ని స్టాలిన్ నమ్మించగలిగాడు. ఆ మాస్కో విచారణలను గురించి ఇట్టే ప్రతివారూ నమ్మగల విధంగా జరిగించబడిన ప్రచారం ఇది:—

“ట్రాట్ స్కీ అధికారంకోసం పెనుగులాడుతున్నాడు. కనుక, నాజీలతోను, ఫాసిస్టులతోను, దురాక్రమణ పరులైన జాప్సీన్లతోను రహస్యంగా సోవియట్ ప్రభుత్వాన్ని కూల్చి వేయడానికి ఒడంబడికలు చేసుకొని వుంటాడు. ప్రజాస్వామిక రాజ్యాలకు ఎంతో స్నేహితుడైన స్టాలిన్ ఈ కుట్ర సంగతి అంతా ముంచుకరాకముందే గ్రహించి వుంటాడు. ట్రాట్ స్కీ దుర్మార్గపు బుద్ధులను అరికట్టినందుకు స్టాలిన్ ను అభినందించాలి”. తెలిసో, తెలియకో ప్రతివారూ ఈ ధోరణిలోనే నిర్ధారణకు వచ్చేవారు.

ఇక ఏథెన్స్ కు పోదాము :—

ఆ 16 మంది విచారణను గురించిన వార్తలను చదివేవాడిని. జాగ్రత్తగా రేడియో వినేవాణ్ణి. ఆ నిందితుల “ఒప్పదలలు” నమ్మాలా లేదా అనే ఆదుర్దాతో కాదు. ఆ “ఒప్పదల”లన్నీ స్టాలిన్ చేత గాని, రహస్య పోలీసుదళంచేత గాని అక్షరం తరువాత అక్షరంగా చెప్పించబడినవేనని మాకు తెలుసు. కాని, ఈ విచారణల ఆంతర్యం యేమిటన్నదే సమస్య. ఎందుకుగాను ఈ విచారణలు ఇలా జరుపబడుతున్నవో అప్పుడు మాకు తెలియలేదు. తెలుసుకోగల స్థితిలో

లేము. ఈ భయోత్పాతాన్ని, ఈ విద్యేషాన్ని ఏ లక్ష్యంతో స్టాలిన్ రెచ్చగొడుతున్నాడు?

ఆ 16 మంది నిందితులు అంతలో జెడివున్నారని మేము అనుకోలేదు. వారు అంతగా లొంగిపోయి, అలా సమస్తం వప్పుకోవడంచేత కనీసం ఉరిశిక్షలు తప్పగలవేమో ననుకున్నాము. వారుకూడ ఒకప్పుడు లెనిన్, స్టాలిన్ ల స్నేహితులేగా? అట్టివారిని కేవలం పిచ్చికుక్కలవలె కాల్చి వేయించగలడా? వాళ్లకు విధించబడిన శిక్షలు, ఆ శిక్షలు అమలు పరచబడి విధానం గురించి ఒక్కసారిగా రేడియో ప్రకటించేసరికి హతాశులమై పోయాము. నోటమాట లేకుండా పోయింది. ఒకరితో ఒకరం మెల్లిగాకూడా దాన్ని గురించి గొణుగుకొనలేక పోయాము. అసలు ఒకరి ముఖాన్నిచూచే ధైర్యం మరొకరికి లేకపోయింది. నేను సబుడనై పోయాను. బోల్షివిక్ చరిత్రకే ఇది అంతమని నాకు తెలుసు.

జనోవీవ్ తో కొబెటస్కీకి గల సన్నిహితత్వం మా కందరికీ తెలుసు. పాపం! ఆయన అలాగే కృంగి, దిగాలుపడి కూర్చున్నాడు.

ఆ తరువాత కొద్దిరోజులకు విదేశాలలోని సోవియట్ రాయబారులు డావ్ టిన్, రస్కోల్నికోవ్, కొబెటస్కీలను ఇంటికి పిలిపించడానికి సోవియట్ ప్రభుత్వం నిర్ణయించిందనీ, వారి నడతలలో లోపాలే ఇందుకు కారణమనీ మాస్కో నుంచి వచ్చిన వార్తను గ్రీక్ పత్రికలు ప్రకటించాయి.

ఆ పత్రిక తీసికొనివెళ్లి కొబెటస్కీకి చూపించాను. ఆయన నోరువిప్పి ఒక్కమాట అనలేదు. ముఖమంతా ఎర్రబడి పోయింది. ఆ ప్రకటనను అధికారపూర్వకంగా ఖండించనైనా ఖండించాలనీ, లేదా తక్షణమే తనను ఇంటికి పిలిపించనైనా పిలిపించాలనీ కోరుతూ విదేశాంగ మంత్రి లిట్విన్‌స్టాఫ్ కు కొబెటస్కీ టెలిగ్రాం పంపించాడు. లిట్విన్‌స్టాఫ్ జవాబు వచ్చింది : “విధి నిర్వర్తించు. ఉత్తరువులు వస్తున్నాయి.” అని, మాత్రమే వుంది.

తిరిగి మామూలుగా నిత్యకృత్యాలలో పడుతున్నాము. కానీ, మా గుండెలలో మోపలేని బరువు పడింది. ఎంత భారంగా, కష్టంగా వుండేదో వర్ణించడం చేతకావడం లేదు.

మాస్కోనుంచి టపా వచ్చిందంటే, దానిలో లైబ్రేరి యన్ లకు, పార్టీ కార్యదర్శులకు, మార్గదర్శకంగా తయారు చేయబడిన పుస్తకాల జాబితాలు వుండేవి. ఆ జాబితాలలోని పుస్తకాలన్నీ వెంటనే తగులబెట్టి వేయాలని పుత్తరువులు వుండేవి. అలా మార్క్సిజంపై గల వ్యాఖ్యానాలన్నీ తగుల బెట్టించబడినవి. అది ఎంతటి ఉద్ద్రంభమైనా, ప్రతిపక్ష నాయకులు దానికి ఉపోద్ఘాతమో, ఉపసంహారమో వ్రాసి వుంటే చాలు మంటగలవాల్సిందే.

ఈవిధంగా నాజీలు తగులబెట్టినవాటికి మించి మార్క్సిస్ట్ రచయితల గ్రంథాలనే తగులబెట్టాము. తుదకు కామ్ నెవ్ సుంపాడకత్వాన వెలువడిన లెనిన్ రచనలుకూడా తగులబెట్ట బడినవి.

తాను వ్రాసిన ఒకే ఒక గ్రంథంలోని కొన్ని భాగాలను తీసివేసి, మళ్ళీ దానిని ప్రచురించవలసిందిగా స్టాలిన్ స్వయంగా ఉత్తరువు జారీచేశాడు. ఆ పుస్తకంలో లోగడ అతడు వ్రాసిన వ్యాసాలు, ఇచ్చిన ఉపన్యాసాలు పున్నాయి. ఆ గ్రంథం తొలి సంపుటాలు అన్నీ లైబ్రరీలనుంచి తొలగించబడినవి.

నూతన విధానానికి విరుద్ధంగా స్టాలిన్ లోగడ చేసిన ప్రకటనలనుగాని, లేదా వ్యాసభాగాలనుగాని మాస్కో విచారణల సమయంలో ఎత్తిచూపించి నెత్తిమీదికే తెచ్చుకోగల బుద్ధితక్కువ వారెవ్వరూ లేరు. మరెందుకో!

ఆగస్టు విచారణల అనంతరం మేము సాధారణంగా నిర్వర్తించవలసిన కార్యకలాపాలు చాలా తగ్గిపోయాయి. రాజకీయ పరిస్థితిని వివరిస్తూ మాకు నివేదికలు వచ్చేవే కావు. ప్రభుత్వ చర్యలనుగురించిన వ్యాఖ్యానాలు రావడం లేదు. ఇటాలి—ఇతియోపియన్ యుద్ధం విషయంలోకూడా ఇంతే. ఇతియోపియా పట్ల సోవియట్ యూనియన్ సానుభూతి కలిగివున్నప్పటికీ, ఇటలీకి పెట్రోలు సరఫరా చేస్తూనే వున్నది. దానికిగల కారణమేమిటో మాకు సైతం వివరణ పంపలేదు. ఇలాగే స్పెయిన్ లో అంతర్యుద్ధం ప్రారంభమైనపుడుకూడా రష్యా మౌనం వహించింది. ఆ మౌనాన్నిబట్టి రిపబ్లిక్ “రక్షకులకు” రష్యా అండగా వుందని వ్యాఖ్యానించడానికి అవకాశంవుంది. ఇందును గురించికూడా విశదీకరణ లేనేలేదు.



రెండవ విచారణ - ఆడేయాట్ కాఫ్ విచారణ -  
ప్రారంభం కాజోయే ముందు మూడువారాలు సెలవుపై వెళ్లి  
మాస్కోలో వున్నాను. అప్పుడు రాజకీయాలంటేనే అందరికీ  
భయమేసి పోయింది. ఎంతటి చిరపరిచితులైనా రాజకీయాల  
ఉను ఎత్తేవారేకారు. నా స్నేహితులు అనేకమంది ప్రఖ్యాతి  
పొందినవారే అయినా, అతి చిత్రంగా అదృశ్యమై పోయారు.  
అనగా అరెస్టు గావించబడినారన్నమాట. పొరపాటుగానైనా  
సరే వారిపేరు ఉచ్చరించినా ఎంతో తప్పిదం చేసినట్టు చుట్టూ  
వున్నవారు భావించేవారు. అసలు ఆమాట తమ చెవిన పడ  
నట్టే వ్యవహరించేవారు. భయంకరమైన, తిరుగులేని వ్యాధి  
తగిలి, రోజు రోజుకూ వ్యాధిగ్రస్తుడు కృంగి, కృశిస్తూ, తుది  
వరకు ఆశతో ఆలాగే గడిపేటట్టుగా కమ్యూనిస్టులుకూడా  
ఎప్పటికైనా మంచిరోజులు రాకపోవన్న ఆశతో తమ  
కట్టెదుట జరుగుతున్న వానిని అంతగా పట్టించుకోకుండా  
రోజులు వెళ్లదీస్తున్నారు.

జినోవీవ్ విచారణలో ద్యోతకమైన కొత్త విధానాన్నిబట్టి  
మున్ముందు జరుగగల విచారణలుకూడా ఏ పోకడలో వుండ  
గలవో తేలింది. విదేశాల ఏజెంట్లు ప్రతిపక్ష సభ్యులతోచేరి  
సోవియట్ ప్రభుత్వాన్ని పడగొట్టడానికి కుట్రలు చేస్తున్నా  
రని నటించడం అత్యవసరమైంది. విదేశాల గూఢచారులు  
రష్యాలో తిడుగుతున్నారని ప్రజలచేత నమ్మించవలసి  
వచ్చింది. కేపిటలిజమ్ పునరుద్ధరణకై ఆ గూఢచారులు సర్వ  
విధాలా యత్నిస్తున్నారని ప్రజలకు అభిప్రాయం కలిగించాలి.

పత్రికలుగాని, రేడియోలుగాని, పుస్తకాలుగాని, ప్రచార సాధనం ఏదైనాసరే, విదేశాల గూఢచారులకు సంబంధించిన కథనాలతో నిండివుండేవి. ప్రాద్వా, ఇశ్వేస్తీయా పత్రికలు ప్రతి రోజూ రష్యాలో దొంగతనంగా, చాటు మాటుగా వ్యవహరిస్తున్న శత్రువునుగురించి వ్యాసాలు వ్రాస్తూవుండేవి. ప్రతి వ్యాసం చివరనా అతి జాగ్రత్తగా, వేయికళ్లతో, ప్రతివారూ వ్యవహరించాలన్న హెచ్చరిక వుండేది.

విదేశగూఢచారులు తిరుగుతున్నారనే పిచ్చి ప్రబలి పోయింది. విదేశస్తులందరూ - తుదకు వారుకూడా కమ్యూనిస్టులైనా సరే, వారుకూడా విప్లవంలో ఘన విజయాలను సాధించినవారైనా సరే, విప్లవం రోజులనుంచి శరణార్థులుగా వచ్చి 15 సంవత్సరాలుగా రష్యాలోనే జీవిస్తున్న వారైనా సరే, విదేశస్థులందరూ ఏదో ఒక విదేశానికి చెందిన గూఢచారులేనని ప్రజలకు అనుమానం ప్రబలింది. విదేశస్థులతో పరిచయం చేసుకోడానికే ప్రజలు భయపడేవారు. విదేశాలనుంచి ఎవరికైనా ఒక ఉత్తరం వచ్చిందంటే అది అత్యంత ప్రమాదకరమే. రష్యాకు వచ్చిన అనేకమంది యాత్రికులు ఈ సంగతి గ్రహించగలిగారు. అయితే, అందులో ఒక్కరుకూడా దీని మూలకారణమేమిటో గ్రహించలేకపోయారు. పాత బోల్షివిక్ పార్టీని సమూలంగా నాశనంచేసే నిమిత్తమే విచారణలు జరిపించడానికి, ఆ విచారణలలో తన ప్రత్యర్థులచేత నేరాలుచేసినట్టు

వచ్చింది, వారిని తొలగించడానికి స్టాలిన్ ఈ విపరీతమైన వాతావరణాన్ని కల్పించాడు.

ఒక ఏడాదికంటే మరొక ఏడాది లలిత కళలన్నింటిపైన నియంతృత్వపు “ఇనుప హస్తాలు” పడ్డాయి. ఒక్క ఏడాదికి మాస్కోలో లేకుండా, తిరిగి ఇప్పుడు వచ్చేసరికి ఇది అమిత ప్రబలంగా నాకు కనిపించింది. దేశాన్ని కళా విహీనం చేయడానికి, నైతికంగా కళా వేత్తలను పడ గొట్టడానికి అనుసరించదగు విధానాలు రోజు రోజూ నిర్ణయించబడేవి. కళలను ప్రచారానికి ఎలా వినియోగించు కోవాలో ప్రతి రోజూ శాసించబడేది. ఆత్మాభిమానానికి బదులు ఆత్మనింద, ప్రజ్ఞాప్రాభవాలకు బదులు మొరటుతనం, చేతకానితనం వృద్ధిపొందాయి. క్రెమ్లిన్ కనీసం తలనైనా పూపకుండా కళావేత్తగా గుర్తించబడ్డం అసాధ్యమైపోయింది.

ఒకరి తరువాత మరొకరుగా రచయిత లందరూ స్టాలిన్ ఇష్టానిష్టాల ప్రకారం, ఆతని కనుసన్నల ననుసరించి రచనలు సాగిస్తున్నారు. ఒకప్పుడు “సోవియట్ భాషాపితా మహానుభావుడు”గా ప్రస్తుతింపబడిన పిల్వ్యుక్ రచనలు ఒక్కటి కూడా ప్రచురించబడ్డం లేదు. ఇప్పుడు ఆయన రచనలను ఉడవారించడమే అపచారంగా భావించబడుతున్నది. ఇప్పుడు పిల్వ్యుక్ రచయితే కాదని అధికారుల అభిప్రాయం. ఇలాగే అనేకమంది రచయితల స్థితి. లోగడ వారి గ్రంథాలు వేల కొలదీ, లక్షలకొలదీ అమ్ముడు పోయివున్నా సరే వారికి ఇదే దుర్గతి. ఒక్కొక్కసారి ఎందుకూ పనికిరానివారు, ఏమీ

చేతకానివారు కూడా ఇట్టే రచయితలై కూర్చోనేవారు. ప్రఖ్యాత కవిపుంగవుడు మాయాకోవ్ స్కీకి రెండింటాలా జరిగింది. తన రచనలపట్ల అధికార విమర్శకులు అవలంబించిన వైఖరితో నిస్పృహచెంది, ఆ వేదనతో ఆయన ఆత్మహత్యకు ఒడిగట్టాడు. ఆయన మరణానంతరం అకస్మాత్తుగా ఆయన మహాకవి అని స్టాలిన్ గుర్తించాడు. మాస్కోలోని ఒక స్క్వేర్ కు, ఒక థియేటర్ కు, ఒక సమష్టి వ్యవసాయ ట్రేడానికి కూడా ఆయన పేరు పెట్టబడింది.

సోవియట్ రష్యా భాషావేత్తగా పేరుపొందడానికి కనీసం కొద్ది పాటిగానైనా ప్రావీణ్యం, వైశిష్ట్యం వుండాలని అనుకుంటే, పూర్తిగా పొరపడ్డమే కాగలదు. పోటీ రచనా సౌకుమార్యంలో కానేకాదు, డిక్టేటర్ ను పొగడడంలోనే, ప్రజ్ఞగాని, విశిష్టతగాని, లేదా లాలిత్యంగాని, సౌకుమార్యంగాని రచన ఉత్కృష్టతను పరిగణించడంలో గణనకురానే రావు. డిక్టేటర్ ను ఎవరు, ఎంత బిగ్గరగా పొగిడారన్నదే అసలు పరీక్ష. ఉదాహరణకు “ప్రముఖ కవి”గా కీర్తించబడిన కోల్చేవ్ సంగతి ఆలోచించండి. చదవడానికి అనువైన ఒక్క పద్యాన్నికూడా అతడు వ్రాసి ఎరుగదు. ఇక ముందు వ్రాయలేదు కూడా. అయితేనేం? అకస్మాత్తుగా అతడు మహా కవిపుంగవుడని వ్యాఖ్యాతలందరూ ప్రస్తుతించారు. ఎందుకూ? అకస్మాత్తుగా ఆయనకు కీర్తి తెచ్చిన గేయం సోవియట్ రిపబ్లిక్ లోని 167 భాషలలోనికీ అనువదించబడింది. వీధు లూడ్చేవారు మొదలుకొని, గడ్డాలు పెరిగిన ఆచార్యులవరకు అందరిచేత

కంతతా వట్టించబడింది. మాస్కో రేడియో బ్రాడ్ కాస్ట్ చేసింది. కోట్లాది కరవత్రాలలో అచ్చువేసి పంచిపెట్టబడింది.

ఆ గేయం తర్జుమా ఇది :—

బుదియాని చిరునవ్వు నవ్వంగనే  
గడ్డకట్టిన డాన్ కరగి పోయేను  
బుదియాని చిరునవ్వు నవ్వంగనే  
మేపిల్ పూలకోవ విరిసి పోయేను.

వొరోషిలావ్ దరహాసానికి  
వేడి వెలుగు కలిగేను  
వొరోషిలావ్ చిరునవ్వుకు  
వసంతం పొటకరించేను.

స్టాలిన్ ముసిముసిగ నవ్విలే  
కవి ఎంతకు తెలించ లేడు ?  
స్టాలిన్ చిరునవ్వు నవ్విలే  
ఉపమింపగ అందుబాటు కాదు !

స్టాలిన్ షష్టిపూర్తి సందర్భంగా సెర్గీ మఖాల్ కాఫ్ అన్న ఆయన వ్రాసిన ఈ క్రింది గీతాన్ని దేశంలోని పత్రిక లన్నీ, తుదకు ప్రభుత్వం నడుపుతున్న పత్రిక “ఇజ్వెస్టియా” కూడా ప్రచురించింది.

గుత్తపు మంచు మీద తొలి వేగుచుక్కల  
మిలమిలలో కను మూసేను మాస్కో  
మనమీద జాలిగా, నిలువెల్ల జ్యోతిగా  
నిదురించడు, స్టాలిన్ (ఒక్కడే!) తానే !

మన సీమ అంతటా పెల్లుబికే  
ధీరుల, కూరుల కోసం—నీతి పరుల కోసం—

ఎప్పుడూ మన మీద ధ్యాసతో  
ఎన్నడూ వెనుకాడనిదయవాడని రక్షణ హస్తంతో !

కొండల కావల, కోనల కావల  
మందలు కాచే పిల్లవాడికి  
కీకారపు కిషిలాక్ లోయను  
అడుగడుగుకు స్టాలిన్ కాపుంది !

బెలమదరి గొల్లపిల్లడి గుంజాటన  
స్టాలిన్ చెవి పడక పోదు  
ఆ బాలుడు కమ్మసంపు కున్నాడో  
స్వయంగా బదులు వ్రాస్తాడు స్టాలిన్ !

బైకాల్ పుంతల్లో ఒంటరిగా  
ఒంటిలో సత్తువ చెడి ఇజ్జాలో పడుండి మూలిగేవా ?  
భయంలేదులే స్టాలిన్ కొక్కడికే  
ఎరికా నీ ఉనికి...ఎన్నడూ విడనాడదులే !

మహాకవి లెర్నెంటాఫ్ శతవర్ధంతి సందర్భంగా నిర్మించబడిన స్మృతిచిహ్నం గురించి విచిత్రమైన కథనం వుంది. ఆ స్మృతిచిహ్నం ఆవిష్కరణోత్సవానికి సోవియట్ నాయకులందరూ హాజరైనారు. ఆయనను ప్రస్తుతిస్తూ అనేకమంది ప్రసంగించారు. పాటకచేరీ జరిగింది. తుదకు ఆ స్మృతిచిహ్నాన్ని ఆవిష్కరించడానికై తెర తొలగించే సరికి, పెద్ద స్టాలిన్ విగ్రహం కనుపించేసరికి అక్కడ వున్న వారందరూ ఆశ్చర్యచకితులైనారు.

“స్టాలిన్ శిలా విగ్రహానికి, లెర్నెంటాఫ్ కు సంబంధమేమిటి ?” అని, మరింతగా పట్టలేకపోయిన ఒక అతిథి ప్రక్కవారి చెప్పు కొరికాడు. “బొత్తిగా బుద్ధి లేక్కువగా మాట్లాడ

బోకు, చూడు. స్టాలిన్ విగ్రహం మరోసారి చూడు. ఆ విగ్రహం చేతిలో లెక్కంటాఫ్ పుస్తకం లేదూ! ఇంకేం" అని, ప్రక్కనున్న వ్యక్తి జవాబు ఇచ్చాడట.

కుర్ర తనంలో పున్నపుడు జానపద గేయాలంటే స్టాలిన్ చెవి కోసుకొనేవాడు. డిక్టేటర్ అయ్యేసరికి యక్షగానంపైన, బృందగానం మీద అభిరుచి కలిగించు కున్నాడు. రష్యాలో శుభానికి అశుభానికి, సమస్తానికి ఆయనే అయినట్లు, యక్షగానం, బృందగానాలకు కూడా ఆయనే పోషకుడు. కేపిటలిస్టు దేశాలలో నాయకులు మహా అయితే కొన్ని వందలదాకా విరాళాలు ఇస్తూ వుంటారు. అలా కాకుండా ప్రభుత్వపు ఖజానానుంచి స్టాలిన్ ఇచ్చే విరాళాలు ఒక్కొక్కసారి అనేక లక్షలలో వుంటాయి కూడా. అందుకు, ఆ ప్రదర్శనాలలో పాల్గొన్న నటీమణులు స్వయంగా ఆయన వద్దకు వెళ్ళి కృతజ్ఞత వెల్లడిస్తారు. క్రెమ్లిన్ విందులలో జరిగే బృందగాన ప్రదర్శనాలు లెక్క లేదు. నటీనటులలో కొన్ని శ్రేణులు సృష్టించబడినాయి. "డిజర్వింగ్ ఆర్డర్", "పీపుల్స్ ఆర్డర్ ఆఫ్ ది రిపబ్లిక్" అని రకరకాల పతకాలు, బిరుదాలు శ్రేణిని బట్టి బహుకరించబడతాయి. ఇవిగాక, నాటక సంఘాలకు, మండలాలకు ప్రత్యేకంగా విరాళా లివ్వవలసిందని ప్రభుత్వానికి స్టాలిన్ సిఫారసులు చేస్తూ వుంటాడు. తనకు నచ్చిన నటీమణులకు వ్యక్తిగత బహుమానాలు—అనేక లక్షల రూబల్స్ దాకా—ఇస్తూ వుంటాడు. ఇదంతా ప్రభుత్వ ఖజానాలోనిదే. ఈ విరాళాల సంగతి ప్రచురిస్తూ కామ్రేడ్ స్టాలిన్

పూనికపైనే ఈ విరాళ మివ్వబడిందని పత్రికలు వివరిస్తూ వుంటాయి.

కొత్త యక్షగానం గాని, కొత్త బృందగానం గాని ప్రదర్శించబడుతున్న దంటే, మొదటి ప్రదర్శనానికి స్టాలిన్ హాజరైతీరా డన్న మాటే. ఆయన ఎక్కడికి వెళ్ళితే అక్కడి కల్లా ఆయన పరివారం మొత్తం హాజరవుతుంది. సాధారణంగా రెండవ వరుసలో మధ్యన కూర్చుంటాడు. ఆయనముందూ, ప్రక్కలా యూనిఫారాలతోను, యూని ఫారాలు లేకుండాను వున్న రహస్య పోలీసు దళం ఏజంట్లు కూర్చుంటారు. ప్రదర్శనం మధ్యలో స్టాలిన్ కూర్చున్న ప్రాంతంలో మేలురకం తినుబండారాలు సరఫరా చేయ బడగలవు. థియేటర్ వెలుపలికి వెళ్ళి, తనకు కావలసిన వాటిని తీసుకోడానికి స్టాలిన్ ఎన్నడూ ప్రయత్నించడు. సాధారణంగా స్టాలిన్ ఆ ప్రదర్శనానికి వచ్చినట్లు ప్రేక్షకులు అనుమానించలేరు కూడా. మర్నాడు పత్రికలలో చదివే వరకు ఎవ్వరికీ ఆ సంగతి తెలియదు. ఒక్కొక్కసారి ఎవరైనా అతనిని గుర్తు పట్టడం సంభవిస్తే దిక్కులు పిక్కటిల్లేటట్టుగా నినాదాలు చెలరేగుతాయి. ప్రదర్శనం ఆగిపోవలసిందే. డిట్రోయిట్ పై తమకు గల ప్రేమాతిశయాన్ని అలా వెల్లడిస్తారు. స్టాలిన్ ను సంతోష పెట్టడానికిగాను ఒక సారి జార్జియన్ యక్షగానబృందం మాస్కోకు రప్పించబడింది. ఆ ప్రదర్శనం చాలా తక్కువ స్థాయిలో వుంది. కాని, మహా ప్రముఖులని పేరుగాంచిన విమర్శకులుకూడా దానిని తెగ



పోగిడారు. ఆ ప్రదర్శకులు కూడా స్టాలిన్ జన్మ స్థలానికి చెందిన వారేగా!

ఇక సినిమాల విషయంలో ఆయన కేవలం పోషకుడు మాత్రమేకాదు, ఆయనే యజమాని. ఫిల్ములు ప్రచారానికి అమూల్య సాధనాలు కనుక ఒక్కొక్క సారి కేపిటలిస్టు దేశాలలోకూడా జీవితం సౌఖ్యప్రదంగా వుండగలదని రష్యన్ ప్రజానీకానికి అవి చెప్పవచ్చు. అందుచేత, విదేశాలనుంచి ప్రతి ఫిల్మ్ ను ముందుగా సోవియట్ బ్యూరోచూచి, ఆమోదించాలి. అంటే స్టాలిన్ వాటినిచూచి, ఏది ప్రదర్శన యోగ్యమో, ఏదికాదో నిర్ణయిస్తాడన్న మాట. సోవియట్ ఫిల్మ్ పరిశ్రమాధినేత బోరిస్ షుమియాట్ స్కీ నా పాత స్నేహితుడు. సోవియట్ ప్రజానీకానికి చూపించ తగినదని నిర్ణయించబడిన ప్రతి విదేశీయ ఫిల్మ్ ను తనకు ముందుగా చూపించాలని స్టాలిన్ స్వయంగా తనకు చెప్పినట్టు ఆయనే నాతో అన్నాడు. ఇలా తనకు చూపించబడిన వాటిలో అనేక చిత్రాలను సోవియట్ ప్రజానీకానికి చూపించరాదని ఆయన కొట్టివేశాడు. వాటిలో చాలావానికి దాని లక్ష్యాలు విభిన్నమైన వన్న దే కారణం. వాల్ట్ డిస్నీ చిత్రాలు, వివావిల్లా వంటి రైతు విప్లవచిత్రం, కేపిటలిస్టు వ్యవస్థను నిశితంగా ఖండిస్తున్న కింగ్ విడార్, అవర్ డెయిలీ బ్రెడ్ చిత్రాలు మాత్రమే ఆయన అనుమతి పొందినవి. అయితే, రష్యాలో ప్రదర్శించరాదని ఆయన శాసించిన వాటిన్నంటినీ స్టాలిన్ మెచ్చుకో లేదని ప్రఖ్యాతమైనది. నిజానికి హాలీవుడ్

చిత్రాలంటే ఆయనకు తెగమోజు. క్లార్క్ గేబుల్, వాలెన్ బెర్రీ, పాల్ మునీ ఆయనకు అభిమాన నటకులు. ఆయనకు కొట్లాటలు, దెబ్బలాటలు, దోపిళ్ళ మున్నగు సంఘటనలుగల చిత్రాలంటే మహా ప్రీతియనీ, అయితే అలాంటివి ఒక్కటి కూడా సోవియట్ ప్రజలకు చూపించరాదని స్టాండింగ్ ఉత్తరువులు కలవనీ షుమియాట్ స్కి చెప్పాడు. చార్లీ చాప్లిన్ మీద సోవియట్ ప్రజలకు ఎంతమాత్రం మోజువున్నా, ఆయనపై సోవియట్ సినిమాపరిశ్రమలోని ప్రముఖులకు ఎంత గౌరవంవున్నా, అతని హాస్యం స్టాలిన్ కు నచ్చదుగనుక, అతని చిత్రం ఒక్కటికూడా రష్యాలో ప్రదర్శించబడ్డానికి వీలులేకుండా పోయింది. అలెగ్జాండ్రాఫ్ సోవియట్ ఫిల్మ్ పరిశ్రమలో మొట్టమొదటి సారిగా “ది జూలీ బాయిస్” అన్న హాస్య చిత్రాన్ని నిర్మించేసరికి చార్లీ చాప్లిన్ పై స్టాలిన్ అభిప్రాయాన్ని తెలిసివున్న సోవియట్ ఫిల్మ్ విమర్శకు లండరూ, ఆ చిత్రం కేవలం బూర్జువాల ఫక్కిలో వున్నదని విమర్శించారు. అంతటితో అలెగ్జాండ్రాఫ్ హతాశుడై పోయాడు. కాని, తదనంతరం ఆ చిత్రాన్ని షుమియాట్ స్కి స్టాలిన్ కు చూపించాడు. అతడు బాగా ఆనందించాడట. చిత్రమూ నచ్చింది. అందులో నటించిన యువతి లియుజోవ్ ఓర్లోవా కూడా ఆయనకు నచ్చింది. ఈ సంగతి అలా అలా పొక్కి అందరికీ తెలిసింది. అంతటితో అదివరకు ఆ చిత్రాన్ని తెగనాడిన విమర్శకులే మళ్ళీ తెగపొగడుతూ సమీక్షలు చెడా మడా వ్రాసేశారు. ఆ దెబ్బతో

అలెగ్జాండ్రాఫ్ రష్యన్ ఫిల్మ్ డైరెక్టర్లందరిలోనికి మొనగాడై కూర్చున్నాడు. స్టాలిన్ పూనికపై ఆయనకు “ఆరర్ ఆఫ్ ది రెడ్ స్టార్” పతకం, “ది జాలీ బాయిస్” కథా నాయికిగా నటించిన ఓర్లొవాకు “ఆర్టిస్ ఎమెరిటస్ ఆఫ్ ది రిపబ్లిక్” అన్న మహాహన్నత బిరుదం సమర్పించ బడినవి.

1939 లో స్టాలిన్ అభిమానులు అలెగ్జాండ్రాఫ్, ఓర్లొవాలు మూడవ చిత్రాన్ని సైతం తయారుచేసినా, దానికి కూడా వారికి వెనుకటికంటే పెద్ద బహుమానం “ఆరర్ ఆఫ్ ది లెనిన్” సమర్పించబడింది. తుదకు చార్లీచాప్లిన్ కూడా స్టాలిన్ అభిమానాన్ని పొందాడు. అతని చిత్రాలపై నిషేధం తొలగించబడింది. అటు పిమ్మట రష్యా అంతటా అతని చిత్రాలు ప్రదర్శించబడినవి.

పరస్పరానుమాన పూరిత వాతావరణంలో, నిర్వేతు కంగా పైవారి ఇచ్చకాలకోసం ఇతరులపై కొండెగాలు చెప్పే అల్పబుద్ధుల మధ్య రష్యాలో నేను గడిపిన తుదిరోజులు చాలా బాధాకరమైనవి. స్నేహితులు, పరిచయస్థులు కూడా ఎలాగో తప్పించుకుంటున్నట్టు తోచింది. కేవలం ఉద్యోగరీత్యా మాట్లాడం తప్ప మరొక రెవ్వరినీ చూడనేలేదు.

విదేశాంగ శాఖ ఉపమంత్రి క్రెస్టిన్ స్క్రితోను, టాన్ పెన్ ఏజన్సీ డైరెక్టర్ డోలెట్ స్క్రితోను రెండుసార్లు శామోను మాట్లాడాను. మొదటిసారి వారితో మాట్లాడిన పిమ్మట మూడు వారాలకు మళ్ళీ రెండోసారి వారిని

కలుసుకున్నాను. ఈ మూడు వారాల వ్యవధిలోనే మొదటి సారికీ, రెండవసారికీ వారిలో విపరీతమైన వ్యత్యాసం కనుపించింది. మొదటిసారి వారిని కలుసుకున్నప్పుడు వారిద్దరూ కేరింథలు కొట్టుతూ, బహుసరదాగా, ఎగతాళిచేస్తూ, ఎంతో ఆనందంగా, అత్యంత సహజంగా కనుపించారు. నాకు చెప్ప వలసిన సలహాలన్నీ చెప్పారు. కాని, రెండవతూరి మూడు వారాల అనంతరం వారిని నేను చూచినప్పుడు ముఖాలు ముడుచుకొని, వాడిపోయి, కలవరపడి పరధ్యాన్నంగా వున్నారు. నేను చెప్పిన మాటలలో ఒక్కదానిని కూడా విన్నట్టుగాని, అర్థం చేసుకున్నట్టుగాని లేదు. తమ రోజులు పూర్తి అయినవని వారికి అప్పటికే తెలుసు. పత్రికలలో ప్రకటించబడక పోయినా, పియాట్ కాఫ్ విచారణ త్వరలోనే ప్రారంభం కానున్నదని వారికి తెలుసు. పదవులలో వున్నవారు రోజురోజుకు వందలాది అరెస్టు గావించబడు తున్నారనికూడా వారికి తెలుసు. నిజానికి నేను మాట్లాడి ఇవతలికి రాగానే డోలెట్ స్క్వి అరెస్టు గావించబడినాడు. పియాట్ కాఫ్ విచారణలో నిందితులుగా నిర్ణయించబడిన డోలెట్ స్క్వి స్నేహితులు మరికొందరుకూడా అటుపిమ్మట వెంటవెంటనే అరెస్టు గావించబడినారు. వదంతి గనుక నిజమే అయితే, డోలెట్ స్క్వి జైలులో ఆత్మహత్య చేసుకున్నాడని చెప్పవచ్చు. ఎంతోకాలంనుంచి ఆయన కమ్యూనిస్టు ; చిత్త శుద్ధితో పనిచేసిన అధికారి. రాజకీయ వివాదాలలో ఎన్నడూ జోక్యం కలిగించుకొని ఎరుగడు.

జనవరి ఆఖరులో మాస్కోనుంచి బయల్దేరి ఏథెన్స్కు వెళ్ళబోతూ, విదేశాంగశాఖ ఉపమంత్రి క్రెస్టిన్ స్కీ వద్ద సెలవు పుచ్చుకొని రావడానికి వెళ్ళాను. పియూట్ కాఫ్ విచారణ ప్రారంభం కావడానికి ఇంకా రెండు రోజులే 'వుంది. ఆయన చాలా అలసిపోయినట్టు, విచారంతో కృంగి పోతున్నట్టు కనుపించాడు. గ్రీస్ లో నేను నెరవేర్చ వలసిన విధులను నాకు చెప్తూనే. మధ్యలో వాక్యం వదలి వేసేవాడు. తుదకు, మితిమీరి పనిచేసి అలసి సాలసి వున్నానని, అత్యంత ఉద్రిక్తంగా వున్నానని చెప్పి, నన్ను ఊమించ వలసిందిగా కోరి, వీడ్కోలు చెప్పాడు. అంతే. తరువాత కొద్దిరోజులకే విదేశాంగశాఖ ఉపమంత్రి పదవినుంచి ఆయనను కేంద్ర కమిటీ తొలగించింది.

తుదిసారి విదేశాంగ శాఖకు చెందిన కమ్యూనిస్టు ఉద్యోగుల సమావేశంలో క్రెస్టిన్ స్కీ ప్రసంగించాడు. అప్పుడు మెల్లిమెల్లిగా, సాచిసాచి, మాట్లాడాడు. విచార భారంతో కృంగిపోతున్నట్టున్నాడు. అనేక సంవత్సరాల నుంచి చిత్త శుద్ధితో, హృదయపూర్వకంగా పార్టీకి సేవ చేస్తున్న ప్పటికీ, లోగడ ఒకప్పుడు తనుకూడా ప్రతిపక్షానికి చెందినవాడ నన్ను సంగతి తను విస్మరించలేదనీ, ప్రస్తుత పరిస్థితులలో తను రిటైరు కావడమే సముచితమని అనుకుంటున్నా నని కూడా అన్నాడు. విదేశాంగశాఖాధిపతులు దేశం సంపూర్ణ విశ్వాసాన్ని పొందినవారై వుండాలనీ, బోల్షివిక్ పార్టీలోనివారి చరిత్రలో ఎలాంటి కళంకం లేకుండా

పుండాలనీ అన్నాడు. స్టాలిన్ ను ప్రతిఘటించేందుకై, లెనిన్ బుద్ధికాశల్యం వల్ల ఏర్పాటు అయిన ప్రతిపక్షంలో చేరి ఘోర తప్పిదం చేసినానని తొమ్మిది సంవత్సరాల క్రితమే ఆయన తెలుసుకున్నాడు. కేంద్రకమిటీ నిర్ణయాన్ని నసభిష లేమీ లేకుండా ఆమోదించాడు. అందుచేతనే, న్యాయ శాఖలో ఆయనకు కొత్త ఉద్యోగం ఇవ్వబడింది. తను ఎక్కడికి వెళ్ళి, ఏపని చేయడం దేశానికి శ్రేయస్కరమని పార్టీ భావిస్తే, ఆ పని చేయడమే పార్టీ వల్ల విశ్వాసం గల కమ్యూనిస్టు విధియని కూడా తెగ వేసి చెప్పాడు.

తన సహచరులందరికీ, పాతవారికీ, కొత్తవారికీకూడా ధన్యవాదాలు సమర్పించాడు. తానెన్నడూ వారిని విస్మరించ జాలనని హామీ నిచ్చాడు. సర్వస్వాన్నీ ధారపోసి పార్టీకి సేవ చేయ్య వలసిందిగా అందరికీ క్రెస్టిన్ స్కీ వినతి చేశాడు. విదేశాంగశాఖ ఉపమంత్రి పదవినుంచి \* న్యాయశాఖా మంత్రిగా తను నియమించ బడ్డమే తనను జైలుకు

---

\* న్యాయశాఖా మంత్రిగా నియమించబడిన కొద్దికాలానికే క్రెస్టిన్ స్కీ అరెస్టు గావించబడినాడు. అదే విధంగా బార్నిలోనాలోని రష్యూ కాస్పర్ జనరల్ ఆంటోనోవ్-ఓవసీక్ కో కూడా న్యాయశాఖా మంత్రిగా నియమించబడినాడు. వెంటనే మాస్కోకు బయలుదేరి రావలసిందిగా, నియామక ప్రతాలతో పాటే, వుత్తరువులు వెళ్లాయి. మంత్రి పదవి స్వీకరించడానికి అక్కడినుంచి నాకలో బయలు దేరాడు. అంతే. మళ్ళీ ఏమైనాడో అంతు లేదు. మార్గమధ్యంలోనే ఎక్కడో అరెస్టు గావించబడి పుటాడు. అదే అతని అంతం. న్యాయశాఖా మంత్రి పదవి అతనిని పట్టుకోడానికి వేసిన ఎర మాత్రమే.

చేర్చడానికి ఒక మజిలీయని, అక్కడనుంచి మృత్యు గహ్వరంలో తను ప్రవేశించక తప్పదని క్రెస్టిన్ స్కీకి బాగా తెలుసు. ఈ విషయంలో ఎంతమాత్రం మరొక విధంగా ఆయన అనుమానపడడానికే వీలులేదు. ఎందుచేతనంటే లోగడ జరిగిన అనేక దృష్టాంతాలు వున్నాయి గనుక, తను ఎవరినైతే నాశనం చేయ సమకట్టాడో, ఆ వ్యక్తికి ఏదో ఒక ఎర చూపించి, అతడు వున్న స్థానంనుంచి తొలగించి, అతనిని పూర్తిగా ఎరిగివున్న వారిసీ, అతని నిర్దోషిత్యాన్ని నిరూపించ గల వారిసీ అతని నుంచి దూరంచేసి, అప్పుడు ఒక్క సారిగా అతనిని తుద ముట్టించడం స్టాలిన్ విధానం.

విచారంతోను, కొంతవరకు బాధానివృత్తి కలిగిందన్న భావంతోను మాస్కోనుంచి తిరిగి బయలుదేరాను.

ఏథెన్స్ చేరేసరికి కొబెటస్కీ చాలా కృంగి, కృశించి పోయి వున్నాడు. జినోవీవ్ ను ఉరితీయడంలో ఆయన నిర్వీర్యుడై పోయాడు. నేను ఎప్పుడు వస్తానా, ఎప్పుడు తన నాకు అప్పగించి, మాస్కో పోదామా అని ఆదుర్దాతో వున్నాడు.

నా ప్రేయసి మేరీని చూడ్డానికి వెళ్లాను. తీరా ఆమె దగ్గరికి వెళ్ళిన తర్వాతగాని ఆమెను రష్యాకు తీసుకొని వెళ్లే నేనుకూడా ప్రమాదానికిలోనై తీరగలనని తోచలేదు. ఆమె ఎంత విశ్వాసంతో, సోవియట్ యూనియన్ యెడల ఎంత భక్తి ప్రపత్తులతో, కృషిచేస్తూ వున్నా, విదేశీయులకోసం రహస్య పోలీసుదళం ఏకెంటు సాగిస్తున్న వేటలో ఆమెనుకూడా

చేర్చితే, అప్పుడు ఆమెను ఏదీ రక్షించలేదు. ఆమెతో కలిసి ఆమెకు పట్టనున్న దుర్గతిలో పాలు అనుభవించడం తప్ప నేనుకూడా చేయగలిగిందేమీ వుండదు. అయితే, ఇది ఆమెకెంతమాత్రం సహాయకరం కాదు. ఆమె కీసంగతి చెప్పి, శాశ్వతంగా ఆమెను విడనాడ వలసిందేనా? మే మిద్దరం కలుసుకున్నపు డల్లా అత్యంత బాధాకరమైన ఈ ప్రశ్న నాకు తట్టుతూనే వుండేది. ఈ సంగతి నేనామెకు చెప్పనేలేదు. కాని, సర్వదా అదే ఆలోచన నన్ను కాల్చుకుతినేది. నా ప్రేయసిని సుఖపెట్టడానికి మారుగా ఆమెకు విపరీతమైన బాధలు కలిగిస్తానా? రోజూ సాయంత్రం ఆమెతో కలిసి తిరిగివచ్చిన తరువాత రాయబారి కార్యాలయానికి చేరగానే ఏకాకిగా వున్నట్టు, ఎంతోనిస్పృహ, నిరాశ కలిగేవి. ఆమెకు ఇంత ప్రమాదం సంభవించనుండగా ఆమెపై నాకింకా ప్రేమతగునా?

, ఛార్జి డి ఎఫ్లెర్స్ గా పదవిని అప్పగించు కున్నానో లేదో అప్పుడే పియాట్ కాఫ్ విచారణ గురించి వార్తలు రావడం ప్రారంభమైనాయి. గత ఆగస్టులో జనోఫీవ్ విచారణ ఎంత బాధకలిగించిందో అదే విధంగా పియాట్ కాఫ్ విచారణకూడా ఎనలేని విచారం కలిగించింది. ఇప్పుడు మరొక జట్టుకు అవమానం జరగబోతున్నదన్నమాట. కాని, ఈసారి అయినా స్టాలిన్ రక్తం కళ్ళచూడకుండా విడిచిపెట్టు తాడేమో! పంచవర్ష ప్రణాళిక ప్రారంభపు రోజులనుంచి పియాట్ కాఫ్ స్టాలిన్ కు నమ్మినబంటుగా వ్యవహరించేవాడు. తన లెన్స్ మెంట్ లో పార్టీకి లెనిన్ సిఫారసు చేసిన ఇద్దరిలోను



ఈయన ఒకడు. ఈయన విషయంలో ఎలాంటి షరతులు లేకుండానే లెనిన్ సిఫారసుచేశాడు. మేధాసంపన్నుడైన ఈ నాయకుని ప్రతిభావిశేషాలవల్లనే ఆర్థికస్థితి చక్కబడిందనీ, పారిశ్రామికంగా దేశం వృద్ధిగాంచిందనీ దేశం మొత్తానికి తెలుసునే! మరి మురలాఫ్ సంగతి? ఆర్జోనికిష్టి పోలిట్ బ్యూరో సభ్యుడేగా! పైగా భారీపరిశ్రమలశాఖా మంత్రికూడా. అట్టి తన చిరమిత్రుని, అసిస్టెంట్ ను స్టాలిన్ కాల్చివేయ నియ్యడేమోలే! సెరిబ్రియాకాఫ్, బోగ్ స్లావస్కిల చరిత్రలు కేవలం పౌరాణిక తుల్యలు. అంతవ్యర్థంనాటి వీరశాఖామణి డ్రోబ్నిన్ ను ఒకసారి వైట్ రష్యన్లు కాల్చారు. అయినా, అత్యద్భుతంగా బ్రతికాడు. బహుశా వీరినికూడా స్టాలిన్ కడతేర్చక పోవచ్చు. కాని, హృదయ విదారకమైన వార్త రానేవచ్చింది. రాడెక్, సాకొలోనికాఫ్, మరొకరెవ్వరో ఎవ్వరికీ తెలియని నిందితుడు తప్ప మిగతా వారందరూ కాల్చివేయబడినారు. ఈ ముగ్గురినైనా ఎందుకు 'వదలి వేశాడు? ముందు సాగించనున్న విచారణలలో హాజరు ఫరచగల నిందితులచేత తప్పిదాలు వప్పింప జేయడానికా?

విచారణలో మార్షల్ తుకాచెవస్కి పేరును రాడెక్ ఉడహరించాడు. రాడెక్ ఆయననుగురించి చెప్పింది ప్రమాద కరమైనది కానే కాదు. కాని, అతి జాగ్రత్తగా తయారు చేయించబడిన నిందితుల వాఙ్మూలాల్లో తన స్నేహితుడని ఒకని పేరు నిందితుడు ఉచ్చరించడమే, ఆతని కేదో ముప్పువాటిల్ల నున్నదని తీర్మానించు కోడానికి చాలు.

తుకాఛెవస్కీ సహచరుడు, లండన్ లోని రష్యన్ రాయబారి కార్యాలయానికి మిలిటరీ సలహాదారుడు అయిన జనరల్ పుట్నూ ట్రాట్ స్కీ పక్షంవారితో కుట్ర చేసినాడన్న ఆరోపణపై శిక్షించబడినాడు. అంటే, అదే పుట్నూ అంతమన్న మాట. ఆయన భార్య, పిల్లకూడా ఇంటికి తిరిగి వెళ్తూ వార్సాలో గాని ఈ వార్తను వినలేకపోయారు. ఇదికూడా తుకాఛెవస్కీకి దుశ్శకునమే. ఆరవజార్జి చక్రవర్తి సింహాసన స్వీకారోత్సవానికి రష్యా ప్రతినిధిగా హాజరుకావడానికి నియమించబడిన తుకాఛెవస్కీని తుదిక్షణంలో తొలగించి, ఆయన బదులు అనామకుడైన అడ్మిరల్ ఓర్లాఫ్ ను నియమించారు. అదికూడా తుకాఛెవస్కీకి పట్టనున్న దుర్గతికి హెచ్చరికే.

నిందితులందరూ అతిదారుణమైన నేరాలకు సమకట్టినట్లు బహుకున్నారు. ప్రపంచమంతా పెద్ద చిక్కుసమస్యలో తగుల్కొన్నట్లయింది. ఆ నేరాలు చేయకపోతే, చేశామని వప్పుకుంటారా? ఇందుకు తగు జవాబుచెప్పడం కష్టంకాదను కుంటాను. బోల్షివిక్ పార్టీకి, స్వీయజీవితానికి ఎంతమాత్రం వ్యత్యాసం లేకుండా, పార్టీపుట్టిన లగాయతూ దానిలో లీనమైపోయి, దాని విధానాలను రూపొందించడానికి, దాని లక్ష్యాలను సాధించడానికి సమస్తాన్ని ధారపోసిన వీరవరులు వారు. సాంఘికాభ్యున్నతికి బోల్షివిజమ్ వారి కొక సాధనమే. ప్రజాస్వామికంయెడల గాని, సంఘసంస్కరణలపట్ల గాని వారి కెంతమాత్రం విశ్వాసం లేనే లేదు. అనేక తరాలవరకు ఎన్నడూ సాధ్యంకాని సంఘటనలు ఒకదానివెంట ఒక్కొక్కటిగా

జరిగి, రమ్యలో బోల్షివిక్ విప్లవం జయప్రదం కావడానికి దోహద మిచ్చాయి. ఏ విప్లవ నిర్వహణకై తమ రక్తాన్ని సైతం ధారపోశారో, ఆ విప్లవం తమ ఆశయాలను నెరవేర్చ లేక పోయిందని వారిప్పుడు గ్రహించారు. పార్టీలో నేమి, దేశంలో నేమి ఘ్యాడల్ వ్యవస్థనాటి ప్రతీపశక్తులకంటే కూడా ఘోరాతిఘోరమైన నియంతృత్వం అధికారాన్ని హస్తగతం చేసుకున్నది. ఇంకా వారు జీవించడం ఎందుకు? జీవితంపై వారికి ఇంకా ఆసక్తి ఎందుకు వుంటుంది? పార్టీ తప్పిదాలన్నింటికీ తమదే బాధ్యత అనిచెప్పి, పార్టీపై గల బాధ్యత నెత్తిమీద పెట్టుకోవడం పార్టీపట్ల తమకుగల తుది విధ్యుక్త ధర్మాన్ని నిర్వర్తించడంగా భావించి, పాత బోల్షివిక్ లు అందరూ ఈ విధంగా తప్పిదాలను వప్పుకుంటూ వచ్చినారని కొందరు పాశ్చాత్య వ్యాఖ్యాతలు విమర్శించారు. కాని, అది ఎంతమాత్రం సత్యం కాదు. వారి దృష్టిలో పార్టీ అనేది పోయి చాలాకాలమైంది. స్టాలిన్ దానిని నాశనం చేయడం వారు కల్లారా చూశారు.

అనేక మాసాలపాటు ఎలాగైనా సరే వారిచేత నేరాలను ఒప్పించి తీరాలన్న పట్టుదలతో రహస్య పోలీసుదళం ఏకైంట్లు పెట్టిన అతిఘోరమైన కష్టాలు అన్నీ అనుభవించి, తమ స్నేహితులు, పరిచయస్థులు, తుదకు ఒక్కసారి తమతో మాట్లాడినవారు సైతం అసువులు కోలుపోవడం చూచి, పట్టుదల నడలి, నైతికశక్తి చిన్నాభిన్నంకాగా, సమస్త ఆశయాలూ, ఆశలూ ఉడిగి, పార్టీ విచ్ఛిత్తిని, లక్ష్యాల

విచ్చిత్తిని కండ్లారా చూస్తున్న ఈ దురదృష్టవంతులకు ఇంకా మిగిలినదేమిటి? ఆ స్థితిలో వారు కోరగలిగినదేమిటి? ఆశించగలిగినదేమిటి? త్వరగా, ఎంతత్వరగా, తమకు విముక్తి—ఈ ప్రపంచంనుంచి విముక్తి—కలిగితే అంతమంచిదని తప్ప వేరేమైనా ఆశించగలరా? ఈ విధంగానే తమ అంతానికి ఒక సాధనంగా ప్రాసిక్యూషన్ కు అవసరమైన వాటిని ఔనన గలరు. అంతకుమించి వారు చేసే దేమి—లేదు—వుండదు. ఆ దురదృష్టవంతులు తాము చేయని నేరాలను ఒప్పుకోడానికి ఇదే తగిన కారణమని నా అభిప్రాయం.

ఇలా నేరాలు ఆమోదించిన వారొక్కొక్కరికి ఎన్నడూ అట్టి నేరాలను చేసినట్టు ఒప్పుకోకుండా, దుర్భర యాతనల నన్నింటినీ అనుభవించి, జైళ్ళలో మ్రగ్గి, వీరోచితంగా ఉరికంబాల నెక్కిన పార్టీ నాయకులు పం దేసిమంది చొప్పున కలరన్న సంగతి విస్మరించరాదు. ఇంతగా బాధలు అనుభవించినా, ఏ కొత్త ఆశలు, ఏ పాత విశ్వాసం వారి నింత స్థిరచిత్తులను చేసింది?

దేశానికి ఈవల వున్న మాబోటివారలకు పాత బోల్షివిక్ పార్టీ నాశనం చేయబడుతున్నదని మాత్రమే తెలుసు. అప్పటికే పార్టీ, ఆ పార్టీ లక్ష్యాలైన సోషలిజమే పూర్తిగా అంతరించి పోయినప్పటికీ ఇంకా దేశానికి సేవ చేయడానికి అవకాశం వుండగలదన్న ఒకే ఒక ఆశ మాకు మిగిలివుంది.

నేను పని చేస్తూనే వున్నాను. కొబెటస్కీ తిరిగి రాగానే మాతృదేశానికి నన్ను పిలిపించవలసిందిగా మాస్కోను

అడుగుదామని అనుకుంటున్నాను. క్రెమిన్ ఆసుపత్రిలో ఆపరేషన్ జరిగిన తరువాత అక్కసాత్తుగా కొబెటస్క్ మరణించినాడని వివరిస్తూ టెలిగ్రాం వచ్చేసరికి పైవిధంగా అనుకుంటూ వున్నాను. ఆ టెలిగ్రాం చూడగానే హతాశుడ నైనాను. చాలా కృంగిపోయాను. కొత్త రాయబారి నియమించబడి, అతడు గ్రీస్ కు చేరేసరికి అనేక మాసాలు పట్టవచ్చు.

అనాథ శిశురక్షణ కేంద్రానికి, విద్యాలయానికి కలిపి ఒక భవనాన్ని నిర్మించడానికి వీలుగా ప్లాను తయారుచేయడంలో మేరీ ప్రథమ బహుమతి పొందింది. ఆ భవన నిర్మాణానికి అందరికంటే ఎక్కువ విరాళమిస్తున్న జనరల్ మేలాన్ కు ఆడవారిపై ఎంతమాత్రం విశ్వాసం లేకపోయినా, ఆ భవన నిర్మాణంపై అజమాయిషీవహించే ఉద్యోగంకూడా ఆమెకే వచ్చింది. అందుచేత, ఆమె పట్టుదలతో తన సర్వశక్తిని వినియోగించి ఆ భవన నిర్మాణాన్ని నిర్వహిస్తున్నది.

మొత్తంమీద ఆమెకు ఈ భూమిని నేను దక్కనివ్వనే లేదు. నేనే ఆమెకు అడ్డుపడ్డాను. ఆ భవనం పూర్తి కావస్తూవుండగానే ప్యారిస్ లో జరుగనున్న అంతర్జాతీయ శిల్ప కళావేత్తల మహాసభలో గ్రీస్ కు ప్రాతినిధ్యం వహించడానికి ఆమె నియమించబడింది. 1987 జూన్ లో బయలుదేరి ప్యారిస్ వెళ్లింది. మూడు, నాలుగు వారాలలో తిరిగి వస్తాను గదా అనుకొని ఆ భవన నిర్మాణంపై అజమాయిషీని తన అసిస్టెంట్ కు అప్పగించింది. ప్యారిస్ వెళ్ళడానికి ఆమె

నాక ఎక్కి వెళ్ళుతూవుంటే, “నీకోసం నిరీక్షిస్తూవుంటాను. ప్యారిస్ లోని మెరమెచ్చకాలకూ, ప్రలోభాలకూ లోబడి మమ్ము మరచిపోకేం. నేను ఒక్కణ్ణేకాదు. జనరల్ మేలాన్ కూడా నీ రాకకోసం ఎదురుచూస్తూ వుంటాడు సుమా!” అన్నాను.

పాపం! ఆ ముసలి సేనాని అలా నిరీక్షిస్తూనే వుండి పోయాడు. తిరిగి అతనిని ఇంతవరకు మేరీ కలుసుకొననే లేదు.

“నేను చెప్పడంలా మొదటినుంచీ! ఆడవాళ్ళ ఇంతకంటే ఏమి ఒరగబెట్టుతారని అనుకుంటున్నారు? అన్నింటికంటే, అన్ని పనులకంటే, వారికి ప్రేమ ముఖ్యమైంది. ఆడవారికి ప్రేమసంగతి ముందు. తరువాతనే ఏదైనా?” అని బహుశా ఆయన మేరీని శపించి వుంటాడు.

తరువాత సరిగా, నెలరోజులకు మేరీ తిరిగి ఏథెన్స్ కు బయలుదేరబోతూ వుండగా, ప్యారిస్ వెళ్లి ఆమెను కలుసు కున్నాను. అప్పుడు నేనొక శరణార్థిని. ఇల్లు, వాకిలి, ఒక దేశం లేని దేశదిమ్మరిని. నీడలా వెన్నంటివస్తూ, నన్ను వేటాడుతున్నవారి బారినుంచి తప్పించుకోడానికి ప్రాణాలు గుప్పిట్లోపెట్టుకొని వచ్చాను.

## ఉపసంహారం

సోవియట్ విప్లవంగురించి ఆలోచిస్తూ గడిచేవాణ్ణి. ఇంతత్యాగం, ఇన్నాభూషణిన ఇన్ని కష్టాలు తుదకు ఏమి ఫలితాన్ని ఇచ్చినవో స్పష్టంగా గ్రహించడానికి ప్రయత్నించే వాణ్ణి.

\* \* \* \*

సోమలిజాన్ని లెనిన్ లక్ష్యంగా పరిగ్రహించడానికి ముఖ్యమైన ఆశలు రెండే రెండు వున్నాయి. సమష్టి ఆర్థిక విధానంలో ఉత్పత్తి కేపిటలిస్టు వ్యవస్థలో కంటే విపరీతంగా పెరగగల దన్నది వానిలో మొదటిది. అంతవరకు దోచుకొనబడుతున్న కార్మికుడు అధికోత్పత్తివల్ల రాగల లాభాన్ని ముందుగా పొందగలడనీ, ఆ విధంగా కార్మికుని దోచుకునే పద్ధతికి స్వస్తి జరుగుతుందన్నది రెండవది.

సోవియట్ ఆర్థికవిధానం స్టాలిన్ నియంతృత్వ పరిపాలనా విధానం సమ్మిళితమై లెనిన్ ఆశలు రెండింటినీ క్రూర దోసినవి.

మొదటి రెండు పంచవర్ష ప్రణాళికలను అమలుపరచేటప్పుడు పారిశ్రామిక, వాణిజ్యశాఖలు రెండింటిలోను ముఖ్యమైన పదవులను నిర్వహించి వుండడంచేత, సమష్టి ఆర్థిక విధానంద్వారా సంఘం పొందుతున్న లాభాలకు వెనక రష్యాలో ఎంత కఠోర పరిపాలనా విధానం, దుర్భరమైన పద్ధతులు వున్నవో నాకు తెలుసు. కార్మికులను, గుమస్తాలను ఇంతగా వేధించుకుని తినకుండానే, చిత్తశుద్ధితో పనిచేస్తున్న

పరిశ్రమల నిర్వహణాధికారులను కాల్చివేయకుండానే, వ్యాపార సంస్థలద్వారా రష్యాలో జాతీయసంస్థలు సాధించిన వానికంటే చాలా ఎక్కువ—ఎంతమాత్రం తక్కువ కాకుండా—సాధించవచ్చు. “ప్లానింగ్” అన్న మంచిమాట చాటున ఎక్కువగా పడిన శ్రమవల్ల ఎక్కువగా పారుపోవడం, ఎక్కువ నష్టపడడం, దూరదృష్టి లేకుండానే అనేక ప్రయత్నాలు చేయడం, వీటన్నింటివల్ల అనేక కోట్లకొలది డబ్బు వృధా కావడం తప్ప ఎక్కువగా ఒరిగించగలిగింది ఏమీ లేనేలేదు.

సోషలిజమ్‌లో—సమష్టి ఆర్థికవిధానంవల్ల కార్మికులను దోచుకునే పద్ధతికి స్వస్తి జరుగ గలదన్నది ప్రధాన ఆశయం. ఈ ఆశయంకూడా అడియానయేనని వాస్తవిక పరిస్థితులు నిరూపించాయి.

ఏ కేపిటలిస్టు దేశంలోనైనా కార్మికులకు గిట్టుతున్న దానికంటే రష్యాలో కార్మికులకు గిట్టుతున్నది అత్యంత స్వల్పం. లాభాలనుంచి వెనక కేపిటలిస్టు తీసుకొనే పెద్ద భాగంకంటేకూడా రష్యాలో అన్నీ స్వేచ్ఛగా అనుభవించడానికి అవకాశం పొందివున్న అదృష్టవంతులు తీసుకుంటున్నది ఎక్కువ గనుక, అసమర్థమైన నిరంకుశ పరిపాలనవల్ల పొందిన నష్టం ఎక్కువ గనుక కార్మికులకు తుదకు మిగులుతున్నది చాలా తక్కువ.

రష్యన్ కార్మికులు క్రమేపీ ఎలా బానిసలై పోయాలో ఇతర ప్రపంచానికి ఎంతమాత్రం తెలియదు. ఆ సంగతి గ్రహించడానికి రష్యాలో ఇటీవల కొంతకాలమైనా జీవించి



పుండడం అత్యవసరం. ఈ స్థితి ప్రారంభమౌతున్న రోజుల లోనే రమ్యానుంచి వెళ్ళిపోయి వచ్చిన లియో ట్రాట్ స్కీ “విప్లవానికి అపచారం” అన్న పుస్తకాన్ని వ్రాసినపుడు ఈ సంగతి ఆయనకు తెలియనే తెలియదు. కనుకనే, “భూమిని, పరిశ్రమలను జాతీయంచేయడం సోవియట్ సాంఘిక వ్యవస్థకు ఇంకా ప్రాతిపదికలు. శ్రామిక విప్లవంద్వారా ఇది సాధించబడినందువల్లనే సోవియట్ యూనియన్ వస్తుతహా పారి శ్రామిక రాజ్యమనేది నిర్ధారణ కాగలదు,” అని వ్రాశాడు.

స్తాలిన్ రాజ్యాన్ని ఎంత నిశితంగా విమర్శించి నప్పటికీ, తాను హత్య గావించబడేవరకూ ట్రాట్ స్కీకి రమ్యా “శ్రామిక రాజ్యమే.” నిరంకుశత్వంవల్ల దాని విధానాలు, పద్ధతులు ఎంత భిన్నమైపోయినా, దానిని కార్మిక రాజ్యంగానే ట్రాట్ స్కీ భావించేవాడు. పరిశ్రమలపై ప్రభుత్వం యాజమాన్యమే కార్మిక రాజ్యానికి ప్రాతిపదికగా భావించి, ఆ కారణంచేతనే రమ్యాను శ్రామిక రాజ్యంగా ఆరాధించేవాడు. కాని, ఆయన రమ్యాలోనే పుండే, అన్ని పరిస్థితులనూ కళ్లారా చూచివున్నట్లయితే, ఆ పరిశ్రమలపై నామకః ప్రభుత్వం యాజమాన్యాన్ని వహించినంతనే పరిస్థితి ఎంతమాత్రం మారజాలదనే ఆయన గ్రహించి పుండేవాడు. సంఘం సమష్టిగా ఉత్పత్తి చేసినదానిలో ఎంతభాగం కూలి కిందగాని, లేదా ప్రభుత్వం సంఘానికి చేస్తున్న సేవకిందగాని గిట్టుతున్న దన్నదే అసలు ప్రశ్న! ఈ దృష్టితో పరిశీలిస్తే “సోషలిస్టు రాజ్యం” సంస్థాపించబడిన తరువాత

25 సంవత్సరాలకు, ద్వితీయ సంగ్రామం ప్రారంభంకానున్న తరుణంలో, త్రికరణ శుద్ధిగా—ముమ్మాటికి నిజంగా చెప్పవలెనంటే రష్యన్ కార్మికులు ఇండియాలోని హరిజనులవలెనూ, లేదా ఈజిప్ట్‌లోని ఫెల్లాలవలెనూ పున్నారని ఒప్పుకొని తీరాలి. నిజానికి రష్యన్ కార్మికులస్థితే మరికొంత హేయమేమో. కారణ మేమంటే, ఇండియా, ఈజిప్ట్‌లలోని కార్మికులకు అతి స్వల్పవేతనాలు ముట్టుతున్నవంటే, వారు కొనుక్కునే వస్తువుల ధరలుకూడా చాలా స్వల్పంగానే వుంటాయి. కాని స్టాలినిస్ట్ ఆర్థిక విధానంలో వేతనాలు అతిస్వల్పం, నిత్య జీవితావసర వస్తువులధరలు చాలా పెచ్చుగనుక, “కార్మిక రాజ్యం”లో కార్మికుడే దోచుకొనబడుతున్నాడు.

ఇతరులు అనేకమందివలె, నే నీ సత్యాలను గమనించజాలకుండా వుండలేక పోయాను. ఏమి జరుగుతున్నదీ స్పష్టంగా గ్రహించాను. జాతీయ పరిశ్రమల నిర్వహణ విధానం పూర్తిగా వైఫల్యం పొందింది. కార్మికులు స్వాతంత్ర్యం పొందడానికి మారుగా, ఈ జాతీయ పరిశ్రమల నిర్వహణవిధానం కారణంగా మరింత దుర్భరస్థితిని అనుభవిస్తున్నారు.

ఈరెండూ విషచక్రంలాంటివి. జాతీయ పరిశ్రమల నిర్వహణ విధానం ఎంతగా విఫలమైతే, అంతకంటే ఎక్కువగా కార్మికులు నష్టపడతారు. కార్మికులు ఎంతగా కష్టనష్టాలకు లోనైతే, అంతగా జాతీయ పరిశ్రమల నిర్వహణ విధానం వైఫల్యం పొందుతుంది. కార్మికులకు కడుపునిండా మంచి తిండిలేదు. గృహవసతిలేదు. పైగా కష్టించి పని చేయవలసి

పున్నందున, అర్ధాకలితోనే కాలం వెళ్ళదీస్తూ పున్నందున ఎముకల పోగులు తప్ప ఇంకేమీ మిగిలి వుండడం లేదు.

అయితే, సర్వసాఖ్యాలు, అన్నిరకాల వసతులు పొందుతున్న ఒకవర్గం లేకపోలేదు. ఈ వర్గానికి చెందినవారిలో చాలామంది మాస్కోలోని గవర్నమెంట్ భవనంలోనే వుంటారు. ఒక్కొక్కరికి ఎనిమిదేసి గదులుగల పెద్దపెద్ద భవనాలు, వాటినిండా వెలలేని సామానులు, ఇద్దరేసి నౌకర్లు వుంటారు. సెలవులు అనుభవించడానికి “10 వ నెంబరు భవనం” లాంటి వున్నాయి. ఒక్కొక్కరికి ఇద్దరు, ముగ్గురు, నలుగురేసి నౌకర్లు. కావాలనుకుంటే ప్రయివేట్ సినిమాలు, అతిథిగృహాలు, కేళీ వినోదాలకు వసతులు—ఇలాంటివెన్నో. ఇవి అన్నీ ప్రభుత్వపు ఖర్చుపైనే అనుభవించడానికి అవకాశం వుంది. అతనికిగాని, అతని కుటుంబానికిగాని, లేదా అతను కోరినంతమంది అతిథులకుగాని మృష్టాన్నం పెట్టించడానికి ఒక చిన్న చీటీపై అతను సంతకంచేస్తే చాలు. ప్రభుత్వమే ఆ ఖర్చునంతా భరిస్తుంది. ఒకటికి రెండుకార్లు. డ్రైవర్లు కనుసన్నల మెలగుతూ వుంటారు. అది ఎంత ఖరీదైనా సరే. టెలిఫోన్ ఎత్తి అతడుచెప్పితే సరి, వెంటనే అది దూకుతుంది. అతని కుమారునికికూడా కోటీశ్వరుని కుమారునికి పట్టేవైభవం. ప్రభుత్వోద్యోగులుకూడా ఆ కుర్రవాడు కాలుకదిపితే వచ్చి దూకుతారు. వాడికి ఏరకం బొమ్మలు గ్రావాలంటే అవి, భూలోకంలో వుంటేసరి, ఎక్కడివయినా దూకించబడగలవు. ఈ ఉన్నతోద్యోగి కాకసస్లోగాని,

కైమియాలోగాని అతని కెక్కడ వుండాలని బుద్ధిపుట్టితే అక్కడికి వెళ్ళివుండడానికి, అనుకున్న మరు నిమిషంలోనే అన్ని ఏర్పాట్లు, కుటుంబంతోసహా పడుకొనడానికి అన్ని వసతులుగల పెద్ద పెద్ద ప్రత్యేకపు రైళ్ళ పెట్టెలతో, ఒకొక్కసారి స్పెషల్ ట్రెయిన్ లలో సుఖ ప్రయాణం. అంత ఖర్చు ప్రభుత్వానిదే.

నాలుగు సంవత్సరాలుగా యుద్ధం జరుగుతున్నందున ఈ విషయాలలో ఏమైనా మార్పులు అంటూ జరిగివుంటే, కార్మికుల కష్టాలు ఇనుమడించడం తప్ప, పైన వివరించబడిన మహాదృష్టవంతుల భోగలాలసత్వంలో మార్పు మాత్రం వుండదు. సామాన్య ప్రజానీకానికి, సమస్త భోగాలకు పెట్టి పుట్టిన వర్గానికి ఇదివరకే ఏర్పడివున్న అంతరం యుద్ధంవల్ల మరింత వృద్ధి పెరిగిందేమో గాని, తగ్గడంమాత్రం తగ్గదు— తగ్గజాలదు. వర్గరహిత సమాజమని వర్ణించబడుతున్న ఈ సమాజంలో కొత్తరకం వర్గపరిపాలన, దోపిడీ విధానాలు ప్రారంభమైనవి. అవి ప్రజాస్వామిక రాజ్యాలలో చిరపరిచితమైన వానికంటే ప్రమాదకరం కావని అనుకొనేవారు ఆత్మ మోసానికి ఒడికట్టుతున్నారన్నమాట. చిరపరిచితమైన వాటి కంటే దారుణమైనవే గాక, “కార్మికరాజ్య”మన్న ముసుగు కింద వర్గపరిపాలన, దోపిడీ విధానాలు జరుగుతూవుండడం ఘోరాతి ఘోరం.

శ్రామిక రాజ్యంలోని శ్రామికునికి తగినంత తిండి, బట్టా లేనేలేవు సరిగదా, స్వస్థిని చక్కదిద్దుకోడానికి తగిన

సాధన సంపత్తికూడా అతనికి లేదు. వ్యక్తిగతంగా నిరసన తెలిపేందుకు తగ్గ ధైర్యం లేనేలేదు. పోనీ, సమష్టిగా ట్రేడ్ యూనియన్ ల ద్వారా నిరసన తెలియజేద్దామంటే, సమ్మె చేసే హక్కు ట్రేడ్ యూనియన్ కు లేదు. ఆ కార్మికుని యూనియన్ అతడు పని చేస్తున్న “కంపెనీ యూనియన్” మాత్రమే. ఆ కంపెనీ యజమాని ప్రభుత్వం. ఆ ప్రభుత్వమే సమ్మెను విధ్వంసం చేసే యంత్రాంగం. ఆ యంత్రాంగంలోని భాగమే పోలీసులు. ఇది గాక పోలీసు శాఖకు ట్రేడ్ యూనియన్ లపై సరాసరి అజమాయిషీ వుంది. కాగా, కను సన్నతోగాని, లేదా ఏదో ఒక శాసనంతోగాని, లేదా వస్తువుల ధరలను పెంచడం ద్వారా గాని కార్మికుల వేతనాన్ని ఇట్టే తగ్గించవచ్చు. పెచ్చు వేతనం లేకుండానే హెచ్చు పని చేయించవచ్చు. అలా జరిగిందికూడా. కాని, ప్రతిఘటించేందుకు తగు అధికారం గాని, స్తోమత్తు గాని కార్మికులకు లేదు. కార్మికులకు ప్రత్యేకంగా పత్రికలు లేవు. సభలు జరిపి చర్చించుకొనేందుకు ప్రత్యేక సంఘాలు లేవు. తుదకు ఆ “అధినేత”కు పాత వాగ్దానాలను గురించి జ్ఞాపకం చేయడానికి ఒక్క సాధనమైనా లేదు.

సోషలిస్టుల ప్రయత్నాలు అతి దారుణంగా విఫలమైనవి. సోవియట్ ప్రభుత్వ యంత్రాంగం కేవలం ప్రజాస్వామ్యాన్ని దోచుకొని తినే వ్యవస్థగా మారింది. నిజానికి దాని పేరుతో సెంటు భూమి లేక పోయినా, ఉత్పత్తి సాధనాలు, ఒక్కటికూడా దాని పేరుతో లేక పోయినా

ప్రభుత్వంపై అజమాయిషీని పొంది వుండడం ద్వారా ప్రభుత్వ నిర్వహక యంత్రాంగమే సమస్తాన్ని గుప్పిటిలో వుంచుకొని, తన ఇచ్చ వచ్చిన రీతి ఆడించ గలుగుతున్నది. నామకంగా పరిశ్రమలపై యాజమాన్యం పొంది వున్న పేరుకు మాత్రమే సోషలిస్ట్ అయిన ప్రభుత్వం వాస్తవానికి కాయకట్టంపై జీవించేవారిని దోచుకుని తినే దోపిడిగాండ్ర సంస్థగా మారింది.

ఉత్పత్తి సాధనాలలో వ్యక్తిగత ఆస్తి పాస్తులను రద్దు చేసినంత మాత్రం చేతనే మానవుడు మరొక మానవుని దోచుకొని తినే ఘోరాతి ఘోరమైన దోపిడీ విధానానికి స్వస్తి జరిగినట్టు కాదు. కనీసం ఈ సంగతి ప్టాలిన్ రుజువు చేయగలిగాడు.

ప్టాలిన్ కొంతకాలం—బహు కొద్దికాలం—పాత బోల్షివిక్ ప్రముఖులు సూచించిన ప్రజాస్వామిక విధానాన్ని అమలు జరపడానికి ఆమోదించాడు. కొంతకాలం ప్రజాస్వామిక రాజ్యాంగ నిర్మాణానికి యత్నించాడు. కాని, కిరాఫ్కు ప్రాబల్యం ఎక్కువై, రమ్యాకు ఆయనే వాస్తవమైన నాయకుడు కావచ్చునన్న భయం ప్రబలగానే, ప్రజాస్వామి కోడయంతో తన అధికారానికి స్వస్తి తధ్యమని గ్రహించి, హిట్లర్ అమలుజరిపిన “ఏరివేతల”నే సాధనంగా గ్రహించి, నియంతృత్వంతో ప్రజాస్వామికాన్ని నిర్మూలనం చేశాడు. ఆరోజునుంచీ కావాలని, మనఃపూర్వకంగా, కార్మిక జనావళి శ్రేయస్సుకు సాధించగల కార్యక్రమాన్నీ, కార్మికుల

దోచుకోవడాన్ని అరికట్టే విధానాలనూ నిలిపివేయించాడు. నియంతృత్వ రక్షణకై కృషిచేస్తున్న కొద్దిమంది సుఖాలనుల కోసం సకలప్రజలను సమధికంగా దోచుకొనితినే సంఘానికి పునాదివేసి, దానినే నిర్మించాడు.

అయితే, ఇంతమాత్రం చేతనే, ఇతర దేశాలలో “కమ్యూనిస్టు”లన్న పేరుతో అధికారాన్ని హస్తగతం చేసుకోడానికి కుట్రలు సాగిస్తున్న వారికి ప్లానిన్ సహాయ, సహకారాలను విరమించాడని కాదు. నిజంగా ఆ పనికి అతడు సమకట్టితే ఒక్కమాట చాలు. అంతా బంద్ అవుతుంది, కాని, కేవలం ఆ దేశాలను బలహీనంచేసి, వాటిశక్తిని క్రుంగింపజేసి, రష్యాకు ఇతోధిక శక్తిని చేకూర్చడానికి సాధనంగా మాత్రమే విదేశాలలోని “కమ్యూనిస్టు”ల కుట్రలను ప్లానిన్ వినియోగించుకుంటున్నాడు. సాధ్యమైనంత వరకు తన నియంతృత్వాన్ని అన్ని దేశాలకు విస్తరింపజేయడానికి యత్నిస్తాడు. అంతేగాని “ప్రజాస్వామి”కాన్ని విస్తరింపజేయడానికేమి, లేదా రష్యాలోనే తిరిగి కేపిటలిస్టు వ్యవస్థను నిర్మించడానికేమి ప్లానిన్ యత్నిస్తున్నాడని అనుకోవడం కేవలం భ్రమ. తన అధికార ప్రాబల్యాలకు నీళ్లు వదలుకోకుండా ఆయన ఇంకొకటేమీ చేయలేడు. అధికార వాంఛ-అధికార పిపాస-ఆయనరక్తంలో ప్రతి కణంలోను జీర్ణించి పోయినవి. రష్యాను ఎదుర్కొన్న సమస్త సమస్యల పరిష్కారానికి ప్రజాస్వామిక మొక్కటే మార్గమని గ్రహిస్తున్న వారందరినీ ఇక్కొక్కరినే బలిపెట్టి, స్వీయాధి

కారాన్ని ఇనుమడింప జేసుకున్నట్టే, ప్రపంచంలోని ప్రజాస్వామిక రాజ్యాలన్నింటినీ బలిపెట్టి, రష్యా అధికారాన్నీ, ప్రాబల్యాన్నీ వృద్ధిపొందించడానికి స్టాలిన్ కృషిచేస్తాడు—చేస్తున్నాడు.

1936 నుంచి 1938 వరకు జరిగిన ఏరివేతలకు ఇదే అసలు కారణం. కుట్రలను నాశనంచేయడం కానేకాదు. వ్యతిరేక శక్తులను నిర్మూలించడం కానేకాదు. సోషలిస్టులక్ష్య సాధనకు ఇంతో అంతో కృషిచేసి, మాతృదేశాన్ని బానిస రాజ్యంగా మార్చడానికి జరిగే యత్నాలను ప్రతిఘటించగలరన్న ప్రతి ఒక్కరినీ, కావాలని, ఏరివేరి వధించడమే ఈ ఏరివేతల కార్యక్రమం.

స్టాలిన్ లో విశిష్టత వుంది. అదే దయా దాక్షిణ్య రాహిత్యం. ఆతని సాధనం ఒక్కటే. దయాదాక్షిణ్య రాహిత్య విధానమే అది. నిరాయుధులైన రష్యన్ ప్రజాకోటిపైన, రాజకీయ ప్రతికర్షులపైన ఏకాకిగా అతడు సాగించి, నిర్వహించిన “యుద్ధం”లో ఈ విధానమే మహద్భూత విజయాలను సాధించింది. ఆయన కిప్పటి విశేషాధికారాన్ని చేకూర్చిన సాధనమే అది. అదే ఆయనను ప్రధానిని చేసింది. అదే యూరోప్ కు ఆయనను అధినేతను చేయవచ్చు. అతనికే జయం చేకూరితే, యూరోపియన్ నాగరికత ఏమవుతుంది ?

మా చేదోడు, వీరసహచరుడు, అండా దండా అయిన ప్రజానీకంపై గల గాఢానురాగమే, వారిపట్ల గల హృదయ పూర్వక సానుభూతియే, స్టాలిన్ ప్రభుత్వాన్ని నిశితంగా



విమర్శించడానికి, కఠినపడ జాలాన్ని ఉపయోగించడానికి కారణం.

ద్వితీయ ప్రపంచ సంగ్రామ కాలంనాటి రష్యన్ ప్రజల వీరత్వాన్ని స్టాలిన్ ప్రభుత్వానికి అంటగట్టడం రష్యన్ ప్రజానీకానికి ద్రోహం చేయడమేగాక, ప్రపంచ ప్రజాస్వామికానికే ప్రమాదాన్ని తెచ్చిపెట్టినట్టు కాగలదు. స్టాలిన్ ప్రభుత్వం క్రిందనుంచి పైదాకా నియంతృత్వమే. రష్యన్ సైనికులు సాధించిన విజయాన్ని స్టాలిన్ ప్రభుత్వానికి అంటగట్టడం ప్రపంచంలో నియంతృత్వానికి గౌరవం చేకూర్చిపెట్టడమే కాగలదు. స్టాలిన్ జయించడమంటే, నియంతృత్వం జయించడమే. ఇందుకు కారణం విస్పష్టం. కాని, దీని ఫలితం మాత్రం పూర్తిగా భిన్నం. ప్రజాస్వామిక ప్రభుత్వం అజమాయిషీక్రింద రష్యన్ ప్రజలు ఇంకెక్కువ నైపుణ్యంతోను, వీరోచితంగాను పోరాడి ఇంత ఎక్కువనష్టం పొందకుండానే విజయాన్ని సాధించగలిగి వుండేవారు. ఇది సత్యం.

ఆమెరికా సహాయం లేకపోయినట్లయితే, సోవియట్ రష్యాను జర్మనీ జయించి వుండేదని మిత్రరాజ్య సేనానులలో అగ్రగణ్యులన దగినవారు భావిస్తున్నారు. విజయసంరంభంలో సత్యాన్ని విస్మరించడం చాలా తేలిక.

దాదాపు మూడు సంవత్సరాలపాటు కమ్యూనిస్టు సానుభూతిపరులు, స్టాలిన్ ముఖ ప్రీతిపరులుకూడా సోవియట్ పరిపాలనా వ్యవస్థనుగురించి ఒక్కమాటనైనా చెప్పనిచ్చారు

కారు. మిత్రరాజ్యాల సమైక్యతకు భంగం వాటిల్లుతుందన్న సాకుతోనే అడ్డుపడ్డారు. రష్యాలోని నిర్బంధ శిబిరాలనుంచి, జైల్లనుంచి వానిలో మ్రగ్గుతున్న లక్షలాది వీరవరులను విడుదలచేసి, హిట్లర్ ను ప్రతిఘటించడంలో వారినికూడా పాలు పంచుకోనివ్వవలసినదని స్టాలిన్ కు వినతి చేయడానికి ప్రయత్నించడంకూడా “చావు బ్రతుకుల మధ్యననున్న తమ మిత్రదేశానికిదెబ్బ” కాగలదని త్రోసిపుచ్చారు.

మిత్రరాజ్యాల సమైక్యతను “ప్రగాఢంగా” వాంఛిస్తున్న వారుగాని, రష్యన్ పత్రికలుగాని, రష్యన్ రేడియోగాని బ్రిటన్, పోలెండ్, బెల్జియమ్, గ్రీస్ తదితర మిత్రరాజ్యాలు ఎంత ప్రమాదానికి లోనైవున్నా వాటిపై విమర్శలను మాననే లేదు. రష్యాను గురించి సత్యం చెప్పడంద్వారా మిత్రరాజ్యాల సమైక్యతకు భంగం కలుగవచ్చునన్న ఉద్దేశ్యంతో విధించబడిన నిర్బంధంకూడా సర్వదా అమలు జరపబడలేదు. అయినప్పటికీ, రష్యా నిజంగా ప్రమాదానికి లోనైవున్నది గనుక గత మూడు సంవత్సరాలుగా స్టాలిన్ నియంతృత్వం గురించి నేను పల్లెత్తుమాట అననేలేదు. ఈ మూడు సంవత్సరాలనుంచి ఈ పుస్తక ప్రచురణ వాయిదా వేస్తూనే వచ్చాను. అరువు—కౌలు ఒడంబడికను హర్షిస్తూ ఒక ప్రకటన చేయడం, 1941 లో లెనిన్ గ్రాడ్, మాస్కోలపై హిట్లర్ ముట్టడి సాగిస్తూ, నాజీసేనలు అతి ఉధృతంగా వున్న రోజులలో పైనిక దృక్పథాన్ని వివరిస్తూ చేసిన ఒకటి రెండు ప్రకటనలు తప్ప ఇంకొకటేమీ నేను అనలేదు. ఆ

ప్రకటనలలో హిట్లర్ ఆ నగరాలను పట్టుకొనలేదని చెప్పాను. నేడు (1945) స్టాలిన్ సామ్రాజ్యానికి ప్రమాదం పూర్తిగా తప్పిపోవడమేగాక పోలెండ్ రక్తసిక్తమై, గ్రీసులోనూ, తదితర దేశాలలోనూ కమ్యూనిస్టు విధానాలు ప్రజాస్వామికాన్ని సవాలుచేస్తూ వున్నందున నాకేగాక ప్రతి ఒక్కరికీ సత్యాన్ని వివరించడం పవిత్రధర్మం కాగలదని నా విశ్వాసం.


రష్యాలో స్టాలిన్ పరిపాలనను అనుభవించినవాణ్ణి నేను. స్టాలిన్ పరిపాలనలో కొన్నాళ్ళు రష్యాలో గడిపాను. అది విధ్వంసక నిరంకుశత్వం. “ప్రపంచంలోని తదితర దేశాలలోని నియంతృత్వం వలెనే రష్యాలో వున్నదికూడా నియంతృత్వమే నన్ను సంగతి అందరికీ తెలిసిందే,” అని 1940 ఫిబ్రవరి 11 వ తేదీన ప్రెసిడెంట్ రూజ్ వెల్ట్ అన్నది అక్షరాలా సత్యం. నూతన సాంఘిక వ్యవస్థా నిర్మాణానికై రష్యాలో జరిగిన ప్రయత్నాలన్నీ పూర్తిగా విఫలమైనవి.

“మీరు బానిసలు గనుక స్వాతంత్ర్య సాధనకై వీరోచితంగా పోరాడారు. అందుకు బహుమానంగా మిమ్ము బానిసత్వంలో మరింతగా బంధిస్తాము. దానిని ప్రజాస్వామిక మని కూడా పిలువగలం,” అని స్టాలిన్ ప్రభుత్వాన్ని హర్షిస్తున్నవారు రష్యన్ ప్రజానీకానికి చెప్తున్నారు.


రష్యన్ ప్రజల వీరోచిత పోరాటాన్ని స్టాలిన్ నియంతృత్వపు ప్రభుత్వానికి అంటకట్టినవారు చేస్తున్న పనే ఇది. వారు ప్రజాస్వామికానికే ప్రమాదాన్ని తెచ్చిపెట్టు తున్నారు. రష్యన్ ప్రజలను వెన్నులో పొడుస్తున్నారు.

అమెరికా శ్రేయస్సు, రష్యా శ్రేయస్సుకు ప్రతిబంధకమై, సంఘర్షణకు దారితీయగల అవకాశాలు లేవు. మహా తృప్తిమైన ఈ రెండుదేశాల ప్రజలు ఒండొరులపట్ల సానుభూతి, పరస్పరాభివృద్ధి పట్ల ఆసక్తి కలిగివుండడం సహజం. ఈ రెండుదేశాల సంబంధ బాంధవ్యాలు శాంతియుతంగా, స్నేహపూర్వకంగా వుండడం విధాయకం. ఈ స్నేహాన్ని మరింత దృఢతరంచేసి, శాశ్వతం చేయడానికి ప్రధాన అవరోధంగా నిలచింది రష్యాను గుప్పిటపట్టి, పిండి, పిప్పి చేస్తున్న పరిపాలనే.

రష్యాన్లు ప్రచారం చేస్తున్న సూత్రాలనే మాత్రం దేశంలో అమలు జరుపగలిగితే, రష్యాన్, అమెరికన్ ప్రజల స్నేహ సంబంధాలు దృఢతరమై శాశ్వతం కాగలవు. ఈ పరమలక్ష్య సాధనకై ప్రతి విజ్ఞాని రష్యాన్లు బానిసత్వాన్ని హర్షిస్తున్నారన్న అపోహను విడనాడాలి. ప్రపంచంలోని తదితర జాతులవలెనే, తదితర దేశాల ప్రజలవలెనే “స్వాతంత్ర్యం సమత్వం సమానంగా అందరికీ అనుభవైక వేద్యం కావాలన్న” సూత్రమే వారికి లక్ష్యమనీ, తదితరుల వలెనే వారుకూడా ఆ లక్ష్య సాధనకు కృషి చేయగలరనీ, ఇందుకు అందరితోపాటు వారికి సమానాధికారం కలదనీ గ్రహించాలి.













14086